

କଳ୍ପି ପୁରାଣ



ଏମ୍. ଲକ୍ଷ୍ମୀନାରାୟଣ ମହାପାତ୍ର

ଅକ୍ଷୟକାନ୍ତ ଗାଙ୍ଗୁଲୀ
ବନ୍ଧି ପୁରାଣ

অনন্তা গাণ্ডে
কল্কি পুৰাণ

এমঃ নন্দকিশোর শৰ্মা




শারদা প্রকাশন
য়াইরিপোক, মণিপুর

M U LIBRARY

Dr. J. L. Chatterjee

KALKI PURAN

Translated into Manipuri from Veda Vyasa's 'Kalki Puran'
by M. Nandakishore Sharma



02:427

P6: 4

অহানবা ফোঙবা : নবেম্বৰ, ২০০৬ ইং

অফোঙবা : শাবদা প্রকাশন, যাইবিপোক, মণিপুৰগীদমক
এমঃ তোম্বী দেবী

কোণী মশীং : ৫৫০ (চামড়া যাইছা)

মখুম যেকপা : ভোগিন অ'টস

মমল : লুপা ৯১/ (মবিফুতবা মঙা)

নম্বফম : সিৰোই ওফসেট প্রিন্টস, খৌবাল, মণিপুৰ।

କନ୍ଧି ଭଗବାନଗୀ

ଧୁଆଁ ଥମ୍ବାନ୍ଦା

প্রস্তাবনা

শ্রীনন্দকিশোর শর্মাগী ‘কঙ্কি পুরাণ’ হায়বা লাইরিকসি মকোক্তগী লোইবা ফাওবা পুক্রিং চঙনা পাজরে। লাইরিক অসি মণিপুরী বৈষ্ণব সমাজদা কান্নবা লাইরিক ওইগনি। বৈষ্ণব সমাজ হায়বসি বিষ্ণু নত্রগা বিষ্ণুগী অবতারবু মরুওইবা ইষ্ট দেব ওইনা নিংজবা সমাজনি। মরম অসিনা, মণিপুরী হিন্দুশিংনা বৈষ্ণব সাহিত্য নৈনবা চুম্বি। রামায়ণ, মহাভারত, শ্রীমদ্ভাগবত, চৈতন্য চরিতামৃত, বৈষ্ণব সাহিত্যগী মনুং চল্লি। য়ান্না পাক চাউত্রবা, তাইবং মীওইবা ঐথোয়দা কান্নবা পীবা ওম্বা অমদি ইনাক খুনত্রবা সাহিত্যনি।

মণিপুরনা লমসু পিশক পীক্লগা, মীশিংসু খজিত্তা ওইরগা অমদি অর্থনীতিগী মিৎয়েংদা ইনাক কৈরাক খুনবসু নত্রগা, ফাওবদি অসুক য়ান্না ফাওরিবসি করি মরমগীনো? বৈষ্ণব ধর্মনা মণিপুরগী সমাজ অমদি সংস্কৃতিবু য়োকখত্তুনা লাকপদগীনি। মণিপুরগী থায়নগী নিংথৌশিংগী মতমদা বৈষ্ণব সাহিত্যদগী লাইরিক ময়াম অমা রূপান্তর তৌরশ্মি। খরদং পল্লবদা— কৃতিবাসী রামায়ণ, পরীক্ষিৎ, লক্ষ্মীচরিত অসিনচিংবা। বৃটিশ চংত্রবা মতুংদসু লাইরিক কয়া অমা মণিপুরীদা অনুবাদ তৌরে। খরদং পল্লবদি— কালাচান্দ শাস্ত্রীনা অনুবাদ তৌবা

সম্পূর্ণ মহাভারত, অতোম্বাপু বিদ্যারত্নগী শ্রীমদ্ভাগবতনচিৎবা। মতেক, মতেক
ওইনা অনুবাদ তৌবসু লৈ— সনাতন গোস্বামীগী হরি ভক্তি বিলাস, শ্রীজীব
গোস্বামীগী উজ্জ্বল নীলমণি, রূপ গোস্বামীগী ভক্তি রসামৃত সিদ্ধু অসিনচিৎবা।
কঙ্কি পুরাণ হায়রিবসিসু বৈষ্ণব সাহিত্যগী মনুং চনবনি। শ্রী নন্দকিশোর শর্মনা
মসিমসু মণিপূরী লোন্দা ফংহনবিরে। মমল য়ামত্ৰবা থবক্কি।

মণিপূরী হিন্দুশিং অসি হিন্দুশিংগী মরক্তা থাক য়ান্না রাংই। মণিপূরী ক্ষত্রি
নুপা মচা অমনা লুগুণ থাংবগী, মমা নত্রগা মমাগী মমাম্বী অমদা ভীক্ষা নিবদা
“ভবতি! ভীক্ষাং দেহি” হায়। মসিদি ব্রাহ্মণা হায়গদবনি। অদুবু মণিপূরী ক্ষত্রিয়নসু
হায়। করিগীনো? মণিপূরগী নিংথৌশিংনা ব্রাহ্মণ পণ্ডিতশিংগা তাম্নরগা মণিপূরী
ক্ষত্রিয়শিংবু থাক রাংনা থনস্বননি।

হৌজিক ঐখোয়না তৌগদবদি— মণিপূরী হিন্দু খুদিংমক নহা অহন খাঙুন্না
বৈষ্ণব সাহিত্য পাবা য়ানবা শীনবনি। কঙ্কি পুরাণ হায়বসি মণিপূরীশিংদা কাম্বা
লাইরিক অমা ওইদুনা মঙাল পীবা ওইসনু।

রাজকুমার ঝলজিং সিংহ

১৫/০৯/০৬ ইং

অইবগী মায়কৈদগী

ওঁ নমো ভগবতে বাসুদেবায়।

ভগবান শ্রীহরিগী চবণদা ভক্তি কচ্চবগা ব্যাসদেবনচিৎবা গুৰুৰ্গ, ভক্তশিং
অমদি অদোম স্বায় থিবিকী মফমদা ইকোক নোনা খুৰুমজবি। ভগবানগী থৌজাল
অমদি গুৰুগী থৌজালনা ‘কঙ্কি পুরাণ’ কৌবা লাইরিক মচা অসি মণিপূরী লোন্দা
হন্দোকচবগা অদোম স্বায়গী মাঙদা পুথোকচরি। লাইরিক অসি ইচম চম্বনি হায়না
লৌবিগনি। মসিদা সংস্কৃতকী মূল শ্লোক যাওনা পুথোকচবগী খুদোংচাবা
ফংজখিদ্ৰে। শ্লোক বন্ধ ওইনা পুথোকচবগী তুংগী আশা থমজরি। লাইরিক অসিদা
‘সুবোধকুমার চক্ৰবৰ্তীনা বাংলা লোন্দা অনুবাদ তৌবা কঙ্কি পুরাণদা যাওবা
ভূমিকাগী মণিপূরীদা হন্দোকপা বারোল হাপচরি। লোয়ননা পুরাণশিংগী শক্তাকপা
অমসুং উপপুরাণগী মতাং হাপচিঞ্জরি, মসিনা পুরাণশিংগী শল্পগা পরিচয় অমসুং
উপপুরাণগী শল্পগা মরম খণ্ডবিগনি। পুরাণ অসি উপপুরাণনি, মসিদা তাক্ক
অহম থোকা খায়দোকই। অহানবা তাক্কতা অধ্যায় তরেং, অনীশুবা তাক্কতা
অধ্যায় তরেং অমসুং অহমশুবা তাক্কতা অধ্যায় কুনমাথোইনি। পূন্না অধ্যায়
কুন্না মঙানা শাবা লাইরিক অসিদা কলিগী বিবরণ, কঙ্কিগী জীবন লীলা,
হরিভক্তিগী মরম, চন্দ্রবংশ অমসুং সূর্য্য বংশগী শল্পগা পরিচয়, সত্যযুগকী মতাং,

ধর্মগী রা, ভক্তিগী রা, রুক্ষিণী ব্রত অমদি গঙ্গাস্তবনচিৎবা পনবা য়াই। মসিদা হীরম কয়গী ওইবা কান্নবা খর খরতা ওইরবসু ফংনীংঙাই ওই। লিরবা লোন সংস্কৃতকী লাইরিকশিং থোইদোকলা কান্নবা ঙাজনি, ময়ামদুগী মনুংদা কঙ্কি পুরাণসু অমনি। ভগবদকৃপা লৈরবা ব্যাসনচিৎবা কবিশিংনা ইরন্বা লাইরিকশিং অসি সংসারদা তুংগীদমক থোইদোকপা অবদান ঙাজনি। পৃথ্মমক মাঙফ-তাফদবা মগিনি। ঐথোয়না উদববু খঙদে, খঙদববু থৌওইনা খন্দে। মতমদা শোর হোল্লিবা মীওইবগী মঙ্গলগীদমক থম্বিরল্লিবা পোৎশিং অসি খঙজিন থিজিনবগী কান্নবা লৈ। মসি পুরাণগুস্থগী নাকন্দসুনি। শ্রুতি স্মৃতি অমদি ইতিহাস পুরাণনচিৎবা লাইরিকশিংবু অঙন্বা খরমখৈদা ওইরবসু খঙনবা হোৎনবদা কান্নবা শোয়দনা লৈগনি। মসিদগী কলি যুগকী পাপ কোকচনবগী উপায় ওইগনি হায়বা ব্ৰাহ্মন্দা পৃক্লিং থমজরগা অদোম স্থায়গীদমক ফননবা হোৎনজবা ঐহাকী অশীকপা থৌরাংনি।

অসিগুস্থ থৌরাং অসি লাঙজরকপদা গুরু কৃপা নিজৈ। বঙ্গালী কবি সুবোধ কুমার চক্রবর্তীগী বংলানুবাদনা থোইদোকপা মতেং ওইখি। গুরুজীগী চবনদা মানসিক ভক্তি কচ্চরি। মথংদা লাইরিক অসি নন্বা হৌবকপদা অশোয়বা, অরানবা অমদি মপুং ফাদবনচিৎবা কয়া হন্বা য়েংশিনবিখিবা ইকাই খুম্জরবা ওঝা ইবুংঙো বাজকুমাব ঝলজিৎ সিংহনা অকৃপা মিৎয়েং থম্বিখি। গুরুগী মশক লৌবিবা সনাখাগী মফমদা হন্বা ভক্তি কচ্চরি। লোয়ননা প্রেসকী নাকন্দা মায়ওন থমজবগা সিবোই ওফসেট প্রিন্টসকী মেনেজর ইবুংঙো শরচৎচন্দ্র অমসুং ষ্টাফ মেম্বরশিং অমদি মখুম য়েকপিখিবা ভোগিন আটসকী মফমদা তৌবিমল খঙবা উৎচরি। পৃথ্মমকী থৌরাং অমসুং মতেংনা পুথোকপা ঙম্বনি হায়না লৌজৈ। লমন তোনশিঞ্জরবনি। অসিগুস্থ মণিপুৰী লোন্দা হন্দোকচবা ‘কঙ্কি পুরাণ’ স্থায় খিবিকী মফমদা শিন্নজবে। পাবিযু অমসুং নৈনবিযু। কান্নবা মরীক অমত্তং ফংবিরবদি হোৎনজমগি খঞ্জগনি। অশোয়-অরান য়াওরবসু হন্বা ঙাকপিগনি অমসুং চুমথোকপিরক্কনি খঙৈ। “শারদা পুস্তকালয়” কৌবা লন্বাই লাইব্রেরীগী পল্লিকেশননা ফোঙবগী খুদোংচাবা লৌজরগা পাঙথোকচবনি।

বামন দ্বাদশী

সেপ্টেম্বর ৫, ২০০৬ ইং

নোল্লুকচরিবা

ঐনন্দকিশোর সর্মা

য়াওফম তাকপা

কৰি	কদায়দা
ভূমিকা	i
পুৰাণ মশক তাকপা	v
উপপুৰাণগী মতাং	xxi
অহানবা শৰুক	
অহানবা অধ্যায়- কলিগী মৱম	১
অনীশুবা অধ্যায়- কঙ্কি পোকপা অমসুং লুগুন থাংবা	৬
অহ্মশুবা অধ্যায়- কঙ্কিনা বৱ ফংবা	১০
মৱিশুবা অধ্যায়- মহাদেবনা বৱ পীবা	১৫
মঙাশুবা অধ্যায়- পদ্মা-সয়ম্বৱ অমসুং নিংথৌমচা ময়াম নুপী ওনবা	১৯
তৱুকশুবা অধ্যায়- পদ্মাগা তেনৱাগা ৱাৱী শানবা	২২
তৱেংশুবা অধ্যায়- হৱিভক্তিগী মৱম	২৬
অনীশুবা শৰুক	
অহানবা অধ্যায় - কঙ্কি লেঙকপা	৩০
অনীশুবা অধ্যায়- পদ্মা - কঙ্কি হকথেংননা ৱাৱী শানবা	৩৪

করি	কদায়দা
অহমশুবা অধ্যায়- কঙ্কি লুহোংবা	৩৮
মরিশুবা অধ্যায়- অনন্তনা মায়া দর্শন	৪২
মঙাশুবা অধ্যায়- অনন্তনা মায়া থাদোকপা	৪৫
তরুকশুবা অধ্যায়- বুদ্ধবু লাকশিনবা কিকটপুর লেঙ্বা	৫২
তরেংশুবা অধ্যায়- বৌদ্ধগী লান	৫৬
অহমশুবা শরুক	
অহানবা অধ্যায় - স্নেচ্ছ হাংপা	৬১
অনীশুবা অধ্যায়- কুথোদবী হাংপা	৬৩
অহমশুবা অধ্যায়- রাম চরিত	৬৯
মরিশুবা অধ্যায়- থা অমসুং নুমিংকী শাগৈ শক্-শোনবা	৭৫
মঙাশুবা অধ্যায়- সত্যুগ লাকপা	৭৯
তরুকশুবা অধ্যায়- কঙ্কি লাম্মীগী লাঞ্জাও	৮১
তরেংশুবা অধ্যায়- কোক অমসুং বিকোকনচিংবা হাংপা	৮৫
নিপানশুবা অধ্যায়- শশিধ্বজ অমসুং কঙ্কি লাম্মীগী লান	৮৮
মাপনশুবা অধ্যায়- ধর্ম, কঙ্কি অমসুং কৃতযুগ পুবকপা	৯৩
তরাশুবা অধ্যায়- কঙ্কি - রমা লুহোংবা	৯৬
তরামাথোইশুবা অধ্যায়- মপোক নীংশিংবগী রারী	১০০
তরানিথোইশুবা অধ্যায়- ভক্তি-ভক্তগী থোইদোকপা	১০৪
তরাহ্মদেইশুবা অধ্যায়- চক্রনা হাংপগী রাবী	১০৭
তরামরিশুবা অধ্যায়- বিম্বকন্যা লাঞ্জবা	১১০
তরামঙাশুবা অধ্যায়- মায়া স্তব	১১৪
তরাতরুকশুবা অধ্যায়- বিষ্ণুযশানা মোক্ষ ফংবা	১১৬
তরাতরেংশুবা অধ্যায়- রুস্মিগী ব্রত	১২১
তরানিপানশুবা অধ্যায়- কঙ্কি লীলাগী রাবী	১২৫
তরামাপনশুবা অধ্যায়- কঙ্কিগী অরোইবা	১২৮
কুনশুবা অধ্যায়- গঙ্গাস্তব	১৩২
কুন্মাথোইশুবা অধ্যায়- অরোইবা রাবী - রাখোম	১৩৫

ভূমিকা

শ্রীসুবোধকুমার চক্রবর্তীনা বাংলা লোন্দা অনুবাদ তৌবা কঙ্কি পুরাণদা পীবা ভূমিকা, —

কঙ্কি অবতারগী রারী হায়রগা কঙ্কি পুরাণ হায়বসি ওইরে। অদুবু কঙ্কি হায়বা মিংসিগা ঐখোয়গা থোইনা খঙনরুনিঙাই লৈতে হায়দুনা মসিগী মরীদা ঐখোয়দা অহানবমক্তদা লাঙতরুবা অমা পোকহল্লি। বিষ্ণু পুরাণ নত্রগা শিব পুরাণ হায়রগনা ঐখোয়না খঙঙি মদুদি মদুদা বিষ্ণু নত্রগা শিবগী রারী ফংগনি। মার্কণ্ডেয় পুরাণ হায়রগা সিগুস্তা রাখল অমা খল্লুদ্রবসু শাজিদ্দুনা খনবা য়াই, পুরাণদুগী লীরিবদু মার্কণ্ডেয় ঋষিনি। কঙ্কি হায়বসি বিষ্ণুগী তরাশুবা হায়বদি অরোইবা অবতারনি। অদুবু হৌজিকমকসু মহাক পোকখিদ্দি। কলিযুগকী অরোইবদা পৃথিবীদা ধর্ম লৈতবা অমসুং পাপনা মপুং ফারবা মতমদা ইবুংঙো মানা অবতার ওইনা পোকপীরদুনা কলিবু মাঙহনবিরগা অমুক সত্যযুগ অমসুং ধর্ম লিংখংপীরগনি। কঙ্কি পুরাণদা সিগুস্তা তুংদা ওইরক্কদবা খৌদোকসি শন্দোব্লা ইরি।

ঐখোয়না বিষ্ণুগী অবতার তরাগী মিং খঙনরি। মৎসা=ঙা, কূর্ম=থেংগু, বরাহ=লমওক, নৃসিংহ=মীনোংশা, বামন, পরশুরাম, রাম, বলরাম, বুদ্ধ অমসুং

কঙ্কি। মুন্না খম্বরগা খঙবা ওমগনি মদুদি অবতারবু যানবা কাঙবুনা পৃথিবীদা সভাতাগী মথং-মনাও খঙনরে। লৈশেশ্বগী অহানবদা ঈশিংঙাক ওয়রিঙৈ পৃথিবীদা মৎস্য অবতার, ঈশিং-কংফাল য়াম্বদা কূর্ম অমসুং লৈখোম্নজা বরাহ। অদুগী তুংদা শাগা মীগা য়াম্বদা মূর্তি অমদি বামন মূর্তিগী কল্পনা। পরশুরাম মপুং ফারবা মীগী মশক্লি। মাগী খুংলায় শীংজং ওইবা সিনদি নুংগী যুগকী খুদম্বি। রামগী খুঙ্তা লীরুং তেননি, ইবুংঙোদি বনদা কোয়না চংপনি। বলরামগী খুংলায়দি লাঙ্গলনি হায়বদি লাঙ্গলনা খোইরগা মরু-মরাং থাদুনা পুথোকপা হৌখি।

বুদ্ধ মাপনশুবা অবতারনি। ইবুংঙোনা জাতি খায়বা, শোক্ল-পায়নবা যাদবা অমসুং হিংসাবু সমাজদগী লাপথোকহনবা পান্নম্মী। বুদ্ধদি ঐতিহাসিক পুন্সনি। লৈবাক অসিদা যাগ-যঙ্ত, পশুবলি অমসুং মূর্তিপূজা মপুং ফানা হৌদোক্লবা মতম অদুমজা বুদ্ধ অবতার ওইখিবনি। সনাতন হিন্দু ধর্মদা অকনবা চৈফু ওইখি। হিন্দু দুশিংনা থোইদোক্ল লম্বোইবশিংনা পুন্সিং য়াংথোক্ল অনৌবা ধর্মসিবু লুনা লৌনরম্মী। মরম অদুনা যুগতুগী হিন্দু ধর্ম ঙাকপশিংনা শম্ভোক্লম্মী মদুদি বুদ্ধসু বিষ্ণুগী অবতারনি, মহাক করিগুন্স্বা অনৌবা ধর্ম অমা শম্ভোকপা লাকপা নঙে, ধর্মগী অনৌবা ব্রায়েক অমা পীবিগে লাকপনি।

অদুবু মথোয়না মওন-মওন খম্বরম্মী মদুদি অসুম্মা ধর্ম ঙাকপা য়ারোই। ভারতকী মপাল্লমদগী অয়াস্বা জাতিনা অয়াস্বা ধর্ম পুদুনা লাকুখি। মথোয়দু শ্লেচ্ছ ঙাক্লি। হিন্দু ধর্মবু ঙাক্লবদি বৌদ্ধ অমসুং জৈনগা লোয়ননা শ্লেচ্ছশিংদু মাঙুনগনি। মরম অদুনা কঙ্কি পুরাণগী অনীশুবা শরুজা বৌদ্ধশিংগা লোয়ননা কঙ্কিগী লাঙাও হৌখি, জিন হাংখি অমদি কঙ্কিনা বৌদ্ধ অমসুং শ্লেচ্ছ জয় তৌখি। বুদ্ধবু করিগুন্স্বা অওইবমক বিষ্ণুগী অবতারনি হায়না য়ারস্বা তারবদি বৌদ্ধশিংগা লোয়ননা কঙ্কিনা লান তৌবগী কাম্বা লৈরম্মোই। ইবুংঙোনা কলি অমসুং শ্লেচ্ছশিংবু জয় তৌরগা সত্য যুগ লিংখংপা য়ারমগনি।

কলিগী বংশ লীবগী মনুংদা কিনিংঙাই অমা লৈ। ইবুধৌ ব্রহ্মাগী নঙ্গন্দগী অকিবগী মশক ওইবা, মুশুক মুবা পাপী অমা পোকখি। মাগী মিং অধর্ম কৌই। মাগী চান্নবীগী মিংনা মিথ্যা। মথোয়নীগী মচানুপা-নিংঙোনগী মিংনা দম্ভ অমসুং মায়্যা/দম্ভ-মায়্যা অনীগী মচা নুপা-নুপীনা লোভ অমসুং নিকৃতি। নিকৃতি ব্রাহ্মসিগী অর্থ-তাখীবা, নিন্দা, মাঙুনবা তৌবা অতোনবা কর্ম, মরৌ চাউবা অমসুং মীনম শোরিবনি। মথোয়গী মচানুপা নুপীগী মমিং ক্রোধ অমসুং হিংসা। কলি মপা-মমা

অনিসিগী মচানি।

শাখাই মরিসি ইল্লগা খঙনগনি মদুদি মচন-মৌপা লৌন-লৌন মঙাশুবা চাদা-নাউদাদা কলি পোল্লকখি। মাগী মচনগী মমিং দুরক্তি কৌই। মসিগী অর্থদি চিহ্নিবি অমসুং চিহ্ননবি হায়বনি। মথোয়নীগী মচানুপা-নুপীগী মিং ভয় অমসুং মৃত্যু। মথোয়নীগী মচানুপা-নুপীগী মিংনা নিরয় অমসুং যাতনা। নিরয় হায়বদি নরক। মথোয়গী মচানুপা চাম-চামনি।

'সিগী তুংদা কলিনা পাল্লিঙৈদা পৃথিবীগী ওইরক্কদবা ফিবমদুগী কল্পনাগী বারী অমা লৈ। অযান্না মফমদা তুংগী খোল্লাউ অসি অচুন্না ওইনা থোকই হায়না খল্লগনি। পুরাণদা মাওদা পানখিবা নিংথৌরোন শীংথাবগী নিয়ম অমা চংনৈ অমদি কঙ্কি পুরাণ থায়নগী নিয়মসিগী ময়েক লারবা খুদম্মি। মহাপুরাণ তরানিপানগী মনুংদা মশীং চন্দ্রবসু কঙ্কি পুরাণ থোইদোকপা খঞ্জংনীংঙাই ওইবা উপ পুরাণ অমনি।

পুরাণসিগী থোইদোকপা পান্দম অমসু যাওরি। লাইরিক অসি জীবন-চরিত অমগী মওংদা লেঙবনি অমদি অতোপ্পা বারী অমা নত্রগা মতাং অমা নত্তে। অমত্তা ভায়রবা লাইরিকসিদা পরিং নাইনা কঙ্কিনা পোকপদগী হৌরগা শিবা ফাওবা থৌদোক পুম্মক লেংই। অতৈ-অতৈ বারীসু মতাংগী মতুংইম্মা লৌশিল্লি। অনৌবা কাঙলোন্দা ইরম্মবদি কল্পনাগী পুম্মি-বারীসি উপন্যাস অমনি হায়না চংনরমগনি।

কঙ্কি পুরাণদা হায়রিবদি ব্রহ্মানা নারদদা লীখিবদু নারদনামুক বেদব্যাসদা লীখি। বেদব্যাসগী মচা ইবুংঙো শুকদেবনা বারী অসি অভিমন্যুগী মচা ইবুংঙো বিষ্ণুরাতগী সভাদা লীখি। লোমহর্ষণগী মচা ইবুংঙো উগ্রস্রবা সভাদুদা লেংঙকখি অমদি মানা নৈমিষ্যারণ্যদা লৈবা শৌনকনচিংবা ঋষিশিংদা বারী অসি লীখি। পুরাণমথৈবু বেদব্যাসনা লেংঙম্মনি হায়দুনা, হায়রিবা পুরাণসিসুনি হায়না হায়নরি। অদুবু মসি লেঙবা মতমদি শোয়দনা বুদ্ধনা পোকস্রবা কুইরবতুংদনি। ভারততা স্লেচ্ছ হায়না খঙনবা মীরৈবাকচাশিং লাক্কুবা হৌশ্রবনি। লাইরিক অসিদা শঙ্করাচার্য্যনা দিগ্বিজয় চংপগী ইঙ্গিং যাওই হায়বদা চুনদবা ওইরোই। রামফমসিদা মসি লেংবসি নিপানশুবা শতাব্দীগী মমাওদা ওইরোই হায়না খল্লবা যাই।

কঙ্কি পুরাণদা হায়ত্রে মদুদি লাইরিকসিদা শ্লোক লীশিং তরুক চামনি। হৌজিকী অফোঙবা লাইরিকতা শ্লোক অদুক ওইদ্রে অমদি খরা হন্দোকত্রে হায়নসু খল্লবা লৈতে। সাহিত্য বিচারদা লাইরিকসিগী মফম অযান্নদা ফজবা ব্রাহং কয়া যাওই।

সিংহল রাজকন্যা পদ্মা অমসুং কঙ্কিগা অহানবা উনবগী ঙাঙনবদু হৌজিকী যুগকা
যেংনবদা চুনদে হায়না খল্লগনি । সিগুশ্বগী খুদম অতৈসু গীবা য়াই । অদুনদি মফম
মফম কয়াদা অরেংবগী কবিত্ত শক্তিগী পরিচয় ফংবা ঙুমই অমদি খোহ্লেক অমসুং
মফোঙদোক ফজবা শ্লোকসু য়াওই ।

অইবা

পুরাণ মশক তাকপা

পুরাণ হায়বা রাইসিগী অর্থ অরিবা হায়বনি। পুরা ভবম্ হায়বসিনা পুরা টা নত্রগা তুট্‌ নিপাত ওইত্রগা তুড় ভাব নত্রগা ‘ত’ না লোপ ওইরগা পুরাণ হায়থিবনি। থায়নঔদা অরিবা রাইগী থোইদোকপা লাইরিকী মমিং পুরাণ কৌরশ্মী। বেদনচিংবা লাইরিকশিংদা মসিনা হৌরকপগী রাই য়াওরি। অথর্ব বেদদা য়াওরি মদুদি যন্তুগী লেমহৌবদগী ঋক্, সাম, ছন্দ অমসুং পুরাণ পোকথিবনি।

‘ঋচঃ সামানি ছন্দাংসি পুরাণং যজুসা সহ’ (অথর্ব ১১।৭।২৪)

অসিগুস্তা বারোল বৃহদারণ্যক উপনিষদতসু য়াওরি (২।৪।১০) অমদি শতপথ ব্রাহ্মণদা য়াওই (১৪।৬।১০।৬)।— অচোৎপা শীংনা হৌবা মৈদগী মৈখুনা তোঙান্না লৈবগুম্ বেদ ইতিহাস পুরাণনচিংবশিং শাস্ত্রশিং পুন্মকসি অথোইবা পরমাত্মাদুগী নিংশা শোরনি। ছান্দোগ্য উপনিষদতা হায়রি— ইতিহাস অমসুং পুরাণদি মঙাশুবা বেদনি। ইতিহাস পুরাণং পঞ্চমং বেদানাং বেদম্ (৭.১.১)। মতৌ অসুন্না আৰ্য ঋষিশিংনা হায়জবদগী বেদ থোরকপনি, অদুগুস্তা ঋষিশিংনা পুরাণশিংসু ফংখি। অদুনা শতপথ ব্রাহ্মণদা ফংই মদুদি ‘পুরাণ হায়বদি বেদনি, বেদ হায়বদু পুরাণদুনি।’ বারোনসি অধ্বৰ্য পুরাণগী রাইদা হায়রশ্মী—

অধ্বৰ্যুস্তাক্ষে বৈ পশ্যতো রাজেত্যাহ... পুরাণং বেদঃ সোহম্যমিতি কিঞ্চিৎ
পুরাণমাচক্ষীত (১৩.৪.৩.১৩)।

হৌজিক্তা পুরাণবু ইতিহাসনি হায়না লৌনদবা অসিগুন্না মতমদুদসু খন্নরমদে।
ইতিহাস হায়বা রাইহেসিমকসু চৎনরশ্মী অদুগা মসিগী থোইদোকপা অর্থ লৈরশ্মী।
বেদগী ভাষাদা সাময়্যচার্য্যনা ইরশ্মী মদুদি বেদদি লাই হিংচাবগী লানগী বারীনচিংবা
থৌদোকরাগী ওইবা ইতিহাসনি।— দেবাসুরা সংযত্তা আসন্নিত্যাদয়ো ইতিহাসাঃ।
অদুনা মাণ্ডা ফত্তবা লৈরশ্মী অতৈ করিসু লৈরমদে, অসিনচিংবা জগৎকী অহৌবা
ফিভমদগী হৌরকপা সৃষ্টিগী বিবরণগী মমিং পুরাণনি।— ইদং বা অগ্ৰেনৈব
কিঞ্চিদাসীদিত্যাদিকং জগতঃ প্রাগবস্থানুপক্রম্য সর্গ প্রতিপাদকং বাক্যজাতং
পুরাণম্। শঙ্করাচার্য্যনসু মাগী বৃহদারণ্যক উপনিষদকী ভাষাদা বা অম্মা ইরশ্মী—
ঊবশী পুরুষবাগী সংবাদনচিংবা ব্রাহ্মণগী শককী ওইবা মিংবু ইতিহাস অদুগা
পূম্মকী মাণ্ডা থোইনা কাল্লদবঙাক ওইবনচিংবা বিবরণদুগী মিংনা পুরাণনি।

হৌজিক্তি তশেংনা পুরাণশিংগী মিংগৌ মপুংফানা হোংস্ত্রে। অদুঙৈদা ইতিহাস
হায়না কৌনরশ্মদো হৌজিক্তি পুরাণ হায়না ওহোংকস্ত্রে। লাই হিংচাবগী লান নত্রগা
ঊবশী পুরুষবাগী বারীবু পুরাণগী মনুচনবা ওইস্ত্রে। সূর্য্যবংশগী রাম অমসুং
চন্দ্রবংশগী কৃষ্ণবু হৌজিকমক ইতিহাসকী মীওইনি হায়না খন্নবা ওইথোঙ্করোই।

অদুবু হায়নরিবশিংসিদগী শেংনা খঙলে, থায়নঙৈদা পুরাণ কৌবা শেংলবা
লাইরিক অম্মা লৈরশ্মী। তৌইগুন্নসুং আশ্বলায়ণ গৃহ্যসূত্র মনুসংহিতা অমসুং
মহাভারততা ফংই মদুদি পুরাণশিংগী মিং য়ামস্ত্রে। শিবপুরাণগী রেবাখণ্ডা যাওই,
বেদব্যাস পুরাণ তরানিপানগী বক্তা ওইরশ্মী। অষ্টাদশ পুরাণানাং বক্তা সত্যবতী
সুতঃ। পদ্মপুরাণগী সৃষ্টি খণ্ডসু রাফমসি শেংনা যাওই। অদুবু মৎস্য পুরাণদা
মরোল শেংনা হায়রশ্মী মদুদি অহানবদা পুরাণ অমখক্তমক লৈরশ্মী। পুরান
মেকমেবা সীং (৫৩.৪)। ব্রহ্মাণ্ড পুরাণদসু যাওই, শাস্ত্র পুস্ত্রগী মাণ্ডা ব্রহ্মানা
পুরাণ ফোঙবীখি। অদুগী তুংদা মাগী মুখদগী বেদ শিহুরকখি।

প্রথমং সর্বশাস্ত্রানাং পুরাণং ব্রহ্মণাম্মৃতম্।

অনন্তরঞ্চ বক্তেভ্যো বেদান্তস্য বিনিঃসৃতা ॥ (১।৫৮)

পুরাণসিদা সিমসু শেংনা ই মদুদি বেদব্যাসনা পুরাণ-সংহিতা অমখক্তমক
প্রচার তৌবীরশ্মী।

পুরাণগী বারোলশিংসিদগী পরিংসিদা লাক্কে মদুদি মহর্ষি বেদব্যাসনা পুরাণগী

ৱারীদা শব্দোকপীরস্বদুদা মহাকী অরিবা পুরাণ অমসুং ইতিহাসপু পুনশিঙ্গগা
 মদুমকপু পুরাণ-সংহিতা হায়না থোল্লস্মী। সংহিতা হায়বা ৱাইহিসিমকী
 পোকচরকপা অর্থসু সিগা অমহানি। লাইরিকসিগী অহানবা শরুত্তা পুরাণ, মসিদা
 জগৎকী পোল্লকপগী বিষয়দা লিরবা ঋষিশিংগী বৈজ্ঞানিক ওইবা ধ্যান-ধারনাগী
 ৱা যাওরস্মী। তাক্ক অসিগী লেংগুস্থগী মমিং খঙনদে হায়দুনা মসিবু ব্রহ্মাগী
 মুখদগী শিহুরকপনি হায়না হায়নখিবনি। মসিগী অনীশুবা শরুত্তা থায়নগী
 ইতিহাসকী ৱারী তিনশিল্লি, মাওদা মদু ইতিহাস কৌনদুনা অদুম চৎনরস্মী।
 লাইরিক অমখকসিদগী কোল্লগী মতমদা পুরাণ তরানিপান অমসুং উপপুরাণ ক্যাসি
 লেংখি অমসুং চৎনখি হায়বসিদা চিংনবগী তাঞ্জা করিসু লৈত্রে। করিগুস্তা
 বেদব্যাসনা মশানা পুরাণ পুন্মকসি ইরস্বা তারবদি বিষয়বস্তু অমখক্লা লাইরিক
 ময়ামসি আলোচনা তৌরস্মোই অদুগা মখল মখা অয়ান্না পুরাণশিংদা কাঙলূপ
 নাইনবগী অখিংবা থৌশেম লৈরস্মোইদবনি।

বিষ্ণু পুরাণগী তরুকশুবা অধ্যায়দা ফংই মদুদি বেদব্যাসনা আখ্যান,
 উপাখ্যান, গাথা অমসুং কল্পশুদ্ধিনা মরম ওইদুনা পুরাণ সংহিতাসিমক
 লেংখিবনি। মিৎমক্লা উবদু ইবনা আখ্যান, উপাখ্যান হায়বসিনা অমগা অমগা
 হায়ন-শানবা ৱারী, হয়েংমুকী মপোক অমসুং অতৈ-অতৈ বিষয়দা ইশৈ ওইনা
 ইবনা গাথা অমদি শ্রাদ্ধকল্পনচিংবগী মরম লেপ্পবু কল্পশুদ্ধি কৌই। বেদব্যাসনা
 মহাকী সূত জাতিগী ওইবা শিষ্য রোমহর্ষণ নত্রগা লোমহর্ষণদা পুরাণ-সংহিতাসি
 শিল্লখি। কোল্লথংগী অয়ান্না পুরাণশিংসি সূতগী মচীন্দগী লীখিবনি। ব্রহ্মাও পুরাণগী
 অহানবা অধ্যায়দা সূতনা মশাগী পরিচয় পীরস্মী হায়দুনা সূত হায়বসি মাগী জাতিগী
 মমিংনি অদুগা পুরাণ পাঠ তৌবদুনা মাগী জাতিগী ধর্মনি। বেদব্যাসগী শিষ্য সূতনা
 লীবদু অতাবশিঙ্গদা তুজুংবা পোকই রোমাঙ্কিত ওই হায়দুনা মাগী মমিং রোমর্ষণ
 নত্রগা লোমহর্ষণ কৌখিবনি। মতমদুদা পুরাণ হায়বসি অরিবা ভারতকী ইতিহাস
 ওইরস্মী। জগৎ পোকপদগী হৌনা বেদব্যাসকী মতম ফাওবগী ইতিহাসকী ওইবা
 থৌদোক পুন্না হায়রিবা পুরাণ-সংহিতাসিদা যাওশল্লস্মী।

মতমদুদা পুরাণ সংহিতাসি ধর্মগী লাইরিক অমনি হায়নরমদে। অদুনদি
 বেদব্যাসনা সূতদা পুরাণ সংহিতা শিল্লরমদে। সূতগী মপা ব্রাহ্মণ নংলমদে। পুরাণ
 সংহিতাবু ধর্মগী লাইরিকি কৌনরবদি ব্যাসনা শোয়দনা কনাগুস্তা ব্রাহ্মণ শিষ্য
 অমদা লাইরিকসি শিল্লরমগনি। বেদগী মতৌগুস্তা পুরাণসু ব্রাহ্মণশিংগী খুদুম

চনবদা লৈরিবনি। অক্ষয়কুমার দত্তনা মাগী ‘ভারতবর্ষীয় উপাসক সম্প্রদায়গী অনীশুবা শরুত্তা রাফমসি শেংনা ইরস্মী— ‘পুরাণদা সৃষ্টি, বিশেষ সৃষ্টি, বংশবিবরণ, মন্বন্তর অমদি অথোই অথোইবা শাগৈদা পোকখিবা মীওইশিংগী লমচং শাজংকী ওইবা বারমশিং চিংশিল্লস্মী। ধর্ম যাওবা থৌরম-থৌরাংগী পাউতাক পীবনা মসিগী বিষয় অমখক্তং পান্দম্বা নঙে। অদুবু হৌজিকী চংনরিবা পুরাণ অমসুং উপপুরাণ ময়াল্লা দেব-দেবীগী থোইদোকপা বারী, লাইগী পূজা, লাইগী কূশ্মৈ হরাউ অমসুং ব্রত নিয়মনচিংবগী মরম গাঙনা থল্লি। মসিদা মাঙদা পনত্রবা পঞ্চলক্ষণ অদুগী মনুংচনবা ফংউ-ফংউবা হীরমশিংদু তিনশিল্লস্মমত্তনি। ধর্মগী পাউতাক পীবসি হৌজিক ফাওবদা চংনরিবা পুরাণশিংগী মতৌগুম্বা মমাঙগী পুরাণশিংদসু পীরস্বা তারবদি, মদু সূত জাতিগী মথৌ ওইদুনুনা হৌজিকী ব্রাহ্মণ বারী লীবদৌনা ষট্‌কর্মশালী ব্রাহ্মণ জাংকী থোইদোকপা মচংনি হায়দুনা লাঙনরমগনি। ঋষি, মুনি অমসুং অতৈ অচম্বা ব্রাহ্মণশিংদা ধর্মশিক্ষা পীবাসূতনচিংবা অতোনবা জাতিগী মথৌ ওইহনবা কৈদৌঙৈদসু ওইথোক্কোই।

রোমহর্ষণগী শিষ্য তরুক লৈরস্মী হায়না খঙনরি। মথোয়গী মনুংদা কাশ্যাপ শাগৈগী মীওই অহ্মগী মমিংনা শাংসপায়ণ, অকৃতব্রণ অমসুং সাবর্গি। মীওই অহ্মদুনুনা গুরুগী নাক্তগী ফংবা মরুওইবা পুরাণ সংহিতাগী মতুংইল্লা অনৌবা বারী অমমম ইরস্মী। অদুম তৌনা তোঙান-তোঙানবা মতমদা তোঙান-তোঙানবা অরেংবনা পুরাণশিংগী মশীং হেঙ্গংহল্লস্মী। পুরাণশিংগী লোন্দা, ভাব অমসুং লেংবগী শাথেক নৈনরগা রাফমসি প্রমাণ ওইরে মদুদি পাক-শল্লবা মতম অমগী মনুংদা পুরাণ পূস্বা লেংখিবনি। ঈশ্বরচন্দ্র বিদ্যাসাগরনা ইরস্মী— ‘পুরাণ পূস্বমক্কা য়েংনবদা বিষ্ণু পুরাণগী রচনানা লি হায়না খল্লি। অয়ান্ধা পুরাণ বেদব্যাসনা লেংবনি হায়না শীল্লুংনা খঙনরি। অদুবু পুরাণ পূস্বমক্কা মরেংসি অমগা অমগা অদুকা মতীক খেইলৈ মদুদি মী অমখক্তনা লেংবনি হায়না খন্দে। বিষ্ণু পুরাণ, ভাগবত অমসুং ব্রহ্ম বৈবর্ত পুরাণগী শরুক অমমম পারগা লাইরিক অহ্ম অসি কলম অমখকী মচীন্দগী থোরকপনি হায়না লৌবদা লুই। বিষ্ণু পুরাণনচিংবগা মহাভারতকী রচনাগা অসুকা মতীক খেইলৈ মদুদি মশামক্কা বিষ্ণু পুরাণ অমদি ভাগবত নত্রগা ব্রহ্ম বৈবর্ত পুরাণ অসি মহাক্কা ইরমগনি নীংদে।’

মতাংসিদা পুরাণশিং লেংবগী মরমগী বা অয়ুক লাকই। ইচম চম্বা ঐথোয়না থাজরি মদুদি বেদব্যাস হায়বসিনা পুরাণ তরানিপান লেংবনি অমদি মহাক্কা দ্বাপুরগী

অরোইবা অমসুং কলিগী অহৌবদা কুরুক্ষেত্র লানগী মতমদা লৈরস্বনি। লাল অসি থোকখিবা চহী লীশিং মঙাগী মমাঙদনি। পুরাণতনা হিসাব অসি ফংবা ঙ্মী। অদুবু প্রোফেসর এইচ, এইচ, উইলসননা হায়রস্মী—

'And the testimony that establishes their existence three centuries before Christianity, carries it back to a much more remote – antiquity to an antiquity that is probably not surpassed by any of the prevailing fictitious institutions or beliefs of the ancient world.'

মাগী মততা খৃষ্টনা পোক্ত্রিঙে চহী চহ্মগী মমাঙদা পুরাণশিংসি ইরম্মে হায়বদা করিসু চিংনফম লৈতে। প্রমাণ পুন্মকসি উনরবসিদা অমুকা য়ায়া কুইত্রবা মতমদা অরিবা পৃথিবীগী করিগুস্তা জাতিগী রাখলফাও খল্লদ্রিঙে ওইবা লিরবা পুরাণশিংসি ইরম্মবনি হায়বা য়ারে। থাজরবা বারোল অসি লৈবাকসিগী পণ্ডিতশিংনা হরাউনরোই, চহী লীশিং মঙাবু চহী চহ্ম হায়বসিদা। মসিগী চুমথোক্লবদা চৈফু ওইনা থোক্কনি খল্লি। মহাক্লা খল্লমগনি— বিষ্ণু পুরাণদা কোল্লগী ওইবা রাজবংশগী বারোল্লা, বুদ্ধ অমসুং নন্দনচিংবা ইতিহাসকী মীওইশিংগী অইবা উরুবদা খল্লম্বা য়াই, লাইরিকশিংসি মতমসিগী তুংদা লেংবনি। কোল্লগী নিংথৌ শাগৈগী বারী, মদুনা কুইরগা পাক-শল্লা লৈরকপা য়াই হায়বসি খল্লম্মোই, খল্লবসু মসি ওইথোকপা য়াবনি খল্লম্মোই। যুগতুদা ছাপাখানা লিংবা নত্রি। সংস্কৃতকী লাইরিক অপূস্বা মতমদুদা খৃষ্টনা ইদুনঙাক থল্লরস্মী অমদি পণ্ডিতশিংনা মসিদা করিসু হাপচিনবা য়াওদে হায়বসি তশেংনা হায়দে। মসিদা পাক চাউনা নৈনরগা উগনি মদুদি লাইরিক খুদিংমক ল্লোক কয়ামুক ইরায় লায়না পাক-শল্লা লেংই।

পুরাণদা শেংনা সৃষ্টিগী অথুপ্লা বারম য়াওরম্মিবদু তশেংনা বৈদিক যুগকীনি। বেদ হায়বসি মতৌ অসুয়া আৰ্য্যঋষিশিংগী কল্লনানা পুথোক্লস্বনি, পুরাণসু অদুগুয়া মখোয়গী তপস্যাগী মইহনি। বিষ্ণু, ব্রহ্মাণ্ড, মৎস্যনচিংবা পুরাণশিংদা পুরাণগী ওইবা লক্ষণ মঙাদু ফংই। মখোয়দুদি সৰ্গ নত্রগা সৃষ্টিতত্ত্ব, প্রতিসৰ্গ নত্রগা লয় অমসুং পুনঃ সৃষ্টি, দেবতা অমসুং পিতৃগণগী বংশাবলী, মহম্বত্তর অমসুং বংশানুচরিতনি। বংশানুচরিতদা সূর্য অমসুং চন্দ্রবংশগী নিংথৌশিংগী বিবরণ। বৈদিক পুরাণদা শেংনা সৃষ্টিগী বিষয়গী বর্ণনা য়াওই হায়না খল্লি মদুদি হাম্মদগী হৌনা পুরাণগী লক্ষণ মঙাসি উংলস্মী। ওইবা য়াই মদুদি বেদব্যাসনা খঞ্জতুনা

লেংগুস্তা অহানবা পুরাণ সংহিতানা পঞ্চলক্ষণ অসি হৌখিবা মতমদা পুরাণ
 লেংবগী ফিদম্মি হায়না উৎলম্মী। বেদব্যাসনা সঙ্কলন তৌরস্বা মূল পুরাণ সংহিতা,
 মদু য়ান্না কুইরবা মতমদা লেংগুস্তনি, অদুদসু করিগুস্তা চিংননিংঙাই লৈ। মদুবু
 চহী লীশিং মঙা লিরবনি হায়বদা চুমই হায়বা নত্তনা মসিগী বিচার তৌবা হৌজিক্তা
 ওইথোক্কোই। অদুবু হৌজিক্তা চংনরিবা মহাপুরাণ অমসুং উপ পুরাণ য়ামাসি
 মতম য়ান্না কুইরবগী রচনা ওইনা লৌনবা নত্তনা উপায় লৈতে।

পুরাণ তরানিপানগী মমিং লৌবদসু মত খেল্লবা খরা লৈ। খদুম ওইনা, কনানা
 হায়নৈ বিষ্ণু পুরাণগী মতুংদা শিব পুরাণ, কনানা বায়ু পুরাণ। কনাগুস্তগী মততসু
 শিব অমসুং বায়ু পুরাণ অমত্তনি। অতোপ্পগী মততনা খেল্লৈ হায়বসিনি। শিব
 পুরাণসু অনী থোক্কো খায়দোক্কই। ভাগবতকী মরমদসু অসুন্না মত খেল্লবা লৈ।
 বৈষ্ণবশিংনা শ্রীমদ্ভাগবতপু মহা পুরাণনি হায়নৈ। অদুবু শাক্তশিংনা হায়নৈ দেবী
 ভাগবতনা মহাপুরাণনি। তশেংবদি পুরাণ অনীসিগী মনুংদা অমবুনা মহাপুরাণ
 অদুগা অতোপ্পা অমবুনা উপ পুরাণনি হায়বা নত্তনা হায়নীংঙাই লৈতে। হৌনশা
 ওইনা শ্রীমদ্ভাগবতখক্তং মহাপুরাণনি হায়না য়ানৈ।

পুরাণ পূন্মকসিগী মথং-মনাও য়েংলুরবসু পুরাণগা পুরাণগা য়েংখিনবা লৈ।
 মতাংসিদা বিষ্ণু পুরাণগী মতখক্কো ইহেন হেল্লা লৌখংনীংঙাই ওই। মথং-মনাওগী
 মতুংইন্না বিষ্ণু পুরাণ অহুমশুবদনি। তশেংনা মাগী মতুংদা পুরাণ পূন্মক
 লেংখিবদুগী মথং-মনাও উৎলিবদুদা বিষ্ণু পুরাণদা ওইথোক্কবদুবুসু য়াই।
 চাউরাকপা মওংদা পূন্না মথং-মনাও উৎলবা অদুন্না পুরাণপূন্না আলোচনা
 তৌস্তবনি। আলোচনাদুদা উইলসন সাহেবকী মতসু মনুং চনবদা লৌনৈ।

অহানবা ব্রহ্ম পুরাণনি। মসিগী অহানবা শক্কুতা সৃষ্টিগী মতাংদা লাই তিংচাবা
 পোক্কপগী মরম অমদি সূর্য অমসুং চন্দ্রবংশগী বিবরণ য়াওই। অবোইবা শক্কুতা
 উড়িম্বাগী জগন্নাথদেবগী মাহাত্ম্য ইরম্মী। কৃষ্ণগী চরিত্র ইবদা বিষ্ণু পুরাণগা য়ান্না
 মাম্লে। মসিদা পুরাণগী লক্ষণ মঙাদু য়াওদে উড়িম্বাগী মন্দিরগী বর্ণনা উক্কবদা
 খল্লি মদুদি পুরাণ অসি তরাহুমদোই নত্রগা তরামরিশুবা শতাব্দীগী মতুংদা
 লেংখিবনি।

অনীশুবা পদ্মপুরাণ— খণ্ড মঙা থোক্কো খায়বা পুরাণসি অনীশুবা চাউরবনি।
 অদুম ওইনমক পুরাণগী হৌনবা লক্ষণ মসিদা য়াওদে। সৃষ্টিখণ্ডা ধর্মতত্ত্বগী ব্যাখ্যা,
 ভূমিখণ্ডা পৃথিবীগী ইতিহাস অমসুং ভূগোল, স্বর্গ খণ্ডা অহানবদা সৃষ্টিতত্ত্ব

অদুগা মতুংদা তীর্থগী মাহাত্ম্য অমসুং ধৰ্ম আলোচনা, পাতাল খণ্ডদা রামায়ণগী শৰুৰু অমা অমদি উত্তৰখণ্ডদা ধৰ্মতত্ত্বগী বিবৃতি। পুৰাণসিদা ভারততা স্লেচ্ছনা লাকপা, জৈন আচাৰ অমসুং অনৌবা বৈষ্ণবশিংগী খুদম লৌবগী মতাং উবদা অয়াস্বনা মসি তরানিথোইশুবা শতাব্দীগী মতুংগী রচনানি হায়না খল্লখি অমদি শেষখণ্ডদা তরামঙা নত্ৰুগা তরাতৰুৰুশুবা শতাব্দীদা ইখিবনি হায়না লৌনৈ।

অহমশুবা বিষ্ণু পুৰাণ— পুৰাণসি শৰুৰু তৰুৰু থোকা খায়। অহানবা শৰুৰু সৃষ্টিগী মৰম অমসুং ধ্ৰুব-প্ৰহ্লাদনচিংবগী চৰিত্ৰ বৰ্ণনা, অনীশুবা শৰুৰু ভৱত শাগৈগী বিবৰণ অমসুং জম্বুদ্বীপ অমসুং সপ্তপাতালনচিংবগী বৰ্ণনা, অহমশুবা শৰুৰু মন্ত্ৰস্তৱ অমসুং বৌদ্ধ ধৰ্মগী হৌৰকপা, মৰিশুবা শৰুৰু সূৰ্য্য অমসুং চন্দ্ৰবংশগী বিবৰণ, মঙাশুবা শৰুৰু কৃষ্ণগী ৱাৰী অমসুং তৰুৰুশুবা শৰুৰু কলিগী বৰ্ণনা যাওই। কুৰুক্ষেত্ৰ লানগী তুংদগী কোল্লগী নিংথৌ শাগৈগী ৱাখন্দা নৈনৰগা তরামাথোইশুবা শতাব্দীগী ময়াই চনবা শৰুৰু থেংনৈ। বৌদ্ধশিংসু লৈবাকসিদা তরানিথোইশুবা শতাব্দী ফাওবা মমি তারম্মী। মতমসিগী মনুংদা বিষ্ণু পুৰাণ ইখি হায়না খৌওইনা খল্লবা যাই।

মৰিশুবা বায়ু নত্ৰুগা শিব পুৰাণ— বায়ুপুৰাণসি হৌজিক চংনৰিবা পূন্মক য়েংলগা থায়না অমসুং পুৰাণগী লক্ষণ পূস্বনা তিল্লি। ৱাৰী তৰুৰু থোকপা শিবপুৰাণগী লক্ষণ সংহিতাগী মিং অমা বায়বীয় সংহিতা, পূৰ্বভাগ অমসুং উত্তৰভাগ কৌবা মসিগী শৰুৰু অনীনি। শিবগী মাহাত্ম্য বৰ্ণনানা পুৰাণসিগী উদ্দেশ্যনি। জগৎকী হৌৰকপদগী হৌনা শিবগী লুহোংবা, গণেশ অমসুং কাৰ্ত্তিক পোকপা, কাশী মাহাত্ম্য অমসুং শিবপূজাগী বিধি পুৰাণসিদা যাওই।

মঙাশুবা শ্ৰীমদ্ভাগবত। অয়াস্বগী মততা রচনাগী গুণ সাহিত্যগী মমন্দা মসিনা অথোইবা পুৰাণনি। অয়াস্বনা লৌনৰিবিদি মসি বেদব্যাসনা লেংঙম্বনি অমদি বিষ্ণু পুৰাণগা মতম মাল্লৈ। কৃষ্ণগী মাহাত্ম্য শব্দোকপনা পুৰাণসিগী পান্দল্লি হায়দুনা বৈষ্ণবশিংনা লাইৰিকসিবু পূজা তৌনৈ। লাইৰিক অসি স্কন্ধ তরানিথোইনি অমদি অতৈ পুৰাণশিংগী মতৌগুম অয়াস্বা ৱাৰীশিংগী মৰুতা কৃষ্ণগী চৰিত্ৰ বৰ্ণনানা মসিগী মৰুওইবা উদ্দেশ্যনি। পুৰাণসিগী মততা পূন্মজ্ঞা ভক্তি অমদি ভক্তিদগী জ্ঞান পোকই। মাণ্ডদা হায়জপ্ত্ৰে, শাক্তগী মততা দেবী ভাগবতনা মঙাশুবা পুৰাণনি। মসিসু স্কন্ধ তরানিথোই থোকই অমদি ভাগবত অনীমকী শ্লোক মশীং লীশিং তরানিপামি। দেবী ভাগবততা দেবী দুৰ্গাগী চৰিত্ৰ মাহাত্ম্য বৰ্ণনা তৌরম্মী।

তরুণশুবা নারদ পুরাণ— পাদ মরি খায়দোকপা পুরাণসিদ্ধা বিষ্ণুগী অথোইবা কীৰ্ত্তন তৌই। হরি উপাসনানা অকিবা কোকই হায়বদু অয়ান্না বারীনা প্রমাণ তৌদুনা যাওই। নারদীয় অমসুং বৃহস্পতীয় কৌবা মণ্ড অমন্তগী ওইবা পুরাণ অনীখক লৈ। পুরাণদুগী অরোইবা শরুজ্ঞা যাওই, লাইবু নিন্দা তৌবা অমসুং মণ হাংপগী মফমদা পুরাণসি পাঠ তৌরোইদবনি। মসিদগী লৌনৈ মদুদি মুসলমাম্মা পানশ্রবা তুংদা তরাতরুক অমসুং তরাতরেংশুবা শতাব্দীদা মসি ইথিবনি মসিদা পুরাণগী লক্ষণ যাওদে হায়দুনা মসিবু পুরাণ কৌদনা ভক্তি গ্রন্থ কৌবনা ফরমগনি।

তরেংশুবা মার্কণ্ডেয় পুরাণ— পুরাণসিদ্ধা সৃষ্টি-রহস্য, দর্শন, তীর্থ মাহাত্ম্যনচিৎবা মতাং যাওই। মদুগী মথজ্ঞা ফজরবা বারী-ব্রাতাই কয়ামুকী মনুংদা দেবী মাহাত্ম্য কৌবা দুর্গাস্তব যাওই। দুর্গাস্তবসি চণ্ডী হায়না কৌদুনা হিন্দুগী মুমদা পূজাগী মতৌ ওইনা থাজবগা লোয়ননা পাঠ তৌনৈ। মমাঙঙেদা চণ্ডী মণ্ডপতা নুমিৎ খুদিংগী চণ্ডী পাঠগী থৌরাং লৈরম্মী। পুরাণ অসি অতৈ পুরাণগা য়েংনবদা লি অমসুং তরাতশুবা শতাব্দীদা খোমজিনবনি হায়না লৌনৈ।

নিপানশুবা অগ্নি পুরাণ— মৈগী মফমদগী ফংই হায়দুনা পুরাণসিগী মমিৎ অগ্নি পুরাণ হায়না কৌনৈ। পুরাণসিদ্ধা অবতারগী বারী, রামায়ণ-মহাভারত অমসুং হরিবংশগী বারী অমদি পূজা অমসুং ব্রতগী হৌনবী, দেব-দেবীগী মূর্ত্তিগী বর্ণনা অমসুং তীর্থ মাহাত্ম্যগা লোয়ননা অয়ান্না শাস্ত্রগী আলোচনা যাওই। লাল অমসুং ধনুর্বিদ্যা, আয়ুর্বেদ অমসুং শাগী লোয়েং, সাহিত্য ব্যাকরণ ছন্দগী মতাং, রাজধর্ম অমসুং রত্ননিরূপণ অমদি ব্যাকরণগী শরুজ্ঞা ধাতু অমসুং শব্দগী মশকসু থেংনৈ। হুয়েল্লাল্লাং অমসুং খুজু-খুংলাইনচিৎবা শেম-শাবগী নিয়ম, লানবন অমসুং সহর শেমগংপগী থৌরাং সিগুস্বা কয়াগা তন্তুগী বীজমন্তসু পুরাণসিদ্ধা ফংই। লাইরিক অসি অরিবা পুরাণনি হায়না লৌদে, অদুবু মসি তশেংবা মমল য়ান্নবা খোমজিনবা অমনি।

মাপনশুবা ভবিষ্য পুরাণ— পুরাণসিগী পর্ব মণ্ডানা ব্রহ্মগী অথোইবা মণ্ডানি হায়না লৌবা য়াই। অহানবা পর্ব মরিদা শল্পপ্পা সৃষ্টি তন্তুগী আলোচনাগী মতুংদা বিষ্ণু-শিব অমসুং সূর্য পূজা অমসুং লাইরিকসিগী মাহাত্ম্য পাক শল্পা ইরি। মণ্ডাশুবা পর্বদা স্বর্গগী বর্ণনা। থায়নগী রাজবংশগী বারী-ব্রাতাইসু পুরাণসিদ্ধা যাওই। মখোয়দুগী মরুজ্ঞা শাক দ্বীপকী সূর্য পূজা তৌবা মণ জাতিগী মরম ইরন্বা থেংনরুবদা উইলসন সাহেবনা খনখি মদুদি মসিদা ইরাণগী মৈ লাংপশিংগী রাফম হায়রম্মী।

মুস্বাইদগী ফোঙবা ভবিষ্য পুরাণদা মোগল বাদশাহ আকবরগী বারী, কোলকতগী মরমদা ইবা অমদি ব্রাহ্মধর্ম প্রচারক কেশবচন্দ্র সেনগী মিং উরুবদা অয়াস্বনা মসিবু পুরাণনি হায়নদদুনা হৌজিকী লাইরিকি হায়নৈ মরমদি বিষয় কয়ামুক পাক-চাউথোকহনবনি খমৈ।

তরাশুবা ব্রহ্ম বৈবর্ত পুরাণ— পুরাণসি খণ্ড মরি খায়দোকই। ব্রহ্ম খণ্ডদা সৃষ্টিগী খৌরাংদা কৃষ্ণগী দেহদগী লেঙই-পাল্লিবা পূস্বা পোন্ধকপদু উৎলি, প্রকৃতি খণ্ডদা লৈশেশ্বগী থবক্তা দুর্গা লক্ষ্মী সরস্বতী সাবিত্রী অমসুং রাধা পঞ্চ-প্রকৃতিসিগী মাহাত্ম্য ই। গণেশ খণ্ডদা গনেশকী বারী অমদি কৃষ্ণ জন্ম খণ্ডদা কৃষ্ণ লীলাগী বারী। প্রকৃতি অমসুং গণেশ খণ্ডদা অয়াস্বা পুরাণগী বারী-বাতাইসু ময়াওই। রাধাগী মতাংসি অতৈ লাইরিজনা ফংদে হায়দুনা অয়াস্বনা খমৈ মদুদি ব্রহ্ম বৈবর্ত পুরাণসিদগী রাধা-কৃষ্ণগী লীলাগী বারী চৎনখিবনি।

তরামাথোইশুবা লিঙ্গ পুরাণ— শরুত্ব অনী থোকপা পুরাণসিগী উদ্দেশ্য শিব মাহাত্ম্য অমসুং লিঙ্গ পূজাগী মরম শব্দোকপনি। অহানবা শরুত্ব সৃষ্টি বিবরণগী মতুংদা লিঙ্গ পোন্ধকপা অমসুং পূজা, শিব লুহোংবা অসিনচিংবা পুরাণগী বারীশিং অমদি সূর্য অমদি চন্দ্রবংশগী বিবরণ য়াওই। অকোনবা শরুত্ব বিষ্ণু অমসুং শিব মাহাত্ম্যানচিংবা মতাং য়াওই। পুরাণসিদা য়াওই মদুদি প্রলয়গী তুংদা মৈগী লিঙ্গ পোন্ধকপা, মদুগী মঙান্দগী ব্রহ্মা অমসুং বিষ্ণুনা মঙাল ওইখি। লিঙ্গসিদগী বেদনচিংবা শাস্ত্র পোকখি। অয়াস্বনা থাজনৈ মদুদি পুরাণসি অনৌবা ওইরবসু মতমসিদগী লিঙ্গ পূজা চৎনশ্বে।

তরানিথোইশুবা বরাহ পুরাণ— পুরাণসিদা বরাহ অবতারগী লীলাগী মতাং য়াওই। পুরাণগী লক্ষণ, সৃষ্টি বিবরণ, দশাবতারগী তত্ত্ব, পূজাপার্বণ, ব্রত কথানচিংবা বিষয়গী নৈনবা য়াওই। অয়াস্বনা মসিবু লিঙ্গ পুরাণগী মতৌগুম পুরাণনি হায়নদনা ধর্মগী লাইরিক অমনি হায়নৈ। রামানুজগী মতমগী বারী উরুবদা পুরাণ অসি তরানিথোইশুবা শতাব্দীগীনি হায়না খমৈ।

তরাহমদোইশুবা স্বন্দ পুরাণ— চাউরবা পুরাণ অসি খণ্ড তরুত্ব থোন্ধা খায়দোকই। কালী, উৎকল অমসুং প্রভাস খণ্ডদা তীর্থ অহমসিগী অমসুং দেবতাগী মাহাত্ম্যগী বর্ণনা য়াওই। মহেশ্বর খণ্ডদা শিবগী অমসুং বৈষ্ণব খণ্ডদা বিষ্ণুগী মাহাত্ম্য কীর্তন অমদি ব্রহ্ম খণ্ডদা রামেশ্বরনচিংবা ঋতংবা শরুত্ব অয়াস্বা তীর্থশিংগী বারী য়াওই। অয়াস্বনা হায়নৈ মদুদি অবন্তী খণ্ড কৌবা অতোম্মা খণ্ড অমদা অমুকসু

অয়াস্বা তীর্থশিংশী বিবরণ যাওই। খণ্ড ময়ামসি তোঙান-তোঙানবা মতমদা তোঙান-তোঙানবা মীওইশিংনা ইরশ্বনি হায়না খম্লে। স্কন্দ পুরাণদা তীর্থগী মরম অসূপকী মতীক যাওই মদুদা মসিবু তীর্থ পুরাণনি হায়বদা লাম্লেই।

তরামরিশ্ববা বামন পুরাণ— পুরাণসিদা বিষ্ণুনা বামন অবতার ওইবগী বারীনা মরু ওই। অতৈ অতৈ পুরাণগী বারীশিং যাওরবসু পুরাণসিদা বিষ্ণুদা হেমা পান্দম্ফম ওই। চহী চনী-চহ্মগী মমাঙদা কাশীদা লৈবা কনাগুস্তা ব্রাহ্মণ অমনা পুরাণ অসি খোমজিল্লশ্বনি হায়না তায়।

তরামঙাশ্ববা কুর্ম পুরাণ— পুরাণসিগী সংহিতা মরিগী মনুংদা তশেংনা হৌজিক ব্রহ্ম সংহিতাখক ফংই। মসিমক কুর্ম পুরাণনি হায়না চংনে। মসিদা সৃষ্টি অমদি বংশ বিবরণদগী হৌরগা পুরাণগী বারী কয়ামুক অমসুং ক্রিস্মা মাহাত্ম্য যাওই। ঈশ্বরগীতাদা দর্শন তত্ত্বগী আলোচনাদা ভক্তি, সাংখ্য অমসুং জ্ঞানযোগনচিংবা অমদি ব্যাস গীতাদা ব্রহ্মচারী ধর্মগী বারী যাওই। অয়াস্বগী মততা ঈশ্বরগীতা হায়বসি শ্রীমদ্ভগবত গীতাগা চাংদম্মিঙাইনি। শিব অমসুং দুর্গাগী মাহাত্ম্য পুরাণসিদা মরুওইনা ফংই অমদি পুরাণসিগী মওংদা শিব পুরাণ অমসুং বায়ু পুরাণ অনীসি মহাপুরাণনি। মসিদা কয়ামুক ওইবা তন্ত্রশাস্ত্রগী অইবদু উরুবদা খল্লি, পুরাণ অসি য়াল্লমক লিবা নংলোই।

তরাতরুকশ্ববা মংস্য পুরাণ— পুরাণসিদা বিষ্ণুগী মংস্য অবতারগী বারীনা মরুওইরবসু অয়াস্বা অতৈ পুরাণগী বারী কয়ামা, সূর্য্য অমসুং চন্দ্রবংশ অমসুং তুংগী রাজবংশগী বিবরণ যাওই। মসিদা মহাপুরাণগী পঞ্চলক্ষণ যাওই। অদুবু পুরাণসিদা উপপুরাণগী বর্ণনা উরুবদা অয়াস্বনা মসিবু য়াল্লা লিবনি হায়না য়ানদে।

তরাতরেংশ্ববা গরুড় পুরাণ— য়াল্লা গুক্রিঙাই ওইবা মরমদি খণ্ড অনী খায়বা পুরাণসিদা গরুড়গী বারী অমত্তা যাওদে। মসিদা অয়াস্বা পূজা, প্রয়শ্চিন্ত, ব্রতকথানচিংবা যাওই। রত্ন পরীক্ষা, আয়ুর্বেদ, ব্যাকরণ, হৃদ, স্ত্রীবলীকরণ, মশক বিবরণগী ব্রাসু যাওই। মসিদা নত্তনা সূর্য্য অমসুং চন্দ্রবংশগী বিবরণসিদা অয়াস্বা পুরাণগী বারী অমসুং নরকী বর্ণনা যাওই। পুরাণসিদা অয়াস্বা নীতিকথা অমসুং রাজধর্মগী বারীসু ফংই।

তরানিপানশ্ববা ব্রহ্মাণ্ড পুরাণ— স্কন্দ পুরাণগী খণ্ড কয়ামুক পূজাপ ফংদবগুম ব্রহ্মাণ্ড পুরাণ অশুবসু ফংদে। বায়ু পুরাণগী অরোইবা শরকী মমিং ব্রহ্মাণ্ড খণ্ডনি। ব্রহ্মাণ্ড খণ্ডসিমক ব্রহ্মাণ্ড পুরাণ ওইরোইদ্রা হায়নদে। হৌজিক ফংনরিবা অসিদা

অমাস্ত্রা পুরাণগী বারী য়াওই। মদুগী মনুংদা মরুওইবদি কাণ্ড তরেং খায়বা অখ্যাস্ত্র
রামায়ণনি। রামায়ণসিগী মনুংদা রামগীতাদা অমাস্ত্রা দাশনিক তত্ত্ব নৈনবা য়াওই।

মথস্ত্রা পনস্ত্রবা পুরাণ ময়ামসি খোমজিনবগী মতম লেঙ্গগী মরীদা মীরেবাকী
পণ্ডিতশিংনা ফোঙদোঙ্কস্বা মত অদু ঐখোয়গী দেশকী পণ্ডিত কয়ামরুন্না য়ানবা
ওইরবসু কয়ামরুম অমনা য়ানবা ওমদে। মথোয়না খম্মরম্মী— অথোইবা
পুরাণশিংসি খোমজিনবা মতম বৈদিক যুগকী হেক মতুংদনি। আপস্তম্বা ধর্ম সূত্রগী
অনুবাদ ডাঃ বুহ্লারনা তৌরম্মী। মহাক্সা লাইরিক অসি অহুমশুবা শতাব্দীগী
মমাঙদা ইরম্মনি হায়না খল্লম্মী, মসিসু খল্লম্মী মদুদি পাণিনিগী মমাঙ ওইনসু
ইরমগনি হায়বা য়াই। লাইরিক অসিদা জৈন অমসুং বৌদ্ধগী মমি তাবা করিগুম্মা
অইবা অমা লৈতবনা মসে ঋষ্টগী মমাঙ শতাব্দী তরুম্ নত্রগা মঙাদা ইরম্মী হায়না
খল্লি। অমুক লাইরিকসিদা করিগুম্মা পুরাণ অমসুং ভবিষ্য পুরাণদগী প্রমাণসি
লৌনবনি। বিষ্ণু পুরাণগী মততা ভবিষ্য পুরাণগী মথং-মনাও মাপনশুবনি হায়না
মতমদুদা মসিগী মমাঙ ওইনা পুরাণ নিপান চৎনরম্মী হায়না খম্মবদা হৌনদবা
ওইরোই। যবদ্বীপ্তা ব্রহ্মাণ্ড পুরাণ ফংলিবা অদু দেশ অসিগী পুরাণদগী তোংঙাল্লি।
মঙাশুবা শতাব্দীদা হিন্দুশিংনা গ্রন্থ অসি পুদুনা চংখিবনি অমদি মফমসিগী ব্রহ্মাণ্ড
পুরাণদা তুংগী রাজবংশগী ওইবা ইরম্মা য়াওদে। ব্রহ্মাণ্ড পুরাণমক পুরাণ
তরানিপানগী অরোইবা পুরাণনি অমদি মসিদগী প্রমাণ ওইরে মদুদি মঙাশুবা
শতাব্দীগী মমাঙদা পুরাণ পুম্মমক ইস্ত্রবনি অদুগা কোল্লগী রাজবংশনা মসিগী
তুংওইনবা মতমদা শব্দেকখিবনি। ভারততা গুপ্ত যুগকী অরোইবা অদুরাইদা।
খম্মবা য়াই তরুম্শুবা শতাব্দীদা গুপ্তযুগকী অরোইবা শরুম্মী নিংথৌশিংনা
মথোয়গী মমিংদু পুরাণশিংদা হাপচিল্লম্মী। মতৌ অসুম্মা খম্মরগা লৌনবদা
য়ারোইদবা লৈরোই মদুদি বিষ্ণুপুরাণ হায়বসি পরিস্ক্রিতকী মতমদনি, গরুড় পুরাণ
জগ্নোজয়গী মতুংনি। জগ্নোজয়গী মশু শূরোন অধিসীমকুম্মগী মতমদা ব্রহ্মাণ্ড পুরাণ
খোমজিনখিবনি।

বেদব্যাসনা পুরাণ সংহিতা খোমজিল্লম্মসিগী উদ্দেশ্য কদাইদসু ইখিবা লৈতে
হায়না লৌনবা ওম্মরোই মদুদি মসি পাউতাক্সা মরুওইবা লাইরিক ওইরম্মে।
কমদৌনা বিশ্বজগৎ অসি শেমখিবা, জীব পোকখিবনা কমদৌননো অমদি
থায়নঙোদা চৎনরম্মা ইতিহাস অদু চেকশিম্মা খোমজিল্লগা মীয়াম স্থাইগী
মজলগীদমক শ্রাদ্ধনচিংবা সমাজগী খৌরাংদা পাঠ তৌদুনা তাহনবগী খৌরাং

লৈরশ্মী। অদুবু উনরে মদুদি তুংগী মতমদা পুরাণ অসি শব্দোকপগী উদ্দেশ্য ব্রহ্মা
 বিষ্ণু শিব অমসুং শক্তিগী মহিমা শব্দোকপা ওইখি। পুরাণ তরানিপান্দা পান্দম
 অসি কন্না ফোঙদোকই। শৈব পুরাণ লেংবনা শিব ব্রহ্মা অমসুং বিষ্ণুনা লৈশেশ্বনি।
 অসুন্না বৈষ্ণব পুরাণ লেংবনা বিষ্ণুদা ইকাইখুন্না পীরশ্মী। অতোপ্পা কাণ্ডবু অমদা
 শাক্ত পুরাণ লেংবনা ভগবতীবু, ব্রহ্মা বিষ্ণু অমসুং শিব মূর্ত্তি অহ্মসিগী
 অপোকপীগী মওংদসু প্রচার তৌরশ্মী। অমুকসু সৌরগগণী বর্ণনাদা সূর্য্যতনা
 পূন্মমক্কী অপোকপনি। লিঙ্গ পুরাণদা শিবনা হায়রশ্মী, পাঙ্গল্লবা নথোয় অনী ঐগী
 দেহদগী পোকখিবনি। লোকপিতামহ ব্রহ্মা নঙনা ঐগী য়েংথংবা নাকন্দগী অদুগা
 হুদিদগী পোকপা বিষ্টাঅ্যা বিষ্ণু নঙনা ঐগী ওইথংবা নাকন্দগী পোকখিবনি।
 শিবনা অসুন্না বিষ্ণুবু ইচা হায়না কৌরশ্মী। অসুন্না শ্রীমদ্ভাগবতা ব্রহ্মানা হায়বশ্মী,
 ঐহাক বিষ্ণুনা হাঙ্গিদুনা সৃষ্টি তৌখি অমদি শিবনা মাগী খুদুমদা প্রলয় তৌখি।
 ব্রহ্মানা মার্কণ্ডেয় পুরাণগী দেবী মাহাঅ্যাদা হায়রশ্মী, হে দেবি, নহাক্সা ঐহাক,
 বিষ্ণু অমসুং শিবগী হকচাং পুথোকপনি। ভবিষ্য পুরাণদা সূর্য্যতবু পূন্মমক্কী
 অপোকপনি হায়রশ্মী।

স্কন্দ পুরাণগী কেদার খণ্ডদা শেংনা ইবি মদুদি পুরাণ তরানিপানগী মনুংদা
 তবানা শিবগী, মরিনা ব্রহ্মাগী অনীনা বিষ্ণুগী অমসুং অনীমনা ভগবতীগী মহিমা
 কীর্ত্তন তৌরশ্মী। পুরাণসিগী সম্ভব কাণ্ডদা ফংই মদুদি শিব, লিঙ্গ, স্কন্দ, ব্রহ্মাণ্ড,
 ভবিষ্য, মার্কণ্ডেয়, মংস্য, কুর্ম, বরাহ অমসুং বামন পুবাণ তরাসিদা শিবগী,
 বিষ্ণু, শ্রীমদ্ভাগবত, গরুড় অমসুং নাবদ পুরাণ মরিসিদা ব্রহ্মাগী, অগ্নি পুবাণদা
 অগ্নিগী অমসুং ব্রহ্মবৈবর্ত পুরাণদা সূর্য্যগী মহিমা প্রচার তৌবশ্মী। শাস্ত্রকারশিংনা
 পুরাণ তরানিপানসিবু মরুওইনা সাত্ত্বিক, তামসিক অমসুং রাজসিক অমদি বৈষ্ণব,
 শৈব অমসুং ব্রহ্ম হায়না অহ্মথোক্সা খায়দোকপীরশ্মী। বিষ্ণু, নারদ, শ্রীমদ্ভাগবত,
 গরুড়, পদ্ম অমসুং বরাহ পুরাণ তরুক অসি সাত্ত্বিক নত্রগা বৈষ্ণব পুবাণ, শিব,
 লিঙ্গ, মংস্য, কুর্ম, স্কন্দ অমসুং অগ্নি পুরাণ তরুকসি তামসিক নত্রগা শৈব পুরাণ
 অমদি ব্রহ্ম, বামন, মার্কণ্ডেয়, ভবিষ্য, ব্রহ্মবৈবর্ত অমসুং ব্রহ্মাণ্ড তরুক অসিনা
 রাজসিক নত্রগা ব্রহ্ম পুরাণনি। অতৈ লেমহৌবা পুরাণশিংদা ব্রহ্মাগী থৌইদোকপা
 মতৌ শক-শোল্লি। তরুকসিসু মত খেল্লবা উই। তশেংবা মতকী অথিংবা নন্তে,
 কাণ্ডলূপকী ওইনা যানদবনি। পুরাণ যখলশিংদা অসুন্না কাণ্ডলূপ নাইবা মতৌ
 পুরন্তুনা যানদবদু পুরাণ ইবশিং মশানা মদুগী মরম হায়রশ্মী। মদু

কোক্লনবা হায়রশ্মী, কাল খেম্বনা লেংবদা খেম্বনি। মসি কাঙলূপ নাইবগী মরম্বনি, অদুবু ইরায় লায়না খঙনবা ঙ্মী। লৈবাক অসিদা থায়না মতমদগী দেবতা যামই অমসুং দেবতা খুদিংমকী উপাসনা তৌবা চংনরশ্মী। ঋষিশিংসু মখোয়গী ইষ্টদেবগী পূজা তৌনরশ্মী অমদি দেবতাদুবু ঝাইনা পামজনবা অয়াপ্তা মাগী মহিমা কীর্জন তৌনরশ্মী। কুইরবা মতমদা পুরাণ লেংবা মতমদা ব্রাখল অসিগীদমক পুরাণদা কাঙলূপ নাইবগী ভাব চঙশিনবগী তাঞ্জা ফংখিবনি।

পুরাণগী মতৌগুম্বা উপপুরাণগী মশীংসু তরানিপামি হায়বসি ইচম চম্বা যানরবনি। অদুবু থি-হুম্বা চামদগী হেনবা উপ পুরাণশিংগী মমিং ফংই। আলোচনা অসি নীংতম্বা তৌনব্রবনি

হিন্দু পুরাণগী মতৌগুম্বা বৌদ্ধ অমসুং জৈন পুরাণসু লৈরি। বৌদ্ধশিংনা মখোয়গী পুরাণ মাপনবু নবধর্ম কৌই। জৈনশিংগী তীর্থাঙ্কর কুনমরিগী মমিংদা পুরাণ অমমম লৈ। মখোয়গী মনুংদা আদি, পদ্ম, উত্তর অমসুং অরিষ্টনৈমি হায়বা পুরাণ মরিসিনা অথোইবনি।

পুরাণশিংগী দেবতত্ত্ব নত্রগা অবতারবাদ আলোচনা তৌরবদা মতাং অনীসিগী মরমদা চীকথনা খম্বা অমা তঙায় ফদে। থায়নগী আৰ্য্য সমাজদা ব্রহ্মাখক উপাস্য দেবতা ওইরশ্মী। অদুবু বিষ্ণু, শিব অমসুং শক্তিগী অইবসু বেদ অমসুং অতৈ বৈদিক গ্রন্থদা ফংই। বেদ মরিখক্তা বিষ্ণুগী মন্ত্ৰ য়ায়া যাওই। বৈদিক যুগতা বিষ্ণুসু অথোইবা উপাস্য দেবতা অমা ওইনা লৈরশ্মী হায়বদা চিংফম লৈতে। মতম কুইরবা তুংদা বেদগী ব্রাহ্মণনা আরণ্যক অমসুং উপনিষদ পূত্বা লেংবা মতমদা অতৈ-অতৈ দেবতাশিংগী য়েংনা ব্রহ্মগী উপাসনা কনখংনরকখি। বেদ মরিমক্তা ঐথোয়না রুদ্রগী নাম থেংনৈ। তৈত্তিরীয় অমসুং বাজসনেয় সংহিতাদা রুদ্রগী অধ্যায় যাওই। মদুদা রুদ্রগী মিংথে চামগী মনুংদা শিব অমসুং মহাদেব যাওই। সূর্যাসু অথোইবা দেবতানি, বেদ পূম্বমক্তা মাগী স্তব যাওই। দুর্গা নত্রগা শক্তিগী উপাসনাসু থায়নগী বৈদিক গ্রন্থদা যাওই হায়বসিগী পরিচয় খরা ফংই। কুইনগী তুংদা ইখিবা পুরাণদা বৈদিক দেবতাশিংসিনা মপুং ওইবা মতৌদু ফংই।

ব্রাহ্ম অসি য়ানদবা তৌরোই মদুদি ব্রহ্মগী উপাসনা হায়বসি পূম্বমক্সা খঙনবা কুইরবনি। অতৈ দেব-দেবীগী উপাসনাদি কোল্লা চংনখিবনি। বৈদিক যুগতা বিষ্ণু শিবনচিংবা অথোইবা দেবতাশিংগী উপাসনাসু চংনরমদে হায়না বৈদিক গ্রন্থদা মদু ইরম্বা লৈতে। অক্ষয়কুমার দত্তনা মাগী ‘ভারতবর্ষীয় উপাসক সম্প্রদায়’ কৌবা

লাইরিজ্ঞা ইরম্মী— “বৈদিক গ্রন্থদা দেবতত্ত্বগী অদুগুস্তা মণ্ডান অদু পুরাণদা মপুং ফানা ওস্তোজুনা মপুং ফাবা খুবম ফংখি। মইহে ওইনা মাণ্ডা হৌস্তবা দেবতা মখলশিংসিগী থোইদোক হেদোকপা রাবী-রাতায় কয়া তুংদা মশক হোংদোজুনা অমসুং চাউথোকহন্দুনা সৌরাণিক বিষ্ণুগী মহিমা ফোঙদোকুবা লাঙখি। মসি হিন্দু শাস্ত্রগী অয়াস্বা মফমশিংদা ময়েক লানা উবা ফংই। ভক্তজনশিংনা তোপতোপ্পা ওইবা নিংখিবা ফজবা লৈতেং লৌদুনা মা-মাগী ইষ্টদেবগী মবুকা পামজবা লৈচন শেম্মখিবনি। মতো অসুন্না অইহেবা শাদুনা হিন্দু ধর্মগী অনৌবা মশক পুথোকখিবনি। হিন্দু শাস্ত্রনা অসুম-অসুম কয়াদা হোংস্তবা অমসুং কয়া মথক মখা ওন্নস্তবা!”

রাফম অসি খুদিংমক্সা যানদবা তৌদে। বৈদিক গ্রন্থদা ঐথোয়না অয়াস্বা অবতারগী মিংশৈশিং উবা ফংই। ঋগবেদদা বামন অবতারগী রাবী, শতপথ ব্রাহ্মণদা বামন, মৎস্য, কুর্ম অমসুং বরাহ অবতারগী রাবী, তৈত্তিরীয় আরণ্যকদা কুর্ম অবতারগী রাবী, তৈত্তিরীয় সংহিতা অমসুং ব্রাহ্মণদা বরাহ অবতারগী রাবী, ঐতবেয় ব্রাহ্মণদা পরশুরাম অমদি তৈত্তিরীয় আবণ্যক, ছান্দোগ্য উপনিষদতা কৃষ্ণগী রাবী ফংই। অদুবু বৈদিক গ্রন্থ পুন্মমজ্ঞা অবতাবসি ব্রহ্মাগী, বিষ্ণুগী যাওদে। বৈষ্ণব পুরাণ লেংবশিংনা অবতার পুন্মমক অসি বিষ্ণুগী মিৎদা প্রচার তৌরম্মী, যান্না কুইরবা মতমদা। মসিগা চপ মান্না শৈব পুরাণকারনা ব্রহ্মাণ্ডনচিংবা পুবাণদা শিবগী অয়াস্বা অবতারগী রাবী কয়া হায়বম্মী। সূর্য্যগী অবতারগী রাবী ভবিষ্যনচিংবা সৌর পুরাণদা হায়রম্মী। শাক্ত পুরাণ লেংবশিংনা মার্কণ্ডেয়নচিংবা পুরাণদা দেবীগী অবতারগী রাবী ইরম্মী।

নৈনদুনা বিচার তৌরগা খনগনি মদুদি বৈদিক গ্রন্থদা অবতারবাদ অসি পৃথিবীগী অওনবা ফোঙদোকপদা মতেং পাংখি। পৃথিবীনা ঈশিংদা লুপ্তিঙৈ মতমদা ওইবিরম্মী, ব্রহ্মগী নত্রগা ব্রহ্মাগী অবতার, পৃথিবীনা লৈখোম লৈনাং থোক্লিঙৈ থেংগু ওইনা পোকপিখি, অদুদগী মথং-মথং লমওক বামন অমসুং মী পোক্কখি। অসুন্না শকওইশুবা মীওইসি পৃথিবীদা লাকখিবনি।

পুবাণদা থায়নগী ভারতকী অমত্তা ওইবা, খাজনীংওই ওইবা ইতিহাস ফংলিবা অদুদা করিসু চিংনফম লৈতে। গ্রামদ্রবদা লৈবাকসিদা ইবা ইতিহাসকী মমাণ্ডা নিংথৌ শাগৈ ময়ামদুনা নিংথৌ ওইখিবা অদুগী পরিচয় শেংনা পুরাণদা লৈ। রাফম অসি লৈবাক অসিগী পণ্ডিত ডিঃ আরঃ ভণ্ডারকরনা হায়বীরম্মনি। অদুগা নোংচুপলোমগী পণ্ডিতশিংগী মনুংদসু অয়াস্বনা রা অসি হায়নৈ। ঐতিহাসিক

ওইবা ডিঃ এঃ স্মিথনা হায়বিরম্মী মদুদি মৎস্য পুরাণগী অঙ্ক রাজবংশ অমসুং
 নিংথৌশিংগী নিংথৌ ওইরম্মা মতম কাউনদ্রি। এঃ বিঃ কীথনা পুরাণগী ওইবা
 ইতিহাসকী মরীদা চিংনবা ফোওদোঙ্কবসু এফঃ ইঃ পার্জিটর অমসুং এলঃ ডিঃ
 বার্ণেটনা খল্লম্মী মদুদি বেদগা য়েংনবদা পুরাণনা ইতিহাসকী মমল য়াস্বা হেল্লি।
 বারী পূন্মকপুদি অচুস্বা নন্তে অমদি খজিক্তং ফাও তিনশিন্নবা য়াদবসু ময়াওই।
 তৌইগুস্বসুং লাইরিক পূন্মক অসি মরুওইনা লৈবাক অসিগী ইতিহাসকী ওইবা
 দলিলনি হায়বদা চিংননিঙাই করিসু লৈরৌই। সূর্য্যবংশগী ইঙ্কলকুনা অযোধ্যাদা
 নিংথৌ ওইরম্মী। মাগী নীমি কৌবা মচানুপা অমনা বিদেহগী নিংথৌ ওইরম্মী।
 সূর্য্যবংশসিগী নিংথৌ অমনা বৈশালীদা নিংথৌ ওইরম্মী, অতোপ্প'মনা
 গুজরাততা। সূর্য্যবংশগী কন্যা ইলা অমসুং চন্দ্রবংশগী পুরুরবানা পতিষ্ঠান নত্রগা
 ইলাহবাদতা নিংথৌ ওইরম্মী। পুরুরবাগী মচানুপা অমাবসু কনৌজদা নিংথৌ
 ওইরম্মী। অদুগা কাশীগী নিংথৌ ওইরম্মনা মাগী মশু ক্ষত্রবৃদ্ধ। হৌজিকী
 পণ্ডিতশিংনা হিসাব তৌবদা উনরে মদুদি নিংথৌ শাগৈ পূন্মকসিগী অহানবা
 মীশকসি কুরুক্ষেত্র লানগী চাউরাক্লা চহী লীশিং অনীগী মমাঙগী মীওইনি। অর্জুনগী
 মখা শম্বরকপা তরুক্ষশবা মীরোন অধিসীমকক্ষগী বারীসু পুরাণদা লৈ। নিংথৌ
 ময়ামসিগী মমিং ঐথেয়গী ইতিহাসতা লৈ। খুদম ওইনা শিশুনাগ, নন্দ, মৌর্য,
 শুঙ্গ, কণ্ব, অঙ্ক অমসুং গুপ্ত নিংথৌশিংগী বারী। করি মওংদা মিংয়ামসি পুরাণদা
 লাকখিবনো হায়বসি মাঙদা হায়ত্রে। শাক, হুণ, যবন, আভীরনচিংবা কয়ামুক
 ওইবা মীরৈবাক জাংকী বারীসু পুরাণদা ফংই। পুরাণদা লৈ হায়দুনা মথেয়গী
 বারীদু ইতিহাস নন্তে হায়দুনা হুন্দোঙ্কদে।

লৈশেল্লোনগী অথুপ্পা অমসুং থায়নগী ইতিহাসতা নন্তনা অয়াস্বা মখলগী
 বারী-রাতাইশিংসু পুরাণদা মরৈ। অশেংবা পূজা পদ্ধতি, সমাজগী থবক শিষ্টেং,
 দর্শন তত্ত্ব অমসুং তীর্থগ্রাহাত্মাদা নন্তনা, রাজধর্ম, লান্গোং অমসুং ধনুর্বিদ্যা অমসুং
 শাগী লায়েংলোন, সাহিত্য, ব্যাকরণ, ছন্দগী মতাংনচিংবা তস্বা য়াবা, বিষয়
 কয়্যাসু য়াওরি। লানগী খুংলাইনচিংবা শাবা, লাম্বন শাবা, সহর অমসুং খুন্দা
 লৈতাবগী বারীসু থেংনৈ। নৈনরোন ময়ামসিনা মতমদুগী চাউখংপগী অরেপ্পা
 মরম খঙই। বারী অমদা পুরাণ পূন্মকসি থায়নগী হিন্দু জাতিগী রাজনীতিগী
 অমসুং সমাজগী পুন্জিগী চাউরাকপা থাজনবা ইতিহাসনি। থাজবগা লোয়ননা
 পুরাণ পূন্মক অসি পাদ্রবদি ভারতবাসীনা মশাগী থায়নগী য়েলহৌঙৈগী বারী

খঙনবা ঙ্মরোই। হৌজিক্তা ফংঙমদ্রে হায়দুনা পুরাণসিগী মমল মাঙহল্লে, অদুবু
অসি হায় হায়দুনা মাগী অশেংবা মমন্দি মরীক অমা ফাওবা হ্ৰুদে। রামায়ণ অমসুং
মহাভারতকী মতৌগুন্না পুরাণসু ভারতকী মমল নাইদ্রবা মণিনি।

উপপুরাণগী মতাং

পুরাণ অমদি মহাপুরাণগী মতৌগুন্না উপপুরাণগী অশেংবা মমিং অমসুং মশীং উৎপা ওইথোক্তে। মসিগী থোইদোকপা মরম মহাপুরাণদা নৈনরিবা অদুনা থোইদোকপা মহাপুরাণদা উপপুরাণগী মনুং চলহল্লে। খুদম ওইনা শিব অমসুং বায়ুপুরাণগী মনুংদা মহাপুরাণ অমখক্তা ওই, অতৈদি উপপুরাণনি। শ্রীমদ্ভাগবত অমসুং দেবীভাগবতকী মরক্তসু মহাপুরাণ অমখক ওই, অতৈনা উপপুরাণ। অয়াস্বা পণ্ডিতশিংগী মততা মহাভারতসু মহাপুরাণ অমনি। মসিদা মশীং তরানিপান থোক্তা চাউথোকহমীংদ্রবদি মহাপুরাণনি হায়দুনা য়ানরবা পুরাণ অমখক্তংবু উপপুরাণ হাইদা পুশক্তকপা তাগনি। পুরাণ অমসুং উপপুরাণগী করিগুন্না মনীং তস্বা লক্ষণ উৎপা লৈতে হায়দুনা লক্ষণ পীরবসু লাইরিকী বিচার তৌবা ওইথোক্কোই। অদুনদি ইচম চম্বা ঋগবদা বেদব্যাসকী তুংগী ঋষিশিংনা পুরাণগী লক্ষণ য়াওবা বিষয়বস্ত অমদা লেগুস্বা লাইরিক মচাশিংদু উপপুরাণ গাক্সি। মখোয়দুগী মমিংসু তরানিপানি হায়না ঋগবদসু উপপুরাণ কৌদুনা চংনবা অতৈ লাইরিক কয়ামুক্তী মমিংসু থেংনৈ। বেদব্যাসকী মিংদা চংনবা উপপুরাণসু মরৈ।

কুম্ৰ পুরাণগী অহানবা অধ্যায়দা তরাতরেংতগী কুন ফাওবগী শ্লোক মরিদা

পুরাণ তরানিপানগী মমিং য়াওই। মত অসিগী মতুং ইল্লা অহানবা সনৎকুমারোক্ত আদা, অনীশুবা নারসিংহ, অহমশুবা কুমারোক্ত ছন্দ, মরিশুবা নন্দীশপ্রোক্ত শিবধর্ম, মঙাশুবা দুর্বাসাঃ, তরুক্ষশুবা নারদীয়, তরেৎশুবা কাপিল, নিপানশুবা বামন, মাপনশুবা উশনাঃ, তরাশুবা ব্রহ্মাণ্ড, তরামাথোইশুবা বারুণ, তরানিথোইশুবা কালিকা, তরাহ্মদোইশুবা মাহেশ্বর, তরামরিশুবা শাম্ব, তরামঙাশুবা সর্বার্থ সঞ্চায়ক সৌর, তরাতরুক্ষশুবা পরাশরোক্ত, তরাতরেৎশুবা মারীচ অমদি তরানিপানশুবা ভার্গব।

মমিং ময়ামসি চাংয়েৎবদা উনগনি মদুদি মহাপুরাণ তরানিপানসিগী তালিকাদসু ঞ্জু, নারদীয়, বামন অমসুং ব্রহ্মাণ্ড পুরাণগী মিং য়াওরি। কুর্ম পুরাণগী বারোলসি লৌরুবা মতমদা হেমাড্রিনা বামনগী মহত্তা মানব অদুগা ভার্গবগী মহত্তা ভাগবত হায়রম্মী। ভাগবত অনীনি— শ্রীমদ্ভাগবত নত্রগা বিষ্ণু ভাগবত অমসুং দেবী ভাগবত। অনীসিগী মনুংদা অমখক্তং মহাপুরাণগী মনুং চল্লি অমদি শ্রীমদ্ভাগবতনি হায়নবনা মহেল্লি। ঔক্লিংঙাইগী মরমদি অসিনি— শ্রীমদ্ভাগবত অমসুং দেবী ভাগবতকী ছন্দ অমসুং শ্লোক মশীং চপ মালৈ অমসুং লাইরিক অনীমক অচৌবা ঙাক ওই। হেমাড্রিনচিংবা শাস্ত্রকারশিংগী মততা কালিকা পুরাণ দেবী ভাগবতকী উপ-পুরাণনি। “ইদং যৎ কালিকাখ্যাস্ত মূলং ভাগবতস্ত তৎ”। কালিকা পুরাণদা দেবী মাহাত্ম্যগী বর্ণনা অমদি মসিগী মরম্মা দেবী ভাগবতপু মহাপুরাণ কৌবা চুমই। বাফমসি য়ানরবদি মহাভারতকী মতৌগুন্না শ্রীমদ্ভাগবতপু পুরাণ কৌদদুনা মনীংতস্বা লাইরিক্লি হায়বদা চুনে। অসুন্না মহাপুরাণনি হায়না য়ানদ্রবদি শিব অমসুং বায়ু পরাণগী মরক্তা করম্বনো অমদি উপপুরাণগী রাইদা তাগনি। নারদীয় পুরাণনা শিব পুরাণবু মহাপুরাণ কৌরম্মী। অমুক পণ্ডিতশিংনা হায়রম্বদি কল্প খেল্লবদা করিগুন্মদা বায়ুপুরাণ করিগুন্মদা শিবপুরাণ মহাপুরাণনি অদুগা অতৈনা উপপুরাণনি।

পুরাণ অমসুং উপপুরাণগী মরমদা মত খেল্লবিবসিগী চুংশিল্লনবসু হোৎনখি। পুরাণ তরানিপানগী মনুংদা অমত্তা ঙায়রবা ভাগবত পুরাণসিদা করিসু চিংনবা লৈতে। মতমদুদা লাইরিক অমখকপু ভাগবত কৌনদুনা চৎনরম্মী। বৌদ্ধগী মমি তারবা মতমদা লাইরিক অসি চৎনদবা ওইরমগনি খল্লি অমদি ব্রহ্মণ্য ধর্মবু অমুক হিংগংহল্লবা তুংদা বৈষ্ণব অমসুং শাক্ত সম্প্রদায়গী মরক্তা ভাগবত অনী চৎনৈ। বৈষ্ণব দার্শনিকনা শ্রীমদ্ভাগবত নত্রগা বিষ্ণুভাগবত প্রচার তৌরম্মী অমদি

শাক্তশিংনা দেবী ভাগবত। মকুওইবা ভাগবত পুরাণদা স্কন্ধ তরানিথোই গ্লোক লীশিং তরাতরুৰ শুই হায়না লাইরিক অনীমক্তা ছন্দ অমসুং গ্লোক মশীং চপ মামনা লেংখি। লাইরিক অনীমক্তা মকুওইবা ভাগবতকী লক্ষণ কয়া যাওই। খেলবা হায়ববু শ্রীমদ্ভাগবততা বৈষ্ণব দৰ্শনগী অথোইবা মতৌ অদুগা তন্তুগী মতুংইমা দেবী ভাগবততা তন্তুগী মমি শেংনা তাই।

য়েৎননিংঙাই লৈবা ময়ামসিদগী খঙনগনি মদুদি অয়ান্ধা উপপুরাণগী মগুণনা মহাপুরাণগী মতৌগুম অমদি মফম খরদা মগুণ হেল্লি হায়বগী ব্রাকংসু থমই। মতমগী বিচাৰদা উপপুরাণ ময়ামসি অনৌবনি হায়বসু চুম্মোই। অয়ান্ধা উপপুরাণশিংসি মথায়-থায়নঙৈদা খোমজিল্লম্বনি অদুগা থায়নগী লাইরিক্তা মথোয়গী অইবা লৈ। শতাকী তরামাথোইগী অরোইবদা গুরু-শিষ্য তরুৰু মথোয়গী বেদার্থ দীপিকাদা নৃসিংহ উপপুরাণগী গ্লোক লৌখংলম্মী। মসিগী মমাঙদা আলবেরুণী, নন্দা, আদিত্য, সোম, সান্ধ অমসুং নরসিংহনচিংবা উপপুরাণশিং ইরম্মী।

শ্রীমদ্ভাগবতকী দ্বাদশ স্কন্ধগী তরেংশুবা অধ্যায়দা গ্লোক মাপন শুবদগী কুনশুবা ফাওবদা পুরাণ অমসুং উপপুরাণ লক্ষণ তরানী ব্রা যাওই। লক্ষণশিং অদুদি সৰ্গ, বিসৰ্গ, বৃত্তি, রক্ষা, অন্তৰ, অংশ, বংশানুচরিত, সংস্থা, হেতু অমসুং অপাশ্রয়নি। তরাসিগী মনুংদা লক্ষণ মঙাদং যাওবদসু পুরাণ হৈবশিংনা মদুবু পুৰাণনি হায়না যানরম্মী। অয়ান্ধা পুরাণদা লক্ষণ মঙানিসু হায়নরম্মী। আলোচনাসিদগী শেংনা খঙনগনি মদুদি পুরাণগা উপপুরাণগা করিসু খেলবা মরম লৈতে। বিষয় অমখক লৌদুনা ইবা লাইরিক্তু মহাপুরাণনি হায়না যানদ্রবদি, মদু উপপুরাণনি হায়না খল্লগনি।

মহাপুরাণগী মতৌগুম্মা উপপুরাণগী মশীংসু তরানিপান্নি হায়না লৌনরবসু কুৰ্ম পুরাণদা ইরিবা পুরাণ তরানিপানগী মমিংদু হায়নরোই। মখল-মখা অয়ান্ধা লাইরিকশিংদা মিৎসিগী তালিকা অমত্তা ওইদে অমদি তিনশিদ্দুনা য়েংলগা অমুকসু মমিং ময়াম অমা থেংনগনি। সীদসু নত্তনা অতৈ অয়ান্ধা উপপুরাণগী মিৎসু অয়ান্ধা লাইরিকশিংদগী থেংনৈ। মথোয়দুগী মনুংদা দেবী পুরাণ অমসুং কালিকা পুরাণ উপপুরাণশিংগী মনুংদা মহাপুরাণগী মতৌগুম্মা থোইদোকপা মফম কন্দুনা লৈ। কালিকা পুরাণ দেবী পুরাণগী শরুক্লি। ধৰ্ম পুরাণ, বৃহদ্ধৰ্ম পুরাণ, বৃহদ্ভক্তিকেশ্বৰ পুরাণ, বশিষ্ঠ পুরাণ, আদিত্য পুরাণ, বায়বীৰ পুরাণ, ভাস্কৰনচিংবা

পুৰাণশিংগী মমিংসু ইখংনিংঙাইনি। কঙ্কি পুৰাণ বেদব্যাসনা লেংবনি হয়না খল্লি।
শৈব বৈষ্ণব অমসুং শক্তি উপপুৰাণদসু নত্তনা অতৈ অয়াস্বা উপপুৰাণগী মমিংসু
ফংই। সৌৰ, গাণপত্য অমসুং সঙ্কীৰ্ণ উপপুৰাণনি। পুৰুষ পুনশিদ্ধগা উপপুৰাণগী
মশীং চামদগীসু হেমা ওইবা য়াই।

পুৰাণগী মটৌগুন্না উপপুৰাণ পুন্সদসু ধৰ্ম, সংস্কৃতি অমসুং সামাজিক
ইতিহাসকী মমল য়াল্লবা ব্ৰাহ্মী কয়ামৰুম শম্ভোকা য়াওই। থায়নগী ভারতকী
ইতিহাস ইনবগীদমক পুৰাণ পুন্সমকসিদগীসু থাজবা য়াবা অয়াস্বা অথুন্না কয়া
খোমজিনবা য়াগনি। থৌওইনা অথুন্না থিবশিংগী মফমদা মথোয়সিগী মমল
পুৰাণগা য়েংনবদা কৰিগুন্না শৰুক অমফাও হম্মদে।□

କଳ୍ପି ପୁରାଣ

ଅହାନବା ଶରୁକ

ଅହାନବା ଅଧ୍ୟାୟ - କଳିଗୀ ମରମ

ଧୁରୁମଜୈ ହର-ହରା

ପୁରୁମଜୈ ତୁଝନକମ ପୁରୁମକପୁ ଧୁରୁବିବା

ହୌବା ଲୋହିବା ନାହିଦବା ଅମାଞ୍ଜ-ଅତା ଲୈତବା,

କଳିଦଶୀ ଡାକପିବା ତାହିବଂ ମୈଚାକ ଝିଂହନବା

ଶୋଞ୍ଜଗେକୋ ଝିଂହନବା କଳିଦଶୀ କରବା ।

ନଞ୍ଜି ଧୌଞ୍ଜାନ ମରୀକ୍ତା ଧୋଞ୍ଜତେକପବୁ ଚଞ୍ଜନବା

ଧୁରୁମଜୈ ଶୁରୁଦେବ ଅପଞ୍ଜବବୁ ଧିଂହନବା,

ଶୁରୁ କାଦା ଧମଜଗେ ବ୍ରାନ୍ତୀ ଅସେ ଲିରବା

ତାକପିନବା ନନାହିଦା ଶାନବିନବା ଧମ୍ମୋୟଦା ।

କଳିଗୀ ଯତମଦା ପୃଥିବୀଗୀ କାହେନବା ୧୮୯-୧୯୩ ନିଂଧୌଶିଂନା ଧମ୍ମୋୟଗୀ

ফত্ববা, তমখিরবা লিমা য়েংশিল্লবা হুগী মৈচাক্লা চাকহল্লবা শক্ৰম লৌদুনা
থাংশাংনা, চৈতুপ্পা ওং-নৈরগদৌরিবা, ইবুংঙো মহাক্লা ব্রাক্সণ শাগৈদা
পোকপিরগা সিঙ্কু লৈবাকী অথোইবা শগোন তোংদুনা সেনাপতিগী মশক লৌ-
সত্যযুগপু শেস্বিরক্কদৌরিবা অদুগুস্বা ধর্মগী মচং পামজবা পবমাত্বা ভগবান কঙ্কিগী
মশক ওইবা হরিনা পুন্মকপু ঙাকপিসনু।

নৈমিষারগ্যদা লৈবা শৌনক্কচিংবা মহর্ষিশিংনা সৃতমুনিগী মুখদগী ব্রারীসি
তাবদা হঙ্গংখি-মুনি! মুনিদি ধর্মপুস্বা খঙবিবনি, মতম অহ্ম খঙবিবনি। মরম
অদুনা পূরানখুদিংমক খঙদবা য়াঙদ্রবনি। অমুক্তদি চানবিদুনা ভগবানগী মবম
তাকপিয়ু। কলি কনানো? মহাক কদাইদা পোকখিবনো? কমদৌনা মহাক্লা
পৃথিবীগী মপু ওইখিবনো অমদি করম তৌনা মানা নিত্য সনাতন ধর্মবু
মাঙহনখিবনো?

মুনিশিংগী ব্রাহংশিংসি তাবদা মহর্ষি সূতনা থস্মোয় তুজুংনা হবিবু হল্লা
নীংশিংজরগা মথংশিংনা লীবা হৌরকখি। তুংদা অদুক থোক্কগদৌবা থোইদোকপা
অঙকপা ব্রারীসে ঐহাক লীরগে তারসি - মমাঙঙৈদা দেবর্ষি নাবদনা হংজবদা
ব্রক্ষানা মঙোন্দা ব্রারীসি লীবিখি। নাবদনা অমুক বেদব্যাসদা। বেদ-ব্যাসনা মাগী
মচানুপা ব্রক্ষরাতদা লীখি। অদুগ, ব্রক্ষবাতনা অভিমন্যুগী মচানুপা বিষ্ণুবাতিগী
সভাদা শ্লোক লীশিং তরানিপানগী ভাগবত ধর্ম শকশোনখি। অদুবু, নুমিং তবেংনি
শুবদা পরিক্রিত মহারাজনা অরোইবা ফংস্রে। তুংদা পুণ্যাশ্রমদা মার্কণ্ডেয়নচিংবা
মুনিশিংনা হংনরিবসিগী অরোইবা শক্ৰজু তানীংলবদা শুকদেব মুনিগী লীরস্বদো
ঐনা মাগী অনুমতি লৌজরগা ব্রারীপুস্বা তাহৌই। হৌজিক ঐনা পুন্মজ্ঞা শেংলবা,
ফরবা ভগবানগী তুংগী ব্রারীদো লীরক্কে। অদোম স্বাইনা পৃক্লিং চঙনা তাসি।

কৃষ্ণ ভগবাননা বৈকুণ্ঠদা লেঙব্রবা তুংদা মতৌ কমদৌনা কলি থোরকখিবনো
হায়বদু হায়জগে। প্রলয়গী মতম লোইরবদা তাইবংশেশ্বা ইবুদৌ ব্রক্ষানা
মনজন্দগী অকিবগী মশক ওইবা কুচুমুবা পাপী অমা পোকখি। পাপী অদো অধর্ম
কৌদুনা মমিং চংখি। ধর্ম লৈতবদুগী শাগৈদো শক-শোনবদা, তাজবদা অমদি
নীংশিংজবদা মীওইবনা পাপ পুস্বা কোকচৈ।

অধর্মগী চায়বী রমণীগী মিং মিথ্যা কৌই। মাগী মমিত্ত হৌদোং মমিং মাল্লি।
মথোয়গী মচানুপাগী মমিং দল্ল কৌই। মহাক য়াল্লা মতিক ময়াই লৈরশ্মী অমসুং
শাউগল্লশ্মী। মচন মায়াগী গর্ভদা মচানুপা অমা মচানুগী অমা পোকখি। মথোয়গী

মিং লোভ অমসুং নিকৃতি কৌরম্মী। মথোয়না ক্রোধ কৌবা মচানুপা অমা পোকখি।
ক্রোধগী মচনগী মিং হিংসা কৌরম্মী। কলি মথোয়নিগী মচানি।

কলিগী মঙান্দি থাউতোৎপা কাজলগী মতৌগুম্মম্মী। কাক্কুয়া মবুক-য়া ওই।
অকিবা মায়থোংনি। মঠৈ তমই। মথুং ওইনা মাগী লিঙ্গদুদা থমদুনতা লৈরম্মী।
মশক অদু য়েংবদা অকিবনি। মাগী মশাদো অপুম-অশা নমই। মহাক জুরারদা,
ময়াই কাবদা, নুপীদা অমসুং সনাদা চঙজদুনা লেনখি। দুরুক্তি হায়বীসি মাগী
মচম্মি। মাগী গৰ্ভদা কলিগী মচানুপা অমা নুপী অমা পোকখি। মচানুপাগী মমিং
ভয় অদুগা মচানুপীগী মিংনা মৃত্যু কৌরম্মী। মথোয়না নিরয় কৌবা মচানুপা অমা
পোকই। মাগী মচনগী মিংনা যাতনা কৌই। মথোয়নিনা মচা য়ান্না পোকখি।

মতৌ অসুয়া কলিগী শাগৈদা ধমনিন্দা তৌবা কয়ামুক পোকখি। মথোয়না
যজ্ঞ, বেদ তস্মা, দাননচিংবা ধমগী থৌরম পূম্মক মাঙনবা অমসুং বেদ-তন্তনচিংবা
ধর্মশাস্ত্র মাঙহন্নবগী থৌরাংদা মিকৃপ্পুয়া চেংনা লাঙখি। মথোয়দো লায়না লায়থুং
পকপা, হনুশনবা, তমথিবা, অরা-অনং অমদি অকিবনচিংবদা চঙজফম ওই।
মথোয় ময়ামদু কলি নিংথৌগী তুংইল্লোয় ওইদুনা সংসার মাঙহন্নবগীদমক
কাঙলূপ-কাঙলূপ কোয়চং চংলম্মী। মতমগী মতুংইল্লা লৈখা তাদুনা মথোয় মী
ওইনা পোকখি। মথোয়দু কুইনা পুনশিরমদে অমসুং অপাম-মিহৌ চেনবা ওইখি।
নাপন তৌবা, লমচং ফত্তবা, মপা-মমা থীনা তৌবা ওইখি। মথোয়গী মরক্তা
ব্রাহ্মগশিংনা বেদ খঙদবা, অতোনবা অমসুং মতম চুপ্পা অতোনবগী সেবাদা মায়
ওনশিল্লম্মী। তোল্পবশিংদুনা মিকূপ খুদিং নিংঙাই-শংদানদুনা লেনখি অমসুং ধর্মব
য়োনখি। মথোয়দো বেদ য়োনবা, শেংদ্রবা, ময়াই কাবা য়োনবা, তমথিবা অমসুং
অকান্ধচংপা পামজৈ। মীগী নুপীদা লঙদুনা অমসুং ময়াই কাদুনা মথোয়দো মুংননবা
হোংনরম্মী। মথোয় মথিক নেন্সা, পাপকী লমচং চংপা, মরৌ চাউবা অমসুং
ফুরাদা লৈবা ঙাক ওই। মথোয়গী পুনশি চহী চরাতরুক। মরী মতাখক্লা মথোয়গী
মরুপ মপাংনি অমদি অতোনবগা সজ্ঞ তৌই। ব্রাতোকপা অমসুং খংনবতনা মথোয়
লাঙতক্লনা লৈ। মশম মনা হাং, মফি-মরোন শেং-ইন অমসুং ফিজ়েং লৈতেং
মকে শেমদুনা চরাংননা লেল্লি।

কলিগী মতমদা লন-থুম লৈবতনা শাগৈজাং ফবা অদুগা ব্রাহ্মগশিংনা
শেপ্‌দৌ চাদুনা পুনশি লেল্লিবা মথোয়দুতা লাংনফম ওইগনি। সন্যাসীশিংনা
যুস্থানবদা পামজবা ওইগনি অদুগা যুস্থানবশিংনা জ্ঞান তাদবা। পূম্মক গুরু

ধওইদবা পামগনি অমদি ধর্মগী খুদম হাপ্পগা সাধুশিংদা ওইদবা নমথাক তৌগনি ।
 শুদ্রশিংনা লাকশিল্লবতা হোংনগনি অমসুং মীগী মরল মাঙহনগনি । লৌনম্মা মরুপ
 শাদুনা তিল্লগনি অমসুং চীম্বাছোংদা অফ শাগনি । মীগী মাঙনবা তৌবা ওমদ্রগা
 ওাকপিনি অদুগা ওমজদবশিংগী মফমদা ওং-নৈবিগনি । পণ্ডিত শাবা য়ানবা ব্রায়াম
 ওাকপিনি অদুগা মিংচং ফংনবগীদমক ধর্ম সেবা তৌগনি । মরল মথুম লৈরগত মীনা
 সাধুনি খনগনি । অদুগা অরাম্মা লমগী ঈশিংতবু তীর্থনি খনগনি । লুগুন থাংবতনা
 ব্রাহ্মণ অদুগা চৈশু পায়বতনা সন্যাসী ওইগনি । পৃথিবীগী মই-মরোং চুল্লরোই
 অমসুং তুরেন ময়াং কংঙনি । নুশীশিংনা মীগী মপুরোইবদা মপুঙ্কিং চঙবা
 লৈররোই । ওঙবীণ্ডম্মা হেদো হেরাউ কাদুনা, নুংঙাইথোজুনা লৈগনি ।
 ব্রাহ্মণশিংনা মীগী মচেঙ পামগনি । চণ্ডালগী মুমদা নিরুপবসু বেরা লৈবোই ।
 কনাগুস্তী নুশী অমফাও লুত্রা ওইরোই । মখোয়দো মনীং-মখা তৌনা মচং চংপা
 পামগনি । নোংজুগী চাং নাইররোই । পৃথিবীদা অসুম অসুম মই-মরোং চুল্লরোই ।
 নিংথৌনা প্রজাবু ওংপিরিনি অদুগা নিংথৌগী কাংগস্তা প্রজা বানরনি । লাইবক
 থীরবা প্রজাশিংনা পুঙ্কিং নুংঙাইতনা মচাগী মখং পায়দুনা অমসুং লেংবান্দা
 পোংলুম পুদুনা খুদোং থীবা চীং মান অমসুং শোঙলবা উমংদা চঙজফম ওইরগনি ।
 মখোয়না মদুদা মপুনশি লেপ্পগনি-মু থজুনা, শা চাদুনা অমসুং উই-বাই চাদুনা,
 অদুগা পুন্মক্কা কৃষ্ণবু নিন্দা তৌগনি ।

মতাং অসিরাইদা কলিগী অহানবা খোঙফম ওইগনি । অনীশুবা খোঙফমদা
 কৃষ্ণনাম থাদোপ্পগনি । অহমশুবা খোঙফমদা মুংনবা শাজং চংনবা হৌরককনি ।
 অদুগা মরিশুবা খোঙফমদা পুন্মক জাং অমস্তা ওইব্রগনি অদুগা বিষ্ণুগী লাইনীং-
 লাইশোন পুন্মক কাউব্রগনি ।

পৃথিবীদা বেদ তন্ত্রা, স্বহা, স্বধা, বৌষট্ ঔকারনচিংবা মাঙখিদুনা লাইশিংনা
 চাদদুনা বানা ব্রহ্মাগী চঙজফম লৌখি । লাইয়াম্মা ময়াঙ কংলবী তোপ্পবী পৃথীমাতাবু
 মাঙ থাহপ্পগা ব্রহ্মলোক্তা চতুনা ব্রহ্মাগী মফমদুদা বেদধ্বনিনা নিনখোংলম্মা অদু
 থেংনখি । যজ্ঞগী মৈখুনা মায়গৈ মরিদা কারশ্মী । অথোইবা মহাবিশিং লেঙশিল্পশ্মী
 অমদি সনাগী বেদী ময়ায়দা লুরবা অগ্নিদেবনা মখা ওম্মা লেঙশিল্পশ্মী । ঈশিং-
 মায়শিং, লৈ-সু অমসুং হৈ-রানা লৈতেং ওইনা নীংথিরবা লৈকোন্দা যজ্ঞগীদমক
 বলিগী চুক য়ংদুনা লৈ । পৃথীদা রাইনু অমসুং কাংঙগী খোজেম্মা কৌরশ্মী
 অতিথিশিংদুবু । মখোয়না মালংদা কোয়পাই পাইদুনা উরীরৈদা তোংবা খোইগী

শঙ্কুনা ସ୍ଥାନା ଧୁରୁକ୍ଷଜବା, କୌଜବା, ଲୁନା ନୀଂଜବା ଅକ୍ଷୁଂ ନୁଂଶିନା ଶକ-ଶୋଞ୍ଜବଦୋ
ଥେଂନସି ।

ଯତକ୍ଷ ଅକ୍ଷିକ୍ଷଦା ଇନ୍ଦ୍ରଗା ଶୋୟନନା ଲାଈୟାୟା ପୂକ୍ଷିଂ ସ୍ଥାନା ବ୍ରହ୍ମକ୍ଷୋକ୍ଷା ଲାଈୟା
ଥୁଂଲସି ଅଦୁଗା ବ୍ରହ୍ମାଗୀ ଅୟାବା ଯାଥଂ ଲୌରଗା ଯଥୋୟଗୀ ସ୍ଥାରୋକ୍ଷ ହକ୍ଷଚ୍ଚନବଗୀଦକ୍ଷକ
ନାକ୍ଷକ ଚକ୍ଷଜସି । ସନକ, ସନନ୍ଦନ, ସନାତନନଚିଂବା ସିଦ୍ଧଗଗନା ଇବୁଂଞ୍ଜୋ ଯାଗୀ
ଚରଗସେବା ତୈନରିବା ଯୋଗାକ୍ଷଦା ଶେଞ୍ଜିନ୍ଦୁନା ଯରୋକ୍ଷ ଅକ୍ଷୟଗୀ ଅପୋକ୍ଷପା ଓଈବିବା
ବ୍ରହ୍ମାଗୀ ଚରଗଦା ଲାଈୟାୟା ପ୍ରଗାୟା ଉକ୍ଷି କଂନସି ।

অনিশুবা অধ্যায় কল্কি পোকপা অমসুং লুণ্ডন থাংবা

সূত মুনিনা হায়থি-হে শৌনক! অসিগী তুংদা ব্রহ্মানা রাবী হৌদোক্লবদা লাইয়ান্না মখোয়গী মফমদা থুংলদুনা কলিগী দোষনা অমাঙবা থোকপ্রিবা পূন্মক অদু চেকশিল্লা হজ্জথি।

লাইয়ামগী অরাবগী রাবী তারবদা ব্রহ্মানা মখোয়দা হায়থি-লাইয়াম পূন্ম চৎলসি, বিষ্ণুবু পেলহল্লগা শোয়দবা থৌবাং অমা তৌহল্লসি।

অস্ম হায়নদুনা ব্রহ্মানা লায়ান্নু পুদুনা গোলজ্ঞা লেঙশ্বে। অদুগা বিষ্ণুদা স্তব কত্বনা লাইয়ামগী অনীংবদো ইবুংঙো মঙোন্দা হজ্জথি।

পুণ্ডরীকাক্ষ বিষ্ণুনা বারোল অসি তারবদা ব্রহ্মাদা হায়থি - ঐহাক নঙগী হায়জবা মতুংইল্লা শম্ভলগ্রামদা বিষ্ণুযশা কৌবা ব্রাহ্মণগী য়ুমদা সুমতি কৌবী ইমাগী গৰ্ভদা অবতার ওইগে। অদুগা ইচিন-ইনাউ মরিগা লোয়ননা মতমগী ফন্ত-ফন্তবদো চেস্থহনথিগে। নখোয় লাইয়ান্না নঙগী-নঙগী অংশনা অবতার তৌদুনা ঐগা লোয়ননা মরুপ-মপাং ওইরগদবনি। ঐগী চান্নবী লক্ষ্মীনা লঙ্কাগী নিংথৌ

বৃহদ্রথগী রাগী কৌমুদিনীগী নিংথিজবী মচা ইবেম্মা ওইনা পোকহল্পগনি। মমিং পদ্মা। নখোয় লাইয়ান্না পৃথিবীদা কুল্লগা নঙগী-নঙগী অংশনা শায়োল্লুরো। অদুগা ঐহাক্সা মরু অমদি দেবাপি কৌবা নিংথৌ অনী পৃথিবী শাসন তৌনবগীদমক শেমগনি। লিনগুয়ান্না ফত্ৰুবা কলিবু লাকশিল্লগা অমুকহম্মা সত্যযুগ অমসুং সনাতন ধর্ম হৌদোক্সগা বৈকুণ্ঠদা অমুক হল্পক্কে।

তারবদা ব্রহ্মা লাইয়ামগা লোয়ননা ব্রহ্মলোক্তা হনত্রে অদুগা লাইয়ামসু মফমদুদগী দেবলোক্তা হল্পরকখি।

হে বিপ্রসি! মথংদা পরমাত্মা বিষ্ণু ইবুংঙো মাগী গুণনা মীওইবগী মশক লৌদুনা অবতার তৌবিনবগীদমক শম্ভলগ্রামদ্রা লেঙশিনত্রে। মথংশীৎনা বিষ্ণুযশাগী রাগী সুমতিগী বৈষ্ণব গর্ভসম্ভার ওইত্রে। গ্রহ-নক্ষত্র অমসুং রাশিশিংনা গর্ভদা ওইরিবা অঙাংদুগী চরণ থম্মালগী সেবা তৌনরকখি।

তাইবং মপু বিষ্ণুনা লাংওল্লকপা মতমদা তুরেন, সমুদ্র, চীং, জগৎ পূন্না, অচৎ-চতুশিং, লাইয়াম অমসুং ঋষিশিংনা হরাউনখি। জীব পূন্মমক মখল-মখা অয়ান্না নুংঙাইবা ফোংদোক্সরকখি। পিতৃগণনা হরাউনা জগোই শাবা হৌনরকখি অমদি লাইয়ান্না মপুক্রিং হরাউনা বিষ্ণুগী নাম শোয়রকখি। বিষ্ণুনা বৈশাখ শুক্লা দ্বাদশী (ঐখোয়না কালেনগী তরানিথোইনি পানবা)দা জন্ম ওইখি। মচাদুবু উজবদা পলেম-পছৌসু হরাউজখি। অঙাং-যোকচবী মমা মহাষষ্ঠীনা ওইখি অমসুং অম্বিকানা খোয়রেনবী ওইখি। সাবিত্রীনা কুমথরজুনা গঙ্গাজলনা বিষ্ণুগী হকচাং শেংদোক্সগা অতৈ অমাং-অশোয়শিংদু শেংদোক্সম্মী। কৃষ্ণ পোকপা নুমিত্তা ওইখিবা অদুগুয়ান্না অনন্তবিষ্ণুনা কঙ্কি অবতার তৌবা নুমিত্তসু পৃথ্বীনা ইবুংঙোগীদমক ঈশিং-ঈরা তুংশিনখি, মমা ওইবীশিংনা মঙ্গলগী রাইহেনা বর পীনরকখি।

ব্রহ্মানা মসি তারবদা খোঙজেন য়াঙবা মনাই নুংশিত্তা তাকখি— নুংশিং, নঙনা সুতিকাগ্হদা চংলগা বিষ্ণুদা হঙ্গংলু মদুদি ইবুংঙোগী পান্নোম মরি থোনবা মূর্তি-দর্শনদি লাইশিংমক্সসু ফংঙমদবনি। স্বচ্ছবিরগা শ্রীমূর্তিদু থাদোকপিরগা মীওইবগী শক্তম লৌবিবনা চুমগনি।

ব্রহ্মাগী রাসি তারবদা লৈগী মনম চেনবা, নুংঙাইজবা, ঈংলবা, নামিবা নুংশিংনা ফুয়ন-য়াঙন শীংলজুনা বিষ্ণুগী চরন্দা ব্রহ্মানা হায়জরকপা বারোল অসি হঙ্গংখি। পুণ্ডরীকাক্ষ হরিনা মদু তাবদা খুদক্তা পান্নোম অনী থোনখি। মদু

উবদা অপোকপা-অপোকপী অনীনা থোইনা হেন্না ওরুখি। খল্লখি-বিষ্ণুগী মায়ানা ইবুংঙোগী মূর্তিদো শোয়ত্রা?

অসিগী তুংদা শম্ভলগ্রামগী জীব পূন্না হরাউ তয়াল্লখি অমদি পাপকী মৈচাক কোরুদুনা পূন্মক্ল্লা অতৎ-অখম নাইদনা মঙ্গল ইশৈ শক্খি।

জগৎপতি বিষ্ণুবু মচা ওইনা ফংজবদা সুমতি মবুক্রিংগী অপান্না খিবিক থুংজখি অমসুং ব্রাহ্মণশিংদা বার্তন চতুনা ষনবী চাম দান তৌখি। ব্রাহ্মণনা বিষ্ণুযশাগী মচা ইবুংঙো মঙ্গল ওইনবা পূক্রিং শেংনা ঋগ্ যজু অমসুং সামবেদগী অথোইবা ব্রাহ্মণশিংনা অঙাংগী মিং থোল্লবা তৌখি। অঙাং ওইবা হরিবু দর্শন তৌজনবগীদমক ভিক্ষারী শাদুনা লাক্খি - বাম, কৃপ, ব্যাস অমসুং অশ্বখামা। নুমিৎকী মতৌগুন্না অথোইবা মখোয় মরিদো লেঙ্ডকপা উবদা বিষ্ণুযশা পূক্রিং হরাউ তুজুংনা প্রার্থনা অমসুং পূজা কংখি। শক্লোন কয়া লৌবা ওন্না মখোয়দুনা বিষ্ণুযশাগী পূজা অর্চনা তৌহল্লবা তুংদা আসন্দা নুংঙাইনা লেঙশিল্লগা মপাবুংগী তম্পাক্তা পল্লিবা হরিবু দর্শন তৌনখি। পৃথিবীগী পাপ কোকপিনবগীদমক বিষ্ণুমক্ল্লা মীওইবগী শক্লেম লৌ অবতার ওইনা লেঙথবিরক্লবনি খঙলবদা ভিক্ষারী বৈষ্ণবশিংদুনা অঙাং অদুবু খুক্লখি। মখোয় মরিমক্ল্লা ইবুংঙোগী মিংথোনবা মতমদা 'কঙ্কি' হায়না থোনখি। জাত কর্মনচিংবা সংস্কার মপুং ফানা পাঙথোক্লগা হরাউ-হরাউ হল্লখি।

মতুংদা থান নোংম-নোংমগী চাউরকপগুম সুমতিনা যোকচদুনা কঙ্কি মতম খরগী মনুংদা অসুম-অসুম চাউরকখি। কঙ্কিগী মাঙদা ময়ান্না অহুম পোকপ্রবনি। মখোয়দুগী মিং কবি, প্রাজ্ঞ অমসুং সুমন্ত কৌই। মখোয়দু গুরু অমসুং মপা-মমানা লুনা চান্ন তৌরশ্মী। গুরু অমসুং ব্রাহ্মণশিংনা মখোয়বু থাগৎনবশ্মী। গর্গ্য, ভর্গ্য, বিশালনচিংবা ধর্মচেৎপা সাধুশিংনা শায়োল অসি ওইনা পোক্লবনি। মখোয় পূন্মক কঙ্কিগী অংশ ঙাক্লি অমসুং ইবুংঙোগী তুংইল্লোরঙাক্লি। মখোয়পূন্না বিশাখযূপ কৌবা নিংথৌনা যোকখিবনি। কঙ্কিবু দর্শন ফংবদা মখোয়খিবিক অহা মৈশা কোড়ুনা নুংঙাইবা অপেনবা ফংনখি।

নোংমা বিষ্ণুযশানা গুণখিবিকী তুংফম পূকচেন তল্লা মচা ইবুংঙো কমল লোচন কঙ্কিবু মই-মশিন তমহনবা য়াবা মতাং ওইরক্লবদা হায়খি ইবুংঙো! হৌজিক নহাক ব্রহ্ম সংস্কার উপনয়ন তৌদুনা গায়ত্রী উপদেশ শীরগনি। অদুগী তুংদা নহাক বেদ তমগদবনি।

কক্ষিণা হায়খি— পাবুং! বেদ কদায়বু কৌবগে? গায়ত্রী হায়বাসিনা করিনো! করস্বা লংলাবু থাংলগা ব্রাহ্মণ কৌদুনা মিং চংপা ফংগদগে? মসি পুন্মমক নচাদা তাকপিয়ু।

মপা ইবুংঙোনা— বিষ্ণুগী য়াথাংখকপু বেদ অমসুং গায়ত্রীবু বেদ মাতা হায়না খঙনরিবনি। লংলা অহুয়া তিল্লগা থাঙজিং তাদুনা লংজা অহুম কোয়রগা লুগুন শেমই। লুগুন অসি থাংলগা ব্রাহ্মণনা মতিক মগুণ চেঞ্জি। যজ্ঞ মখল তরা কংলগা শেংলবা মহাক অদুতনা ব্রাহ্মণ অমসুং ব্রহ্ম খঙবা ওই। মরোল অহুমগী য়াইফনবগীদমক মথোয়না বেদ ঙাকই। মথোয়না বেদ শাস্ত্র তস্মী, যজ্ঞ, দান, তপস্যা অমসুং বেদ পাঠ তৌই। অদুগা ইন্দ্রিয় খুদুম চন্না বেদ অমসুং তত্ত্বগী হৌনবী মতুং ইন্না ভজিনা হরিবু পেলহল্লি। মরম অসিনা ঐনা নুমিং অফবা অমদা মরুপ মপাংশিং অমসুং ব্রাহ্মণশিংগা লোয়ননা ময়াম তিল্লগা নহাকী উপনয়ন সংস্কার তৌনিংই।

মচানা হায়খি— সংস্কার মখল তরাসিনা ব্রাহ্মণশিংনা শেংই হায়বসি কমদৌননো? মথোয়না কমদৌনা বিধিচুন্না বিষ্ণুগী পূজা তৌবগে?

মপানা হায়খি— ব্রাহ্মণমচা অদুনা ব্রাহ্মণী মমাগী গৰ্ভদা গৰ্ভাধানচিংবা সংস্কার মখল তরানা শেংলবা মহাক অদুনা ত্রিসঙ্খ্যাদা গারত্রী জপ অমসুং পূজা তৌজবা, মহাক অদুনা তপস্যা তৌবা, অচুস্বা চংপা, মবুক তল্লা অমসুং ধর্মচেনবা ওইবনা বিষ্ণু পূজাগী থৌওং খঙনা মতমচুন্না নুংঙাইনা লৈজৈ অমসুং সংসার সমুদ্রদগী লাহ্জোকটৈ।

মচানা— ধর্মবু তত্ত্বনা চংপা ব্রাহ্মণশিংদো ধর্ম মাঙহনবা মপাজল কনবা কলিবু কিদুনা লৈবাক লাম্ম চংনত্রে। লাইনীং চেত্তবশিংদুনা কলিগী খুদুমদা লৈ, অদুনা মথোয়দো অপাম-নুংশিদা লুগুনা ধর্ম লৈতবা ওন্দুনা বেদগী থৌরম পামদবা, পাপ চেনবা, মচং ফন্তবা, মতিক-মগুণ য়াওদবা অমসুং শূদ্রগী সেবা তৌবা ওইনা কলিগী মমি তারবা মথোয়দু মথরায় কঙ্কবফাও ওমজদ্রবনি।

মপাবুংগী রাসি তাবদা কলিগী শাগৈ মাঙহনবগীদমক থেস্মোয়নুংদা পামজনা সাধুগী মপু কক্ষিণা ব্রাহ্মণশিংনা তস্মীবা মস্ত্রনা লুগুন থাংদুনা গুরু গৃহদা লৈরুনবগীদমক যাত্রা তৌত্রে।

অহমশুবা অধ্যায় কঙ্কিনা বর ফংবা

সূতনা হায়খি— মসিগী তুংদা কঙ্কিনা গুরুকুলদা লৈনবগীদমক লাকপদু
উবদা মহেন্দ্র চিংজাউদা লৈবা পরশুরাম্মা মাবু আশ্রমদা পুশিল্লকখি অদুগা
হায়রম্মী— ঐ নঙবু তাকপি-তান্নিগে। অদুগা ধর্মদি ঐঙোন্দা গুরুনি হায়না
লৌবা তাই। ঐহাক ভৃগুশাগৈদা পোকপা থোইনা মতিক মঙাল লৈবা
জামদগ্নানি। ঐহাক বেদ বেদান্তরগী তত্ত্ব খঙই অদুগা ধনুশাস্ত্রহৈ। পৃথিবীদা ক্ষত্রি-
মচা থমদদুনা ঐনা ব্রাহ্মণশিংদা দক্ষিণা কংলকপনি। মতুংদা লাইনীংগে হায়দুনা
মহেন্দ্র পর্বত্তা লাকপনি। ব্রাহ্মণ মচা, নহাক হৌজিক ঐগী ইফমদা বেদ অমদি
অপাস্তা শাস্ত্র অমা তমজবা য়াগনি।

পরশুরামগী মুখদগী রা অসি তাবদা কঙ্কি পুঙ্কিং হরাউনা রামবু খুরুমদুনা
বেদ তম্বা হৌখি। জামদগ্নাগী মফমদগী মহাক কলাবিদ্যা হুমফুমরিগা লোয়ননা
বেদ মখল শুনা অমসুং ধনুর্বিদ্যা তমদুনা লোইরবদা মখুং লোয়দুনা হায়জখি—
ননাইনা তমগদবা লোইজরে। ননাইদা অমুক্তা তাকপিয়ু, দক্ষিণা কয়া কচ্চগদগে?

গুরুনা পাস্বিবা অদুমক ননাইগী অপাস্বা ওইজগদৌরিবনি অমসুং গুরুনসু
পেনবিগদৌরিবনি।

রামনা হায়খি-কলিবু লাকশিম্ববগীদমক ব্রহ্মানা পুয়মজী চঙজফম ওইবা
বিষ্ণুগী নাক্তা চতুনা প্রার্থনা তৌজখিবনি। অদুগুস্বা বিষ্ণু নহাক্তা শম্ভলগ্রামদা
পোঙ্করবনি। হৌজিক নহাক ঐগী ইফমদা বিদ্যা তস্বা লোইবগা লোয়ননা নহাক
মহাদেবগী নাক্তগী খুংলাই অমসুং লাইগী মশক ওইবা তেনরা অমা ফংজগনি।
অদুগী তুংদা লঙ্কা দ্বীপ্তা বিষ্ণুগী চান্নবী পদ্মাবু লুহোংদুনা সনাতন ধর্ম লিংখংলগনি।
নহাক্তা দিষিজয় চংপদা ধর্ম লৈত্রবা, কলিগা চান্নবা নিংথৌশিংবু মায়খীবা পীদুনা
বৌদ্ধ ধর্ম চংপশিংবু মাঙহল্লগনি। অদুগা মরু অমসুং দেবাপি কৌবা ধর্ম লৈবা
নিংথৌ অনি লৈবাক ঙাকহল্লগনি। অসিগুস্বা কমসিদগী ঐনা পেনগনি, মদুনা
ঐগী দক্ষিণা ওইবগনি। মরমদি মদু ওইবগদা ঐনা যজ্ঞ, দান অমসুং তপস্যানচিংবা
পুণ্যকর্ম লিংবা ওমগদৌরিবনি।

হারোল অসি তারদুনা কঙ্কিনা গুরুদা প্রণাম ভক্তি কচ্চরগা বিস্বোদকেশ্বর
মহাদেবগী নাক্তা চতুনা শিবস্তব তৌখি। মানা শান্তমহেশ্বর আশুতোষ শিবগী
পূজা তৌখি। মতুংদা প্রণাম-ভক্তি তৌনা থম্মোয়দা ধ্যান তৌরকখি—

গৌরীনাথং বিশ্বনাথং শরণ্যং
ভূতাবাসং বাসুকীকন্ঠ ভূষণম্।
ব্রহ্মং পঞ্চসাদিদেবং পুরাণং
বন্দে সান্দ্রানন্দসন্দোহ দক্ষম্॥

যোগাধীশং কামনাশং করালং
গঙ্গা সঙ্গ ক্লিন্নমূর্খানমীশম্।
জটাজুটা টো পরিক্ৰিপ্তভাবং
মহাকালং চন্দ্রভালং নমামি॥

শ্মশানস্থং ভূত বেতাল সঙ্গং
নানা শস্ত্রেঃ খড়্গ শূলাদিভিষ্চ।
ব্যাত্তাত্ৰা বাহবো লোকনাশে
যস্য ক্রোধোদ্ধৃত লোকোহ স্তমেতি॥

যো তূতাদিঃ পঞ্চভূতৈঃ সিস্কুঃ
 তস্মাত্ৰাত্মা কালকর্ম স্বভাবৈঃ ।
 প্রকৃত্যোদং প্রাপ্য জীবত্বমীশো
 ব্রহ্মানন্দো রমতে ত্বং নমামি ॥
 স্থিতৌ বিষ্ণুঃ সর্বাঙ্গিষ্ণুঃ সুরাত্মা
 লোকান্ সাধূন্ ধর্মসেতুন্ বিভর্ষি ।
 ব্রহ্মাদ্যাংশে যোঃ ভিমানী গুণাত্মা
 শব্দাদ্যৈকন্তং পরেশং নমামি ॥

যস্যাজ্জয়া বায়বো বাস্তি লোকে
 জ্বলত্যাগ্নিঃ সবিতা যাতি তপান্ ।
 শীতাংশুঃ খে তারকৈঃ সগ্রহৈশ্চ
 প্রবর্ততে তং পরেশং প্রপদ্যে ॥

যস্যা শ্বাস্যাৎ সর্বধাত্রী ধরিত্রী
 দেবো বর্ষতাস্থ কালঃ প্রমাতা ।
 মেরুর্মধ্যে ভুবনানাঞ্চ ভর্তা
 তমীশানং বিশ্বরূপং নমামি ॥

(দুর্গাগী মবুঙো, তাইবংপানগী মবুঙো, পুন্নমকী চওজফম অমসুং জীব পৃথ্বীগী
 তুঙনফম, বাসুকী লিন্না ওকী লৈতেং ওইবা, মিৎ অহম অমসুং ঘাযথোং মঙা,
 মপান্নাইদবা নুঙাইবা পীনহৈবা, লিরবা আদিদেববু খুকমজৈ ।

যোগলাইনীংগী মপু ওইবা, কামদেব মাঙহনবা, অকিবা শঙ্কোন ওইবা,
 গঙ্গাগা লোয়নবদা কোকথক্তা তত্তনা শিহুবা, জটা পুদুনা মাগী শকনাইদবা রাখল
 অমসুং লাইবক্তা থা মচেং থোকপা মহাকাল ঈশ্বববু খুকমজৈ ।

ভূত বেতালগা লোয়ননা মোংফমদা লৈবিবা, খুত্তা থাঙ-তানচিংবা অয়ান্না
 খুৎশু-খুংলাই, প্রলয়গী মতমদা মবোল অহম্মক ইবুঙোগী অশাউবগী মৈনা
 লোইশিনগদৌবা, অমন্না, নাপন অমদি পঞ্চতস্মাত্ৰীগী মশক ওইদুনা উবা ফংদ্রবা
 অমসুং মতমগী মতুংইন্না হকচাংনচিংবা শেপ্তিবা অমদি থরায়পানবা ওইদুনা

পূম্মমক থাধোক্রগা ব্রহ্মানন্দদা নুংঙাইনা লেনবা ভগবানবু ঐনা খুকমজৈ।

ইবুঙোনা জগৎপু ঙাকপিনবগীদমক মহাবিশ্বনা দেবতাত্মা বিষ্ণুগী মশক লৌদুনা ধর্মগী থোং ওইবা সাধুশিংবু য়োকপিখিবা, শব্দনচিংবা মশক্তা গুণগী থরায় ওইদুনা ব্রহ্মগী নুংঙাইবদা নাপন কাবা পরমেশ্বরবু ঐনা খুকমজৈ। ইবুঙোনা য়াথংদগী জগত্তা নুংশিং শীংলিবা, মৈ চাক্ৰিবা, নুমিংনা মৈশা পীবা অমসুং গ্রহ থা-থারপ্মিচাক্ৰা আকাশতা কোয়রিবা পরমেশ্বরদা ঐনা চঙজৈ।

ইবুঙোনা য়াথংনা পৃথ্বীমাতানা পূম্মমকপু কোনবিরিবা, লাইয়ান্না নোং চুহল্লিবা, মতান্না থৌখাং পুরিবা অমদি মরোল তরামরিগী তৃণনফম স্নজীংনা ময়ায় থংলিবা বিশ্বরূপ ঈশান মহাদেববু ঐনা খুকমজৈ।)

পূম্মমকপু খঙবিবা মহাদেবনা কঙ্কিগী স্তুতি অসি তারবদা পার্বতীগা লোয়ননা মমাঙমক্তা লেঙথোরকখি। অহানবদা কঙ্কিগী মশাপুস্বা নানবিদুনা মোমোন নোক্রা হায়রশ্মী— নহাক করি বর পাম্বগে নিজৌ। নংনা ঐঙোন্দা তৌরিবা স্তুতি অসি পৃথিবীদা কনাগুস্বনা মসি তৌজবদা হন্দক মপোক অমদি হয়েংমুক্কী মপোক্তা মানা তৌড.ন. পুস্বক পাক্কনি। ছাত্রনা মইহে হৈজগনি, ধর্মতানবনা ধর্ম ফংজগনি। কনানা মানা ফংজংগে হৈজগ হৈজগনি। স্তব অসি পাজবা নত্রগা তাজবদা মইহে: চপ মায়না ফংগনি। য়েংউ, শাগোল অসে! মসি গরুড়গী অংশনা পোন্ধকপা শাক্কোন য়ান্না অমসুং যৌনিংবদা যৌবনি। অদুগা অসিদগী তেনরাসে পূম্মমক খঙবনি। ঐনা শাগোল অসিগা তেনরা অসিগা নঙোন্দা পীরবনি। নহাক পুজত্ৰো। মসিগী মপান্না স্বায়না নহাকপু শাস্ত্র পুস্বা খঙবা, খুংলাইখিবিক হৈবা, বেদ পুস্বা লৌইনা হৈবা অমসুং পুস্বমকপু ঙস্বা হায়না কৌনগনি। 'সিদসু নত্তনা ঐনা নঙোন্দা থৌরবা থাঙশাং অসিসু পীরবনি। মসিসু পুজত্ৰো। মণিগা থাঙকোক চনবা অমদি মতিক ময়াই লৈবনি। লুপ্তবা পৃথিবীগী অরুস্বা লৌথোকপদা থাঙশাংসিনা থোইদোকপা পাস্বে ওইগনি।

মহাদেবগী বাসি তারবদা মহাদেববু খুকুল্লগা কঙ্কিনা শগোন্দু তোংদুনা শঙ্কল গ্রামদা থুংলখি। মপা-মমা অমসুং ময়াস্বশিং মথংশিংনা খুকুল্লগা পরশুরামগী বারোল পুস্বা মথোয় ময়ামদা লীখি। লোয়ননা শিবগী মফমদগী বর ফংলকপগী বারীসু মথোয়না খঙলবদা মবুক্রিং হরাউনা শাগৈ-নাটৈগী নাক্তা চতুনা মথোয়দসু মঙ্গলগী পাউ পুস্বা তল্লখি। গর্গ্য, ভর্গ্য, বিশালনচিংবা বক্ষুজনশিংনা বারী পুস্বা তাবদা হরাউনখি।

শম্ভল গ্রামদা লৈবা মীওইশিংগী মরক্তা বারোলশিংসি হৌদোকুনা মই-
মই উনরকখি অমদি নিংথৌ বিশাখ্যপসু মীয়ামগী চান্দগী বা অপুস্বা তাবা ফংখি।
নিংথৌনা খনখি মদুদি কলিবু নমথবিগে হায়না হরিণা অবতার লৌবিরমাল্লে।
মসিসু নিংথৌনা উরম্মী মদুদি মাগী পুরী মাহিম্মতিদা বিষ্ণু ভক্ত ব্রাহ্মণ, ক্ষত্রিয়,
বৈশ্য অমদি শূদ্র পুন্স্বমক্কা যজ্ঞ কৎনবা, দান তৌনবা, লাইনীং চেৎনবা অমদি
ব্রত পাল্লবা ওইনরকখি। লক্ষ্মীগী মবুংঙো শ্রীবিষ্ণুনা লেঙথোকপিরকপদা পুন্স্বমক
মশাগী ধর্মদা পাল্লরকপা উবদা নিংথৌ মশামকসু ধর্মদা মায় ওনশিল্লকখি অমসুং
মক্ত্রবা থেম্মায়না প্রজা পালন তৌরকখি। ধর্ম লৈতবা শাগৈদা পোকপা কনাগুন্স্বসু
ধর্ম-কর্মদা পুক্রিং অনী লোঙদনা চেৎনা নীংবা উবদা লোড-মিথ্যানচিংবা কলি
শাগৈদা পোকপশিংনা বানা মরৈবাক থাদোকুনা চেমখি।

অদুগী তুংদা কচ্চিনা কবচ ফুরিং লীতুনা লংলবা থাংশাং অমসুং লিরুং তেন
পায়দুনা লাল্লোইঙস্বা শগোল্দু তোংদুনা নগবদগী মপান থোরকখি। শম্ভলগ্রামদা
হবিগী অংশনা কচ্চি ওইনা অবতার তৌবে খঙবদা সাধুশিংনা লুনা-চাননা তৌবা
নিংথৌ বিশাখ্যপনা অঙাংবু উনবা লাকখি। মতৌ অসুন্না নিংথৌনা উরবদা
লাইথিংথৌ শোবারেমা লাইয়ান্না ইকোয় কোয়না উচৈঃশ্রবা কৌবা শগোল তোংদুনা
অমদি থাবু থবাম্মিচাক্কা কোশিনবগুন্না কচ্চি-গর্গা, ভর্গা, বিশালনচিংবা শাগৈ-
নাতেনা ইকোয় কোয়শিন্দুনা লৈরম্মী। নিংথৌনা কচ্চিবু উবদা হরাউ-তুজুংনদুনা
খুরুমখি। কচ্চিগী থৌজান্না খুদক্তা পুণ্যগী থরায় বৈষ্ণব ওইখি।

নিংথৌগা লোয়ননা কচ্চি নুমিং খবনি লৈবম্মী। মহাক্কা ব্রাহ্মণ ক্ষত্রিয় অমসুং
বৈশ্যগী আশ্রম-ধর্ম শল্পপু তাকখি— কলিগী মতমদা ধর্ম চংপশিংনা ঐগী অংশ
মাঙহনপ্রবনি। হন্দক ঐনা অবতাব ওইরকপদা পুন্স্বমক অমুক উনররে। হৌজিক
নথোয় পূম্মা যাজসূয় অমসুং অশ্বমেধ যজ্ঞনা ঐবু আবান্ন তৌ। ঐদি সনাতন ধর্ম
অমদি অথোইবা পুরুষনি। ধর্ম অমসুং অধর্মগী মশক্কা উবা ফংদবা মতম অমসুং
ব্রাখলগী মতুং ইম্মা ঐগী তুংইল্লোয় ওইবরবনি। ঐহাক থা অমদি নুমিংকী শাগৈদা
পোকপা নিংথৌ দেবাপি অমসুং মকবু অমুক ইম্মা লৈবাক ঙাকহন্দুনা সত্যযুগ
লিংখংলগা বৈকুণ্ঠদা হনগদবনি।

কচ্চিগী ব্রাসি তাবদা নিংথৌনা হম্ম খুরুমজদুনা মানা পামজবা বৈষ্ণব ধর্মগী মবম
হংজখি। কলিগী শাগৈ মাঙহনবগীদমক পোকপা কচ্চিনা নিংথৌগী বাদু তাবদা
লোয়ান্নাবিবা কয়াদুগী মপুক্রিং হরাউনবা নুংশিবা বাঙাংনা সাধু-ধর্ম তাকপা হৌখি।

মরিশুবা অধ্যায় মহাদেবনা বর পীবা

সূতনা হায়খি— মথংদা ধর্মগী মশক ওইবা কঙ্কিনা সভা ময়ায়দা
নুমিংকুন্না ঙাংহুইদুনা নিংথৌগী মফমদা ব্রাহ্মণনা পামজবা ধর্ম লীখি।

কঙ্কিনা হায়খি— মহাপ্রলয় খুংলরবা অমদি ব্রহ্মাণ্ডসিনা মাঙথ্রবা মতমদা
ঐঙোন্দা পৃথ্বীমক তিল্লগদৌবনি। মাঙদা স্পৃগী ঐখক্তা লৈরম্মী, অতৈ কনা
লৈবমদে। ব্রহ্মানচিংবা জীব পৃথ্বীমক অমসুং পোৎ-চৈ পৃথ্বীমক ঐঙোন্দগী
শেমখিবমক্তনি। জগৎ পৃথ্বীসি ফোংদোক্তনা লৈরম্মী অমদি পরমাত্মা নত্তনা অতৈ
করিমতা লৈবমদে। অদুগুন্না শাংলবা অহিংদু লোইরবদা লৈশেমলীলাগীদমক
ঐগী চাউরবা মূর্তি ফোঙদোকখি। মহাপুরুষদুগী মকোক লীশীং অমা, মমিং লীশীং
অমা অমসুং মখোঙ লীশীং অমা পাল্লি। দেহ অদুদগী মহাপ্রভু বেদমুখ ব্রহ্মা
পোকখি। ব্রহ্মা কৌবা পৃথ্বীমক খঙবা পুরুষদা ঐগী বেদ লেংবা হাপুনা জীবা
অমদি ঐগী পুরুষ অংশদগী প্রকৃতি অমদি মায়ানা ঐগী মতমগী শরুক ওইবা
পাইস্ননা জীব শেম্বা হৌরকখি। অহানবদা প্রজাপতি অমসুং মনুনচিংবা মী অমসুং

লাইয়াম শেমখি। হৌজিকসু মথোয় প্লমকসি ঐণ্ডোন্দগী থোকপনি, অদুবু মথোয়না সত্ব-রজ-তম গুণ অহ্মসিগী মায়াগী পাক্সমা মিংথোন কয়া ফংনপ্রিবনি। অসুম তৌনা লাইয়াম অমদি লোক প্লমকী অমসুং অচৎ-চত্ত্ত বিবিকী মমিং থোনপ্রিবনি। মায়ানা শেমপ্রবা মথোয়দো ঐণ্ডোন্দগী পোকপনি অমসুং ঐণ্ডোন্দা তিনগদবনি। ব্রাক্ষগশিংনা যজ্ঞ তন্নিবা অমসুং অফবা কর্ম হৌদোক্তুনা ঐবু ঙাক-শেনবা, তপস্যা দাননচিংবা কর্মদা ঐগী নাম শক-শোনবা অমসুং ঐগী সেবা তত্ত্তনা তৌবা মথোয়দো ঐগী হকচাংগী মশক্লি অমসুং ঐমকী শক্তম্মি। বেদথীবা ব্রাক্ষগশিংনা অসূম্মা ঐবু নিংশিংজদুনা পেলহনবদো দেবতা অমদি অতৈ কনানা অদুম্মা পেলহনবা ঙমদে। মদুগী মরমদি দেবতানা ঐগী অথোইবা মূর্ত্তিনি। ব্রাক্ষগশিংনা বেদ ফোংদোক্তুনা লৈজৈ অদুগা বেদনা মরোল অহ্মগী লোক প্লমক ঙাকই। ময়ামসে ঐগী হকচাংনি, অদুগা ব্রাক্ষগশিংনা ঐগী হকচাংসি য়োক্লবগী খৌরাংদা অথোইবা উপায় ওইরি। মরম অদুনা ঐনা শেংলবা সত্ত্তগুণদা চঙদুনা ব্রাক্ষগশিংবু খুরুম্মী অমসুং ব্রাক্ষগশিংনসু মতিক চাবা জগৎকী মশক্লি খঙ্না সেবা তৌই। বিশাখয্পনা হায়খি - চানবিদুনা তাকপিয়ু, ব্রাক্ষগশিংগী মতৌ কমদৌই অমসুং মথোয়না নহাকপু করম তৌনা ভক্তি তৌনবিবা? নহাকী খৌজাম্মা মথোয়গী রাঙাংদা তেনগুম্মা খৌরিবনো?

কঙ্কিনা— বেদদা অচৎ-চত্ত্তা ফোংদোক্লিবা ঐবু প্লমকী মনুংদা অথোইবা ঈশ্বরনি হায়রি। বেদসিনা ব্রাক্ষগশিংগী চান্দা ধর্ম কয়া ফোংদোক্লি। ব্রাক্ষগশিংগী ধর্মখকপু ঐণ্ডোন্দা শেংলবা ভক্তিনি হায়রি। ঐনা ভক্তিদুদা পেদ্দুনা লক্ষ্মীগা লোয়ননা যুগ-যুগ খুদিংদা অবতার তৌরিবনি। লাইনীংবশিংনা লংলা অহ্ম তিন্দুনা লুগুন মচা শেমগনি। মচা অহ্ম কোয়রগা কিশি কিদুনা যজ্ঞ সূত্র কৌগনি। বেদ অমদি প্রবরগী মতুংইম্মা কিশি কিরবা লুগুননা গায়ত্রী অহ্ম শুহম্মা থাংগনি। মদু নংগন ময়্য খায়রগা লেংবান্দগী খোয়দৌ-ফাওবা চোলহনগনি। যজ্ঞবেদ চংপশিংনা অসূম্মা লুগুন থাংগনি। সামবেদ চংপশিংগী লুগুনদি খোয়দৌমখা হেহ্নহনগনি। মসি মথোয়গী হৌনবীনি। লুগুণ হায়বসি ওয়থংবা লেংবান্দা থাংলগা পাক্সন কল্লি।

ব্রাক্ষগশিংনা মৃতিকা, ভস্ম, চন্দননচিংবনা চন্দন থিনগনি। মথোয়না লাইবক্তগী শিখা ফাওবা ধর্ম-কর্মগী শরক ওইনা লংনা ত্রিপুত্ত্র থিনগনি। খুদোল অহ্ম চাউবা শিরিনা ময়ি অহ্ম থিনববু ত্রিপুত্ত্র কৌই। মসি ব্রহ্মা, বিষ্ণু অমসুং



মহেশ্বরগী লৈফমগী মশক্লি। ত্রিগুণসি য়েংবাসি পাপ কোকটৈ।

স্বৰ্গ হায়বসি ব্রাহ্মণগী খুত্তা লৈ। মরমদি মথোয়গী রাঙাংদা বেদ, খুত্তা হোমজৈ, হকচাংদা তীর্থ পূজা অদুগা ধর্মগী রাখল লৈ। সাবিদীনা মথোয়গী শুকী লীক্লম্বনি। অদুগা মথোয়গী থেম্মায়না ব্রাহ্মগী মশক্লি। মথোয়গী থবাক্লি অদুগা নংগম্মা অধর্ম। মহারাজ ! ব্রাহ্মণশিংসে ভূদেবনি। মরম অদুনা মথোয়বু লাংপা অমসুং ফজবা রাঙাং শাঙাংনা মথোয়বু ইকাই খুম্ববা পূন্মমকী মথোনি। ব্রাহ্মণদি আশ্রম মরিমত্তা ঐগী ধর্ম শন্দোকই।

ব্রাহ্মণ নহাসু মরৌশিংনা অহন্নি, তপস্যানা অহল ওইজৈ অমসুং ঐগী চান্নবনি। মথোয়গী ময়াথং ঙাক্ৰবগীদমক ঐনা পৃথিবীদা অবতার তৌবিবসিনি। ব্রাহ্মণগী অসিগুস্তা থোইনা লাইবক ফবা রাসি তাবদা মহাক অদো মপাপ কোকটৈ অমদি মহাক কলিগী দোষ কোকটৈ। মহাকী মপুঞ্জিংদা করিগুস্তা অকিবা অমত্তা লৈবনোই।

কাক্কী চান্দগী কলিগী দোষ কোক্ৰবা রাসি তাবদা অথোইবা বৈষ্ণব বিশাখম্পু নিংথৌ পুঞ্জিং শেংনা কাক্কি বু প্রণাম-ভক্তি কংলগা হনথি।

নিংথৌনা হনস্ত্রবা তুংদা যাচঙবা মতম ওইরকখি। থোইনা খঙ-হৈরবা মহাদেবনা পীরকপা তেনরাদো নুমিৎ চুম্মা কোয়না পাইরুরবা তুংদা কাক্কী নাক্তা থুংলখি অদুগা মবুংঙোবু স্থতি তৌদুনা মাঙদা চঙলকখি। তেনরানা স্থতি তৌবা উরগা কাক্কি মোমোন নোক্তুনা হায়খি নহাক মঙ্গল ওইরকপবা? কদাইদা করি চারগা হল্পকই?

তেনরানা খুমজৈ— ননাই ঐহাক নুংঙইরবা বারী অমা লীজগে তাবিয়ু। ননাইনা চচকই, সমুদ্রনা কোযশিল্লবা লঙ্কা দ্বীপ্তা। দ্বীপ্তুগী মতৌদো অঙকপনি। থোইদোকপা অমনা দ্বীপ্তুগী নিংথৌ বৃহদ্রথগী মজা ইবেম্মা অমা লৈহৌই। মাগী লমচং তাবদা নুংশি। বাগী কৌমুদীগী গৰ্দদা পোকপনি। মাগী বাবী তাবদা জগৎকী পাপ কোকই। সিংহল দ্বীপ য়ান্না ফজবা মফমনি। মফমদুদা ব্রাহ্মণ-ক্ষত্রিয়নচিংবা জাতি মরিমক লৈ। নুংঙাইববা নিংথৌ কোনুংনা ঙাছৌইদুনা ফজৈ। করিগুস্তা মফমদা মগিগী কবিগুস্তদা মিংশেনগী চেকপল, মফম কযাদা সনাগী মটৈ। মায়গৈ মরিদা থম্বানগুস্তী ইবেম্মশিংনা অকবা ফিজোন শেং, কোয়না চংলি। পুত্ৰীশিংনা মফম চান-চানা লৈহৌই। পুত্ৰীদুগী মপান্দা ঈশিংদা রাইনু অমসুং কাংঙনা শায়হৌই। খোয়মুশিংনা ঙংন পাই কেনহৌই-থম্বাল, কলহার অমসুং কুন্দগা।

মায়গৈ মরিদা থন্সাল অমসুং পুৰীং হুৰবা উৰী, বন অমসুং উপান্না নীংথিহৌরিবা !

নীংথিৰবা লৈবাকসিদা কন-থৌবা, থৌনা লৈবা বৃহদ্রথ কৌবা নিংথৌ অমা পালহৌই। নিংথৌদুগী লাইবকফবী, মমিং চংপী মজাইবেম্মা পদ্মা হায়বীদো মরোল অহ্মমজ্ঞা অতাঙবীনি। মামুক মশক ফজবী, লমচং ফজবী কদাইদসু উদ্রি। কামদেবমকপু শুক্লাংপী ফজবীদুবু উৰুবদা বল্লি, বিধাতানা অঙকপা মতৌ অমদা শেম্মকপা ওইবা তাই। মহাদেবগী সেবাদা মবুক চঙবী দুৰ্গানা অসুয়া স্বাই খিবিঙ্কী লাৎনঙাই অমসুং ইকাই-খুন্ননীংঙাই ওইবী ওইবগুম মজা ইবেম্মদুসু মতারোয় অমসুং অতৈ লৈশাবীশিংগা লোয়ননা জপ অমসুং ধ্যানদা মায় ওনশিলহৌই।

নীংথিবী, হরিগী চান্নবী লক্ষ্মী পোকই তাবদা মহাদেবনা পার্বতীগা লোয়ননা ইবেম্মগী নাক যৌরকখি। দুৰ্গাগা লোয়ননা মহাদেবনা বর শীনগে হায়না লেঙঙকপা উবদা পদ্মানা বা অমত্তা ঙাংদনা ইকাইজদুনা লু লুকথনা লেপুনা লৈখি। মহাদেবনা মঙোন্দা তাকখি, নঙগী নপুবোইবদি নাবায়ণনি, অদুগা ইবুংঙো মানা হরাউ-হরাউ নহাকী খুজ্জং পায়রখিনি। কনাগুস্বা নিংথৌমচানা নহাককী মতিক চাবা নপুবোইবা ওইরোই। পৃথিবীদা কনাগুস্বা মীওইনা মপুক্রিংদা অপাস্বা থান্না নহাকপু হেক য়েংলকপদা মহাক অদো মশাগী চহীগী লেংগাদা নুপী ওনবা ওইরসনু। লাই, হিংচাবা, লিন, গন্ধৰ্ব, চারণ অমদি অতৈ কনাগুস্বনা নহাকপু লুহোংবা হেক পাস্বগা মহাক অদো নুপীগী পুকচেন চেনবা ওইসনু। নঙগী খুজ্জং পামজবা নারায়ণ নত্তনা অতৈ পূম্মমজ্ঞা পাপ অসি থুংবা ওইসনু। হৌজিক নহাক লাইনীংচেত্তুনা নশাগী ওইজবা থাদোক্তুনা নিংথৌ-শঙ্কায়দা হঞ্জিল্লো। হরিপ্রিয়া লক্ষ্মীনা লুক কত্তুনা মবুংঙোগী অথোইবা দেহদো ময়েং তাদনা লৈবা সেবাদুমক তৌজৌ হায়রল্লগা শিব মফমদুদগী স্বাই মাঙখি।

মহাদেবগী মফমদগী মবুন্না পামজবা বর ফংবদা পদ্মা হরাউজবনা মায়থোং মকালামজখি অমদি মহাদেববু খুৰুমজহৌরগা মপাবুং শঙ্কায়দা হঞ্জিনখি।

মঙাশুবা অধ্যায়

পদ্মা-সয়ম্বর অমসুং নিংথৌমচা ময়াম নুপী ওনবা

তেনরানা হায়— মসিগী মতুং নুমিৎ কয়ানি হৌম্বদা নিংথৌ বৃহদ্রথ মজা ইবেম্মগী মপুং-মরৈ ফারকপা উবদা নুংশা থীনা পাপ ফংগদ্রা হায়না চিংনবা হৌবকথি। নিংথৌনা রাগী কৌমুদীদা হায়থি— শাগৈজাং ফবা মান্নবা কনাগুন্না নিংথৌদা ঐনা কন্যাদান তৌবা য়াবা অমত্তা হায়উ।

কৌমুদীনা নিংথৌদা হঙ্গৎথি— মহাদেবনা তাকপিখিবা অদুদি পদ্মাগী মপুরোইবা বিষ্ণু ওইগনি, মসি চিংননিংঙাই ওইদে।

রাগীগী রাসি তাবদা নিংথৌনা হায়থি— পৃল্লমক শীলুংবা বিষ্ণুনা নুমিৎ কয়ানিগী তুংদা ইচাগী খুজ্জং পায়বিরগদগে খঙদে। ঐগী কবন্না লাইবক্লা অদুগুন্না হরিদুবু ইমাক ওইনা ফংজগদৌরিবা? অদুঙৈ মুনীগী মচানুপী বেদবতীনা ওইখিবা অদুগুন্না, লাই-হিংচাবনা সমুদ্র নৈবদা ফাওবকথিবা পদ্মাগী মতৌগুন্না ঐগী ইচানুপী পদ্মাবুসু ঐনা স্বয়ম্বদা পুথোক্কনি, বিষ্ণুনা মাৰু লৌশিনবিসনু।

রাফম অসি লেপুনা নিংথৌনা মগুণ চেনবা, তৌবা গুন্না অমসুং মতিক

ময়াই লৈবা, মশা নহা ওইবা নিংথৌশিংবু ইকাই খুয়বগা লোয়ননা কৌখৎখি। পদ্মাগী স্বয়ম্বৰগীদমক নিংথৌনা সিংহল দ্বীপ্তা অয়াস্বা মজলগী থৌরাং লাঙনবা য়াথং শীখি অমদি থোইদোক্কা শেষ শাদুনা নিংথৌশিংনা লৈরনবা মতিকা চাবা মফম শেষখি।

অদুগী তুংদা লুহোংবা য়াওবা পাস্বা নিংথৌশিংনা সনা-মণিগী লৈতেংনা লৈতেংদুনা মশাগী লান্ধী, ফল্লাইবা পুনরজুনা মফমদুদা লাঙুনা থুংনরখি। মথোয়দুগী মনুংদা কনানা দোলাইদা, কনানা শামুদা অদুগা কনাগুস্বনা শগোল তোংদুনা লাক্খি। মথোয় ময়ামদো মপাঙ্গন কনবা, মথৌনা লৈবা, অঙৌবা ছেকপিন খানবা অমসুং অঙৌবা চামৰ থৌগনবঙাক্ৰি। খুংশু-খুংলাইগী অরংবা মঙাম্মা ইরং লং, মথোয় ময়ামদো ইন্দ্রগী মতৌগুম নীংথিজরম্মী। নিংথৌশিংদুগী মিংদি-কচিরাস্ব, সুকৰ্মা, মদিরাঙ্গ, দ্ঢ়াশুগ, কৃষ্ণ সার, পারদ, জীমূত, ত্ৰুসামৰ্দন, কাশ, কুশান্ধ, বসুমাল, কঙ্ক, ত্ৰুথন, সঞ্জয়, গুৰুমিত্ৰ, প্রমাথী, বিজ্জন্ত, স্ৰঞ্জয় অমসুং অক্ষম কৌই। লোয়ননা অতৈ অয়াস্বা মপাঙ্গল কল্পবা নিংথৌশিং লাঙুনা থুংলখি। ময়ামদো মণ্ডপ্তা লেংশিন্দুনা মতিকাচানা তরাম তরাম তৌদুনা মাগী-মাগী ফক্ষমলাংদা লেঙশিম্বি। ময়ামদুগী পেমনবা মায়গৈ মরিদা জগোই ঈশৈ তৌখি। নিংথৌশিংগী অঙকপা ফিজ়েং-লৈতেং অমসুং লীক-কোন কয়াদুনা স্বয়ম্বৰ সভাদু অঙকপা ওইনা ফজখি। মখল মখা অয়াস্বা অপাম-নুংশি, নুংঙাইবা পামজবা নিংথৌশিংদু উবদা প্ৰম্মকী মমিত্তা অমসুং মবুক্রিংদা হরাউ মকালাস্ব হৌনরকখি।

নিংথৌশিংনা লেঙশিল্লবদা লঙ্কানিংথৌনা মজাইবেম্মা কুচু হেনবীদু সভাদা পুশিল্লক্কা হায়খি— কন্যাদো দুৰ্গানি, মায়থোঙনা থানি, কালিকা দেবীনি অমসুং তনৌ-তনৌবীনি। মাগী লীক-কোন অমসুং মণিগী প্ৰহাম্মা মশা প্ৰস্বা লৈতেংলম্মী। মসিবু শুক্কাংয়াই ওইবী মায়াৰা নত্ৰগা কামদেবগী চাম্বী রতিদেবীনা মালেমসিদা কুমথরক্কাবরা? স্বৰ্গ-মৰ্ত্য-পাতাল মফম অয়াস্বদা কোয়না চংলুরবসু ঐনা অসুক ফজবী শক মফম কদাইদসু উখিদ্ৰি। মতারোয়শিংনা কোয়শিন্দুনা রাজকন্যাদো কোনুংদগী মপাঙ্গা পুথোরকখি। মনাই-মশন কয়ানা তুংদা, অদুগা মাঙদা অশৈবশিং অমদি লীচৈ পায়বা থোঙুঙাকপশিংনা ঙাকশেল্লি। মতৌ অসুম্মা ইবেম্মনা সভাদা থোরকখি।

নুপুৰ অমদি স্বাজোয়শরিক্কা মীয়াস্ব শুক্কাংপা খোঞ্জোম্মা সভাদু নিনখি। কুঙল

নাইমা লীক-লীক হাই, রাজকন্যাদুনা খুতা মণি-পরেং পায়দুনা অপাম-নুংশি
 মিৎচি শাথেক্কা ওরুদুনা নিংথৌশিংবু কাংঙ খোঙথাংদা য়েংল-য়েংল অমদি
 মখোয়গী শাগৈজাং ফবগী মগুগ তাহন-তাহন মাঙ থার-থার চঙনরকখি। মাগী
 চায়রুং নাক য়েস্তা কুমকুমনা ইরং-লং কুণ্ডল নাইমা হাই-হুম, হাইফেং হরাউ-
 মোমোন তৌবদা য়াতোনগী নিংথিবদো উহল্লম্মী। স্বাঙনা ইচেং-চেং, নমদা
 ঙাঙামবা রেশমগী ইল্লফি। স্বৌরিদগী থোরকপা নুংশিরবা খোঞ্জোমা কোকিলগুন্না
 নুংশিবা মদু উবদা ননাইগী পুক্রিংদা ঝল্লম্মী-মাগী শক ফজবগী দুকান্দা মরোল
 অহুন্না লৈগে থোরকুবোই।

শগোল-শামু দোলাই তোংদুনা সভাদা লাকুরিবা নিংথৌশিংদুনা শুক্লংলবী
 রাজকন্যাদু উবদা অপাম মিহৌনা শুমখিদুনা ফি-রোল অমসুং খুংশু-খুংলাইগী
 বা পুঙ্কাউ কাউনস্ত্রে। কন্যাদুবু পান্না হেক মিৎয়েং তারুবদা নিংথৌশিংদো ফজবী
 নুপী লোইনা ওনস্ত্রে। মখোয় মৌ-নহা মাম্মা তরু-তবান অমসুং মিৎনা থম্বাল
 লৈকা মান হরাউ মিনোক তম্ জগোয় ঈশেনা হৈরিবা। মাগী-মাগী ফিভমশিংদু
 য়েংনরদুনা নিংথৌশিংদো পদ্মাগী তুংইনবী ওইদুনা মাগী লোয়নবী ওইস্ত্রে।

ননাই ঐনা পদ্মাগী লুহোংবগী কুইম্মদু য়েংগে হায়দুনা খোংনাং বট পান্ধী
 অমদা তোংলম্মী। তৌরিবা মতৌশিংদু উবদা ননাইগী থম্মোয়দা ওস্তোকা লাঙতরু
 খি। নিংথৌ ময়ামদুনা লোইনা নুপী ওনস্ত্রবদুনা পদ্মানা মবুক্রিং নুংঙাইতনা
 হায়রকপদু তাগে হায়দুনা ঙাইহাক অসুম তোংদুনা লৈরম্মী। ঐনা কন্যাদুদা
 হায়রম্মী, ‘কঙ্কি হায়বদো জগং-মপু বিস্কুনি’। লুহোংবগী মজলগী কুইম্ম
 লোইরবদা ইবুংঙোগী লম্বীদুনা মানা চঙজরিবা মহাদেববু মথম্মোয়দা ধ্যান
 তৌরদুনা অঙকপা মওংদা তেংথাহৌই। তাজরকই তমজগে তাবিয়ু। মাগী লুহোংবা
 য়াওনীংবা নিংথৌশিংনা ওন্না নুপী ওনস্ত্রদুনা মখোয়গী শগোল-শামু-দোলাইপুন্না
 থাদোক্কাস্ত্রে। অদুগা মাগী মতা ওইদুনা মনাজগী হেন্সবা, অমুকসু তুংইনবীঙাক
 ওইস্ত্রবা! মসিদা মথম্মোয় নুংঙাইতদুনা ফজবা ফিজ়েং-লৈতেং পুন্না থাদোজুন্না
 খোঙবীনা লৈমায়দা তজুনা লৈখি। মতুংদা মহাদেবগী য়াথংদু চুন্ননবা মাগী
 থম্মোয়দগী মবুংঙো শ্রীহরিগী রাখন্দা মবুক্রিং লুণুনা লৈহৌই।

তরুণ শ্রবণ অধ্যায় পদ্মাগা তেনরাগা বারী শানবা

মথংদা স্বাই মরীমতানা কোয়শিল্লদুনা পদ্মানা মবুংঙো শ্রীহরিবু চিন্তা তৌর-
তৌর থম্মোয়দা অসুম ঙক বিমলা কৌবী মতাবোয় অচানবীদা হায়রম্মী — বিমলা,
বিধাতানা ঐবু করি উবিদনা অসুম্মা ইবিরম্মনো, ঐবু অসুম্মা য়েংবদা নুপা ওইবশিংনা
নুপী ওল্লু হায়দুনা! ঐসি ওছোঝা লাইবক থীবী পাপ চেনবীনি। মরুভূমিদা হনবা
মরুগুম্মা খল্লে, ঐগী শিবগী আরাধনা পূম্মক মই য়ান্দ্রে। জগৎপতি হরিনা ঐবু
করিগী পাস্বিদবনো! বিষ্ণুনা করিগুম্মা ঐবু নীংশংবিদ্রবা অদুগা মহাদেবগী য়াথংনা
করিগুম্মা মীনস্বা তারবদি ঐহাক মাবু নীংশিংজরগা মৈদা পুলি কথোকচরগনি।
কদায়, ঐনা তোল্লবী, অদুগা কদায় দেবতা জনার্দন! বিধাতানা ঐবু
কাউথোকপিবনি, নত্রবদি মহাদেবনা ঐঙোন্দা থোক তৌরিবা করিগীনো? মসিদবু
কনানা হিংদুনা লৈবা ওমগদৌরিবনো?

লমচং ফজবী পদ্মাগী থোইনা বারবা তেংথাবোন্দু তাবগা ননাই ঐহাক
ইবুংঙোগী নাক্তা লাকচরিবসিনি।

কঞ্চি তেনরাগী বাদু তাবদা ওকখি। হায়খি— চান্নবী পদ্মাবু থেমজল্পুনবা নহাক অমুক মফমদুদা চৎলু। নহাক ঐগী অথোইবা মরুপ তেনরানি। ওসি নহাক পাউহল্লোয় ওইদুনা পদ্মাদা ঐগী রূপ-গুণগী মরম লীরম্মগা মফমসিদা অমুক হল্পকউ। পদ্মা ঐগী চান্নবীনি অদুগা ঐনা মাগী মপুরোইবা। রাফম অসি বিধাতানা লেপ্লমক ইত্তবনি। নঙনা মরজা লৈরগা ঐথোয়নিবু অমুক্তা থুংনহল্প। নহাক্তি পূম্মমক খঙবনি, হৌনবী খঙবনি অদুগা মতম পূম্মা খঙবনি। অদুনা নঙনা ঐগী বারমসি অমৃত শিম্ববগুম মঙোন্দা থাজহল্পগা মাগী ম্যানিংবগী বা ঐগী নাক্তা অমুক পুরকউ।

কঞ্চিগী রাসি তাবদা তেনরা থোইনা হরাউজখি। মবুক পেমা মবুংঙোবু খুরুমজরগা লঙ্কারোমদা পাইত্তে।

সমুদ্র লাহোয়ল্লাগা ইকুজরে, অমৃতগী মশক ওইবা ঈশিং খরা থল্লগা চম্প্রা হৈথুম খরা চারে। অদুদগী নিংথৌ-কোনাং যৌরদুনা রাজকন্যাগী শঙ্কাইরোমদা পাইশিন্দুনা নাগকেশর পাস্তী অমদা তোংস্ত্রে। ফৈরাথক্তা লৌশিং চাউবা তেনরানা পদ্মাবু উবদা তাইবং মীরোন্দা হায়খি— হে ফজরবী, ইবেম্মা নঙবু মঙ্গল ওইরিবরা? ঐনা য়েংবদা নঙসি নশক নতৌ চম্বোনবী, মথোং কারকপী অমদি মিত্তা-নাতা নুংশিবী ওই, লক্ষ্মীরা হায়না খল্লিদা। থম্মান মানবী নঙগী চেংলৌ, নশাসু থম্মান মনম, মিৎফমসু থম্মান লৈকাগুস্তা! নখুস্তা থম্মাল পায়, খুস্তাসু থম্মান মান। মওং পূম্মমক অসি উরুবদা নহাকপু ঐনা অনীশুবী লক্ষ্মীনি খল্লুরে। ফজবী! নহাকসি জীব পূম্মমক শুক্কংপা ওমগনিবো! পৃক্লিংদা খল্লি-বিধাতানা খঙুন জগৎকী থোং-নৌবা ফজবা খিবিক পুনশিল্পগা নঙবু শেম্মকমাল্লে।

থম্মাল পরেং থোনবী পদ্মানা তেনরাগী মাওদা তাখিদ্দিবা অঙকপা রাসি তাবদা নোয়দুনা হায়রম্মী— কনানো নহাক? কদাইদগী লাকপনো? তেনরাগী মশক লৌবা নহাক লাইরা-হিংচাবরা? চানবিদুনা নঙনা কমদৌনা ঐগী নাক্তা লাকপনো?

তেনরানা হায়খি— ঐহাক পূম্মমক খঙবনি। শান্ত পূম্মগী অকুপ্পা অর্থ খঙবা, লোয়ননা যৌনিংবদা যৌবনি। হায়বদি চংনীংবদা চংপা ওম্মনি। লাই গন্ধর্ব অমসুং নিংথৌশিংগী সভাদা ঐবু ইকায়খুন্মৈ অমসুং য়াম্মা লুনা তৌবি। ইনীং তৌনা অতিয়াদা কোয়পাই পাইজৈ। হৌজিক ইবেম্মবু য়েংলুগে হায়দুনা লাকচরিবনি। নবুকচেন চাউবী ওইদুনসু চারুবা থম্মোইদা য়ুম্মানিংবগী রাখল থাদুনা, ঈশৈ

ঙুংদুনা, নোক-খেদুনা নম্নানবশিংগা লোয়নরিবা অমসুং ফজবা ফিজোল
 থাদোকস্তবা! নতৌদু উবদা ঐনা নুংঙাইতদুনা নঙগী কোকিল খোংবগুম, য়েংবদসু
 নুংশিবা, রাঙাং তানীংদুনা হংলবনি। নঙগী য়াতোন, চীস্বান অমসুং লৈতৌন্দগী
 ঙাংথোরকপা রাঙাং-রাতা কনাগুম্বগী নাকোংনা তারগা মানা লাইনীং
 চেংচরকপগী করি অমুক হায়গনি। নহাকী শিরীষ কুসুমগুম থোং-নৌবা অমসুং
 থাগী মঙানমক্সু রাংলি। পণ্ডিতশিংনা অমতনি অমসুং ব্রহ্মানন্দনি হায়না
 থাগংনরবসু নঙোন্দা চম্বা থোকই। খোয়থুম্বা খুত্তা, নঙগী চেংলৌ অহেনবা
 উজবদা মহাক অদো দান-জপ তৌজদ্রবসু য়াবে। কনাগুম্বনা ইবেম্বগী চোইনা
 তাবা শম্বাং, চন্দমা লৈতেংবা, তয়াং তশোয়বা কুগুল নাইমা হাই-হুন্দা নীংখিবা,
 মিত্তা ফজবা মাযথোংদু উবদা মহাক অমুক হমা পোক্করোই। হে রাজকন্যা!
 নহাকী নুংঙাইতবগী মরমদো অমুক্তা হায়উ। নপ্কিং নুংঙাইতদুনা নঙগী হকচাংদো
 কবিসু নাদ-য়েক্তনা লাইনীংবদা কংশিনবগুম উবে। সনাগী মূর্তিদা উফুল লাংলগা
 মক্সা উবগুম নহাকসু উরে।

পদ্মানা হায়খি— বিষ্ণুনা য়াবু য়াবিদ্রবদা মগী মশক-মতৌ, শাগৈ-নাতৈ,
 মবল-মথুম অমদি মপোক ফবা পুম্বমক অরেশ্বনি। হে তেনরা, ঐগী রাসে নঙনা
 খঙদ্রবদি তারো। ঐহাক পিশক পীক্লিঙৈদগী পুংকচ্ চাউবা ফাওবা মহাদেবগী
 সেবা তৌবম্বী। মহেশ্ববনা ঐগী পূজাদু পেনবিদুনা পার্বতীগা লোয়ননা
 লেঙবিবক্তুনা ঐঙোন্দা তাকপিরম্বী— পদ্মা, নহাক বব নিজৌ। মদুদা ঐনা
 ইকাইজদুনা লু লুকথবদু উবদা শিবনা তাকপিবম্বী, নারায়ণ শ্রীহরিদো নপুবোইবা
 ওইজৌ। লাই, হিংচাবা, গন্ধর্ব্ব অমদি অতৈ কনানা নঙবু পামজদুনা য়েংবগা
 মহাক নুপী ওনগদবনি, শোয়দ্রবনি। বর অনী পীনরবা তুংদা শিবনা বিষ্ণু পূজাগী
 মবম তাকপিরম্বদো, অদুসু লীগে তাও। ঐগী লোয়নবিবীশিং ময়ামসে উবেদনা!
 মথোয়সে অহানবদা নিংথৌ ঙাক্তনি। ঐগী পাবুংনা ঐবু মপুঙ মবে ফাবকপা
 চাউশল্লকপদু উবদা ধর্ম ঙাক্তবা হায়দুনা নিংথৌ ময়াম পুম্বসি ঐগী সযস্বর সভাদা
 তিল্লখিবনি। মথোয় পুম্বমকসে পাখং ঙাক্তনি। গুণচেনবা অমদি থোইনা মতীক
 ময়াই লৈবা ঙাক্তি। ময়ামসিনা ঐগী খুজ্জং পায়নীংদুনা সযস্বর সভাদা নুংঙাইনা
 লেঙশিল্লম্বী। ঐনা খুত্তা মগি পরেং পায়দুনা অপাস্বা খনগে থোরকখি। অপাস্বনা
 শুক্লতুনা মথোয়সে লৈমায়দা বোম-বোম তুখি। মতুংদা জ্ঞান তাদনা
 হৌগংলকপদা উবম্বী- মথোয় লোইনমক তীং-য়াঙ নোয়পেন, থীক-থা ফন

ওম্মা নুপী ওল্লম্মী। হে শুক! মথোয় অসি মশানা নুপী ওঞ্জবদু উবদা য়েক্কাবা
অমসুং মরুপ-মপাং খিবিক পূম্মমক্কী মফমদা ইকাইজদুনা অমদি কিদুনা মবুক্কিং
ওল্লোঝা নুংঙাইতনা ঙাইহাক চিষ্টা তৌরুগা ঐগী লোয়নবী ওইখিবনি। হৌজিক
মথোয়সে ঐগী ইমাম্মবী ওইরে। মথোয়গী মতিক মণ্ডণ কয়া লৈবনি হায়দুনা
ঐনা মথোয়বু নুংশিকুরে। ঐগা লোয়ননা মথোয়সু বিষ্ণু-পূজা লাঙবা, ধ্যান অমসুং
তপস্যা তৌবা যাওই।

পদ্মাগী মফমদগী নুংঙাইবা পোকপা অমসুং পুক্কিং পেনবা রাসি তাবদা
তেনরানা মতিক চাবা রাইনো রাজ কন্যাবু পেলহল্লগা বিষ্ণু পূজাগী মরমদা রা
হৌদোকখি।

তরেংশুবা অধ্যায় হরিভক্তিগী মরম

তেনরানা হায়খি— হে লাইবক ফবী! নঙদি শিবগী মনাইনি। অদুনা নতাক লাইবক ফবীনি। পুণ্য চেনবীনি। হৌজিক ঐহাক নঙোন্দগী মহাদেবনা তাকপিখিবা বিষ্ণু পূজাগী মতাংদু তানীংই। ওসি ঐনা নঙগী নাক্তা খঙহৌদনা লাকপসিদা অসিগুম্বা থোইনা ওকপা রাবীসি তাজগদৌবি। মদুনা ঐহাক অমুক হন্না উচেক ওইনা পোন্ধুবোই। সিগুম্বা বিষ্ণু-পূজাগী মতাংসিদা ভগবন্তক্তি, যোগ, জপ অমসুং ধ্যানগী বিধি শোযদনা যাওবিবদু শ্রুতিবু পামজবা থোইনা নুংঙাইবা মইহে পীনবা ওম্বনি।

পদ্মানা হায়খি— মহাদেবনা অদুন্না বিষ্ণু-পূজাগী মবম তাকপিখিবদু যান্না শেংখবনি। থাজনা মসিবু হৌদোকপদা, তাজবদা অমসুং লীবদা মীওইবনা ষণ-হাংপা, গুরুজনহাংপা অমসুং ব্রাহ্মণ হাংপগী পাপ কোকই। হে শুক, নবুক চঙ্‌না তাওকো।

অযুক অঙনবদা ঈকবা অমসুং নোংমগী তৌগদবা লোইববা তুংদা খোঙখুং

হামদুনা শেংলগা ঈশিং শোঙ্কগা আসন্দা ফমগনি। মায় নোংপোক ওমা ইন্দ্রিয়
খুদুম চমা অঙ্গন্যাস, ভূতশুদ্ধি অমসুং হৌনবী চুমা অর্ঘ্য স্থাপন তৌগনী অদুগা
কেশবকৃতানচিংবা ন্যাস তৌদুনা পুঙ্কিং চেৎনা মশাবু বিষ্ণুমক্কি-খন্দুনা থম্মোয়দা
লৈবা বিষ্ণুবু পুঙ্কিংগী আসন্দা লেঙশিল্লগা মূলমস্ত্র উচ্চারণ তৌদুনা পাদ্য, অর্ঘ্য,
আচমন, স্নান, ফি-রোল লৈতেংনচিংবা পোংলমশিং কত্তুনা পূজা তৌগনি। পূজা
কৎলবা তুংদা থম্মোয় থস্বানথক্তা লেঙশিনবা, মায়থোং মকা লাস্বা, ভক্তনা
পামজবা মইঃ পীনবা দেবতাদুবু চরণ থস্বান্দগী কোকথক ফাওবা নীংশিংগনি -
'ॐ নমো নারায়ণায় স্বহা'।

যোগসিদ্ধ পণ্ডিতশিংনা ইবুংঙো মাৰু চিন্তা তৌনবা, লক্ষ্মীগী যুক্ষম ওইবা,
মাগী ভক্ত খোইমুশিংনা তুলসী কত্তুনা ইকোয়-কোয়, মাগী ঙাঙানবা খুজিমা
ওইবা খোঙবী লৈনা মতোন্দা গঙ্গাজল পকপা, অদুগুস্বা হরিগী মথোঙ থস্বান্দা
ঐনা চঙজৈ। মাগী চরণ থস্বান্না য়োন্না, খুজ্জেন্দা মণিমুক্তা হংপা, কাঙ খোজ্জেন
থোকপা নুপুরনা লৈতেংবা, সনা ফিগে ফিজিনা ফিরান গুন্না ফজবা অমসুং সনাগী
মকোয় অহম কোয়বা পান্সোম ফাবীগী মঙান্না শনবা শ্রীহরিগী চরণ থস্বানবু ঐনা
নীংশিংজৈ। গরুড়গী ওক্তা অশংবা মণি শিবগুম, মদুগী মথক্তা ইবুংঙো মাগী
মণি অভাংবা মঙান্না তিনবগুম নীংথিজবা চীস্বান, খারোমদা ফৈবাক্সা শাংনা তাবা,
স্বায় খিবিকী হারাউনঙাই ওইবা হরিগী ফৈবোমদো ঐনা নীংশিংজৈ। হরাউজনবা
হায়দুনা লেংবান্দা মানবা নোংথাং কুন্না মানবা লেংয়ানফি, মদুগী মচুনা অঙকপা
ওইবা, মশাখীংবা গরুড়না মঙ্গল ইশৈ শকপদা মাগী মগুগ শীল্লুংবা, বিষ্ণুগী
অদুগুস্বা খুউদো ঐনা কাউজদে। ব্রহ্মা, যম, অমসুং কামদেবগী লৈফম ওইবা,
মরোল অহম্মক্তা সনা ফিগে ফজবনা লৈতেং ওইরিবা, উচেক-নমদা তোংবিবা
বিষ্ণুগী স্বাঙদো ঐনা নিংশিংজৈ। থস্বান্না লৈতেংবা, ইরৈগী মতো মানবা
খোয়দৌগী পুত্ৰীদা ব্রহ্মাগী পোন্ধফম ওইবা, থস্বান্না ফুগায়না শাংলিবা, মদুদা
শিংলি-নাউরীগী তুরেমা ঈরাতা, পুঙ্কিনগী সমুদ্রনা ঈথক হৌ, তুরৈনা রেখানা
লৈতেংবা, ব্রহ্মাঙগী তুংফম ওইবা বিষ্ণুগী অদুগুস্বা ময়েংতারবা পূক অদুবু ঐনা
নীংশিংজৈ। লক্ষ্মীনা কুচ-কুমকুম পরেং অমসুং কৌস্তভ মণিগী মঙান্দা লেঙশিনবা,
শ্রীবৎস চিহ্ননা লৈতেংবা, হরিচন্দন খিকপা, লৈপরেং থোনবা বিষ্ণুগী নীংথিজবা
থবাক অদো ঐনা নীংশিংই। ইবুংঙো মাগী পান্সোম ফিজ্জৎ-লৈতেংগী থক্ষম
অমসুং খুজি-তান্না লৈতেংবা, তমথীরবা হিংচাববু মাঙহনবিবা গুন্না, গদা অমসুং

সুদর্শন চক্ৰ খাদোক্তনা পুন্মকপু কোনশিনবিবা বিষ্ণুগী য়েংকী পান্সোম অনিদো
 ঐনা পুক্রিংদা হন্ন-হন্ন খল্লি। শংবানবা কুচু, মণি মুক্তানা লৈতেংবা ওয়গী পান্সোম
 অনি, শঙ্খ-পদ্ম পায়বা অমদি ইবুংঙোগী ঙাঙানবা খুদোম্না খুউ শোঙ্কা চোছবা,
 লক্ষ্মীনা পামজবা, পুক্রিং হুবা খুং অনিদো ঐনা নীংশিংই। মায়থোংনা থস্মাল ওই,
 তরু-তহেন থস্মোমানবা ঙক্তা ময়ি অহ্ম লৈবা, বনমালা থোনবা অমসুং অরা
 অনা কোক্রিংঙাই মন্তুগী মশক ওইবা, ফজবা বিষ্ণুগী য়ৌরী মতা ফবদো ঐনা
 তত্তনা নিংশিংই। তঙাংবা চীস্মান, নুংশিনা মোমোন নোকপদা য়াগী পরেংনা
 ফজবা, থুন্না ঙাংথোরকপা, পুক্রিং হুবা, তথক-তথকপা মিৎস্না থস্মাল লৈকা,
 তাইবংনা পোথানবা হরিগী অঙাংবা থস্মাল মানবা মায়থোংদো ঐনা নীংশিংই।
 নাতোম্না নীংথিনা মরক খনবা অমসুং শিবা নাইদবা, জগৎসিবু শেশ্বিবা,
 পালহনবা, প্রলয় ওইহনবা, কামগী পুক্রিং মকালামহনবা অমসুং মাবু দর্শন
 তৌজবদা লক্ষ্মীগী থস্মোয় মকা লামজবা, হরিগী মায়থোংগী লৈতেং ওইবা
 নৌরবা পিশ্মদো ঐনা নীংশিংই। চায়রুংদা তথক-তথক মকর কুণ্ডলনা নাদা
 লৈতেংবা, মদুনা মায়গৈ অতিয়াপুন্না ঙালহনবা, তয়াং তশোয়বা শল্লাংগা শোঙ্ক
 বদা মতোন খোই-খোই তাবা অমদি মণিগী লুছপ মপানগা না মতোনগা শম্বা
 হরিগী নাকোংদু ঐনা নীংশিংই। চন্দননা লৈতেংবা অমসুং মনম নুংশিবা
 গোৰোচন্না তৈরবা, কে-মৌবী নুপীগী মিত্তা মান্না নীংথিবা লাইবক, মঙোন্দা
 ব্রহ্মাগী তুংফম অমসুং মণি থান্না কিরীটনা লৈতেং ওইবা পুন্মক্কী পুক্রিং অমসুং
 মিৎ হুনঙাই ওইবা ভগবানগী লাইবক অদো ঐনা নীংশিংই। নুংশিবা মরী মতানা
 মনম নুংশিবা লৈরাং কয়া নুংশিনা থেং, খোই-খোইনা শাংনা তাবা, রমাগী
 মনীং থুংহনবিবা, শূক্কা মন্না নোংগী মতৌ মান্না ফজবা শ্রীবাসুদেবগী শমজোই
 মপৈ অদো ঐনা থস্মোয় লায়ুমদা কাউবা ঙমদে। নোংগী মরক্তা নুমিৎ-থানা
 থোকপগুম, পিশুম অনিনা লীরুং চুমথাঙ মান নাতোন শাংতক অমসুং থস্মান
 মানবা মিৎ, নোংথাঙ কৃষ্ণা মানবা অরংবা ফিগে থোনবা, অঙকপা শ্রীমূর্তি ওইবা
 হরিগী চঙজফমদা ঐহাক্কা চঙজরি। ঐদি থোইদোক্কা তোনবনি, বেদনা হায়বা
 সেবানচিংবা হৈজদবনি। পাপকী মৈশা মপুং ফানা লাংবা ঐগী হকচাং, অপান্সনা
 শুমহংলবা, অরাবা, শুমহংপনা অমসুং পুক্রিং নুংঙাইতবনা লাকশিনবনি।
 হে-বাসুদেব, খৌজানগী মিৎয়েং তাবিদুনা নহাক্কা ঐবু ঙাকপিয়।

কনাগুন্না ভক্তি চেম্না বিষ্ণুগী মাঙওইননা পুক্রিং হুবা মূর্তিবু ধ্যান তৌজদুনা

শ্লোক তরাতরুপা লৈ কভুনা, যব তৌদুনা পূজা অমসুং ভক্তি তৌজবদা, লাইনীং
লাইশোন হৌনবী খঙবা, শেংনা অমসুং মুক্ত ওইনা ব্রহ্মানন্দগী নুংঙাইবা মইহৈ:
ফংজৈ। মহাদেবনা তাকপা অমসুং পদ্মানা শোঞ্জবা স্তব অসি শেংলবনি, ধন্যানি
মিংচংনীংঙাইনি, পুনশিনীংঙাই ওই, স্বৰ্গগী মইহৈ: পীনবা অমসুং থোইনা মঙ্গল
ওইজনীংঙাই ওই। স্তব অসি ইহলোক অমসুং পরলোকতা ধৰ্ম, অৰ্থ, কাম অমসুং
মোক্ষগী মইহৈ: পীনৈ। অথোইবা পণ্ডিতনা স্তব অসি পাঠ তৌজবদা মহাক পাপুগী
লাহোকচৈ।

অনিশুবা শরুক

অহানবা অধ্যায় কঙ্কি লেঙকপা

সূত মুগিনা হয়— হে শৌনক! কঙ্কিনা সাধুশিংনা ইকাই খুম্ববী, খঙহৈবী
সখিশিংনা লুনা তৌবী পদ্মাগী মফমদগী ব্রাহ্মদু তাবদা তেনরানা হয়খি, ‘অঙকপা
কর্ম ওইবা হরিগী সাক্ষপূজা নহাক্সা তাকপিয়ু, বিধি চুম্মা মদুগী থৌরাং তৌজরগা
ত্রিভুবন্দা কোয়না পায়জরুগে’।

পদ্মানা হয়খি— জগদীশ্বর বিষুবু পৃণ্যাত্মানি হয়না খল্লগা মন্ত্র খঙবা
সাধকনা ইবুঙোগী চরণদগী কোকথক ফাওবা ধ্যান তৌজরগা মূল-মন্ত্রনা জপ
তৌগনি। জপ তৌরগা দণ্ডবৎ ভক্তি কংকনি। মতুংদা বিশ্বক্সেনানচিংবদা পাদ্য,
অর্ঘ্য, নৈবেদ্যানচিংবা বিষুদা কংলবা দ্রব্যনা কংলগা হৃদিদা স্থাপন তৌনা
পৃক্লিংদা মফম খুদীং শীন থুংবিবা বিষুবু নীংজগনি। অদুগা পৃক্লিংদা মখল-মখা
জগোই-ঈশৈ অমসুং হরি সংকীর্তন্দা পৃক্লিং চঙশিনগনি। অদুগী তুংল নির্মালা
অরেন্সা লাইগী লৈমন অদু কোকথক্তা হাপকনি। অদুগা নৈবেদ্য প্রসাদ লৌগনি।
শুক, কমলানাথ হরিগী পূজাগী বারী ঐনা নঙোন্দা লীরবসিনি। মতৌ অসুম্মা

পূজা কচরগা সকামভক্তি চংপা মীওইনা অপান্সা থুংজৈ-অদুগা অপান্সা থমদবা
 নিষ্কাম ভক্তি চংপা মীওইনা মুক্তি ফংজৈ। রাৱী অসে লাই, গন্ধৰ্ব অমসুং মীওইবগী
 থশ্মোয়দা নুংঙাইবা শীনে অমসুং পৃথ্বমক্লা তাবদা নুংঙাইজবনি।

তেনৱানা হায়খি— ভগবদ্ভক্তিগী রাৱী লীবিখিবদো তাজরে। নহাকী প্রেম
 প্রসাদনা পাপ চেনবা উচেচ ওইজববসু ঐ মুক্তি ফংবা ওমজবগনি। অদুবু, ঐনা
 য়েংবদা নহাকসি মণিনা লৈতেংবা সনাগী মূর্ত্তিগুম্মী। নহাকমুক ফজবীসি
 ত্ৰিভুবন্দা তাঙই। পৃক্লিংদা খল্লে-নহাক লক্ষ্মীনি। নশক্লে নতৌনে অদুগা স্বভাব
 ফজবনে নঙগুম্মী কনামতা ঐনা উখিদি। নঙগা লান্সা চাবা মগুণ লৈবা নপূরোইবসু
 পৃথিবিদা উদি। অদুবু, সমুদ্র ৰাংমদা অঙকপা মতৌ ওইবা, মশক ফজব্রবা, মগুণ
 লৈব্রবা, মী লক্তগী অথোইবা সাক্ষাৎ ঈশ্বৰ অমখক্তংদি উত্রে। মহাক অদুগী মশা
 অপূস্বা নীংখিবা দেহদো বিধাতানা শেন্সা ওইগনি নীংদে। মুন্না ৰল্লগা য়েংবদা
 বাসুদেব হরিগা মহাক অদুগা করিমতা খেমদে। ঐনা ইবৃত্তা ৰল্লি নহাক্লা মক্ত্রবা
 মঙান চেনবা বিষ্ণুগী মূর্ত্তি ধ্যান তৌজবিবদুগা ঐনা উখিবা মূর্ত্তিদুগা সৃথেন খেমদে।

পদ্মানা— শুক ! করি হায়বা নঙনা? অমুক্তগা হায়রকখো। মহাক কদাইদা
 পোকই হায়বা? নঙনা মাগী মরম মুন্না খঙলবদি তম্মু। মহাক কমদৌনা
 লৈহৌবনো? উথক্তগী কুমথরকউ। ঐনা নঙবু নীংখিনা ইয়ুমদা লাকপগী হৌনবী
 চুম্মা লুনা তৌগে। চম্প্ৰা-হৈথুম প্রসাদ লৈয়ে সিদা। চারগা অহাউবা ঈশিং খবা
 থকমিন্নসি লাউ। নঙগী মণি অঙাংবা মান, য়েংবদা ঙাঙলবা মচুগী লূৰবা নচীন,
 ঐনা খোয়দাবা মণিনা থান্সিগে। সনানা শিবিবোই সূৰ্যকাস্ত মণিনা নঙক্তা
 লৈতেংবিগে। নশা শাগন্দা মুক্তা কুঙন থেংপিগে। অদুগা অয়োকপনা অমুক
 নশাদু মনম নুংশিবা লৈৱাং থেংপিসনু নশক অদু য়েংবদা পৃথ্বমক্লা হৰাউনবা।
 নমৈদুদা মক্ত্রবা মণি-থেংপিগে অসুম পাইবদা ৰাৱ-ৰাৱ লাউবা মখোল
 থোক্লবা। চংপদা নৃপুৰ থোঞ্জেল থোক্লবা, লৈতেং অদু শিবিগে। নঙগী রাৱী
 তাবদা ঐগী পৃক্লিংগী অৱাৰা পৃথ্বমক কোকত্রে। সখীশিংগা লোয়ননা ঐনা খৌৱাং
 তৌৱে। নহাক কমদৌবা, হায়উ।

পদ্মাগী ৰাদু তাবদা তেনৱানা তপ্পা-তপ্পা মনাক্তা চঙশিল্লক্তুনা হায়ৱশ্মী—
 ব্রহ্মানা হায়জবদা বিষ্ণুনা ধৰ্ম কল্পবগীদমক শস্তলগ্রামদা বিষ্ণুযশা কৌবা ব্রাহ্মণগী
 যুমদা অবতার ওইবিবনি। ইবুংঙোদুগী মচীশ্মনাউ মৱিনি। শাগৈ নাতৈনা ইবুঙোনা
 ইৰোয় লোয়নৈ। লুগুণ থাংলবা তুংদা ইবুঙোনা পৱশুবামগী মফমদা বেদ তমখি।

মতুংদা ধনুর্বিদ্যা অমসুং গন্ধবশিক্ষা তল্পগা মহাদেবগী মফমদগী শগোন, থাঙশাং, কবচ অমসুং বর ফংদুনা নিজগৃহদা হল্পকথি। ইবুঙোনা বিশাখযূপ কৌবা নিংথৌগা থেংনদুনা থোইদোকপা মই মশিমা ধর্ম হৌদোক্তুনা অধর্মবু ঙাকথোক্তি।

তেনরাগী মফমদগী রারীসি তাবদা পদ্মা মবুক্রিং পেনথি অমদি মাগী মায়থোংদো হরাউমকা লামথি। কঙ্কি ভগবান্না লেঙকুবা পদ্মানা চেকশিমা তেনরাবু থাশ্বে। তেনরাবু সনানা-মগিনা লৈতেংবিদুনা খুং লোমদুনা হায়থি— ঐনা হায়জগদবা রারোল পূম্বা নহাক খঙদবা লৈররোই। নঙোন্দা চেকশিমা হায়গে মদুদি নুপী ওইনা পোকপসে মমল য়াওদে। অকিবনা ঐখোয় মতম পূম্বমক্তা কিনা লৈজৈ। প্রভুনা করিগুম্বা লেঙবিরকউ য়াবিদুনা লেঙবিরকুবা ইবুংঙো মঙোন্দা ঐনা ভক্তি তৌজৈ হায়বা খঙহন্দুনা ঐগী কমগী দোষনা থোকপ্রিবসি তম্বু। অদুগা মহাদেবনা ঐঙোন্দা পীনবিরম্বা বরসিসু শাপ ওইনা থোক্তে হায়নসু খঙহল্প, কনাগুম্বা নুপানা ঐবু পান্না য়েংবগা মহাক নুপীগী মশক হেজ্ঞা ওল্লি।

তেনরানা মসি তারদুনা পদ্মাগা নিংথিনা রারী শানরগা, হন্না ভক্তি তৌনরগা পাইশ্বে। মথং শীংনা কঙ্কিগী শম্বলগ্রামদা যৌশ্বে।

তেনরা হল্পকপা উবদা পরপূরঞ্জয় কঙ্কিনা তেনরাবু নুংশিনা তম্পাক্তা পম্বদুনা সনানা-মগিনা লৈতেংলকপদু মিৎয়েং তাথি। উবদা কঙ্কিনা হবাউদুনা মসিগী মরম হংনীংলকথি। অথোইবা গুণচেনবা কঙ্কিনা শেংলবা তেনরাবু ওয়থংবা খুঁতা হাপ্পগা লুনা চান্না তৌবিরদুনা, মাবু অচা অথক তম্বিদুনা চীনগা-চীনগা থেংননা রারী-রাতায় কয়াদু হংথি— ওসি নহাক মফম কদাইদা যৌকদুনা অঙকপা বম্ব কয়াসে থেংনরকপনো? অসুক কুইনা নহাক কদাইদা চংলুবগে? কদাইদগী সনা মগিগী লৈতেং ময়ামসি ফংলকপা? ঐনা অহিং নুংথিন চুপ্পা নঙগা লোয়ননীংইনে। মিকুপ অমত্তং নঙবু উদবদা, ঐনা যুগ অমা উদবত্তম খল্লি।

কঙ্কিগী মুখদগী রাসি তাবদা তেনরানা হন্না-হন্না ভক্তি কংলগা পদ্মাগী রারী পূম্বা মবুঙোদা তমথি। পদ্মানা অসূম্বা ব্যবহার তৌরকপা, মাগা রারী-রাতাই শানরকপা, লৈতেং কয়া ফংলকপা অসিনিচিংবসি নোল্লুক্কা লীদুনা তমথি।

রারোল অসি তাবগা কঙ্কিনা পূক্রিং চেংনা মহাদেবনা পীবা শগোন্দু তোংদুনা তেনরাগা লোয়ননা পূক্রিং নুঙাইনা প্র-প্রপ্ লক্কা তম্বা যাত্রা তৌথি।

সিংহল দ্বীপ সমুদ্র রাংমদা লূরবা ঈশিং ঈয়ায়দা লৈবনি। মশীং লাক্ঙমদ্রবা মীয়ায়না খুন্দা লৈতাবা, সনা-লুপা-মগি মুক্তা ময়ান্না ইরং লংনা পৈবা অমসুং

মখল মখা অয়াস্বা, অতিয়াদা পাইবা দোলাইশিংনা থমা পাইবা মফল্লি। পল্লিদা অমসুং যুময়াদা ফিরান যুংদুনা, হোজং শাদুনা, লোয়ননা কাঙলূপ খায়না লিংবা সভা কয়া তিনবা, কৈথেন, ফূরা, দলান, কোনুং অমদি পল্হোংগকা শেষ শাবা দ্বীপ অসি য়েংবদা ওল্হোকা ফজবা মওংনি।

লঙ্কা য়ৌরদুনা কঙ্কিনা কারুমতী কৌবা কোনুংদু মিৎয়েং তাখি। মনুংদুদা থস্বান মাল্ল নিংথিবী নিংথেমচা লৈমশিংগী থস্বান মনম লৌদুনা খোইমুনা হবাউজরম্মী। কোনুং ময়াগী নিংথেমপুত্ৰীদুদা কাংঙনা শঙ্কু-শঙ্কু চাবদা ঈশিংদু তনিক তনিরুম্মী। কঙ্কিনা পুত্ৰী কয়া মিৎয়েং তারকপদা ফুগায়না শাংপা থস্বাল, মদুদা তোংবা খোইগী মপেনা চরাঙনৈ। মায়গৈ মরিমক পুন্নি নিল্লি-কাংঙ, রাইনু, ঈশিং কাক অমসুং ডাক কৌবা উচেঙ্কী খোঞ্জেলা। অরুবা ঈশিংগী তয়াং-তশোইবা ঈথকা ঈরোয়ননা নামিবা নুংশিংনা হুয়াই ওইনা হুম্মি। বনদা কদম্ব, কুদাল, চিংশু, কোনা, হৈনৌ, বকুল, হৈরুকোকথোং, খোংনাং, থাঙতূপ, কফোই হৈথুম, কবঞ্জ, থৈবোং, উথস্বাল, কমলা, অর্জুন, অশোক, কা, যুবীনচিংবা অয়াস্বা জাংকী উপানশিং হৌই। হৈ-লৈনা লৈতেংবা বন অদু কঙ্কিনা মিৎয়েং তারম্মী। কোনুং মনাজ্জা লৈবা বন অদুদা লেপুনা পুন্নিমজু য়েংবদা কঙ্কি পুন্নিং মকালান্না তেনরাবু সুম নুংশিবক লুন-চাল্ল তৌবিদুনা নুংশিনা হায়বিবম্মী— মফমসিদা ঐ স্নান তৌখিগে।

প্রভুগী পুন্নিংগী অনীংবদু খঙলদুনা তেনরানা নোল্লুরা হজ্জংলম্মী— হৌজিক ননাই ঐহাক পদ্মাগী জাগাদা চচ্চরখিগে।

হজ্জংলম্মগা পদ্মাগী নাক্তা চংখিদুনা কঙ্কিনা লেঙকপগী পাউ অমসুং বারী পুন্নি খঙহনখি।

অনিশ্চয়া অধ্যায় পদ্মা-কঙ্কি হকথেংননা বারী শানবা

সূতনা হায়খি— পুত্ৰীদুগী মপান্দা ঈশিং শোকফম লম্বীদা পুহান্না লৈতেংবা
লুংবা সূর্য্যকান্ত মণিনা খুদা চনবা বেদী অমগী মথক্তা থারম্বা ফজরবা আসনদা
কঙ্কি লেঙশিনখি। পুত্ৰীদুদা শাংপা থম্বানগী নুংশিবা মনমলক্তা খোইমুশিংনা গুণ-
গুণ ওংল-ওংল পাইরম্বী। কদম্ব পান্সীগী অনৌবা উনানা য়োমশিনবনা
অকোয়বদো হকচীক লাংই। মতমদুদা কঙ্কিনা পুংক্রিং নুংঙাইনা তেনরাবু পদ্মাগী
আলয়দা থায়ে।

পদ্মাগী শঙ্কায় য়ৌরদুনা তেনরানা নাগকেশর পান্সী অমদা তোংলগা য়েংবদা
উবা ফংখি - পদ্মানা চেকপন মথক্তা থম্বাল লৈনানা শেম্বা শয্যাদা চেপুনা লৈবম্বী
অদুগা সখীশিংনা মায়গৈ মরিদা কোয়শিল্লম্বী। নুংশাশোরগী অশাবনা ইবেম্বগী
মায়থোং থম্বান্দু মকশিল্লম্বী। সখীশিংনা কংলবা চন্দন থিকপা থম্বাল অমা মখুংন।
পায় - হাই হুন্মম্বী। নর্মদাগী ঈশিংনা চান্নবা, খাগী লৈনম চেনবা, ইনিন পুবা

মালংবনা পুষ্পমক্ষী পেগুঙাই ওইরবসু পদ্মাদি মদুবু নিন্দা তৌখি।

তেনরানা থোংনা মেঙনা নুংশিবা রাইহনা পদ্মাগী পেগবা লাঙখি। পদ্মানা কৌরকই— শুক, নুংঙাইরেদা। লাউ সিদা। মঙ্গল ওইরকপা?

তেনরানা - অহোয়, পাউ নুংঙাইগনি।

“নহাক্লা হেক চংখিবদুদগী এসে রানা লেল্লম্মিবনে।”

“অদুদি হীদাক তৌদুনা ঈংহনবা তারিনে?”

“হিদাফু ঐঙোন্দা লৈবসু নত্তনা...”

“ইবেম্মবু মহাদেবগী মনাইনি হায়বদাইনে? করিগী হীদাক লৈরোইদৌরিবনো? মদুদি ইরায় লায়না লৈবজাংনি।”

“শুক! ঐনা উদ্রিবনিনা খঙদ্রিদো। কদায়দা কমদৌনা ইরায় লায়না ঐগী নীংবসে থুংগদবনো?”

“হা ইবেম্মা লাইবক চাউবী! ইবেম্মই অনীংবদো স্বায়দসুম থুংঙনিএ...! ঐনা পুস্ত্রী মপান স্বায়দা থনল্লবনে।”

পদ্মা - তেনরা রারী শানরবা তুংদা মাগী নীংবা থুংলদৌবগী থাজবদু ফংবদা হরাউজবদুদি। রাজকন্যানা লুন-চান্না তেনরাগী চীনগা মাগী চীনগা থেংনৈ অমুক মিৎক-মিৎকা মিৎচানৈ। বিমলা, মালিনী, লোলা, কমলা, কামকন্দলা, বিলাসিনী, চারুমতি অমসুং কুমুদা হায়রিবী অথোইবী সখী নিপানসি মাগী অচানবী সখীঙাক ওইরম্মী। ময়ামদুগা লোয়ননা পদ্মানা ঈশিং চাইবী শান্নরুনবা লাঙুঙম্মী। হায়রম্মী— ইতারোয় নিপানমক লোয়ননা পুস্ত্রী মপান যৌনবা চংলসি।

অসি হায়দুনা পদ্মানা খুদজা দোলাই তোংখতুনা অরুবা ফিজেন শেং-ইন, সখীশিংনা ইকোয়-কোয়, কোনুংগী মপাল্লোমদা লেঙথোকত্রে। রুক্ষিণীনা মতৌ অসুম যদুপতি মবুংঙোবু দর্শন ফংজনবা হোবে-হোবে লেঙথোরকপদুমঙায়, পদ্মা কক্ষি মবুংঙোবু দর্শন ফংজনবা প্র-প্রপ্ লেঙুঙম্মী। লম্বী-লমখাং, লল্লোং অমদি কৈথেনমচাদা সহরগী নুপা কয়া চংলম্বা - তিল্লম্মশিংদু নুপী ময়ামদুবু কিদুনা মায়গৈ মরিদা চেল্লখি। মথোয়গী নুপীশিংদুনা মপুরোইবশিংদু করিসু অকায় অতোই থোক্তুবদুদা পুণ্যগী কার্য-ক্রিয়া তৌগদবা মথৌদা চঙ্গনি। অসুম তৌদুনা লম্বীদা কনাগুস্তা নুপা অমফাও মশক উখিদে। তেনরাগী মপাউদগী পদ্মানা দোলাই তোং, সখী ময়ামগা লেঙথোরকপদো, দোলাইদু মতিক-মঙন লৈবী, অকনবী ইবেম্মশিংনা পুরম্মী।

অসিগী তুংদা নীংথিৰুবা কাংঙ ৰাইনুগী থুন্নবা খোজ্জেন্না নিনবা, অদুগা ফুগায়না শাংপা থস্বানগী লৈরিক্লা মনম নুংশিহন্নবা পুত্ৰীগী ঈশিংদা ইপাল্লাংলিৰী থৰোবু শাংহনগে হায়না থানা থোরকথি। খোইমুশিংনা মথোয়গী মায়থোং থস্বানগী নুংশিৰা মনম্বা থুমহত্তুনা ফুগায়না শাংপা থস্বানবু হুঞ্জেক্কমদুনা মথোয়গী মায়থোংদা পাইরক্তুনা তোংলখি। মথোয়না হন্ন-হন্ন তাত্বেক্কবসু খোইমুশিংনা মথোয়গী মায়থোংদু থাদোকপা ওম্মদনা লৈখি।

পদ্মানা নুংশিনা হৰাউ মীনোক তম, ফাগী জোগাই জগোই শা, পুং-শেন য়ৈ অমসুং খুজ্জৈ পায়নদুনা মখল মথা অয়ান্না ঈশিংগী মশান্ন কয়া শান্নবদা ময়াই কা, লোয়নবী মতারোয়শিংগী পুক্রিং চিংশিনখি। মথোয়সু মবুক্রিং হুন্খি। কামগী মৈনা থম্মোই মৈচাক্করবী পদ্মা, তেনৰাগী ৰাদু মওন-মওন খল্লদুনা সখীশিংগা লোয়ননা ঈশিংদগী কাংলক্কে। অদুগা মমল যান্ন ফিজ্জৈ-লৈতেং শেং-ইন কদম্ব পাশ্বী অমগী মথোঙদা চঙশিনত্বে। তেনৰাগা লোয়ননা মফম অদু য়ৌরবদা উরম্মী- মাঙদা লৈবা মগিপুংদুগী মথক্তা কচ্চি নয়ন যাওনা চেপুনা লৈরম্মী। অঙ্গপুন্না মগি-মুক্তা লৈতেংল, নুমিং মঙানমক্কসু মকশিনবোই নীংলম্মী। মবুংঙো কমলাপতিগী কুচু, তমালগুম শংবানবা, সনা ফিগে থোনবা, থস্বাল্লেকা মানবা নয়ন, পাস্বেম্বা খুকউ য়ৌনা চোনবা, ফল্লবা থবাক্তা শ্রীবৎসচিহ্ন, কৌম্ভভমগিগী মঙান্না পুমঙান ওল্লি।

অঙকপা মূর্তিদু উবদা পদ্মা য়ুম্মীগুম চপলেপ্, মতিক চাবা সেবা তৌনবগী ৰাখলফাও পুচ্চাউ কাউরম্মী। তেনৰানা কচ্চিবু হৌদোকে তৌবদা চিংনদুনা পদ্মানা খামদুনা হায়রম্মী। ‘কল্লবা, নীংথিৰবা নুপা অসি কৰিগুন্না ঐবু উবদা নুপী ওনখিবা থোক্তবদি মহাদেবগী বরদো ঐঙোন্দা কৰি কান্নগনি? মাগী বরসিনদি ঐঙোন্দা শাপকী মতৌ ওইত্বেদো।’

ওইহাক লৈরবা তুংদা অচং-চঙগী আত্মা ওইবা জগৎকী মপুনা পদ্মাগী পুক্রিং অদুবু খঙবিৰদুনা মিকপ্ থোরকথি। নয়ননা মিৎয়েং তাবদা মধুসূদনবিষ্ণু ইবুংঙোগী মাঙদা চান্নরবী নীংথিৰবী লক্ষ্মীগুম, পদ্মা কচ্চিগী মাঙদা লেপ্পম্মী। মতারোয় ময়াম লোয়নদুনা লাকপা অমসুং মিৎচিনা য়ৈবদা মক্কলক্কী মায়াগুম শুমহংপী পদ্মাবু উবদা অপান্না ৰাখম্মা লৈবা ওমদ্রদুনা কচ্চিনা হায়রম্মী। “চঙশিল্লকউ লাউ! ইবেম্মবু য়েংবদা মক্কল ওইগদৌবা মাল্লি। নঙগী থাগী মায়থোংনা ঐহাক্কী কামগী মৈচাক কোকহন্দুনা হৰাউজগে। হে মিৎ নুংশিৰবী!

এহাক জগৎকী মপু ওইদুনসু কামনা এবু চীক্লে। নঙগী থোং-নৌবা, নুংশিবা ঈরীক্কা এবু শান্তি ওইহল্লো। শান্তি হায়বদো পুণ্যগী থরায়মক্সসু ফংঙমদবনি অমসুং চঙজরকপগী জীবমি। মউংনা ময়াই কাবা শামুগী মকোক্তা কাতি থাবগুম নঙগী আশা অমসুং পুসুম তাবা পান্সোম্বা, ফজরবা খুজিনা শামুকাতি ওই ঐগী থম্মোয়নুং কামগী মৈচাকসি কোকত্রে। নঙগী ফিজিনা কুপ্লবা, নিল্লবা বক্ষোজনা কামগী চৈনা হেলহন্ন রাং, ঐগী থম্মোয়বু লুকহন্দুনা ঐঙোন্দা প্রেম হান্নিমু। নঙগী যজ্ঞগী মৈহৌপুং মানবা পীক্ক-খোয়জিখাদা লংশুংনা খায়বা তুহাউ পরেংনা ময়ি ওইবা ত্রিবলীনা কামগী সীড়িনি অমসুং লাম্বনগী মতৌগুম চঙনফল্লি। ঐনা মদু পামজৈএ, হে চান্নবী! ফৈবোম্বা লফু-নেম্বা মানবীও! নঙগী মমি-শামি ফজরবা লৈরায়গুম ওমথরবা নীংজোনগী মঙান্না ময়াই কাবা কামগী মথৌ হলহল্লি। হে শাওং ফজবী, মদুনা এবুসু নুংশি পস্তুং যৌহল্লুগবা ! ঐগী থম্মোয় ঈরোম্বুংদা মমি তাস্তবা খোঙশালক্তা শিরিবা কাংঙ খোজেন মাম-নুংশিবা নৃপুরনা লৈতেংবা খুয়া থম্বান্দে দা ঐগী কামনা চীকপগী মৈচাক ঈংহল্লো।”

কলিগী শাগৈবু মাঙহনবিবা কঙ্কিগী থুল্লবা মপাউ তাবদা, লোয়ননা ইবুংঙোগী নিপা থোকপা মতৌওই মতিক চাবদু উবদা পদ্মা হরাউজখি। পুক্রিং মরাং হৌনা অমসুং মক লুকথদুনা সখীশিংগা লোয়ননা মখুং লোম্বরদুনা সাধুশিংগা লুনা নীঙনবা কঙ্কিবু ইকাই-খুল্ল তপ্প-তপ্প খুমজখি।

অহমশুবা অধ্যায় কঙ্কি লুহোংবা

সূতনা হায়— মদুগী তুংদা পদ্মানা মবুংঙোবু, খৌজানগী সমুদ্র ওইবা শ্রীহবিবু
অদুক নীংশিংজ, শোল্লগা প্রেমা ফুংলবা বাক্যনা ইকাইনা স্তব কচ্চি, ‘হে
জগৎকী মপু ওইবা, ধর্ম-চাউখৎহনবা, লক্ষ্মীগী মবুংঙো ওইবা, অশেংবা আত্মা
ওইবা প্রভু, ইবুংঙো নঙোন্দা ননাইনা চঙজরি। ননাইদি ইবুংঙো নঙোন্দা
চঙজপ্রবনি। ইবুংঙোনা ননাইবু কনবিয়ু। ঐহাক ওম্বোলা পুণ্য তৌজরকপোই।
ধন্য ওইজরে ঐহাক। নহাকপু ফংঙমদবা ওইদুনসু ননাইনা তপস্যা দান জপ
অমসুং ব্রতনা নঙবু পেলহন্দুনা ননাইনা ইবুংঙোগী চরণ থস্বান ফংজরবনি। নহাকী
য়াথং ফংলগা ননাইনা ইবুংঙোগী থোং-নৌরবা চরণ থস্বান শোকচরগা, কোনুংদা
হঞ্জিল্লগা মহারাজদা ইবুংঙোনা লেঙকপগী পাউ হ্জচ্চরগে।’

অসি হায়রম্মগা নিংথিরবী পদ্মানা মপাবুংগী নাক্তা চতুনা পাউমীগী চান্দ্ৰাংদা
বিষ্ণু অংশ কঙ্কিনা লেঙকপগী পাউসি য়ৌহনখি। নিংথৌ বৃহদ্রথনা পদ্মগী

মতারোয়দগী বিষ্ণুনা বিবাহ পায়া লেঙকই হায়বসি তাবদা মপাবুং হরাউবগী
 ওমথৈ লৈখিদে। নিংথৌনা পুরোহিত ব্রাহ্মণ, অঙম-অথৌ, মরুপ মপাং লোয়ননা
 পূজাগী থৌরাং লাওদুনা মঙ্গলগী জগেই ঈশৈ অমসুং পুং-শেন লোয়ননা কঙ্কি
 ওক্রবা যাত্রা তোখি। চান্নবা মরুপ মপাং কয়ানা নিংথৌগী তুংইনখি। ফিরান অমদি
 সনাগী হোজংনা কারুমতি কোনুং লৈতেংত্রে।

নিংথৌ বৃহদ্রথনা পূত্রী মপান যৌরগা য়েংবদা বিষ্ণুযশাগী মজা ইবুংঙো গতি
 লৈত্রবগী গতি, বিষ্ণুনা মণিবেদিকা মথজা লেঙশিল্লম্মী। শূক্ল মংবা নোংগীলজা
 নোংথাঙ অমদি চুমথাঙনা ফজবগুম কঙ্কিগী শ্রীঅঙ্গদ মখল-মখা লৈতেংনা
 লৈতেংলম্মী। থোং-নৌবনা তিনবা শ্রীমূর্তি অমসুং কামদেবগী থৌনা হনবা
 ইবুঙোগী দেহদা সনা ফিগে গুঞ্জাগী ফিজিনা লিক-লিক লাউনা ফজরম্মী। মশক
 মতৌ ফজবা, গুণ থিবিব্রা তিনবা লক্ষ্মীগী মপুবু মাওদা দর্শন ফংবদা নিংথৌ তু-
 খাউ চুং, মিংলু ঈরাহৌ মবুংঙোবু পূজা কচরগা হজংখি— ‘হে জগৎকী ঈশ্বর,
 যদু শাটগৈগী মপু! বনদা মজ্ঞাতাগী মচা ইবুংঙোগা উনবগুম, ইবুংঙোনা
 লেঙবিরকপসি ঐনা মঙ ফাওবদা দর্শন ফংনিংঙাই ওইদবনি।’

অসি হায়না কঙ্কি-পূজা কংলগা নিজ-গৃহ কোনুং ফূরা দলাম্মা লৈতেংবদা
 পুশিল্লজুনা চেংন-চান্ন থমখি। মতুংদা কন্যাদান কংখি। ব্রহ্মাগী য়াথং মতুংইম্মা
 নিংথৌনা পদ্মনেত্র, পদ্মনাভ কঙ্কি ভগবান্দা পদ্ম নয়নী পদ্মা রাজকন্যাবু হৌনবী
 চুম্মা দান কংখি।

নুপী ওনব্রবা নিংথৌশিং, পদ্মাগী তুংইল্লোয় ওইরম্মশিংদে থীন্দনা জগৎপতি
 কঙ্কিবু দর্শন ফংজহৌনবা লাকুখি। মথোয়না কঙ্কি ভগবানগী দর্শন ফংজদুনা
 মবুংঙোগী চরণ-থম্মান শোক্কা খুকুম্মখি। মদুদগী মবুংঙোগী য়াথংনা কৃপা পীনবিদুনা
 রেবা তুরেন্দা গজ্ঞান তৌরগা অমুক নিপা ওঞ্জখি। কুচু ভৌনা পানবী পদ্মাগা,
 শ্যাম বর্ণনা নীংথিবা কঙ্কিগা খেল্লরবদসু পদ্মাগী অশংবা সাড়ীগা কঙ্কিগী সনা
 ফিগে মেমানবগনা অনীগী রূপ অমত্তা ওইনা ঙাছোইখি। নিংথৌশিংনা কঙ্কিগী
 অঙকপা মতৌসি উবদা মবুঙোদা চঙজদুনা থোইদোকপা ভক্তিগা লোয়ননা
 খুকুমজদুনা স্তুতি কংনরকখি।

নিংথৌশিংনা হজংখি— হে কঙ্কি কৌবা ইবুঙো! ইবুঙোনা মঙ্গল ওইবিয়ু।
 ইবুঙোগী মায়ানা ইবুঙোনা জগৎকী অয়ান্না অঙকপা রাখল কয়া পুবিবনি। অদুগা
 ইবুঙোগী মায়াগী পাক্সমা মসিবু ওস্তোক-ওনশিন ওস্তি। মরোল অহ্মগী

যৌশিন-যৌরাং পূন্না ঈশিংনা থুমথ্রবা অমদি বেদমস্ত্র শোম্মরক্তবা উবদা ইবুঙোনা জীব পানবা লৈখিদ্ৰবা অচীকপা মফমদা অচৌবা ঙাগী রূপ লৌদুনা অবতার তৌবিরকখি। ইবুঙোনা শেমগৎপা ধমগী পন ঙাকপিগে হায়না লাংওনবিরকখি।

মথংশিংনা হিংচাবা লাম্মীশিংনা ইন্দ্রবু মায়খীবা পীদুনা অমসুং মরোল অহ্ম জয় তৌবা ওস্তা খৌনা ফবা হিরণ্যাক্ষনা ইন্দ্রবু মাওহনগে যৌরাংলকপদা ইবুঙোনা মাৰু হাংনবা অমসুং পৃথিবীবু থাঙ্গৎপিনবগীদমক অচৌবা লমওককী মশক লৌ, অবতার তৌবিখি। ননাই ঐথোয়বু কনবিয়ু।

মমাউদা লাই অমসুং হিংচাবশিংনা পূজ্জগা সমুদ্র নৈনবগীদমক মন্দব চিংজাউগী থম্ফম লৈত্রদুনা বানরবা কান্দা ইবুঙোনা মথোয়গী মতেং পাংবিগে খনবিদুনা থেংগু ওইনা অবতার তৌবিদুনা নমদা চিংজাউ পুবিখি। লাইশিংবু অমত পীথক্ৰবা আশাদা ইবুঙোনা মূর্তি অসি লৌবিখিবনি। মরম অদুনা হে পরমেশ্বর! ইবুঙোনা ননাই তোজ্জবা তারবা নিংথৌশিংবু পেনবিয়ুকো।

পাজ্জন-খৌনা ফবা মরোল অহ্ম জয় তৌবা হিরণ্যকশিপুনা লাই অথোইবশিংবু ওৎ-নৈবা মতমদা, লাইশিংসু হিংচাবশিংদুবু কিদুনা থোইনা মিপাইনরকপা মতমদা ইবুঙোনা মথোয়গী মজ্জলগীদমক হিংচাবা নিংথৌ অদুবু হাৎকে হায়না রাশকখি। তৌইগুস্ত্রসুং ব্রহ্মাগী বরনা মাৰু হাৎপা ওমদবা, হায়বদি লাই, গন্ধৰ্ব কিন্নর মী নত্রগা লিমা, খৃৎশু-খৃৎলায়না, নুংথিন নত্রগা অহিংদা, স্বৰ্গ নত্রগা মৰ্ত্ত্য নত্রগা পাতালদা হাৎপা ওমদবা ওইয়ু তাকপিত্রবদা ইবুঙোনা নৃসিংহ মূর্তি লৌবিখিবা অমদি মানা মখা চীড়ুনা লৈবা উবদা নখৃজিমা মবুক মরিন কোথোজ্জুনা যমালয়দা থাবিখি।

অমুকসু ইবুঙোনা মরোল অহ্ম ওস্তা বলি নিংথৌগী যজ্জদা শোৱারেনগী মনাউ ওইনা বামন মূর্তি লৌবিদুনা পোকপিরগা হিংচাব-নিংথৌ বলিবু শুমগে হায়দুনা খোঙফম অহ্ম নিবিখি। মতুংদা কৎননবা হায়দুনা কমগুলুগী ঈশিং চাইগে তৌরকপা, ইবুঙোগী ইচ্ছানা বিরাট মূর্তি পুথোকপিদুনা বলিবু পাতালদা থাবিরগা মানা মরোল অহ্ম দান তৌবগীদমক ননাই বলিগী থোঙ্‌ঙাকপা ওইনা লেঙশিনবিখি।

মথংদা খৌনা ফবদা লাম্মা লৈতবা হৈ হয়নচিংবা নিংথৌশিংনা নাপম্মা ময়াই কাদুনা ধমগী রাংমা লাম্মুনা হৌন-লোনচৎ লংখায়রবদা ইবুঙোনা মথোয়বু হাৎপিগে হায়দুনা ভৃগুশাগৈদা পোকপা জমদগ্নিগী মচা ওইনা অবতার তৌবিখি।

অদুগ্ধা পবশুরাম অবতাবদা নপাবুং ইবুঙোগী যজ্ঞগী ঘনবী হুবানবগীদমক শাউবা
হেনখিদুনা কুশ্মাখোইরক হুয়া পৃথিবীদা ক্ষত্রিয় লৈহনখিদে।

মথংদা পুলস্ত্য শাগৈদা পোকপা বিশ্রবা মুনিগী মচা হিংচাবা রাবণগী মথৌনানা
মরোল অহস্মক বানরবদা রাবণবু হাংনবগীদমক ইবুঙোনা সূর্য্যবংশগী নিংথৌ
দশরথগী মজা ইবুঙো ওইনা পোকপিথি। বিশ্বামিত্রগী নাক্তা খুংলাই তমখি।
বন্দা লেঙবা কান্দা রাবণনা সীতা হুপ্তবদা ইবুঙোনা শাউবনা মরম ওইদুনা য়োং
তেংগোনগী মতেংনা সমুদ্র থিংদুনা মাবু শাগৈ তুম্বা মাঙহনখি।

অমুকসু ইবুঙোনা যদু শাগৈগী সমুদ্রদা থস্বানগী মতৌগুম বসুদেবগী মচা
ইবুঙো কৃষ্ণ ওইনা অবতার তৌবিদুনা অয়্যাস্তা হিংচা য়াইতস্থশিংবু নৈহন্তুনা মরোল
অহস্মক্কা ফণ্ডবশিংবু মাঙহনখি। মদুদা লাইয়াম্মা কৃষ্ণ ভগবানগী চরণ থস্বান্দা
সেবা চঙখি। মতমদুদা ইবুঙোনা বলরাম ওইনসু অবতার তৌবিথি।

অমুকসু ইবুঙোনা ব্রহ্মানা হৌদোকপা বৈদিক ধর্ম লিংখংপদা হক্কোইবা
উৎনদুনা সংসার থাদোকুরবা তুংদা মীনস্বা মায়াগী লৌনম মাঙহনবা পাউতাক
পীবিগে হায়দুনা বুদ্ধ অবতার ওইবিদুনা প্রাকৃতিক মায়াগী বিষয়বু থওইবিথিদে।

হন্দক অমুক ইবুঙোনা কলি শাগৈ মাঙহনবা ওইনা বৌদ্ধ, পাপ চেনবা
শ্লেচ্ছনচিংববু শাসন তৌবিগে হায়না কঙ্কিগী মশক লৌদুনা অবতার তৌবিরগা
বৈদিক ধর্মগী পন গাকপিরি। গুসি ইবুঙো নহাক্লা ননাই ঐথোয়বু নুপী ওশুদুনা
নরক তাবদগী কনবিরে। ইবুঙোগী কৃপা করি অমুক হায়গনি। ব্রহ্মানচিংবা
লাইয়াম্মক্লসু ইবুঙোগী লীলাবু খঙঙমদে। ইবুঙোগী অবতারগী বিষয়দা ননাই
ঐথোয়না খঙজবা অমত্তং লৈজৈ। নিংথৌ ওইবশিংসিনা ইবেশ্মবু উরুবদা
অপাস্তনা শুক্লংখিদুনা অমসুং ওইরোইদবদা ব্রানক্লবসিগী ব্রা করি হায়গনি। ননাই
ঐথোয়গী ওইবদা ইবুঙোগী শ্রীচরণ-দর্শন থোইদোক্লা ফংঙমদবনি। ইবুঙোদি
থৌজানগী সমুদ্রনি, ননাই ঐথোয়না ইবুঙোগী তুংইঞ্জবনি। ইবুঙোগী পেনবিবা
মিংয়েংনা ননাই ঐথোয়দা থাজবা পীনবিয়ু।

মরিশুবা অধ্যায় অনন্তনা মায়া দর্শন

ভক্তি চেনবা নিংখৌশিংগী স্তব তাঃবীরগা পুরুষোত্তম কঙ্কিনা ব্রাহ্মণ-ক্ষত্রিয়-
বৈশ্য-শূদ্র বর্ণ মরিশুবা ধর্মকথা লীবিথি। সংসার মায়া পামজবা অমদি মদুগী রাগ
চেদ্দবা মীওইশিংগী ওইনা বেদনা অদুক-হায়বা কর্ম তৌনবা তাল্লম্বা পূম্মমজুসু
লীবিথি। নিংখৌশিংগী কঙ্কিগী মফমদগী বারী পূম্মদু তাজদুনা শেংলবা থেম্মোই
ওইজথি। মতুংদা মখোয়না মবুঙোবু ভক্তি কচ্চরগা মখোয়গী হৌথিবা - ওইথিবা
ফিভম অদুগী বিষয়দা হজ্জথি। ‘করিশুবা মফমদগী মফমদগী মীওইবনা নুপী-নুপা
খায়দোজুনা তোঙালহল্লিবনো? মসিগী মরম্বা অমুক করি? ’সিদা নন্তনা অতৈ
খঙদবা কয়া লৈবা অদুসু তাকপিয়ু।’

হংলকপা পূম্মমজু তারগা কঙ্কিনা অনন্ত কৌবা মুনি অমা নিংখিংখি। মাবু
হেক নিংখিংবমজু কুইনা পুনশিরবা, তীর্থদা লৈবা, ব্রত তৌবা অনন্ত মুনি
কঙ্কি দর্শন ফংজবদা মুক্তি ফংগনি খন্দুনা থীন্দনা মফমদুদা থুংলথি। মরমদি মহাক
মুক্তি ফংবগী করিগুস্তা পাম্বে অমস্তা লৈখিদ্দবনি। মানা কঙ্কিগী নাক্তা চঙজদুনা

হায়জখি— ‘প্রভু, ননাই ঐহাক করি তৌজৌ তাকপিগদবা নত্রগা কদাইদা চচৌ তাকপিগদবা?’

তারগা কঙ্কিনা মোমোন নোক্তুনা হায়খি— ঐনা তৌ হায়বা পুন্মক নহাক উরিবা-খঙলিবা গাঙনি। উদ্রিবদু কনানসু মচা খায়বা গুমদে। কর্ম তৌদ্রগসু কনানা মদুগী মই ফংদে।

তাবদা মহর্ষি হরাউজখি। মহাক অমুক হল্পগে তৌবদা নিংখৌশিংনা মুনিগী মফমদা মিৎয়েং থন্নরগা অঙকপা রাখ্না পদ্বপলাশলোচন কঙ্কিদা হংগৎখি— ‘প্রভো! মহর্ষিনা করি হায়বনো? ইবুঙোনা করি তাকপিবনো? ইবুঙোনা করি রা গাঙনবিবনো? ননাই ঐখোয় তাজনীংই।’

নিংখৌশিংগী রাসি তাবদা মধুসূদন কঙ্কিনা তাকপিখি— মসিগী মরম খঙনীংলবদি ঈংলবা থম্মোই চেনবা মুনিসিদা হংহৌসি।

কঙ্কিগী আজ্ঞানা নিংখৌশিংনা হংজবা রাহংগী অথুপ্পা মরম খঙজনবা অনন্ত মুনিগী মফমদা ভক্তি তৌনা হংগৎখি— ‘হে মহর্ষি, ধর্ম কনবিবা কঙ্কিগা মুনিগা শানবিখিবা রারীদু থোইদোক্লা খঙঙমদবনি। মথোয়দুগী মরম করিনো? মদুগী অচেৎপা মরমশিংদু ননাই ঐখোয়দা তাকপিয়ু।’

মুনিনা— মমাইঙদা পুরিকা কৌবা কোনুংদা বেদ-বেদান্ত যৌনা খঙলবা, ধর্ম খঙবা অমসুং অতোপ্পগী ফনবা খনবা মহর্ষি অমখক লৈরম্মী। মমিং বিক্রম। ঐবু পোকপনি। লোমা হায়বীদো ইমাগী মিংনি। ইমাদো পতিধর্ম পরায়ণ ওইবীনি। ইপা-ইমাগী চহী ওম্বোক্ররগা ঐ পোকপনি। তৌইগুম্বসুং ঐহাক নপুংসক ফৈদা ওইনা পোকই। মসিদা মথোয়নিগী নুংঙাইতবা-অরাবদুদি করি হায়গনি। স্বায়না ঐগী ফিভমদু উরগা নিন্দা তৌনরম্মী। ঐনা নপুংসক ফৈদা ওইবদুদা ইপানা রাবা নুংঙাইতবা অমসুং কিবনা নুংশা থীত্বদুনা যুম থাদোকখি, অদুগা শিব-বন্দা চতুনা ধূপ-থাউমৈ-চন্দননা হৌনবী চুন্না মহাদেবগী পূজা অমসুং স্তব তৌরম্মী। বিক্রম মুনিনা হায়জখি— ‘হে লোক পৃথ্বীগী অথোইবা মপু, জীবশিংগী তুংফম ওইবা, বাসুকীনা নঙক্তা লৈতেংবা, জটা শম্মুন্দা গজ্ঞানা ঈথক হৌনা পনবা, হে মপান্নাইদবা নুংঙাইবা পীনহৈবা শিব কৌবা ইবুঙো নহাকপু খুরুমজৈ।’

অসুম্না অয়ান্না স্তোত্রদগী মঙ্গল পীনহৈবা মহাদেবনা পেনবিখি। ষণ্ডম্বদা লেঙক্তুনা শিবনা পাবুংদা পেনবিবা মায়থোংনা তাকপিখি-নহাক অপান্না বর নিজে।

পাবুনা হজ্জৎখি— প্রভু, ইচানুপানা ফৈদা ওইনা পোক্কপসিদা ননাইগী
পুক্কিং ওছোঝা নুংঙাইজদে।

শিবনা মোমোন নোক ঐনা নুপা ওঞ্জনবা বর পীনবিখি। পার্বতীনসু মতমদুদা
রাফমসি শৌগৎপিরম্মী। বরসি ফংলদুনা পাবুং য়ুমদা হল্পকখি। ঐনা নুপা ওল্পস্বদু
উবদা ইমা-পাবুনা নুংঙাইজবগী ওমথৈ লৈখিদে।

মতুংদা ঐনা চহী তরানিথোই শুরকপদা অহল ওইরবা ইমা পাবুনা শাগৈ-
নাতৈ অহল্লম্মনশিং যাওনা য়ান্না নুংঙাইনা হরাউনা ঐবু লুহোংবিরম্মী। ঐহাক
যজ্ঞরাতগী মচানুপী মশক মতৌ চছোঁনবী মানিনিবু ভার্যা ওইনা ফংবদা পুক্কিং
হরাউনা য়ুহ্মানবগী পুন্নি লেঙ্গুনা নুশীদুগী খুদুমদা লৈরম্মী।

মতম খরগী তুংদা ইমা-পাবুং মপোক অমা তানত্রে। ঐনা খঙন-চাম্বা অমসুং
ব্রাহ্মণশিং যাওনা মথোয়গী শ্রাদ্ধ কর্ম পাঙখি। লৈতবগী ঘৌরম লোইদুনা অয়াস্বা
ব্রাহ্মণশিংদা অন্নদান কংখি। মতুংদা ইমা-পাবুং কায়নবদা থম্মোই চাফুনা বিষ্ণু
আরাধনা তৌবা হৌরকখি। ভগবান হরিনা ঐগী জপ অমসুং পূজানচিংবা কচ্চবদুদা
পেনবিদুনা ইমাওদা শং-শং তাকপিরম্মী— ‘তাইবংপান্দা মচা-মশু নুংশিবা, ঐগী
ওইবদা নুংশিবা অসিনচিংবা পূম্মকসি ঐগী মায়া ওক্কি। মানা ঐগী ইপানি, মানা
ঐগী ইমানি সিগুস্বা পেল্লা মবুক্কিং লাঙ্ডিবাশিংদো ঐগী মায়ানা রাবা, নুংঙাইতবা,
অকিবা, ফিংগৎপা, মশা মম্বুবা, শিবা অসিনচিংবা অরাবশিংসি নংই।’

বিষ্ণুগী বাক্যদু তাবদা ঐনা মদুবু য়ানীংদবোইনা তৌবদগী ইবুঙো স্বাই মাঙখি।
ঐসু মিকপথোকখি। মতুংদা ঐহাক অসুয় ওকপনা হেঞ্জিল্লক পুরিকা পুরী
থাদেক্কগা ভার্য্যাগা লোয়ননা বিষ্ণু মন্দির লৈবা পুরুষোত্তম কৌবা মফমদা লাকখি।
পুরুষোত্তমগী খা থংবা নাকন্দা আশ্রম শাদুনা ভার্য্যানে অতৈ লোয়নবা খরগনা
হরিসেবা তৌরম্মী। মফমদুদা ঐনা ইবুঙো মাগী মায়া দর্শন ফংজগে হায়না জগোই
ঈশৈ কয়া শক শোঞ্জ অমসুং নামজপ কচ্চদুনা যমগী অকিবা মাঙহনবিবা হরিবু
চিস্তা তৌবা হৌরকখি।

অসুয়া চহী তরানিথোই হৌত্রে। নোংমা দ্বাদশী পারগ থোকপা নুমিৎ অমদা
ঐনা মরুপ-মপাংশিং লোয়ননা চংমিল্লা স্নান তৌগে হায়না সমুদ্র খোঙবান্দা
চংলম্মী। সমুদ্রদা ঈরুগ্নিঙদা অকিবা ফংবা ঈথক মরোন-মরোন্দা ঈরাক্কদুনা
ফাওগৎপা সুকঙম ওল্পমদে। ও অমসুং ঈশিংগী জীবশিংনা ঐবু থেংগাইবিরম্মী।
ঐনা অমুক লূপথ-অমুক ফাওগৎ তৌবদুদা ইবুক লাঙতক্কা হৌরকখি। ইশাপুস্বা

চোকথরক, ঈথক ইপোম্মা ফুজনবদুদা ঐসি জ্ঞান তাদনা তাউখংলক্লবদা, শিরবা মতৌদা নুংশিং মায়রমদা পুদুনা সমুদ্রগী থা-থংবা তোব্বান যৌথিরম্মী।

মফমদুদা ঐ তাদুনা লৈরম্মী। মতমসিদা বৃদ্ধ শর্মা কৌবা ব্রাহ্মণ অমনা সন্ধ্যা উপাসনা লৌইরকপদা ঐনা লৈরম্মা ফিভমদু উরকপদা থম্মোইদা নুংশিবিদুনা ময়ুমদা পুথিরম্মী। ধর্ম লৈবা অমসুং নুপী অঙাং, মরল-মথুম রাত্তবা বৃদ্ধ শর্মানা ঐবু ফহল্লগা মচা অথোইবশক্লা যোকপিরকথি। মফমদুদা ঐ মায়গৈ শলাই সুকথঙ খঙলমদে। অসুম্মা য়াম্মা নুংঙাইতনা ব্রাহ্মণ-ব্রাহ্মণীদুদা ইপা-ইমা শক্তুনা মফমদুদা লৈরকথি।

ব্রাহ্মণদুনা ঐবু মওং-মওং য়েংলদুনা ঐবু বেদগী চৎনবী ধর্মদা লাইমিং লৌথিরম্মী। মতমদুদা ব্রাহ্মণনা হায়জদুনা মচানুপীদু ঐঙোন্দা লুহোংথিরম্মী। কন্যাদুগী মমিং চারুমতি। মাগী কুচু ফুদোংলবা সনাগী মতৌনি। মশক মতৌ ফজৈ। মগুণ চেল্লি। কেজ-নৌজপ্রবীদুবু ঐঙোন্দা থাজবদুদা ঐ গুরুম্মী। চারুমতীনা ঐবু মতমচুপ্পা পেলহল্লম্মী। ঐ মফমদুদা য়াম্মা নুংঙাইয়াইফনা লৈরম্মী। তঙনা নুংঙাইবা সমুদ্রদা লুপুনা লৈরম্মী।

মতম খোঙলৈ মতুংইম্মা ঐহাক ইচানুপা মঙা পোকথি। মখোয়গী মিং জয়, বিজয়, কমল, বিমল অমসুং বুদ্ধ কৌই। ঐসি ইচা-ইশু, চান্নবা, মরুপ-ইপিজা কয়া লৈরদুনা, লনথুম কয়াগী মপু ওইরদুনা, লাইরৈবাক্তা ইন্দ্ররাজবু লাইয়াম থিবিব্বা পূজা তৌনবগুম, ঐবুসু পুম্মক্লা লাংনরম্মী অমদি শীনবা থুংনা ফাওরম্মী। বুদ্ধ ইচানুপা অহনগী মিংনি। মাবু লুহোংবিনবা ঐনা থৌরাং তৌরম্মী। মদু উবদা ধর্মসার কৌবা ব্রাহ্মণ অমনা মবুক্রিং হরাউনা মচানুপী অমা দান কংপা পান্নম্মী। ব্রাহ্মণনা মচা লুহোংনবা বেদ খঙ-হৈবা ব্রাহ্মণনা আভ্যদয়িক কর্ম নান্দিমুখ শ্রাদ্ধ মপুং ফানা শোন্দুনা সনাগী লীক্ কোম্মা লৈতেংবী নুপীশিংনা থুম্ম-নুংশিনা পুং-শেন য়ে থোং, জগোই ঈশৈ শকশোনবা হৌরম্মী। ঐসু ইচাগী মঙ্গলগীদমক পিতৃতর্পণ, দেবতর্পণ অমসুং ঋষি তর্পণ কংকে হায়দুনা পুক্রিং চঙনা সমুদ্র মপান যৌথি।

ঈরুরগা মপাল্লোমদা কাখংলকপদা সুম য়েংথিবদা উরম্মী— ঐগী হাম্মা খঙনবা মরুপ মপাংশিংনা স্নান অমসুং সন্ধ্যা আহ্নিক উপাসনা তৌনরম্মী। মদু উবদা ঐনা মদুগী মরম খঙদদুনা চঙকুরম্মী। পুরুষোত্তমবাসী ব্রাহ্মণশিংনা বিষ্ণু সেবা অমসুং দ্বাদশী পারগণী থৌরাং লাঙনবদু উরম্মী। মমাঙউদা ঐগা চহী

লেংগা মান্নবা অমসুং শামান্নবা মথোয়দুসু করিমতা অহোংবা লৈরমদে। মথোয়গী মাঙদা ঐনা অসুম চঙক্লদুনা লৈবদু উবদা পুরুষোত্তমবাসীশিংনা হংবীরম্মী— হে অনন্ত ! নহাক্লা অদুক রানা য়েংলিবদু করিগীনো? নঙদি বৈষ্ণব অথোইবনি। ঈশিংদরা নত্রগা কংফাদরা নঙনা করিনোমা য়েংলিবদুবো? অউবা লৈরবদি হায়রকউ। চঙক্লবা থাদোকউ পারগ তো।

ঐনা মথোয়দা হায়রম্মী— ঐহাক উবা-তাবা করিসু লৈতে। ঐদি মায়াদা থোইনা তাউদুনা লৈজবা অমদি ইথম্মোই য়ান্না শোঞ্জবনি। ঐহাক ভগবানগী মায়্যা উজবা পামজরকপনি। হৌজিকসিদা করিগী অদুগুস্তা মায়্যাসিনা করি তৌগদবা হায়বসিদা ওক্তুনা লৈজবনি। ঐগী ইন্দ্রিয়পুস্তা লাঙতক্লবা হৌরে। ঐহাক অপাস্তা নুংশিবগী শুম্ভাংপা রাখান্না লাকশিন্দুনা করিসু চনীং তাবা ওমজদ্রি। অসিনা ঐহাক অসুক কুইনা ওক্তুনা লৈরকপসি হায়ওমজদ্রে। অদুবু, ঐনা হরিগী মায়্যগী লাংদা তারবসিসু কনানা খঙনবা নত্তে।

অসুয়া নুপী-অঙাং, ইরল-ইথুম কয়া পৈদুনা অমসুং ইচা লুহোংবগী থৌরাংদা পুক্রিং য়ান্না চঙ্ঙুবা অমুকসু তয়াং তশোইরুবনা ঐ য়ান্না লাঙতক্লরম্মী অমসুং বারম্মী। অনন্ত ইশা নত্তনা অতৈ কনামত্তা মদু খঙবা নত্তে। ঐগী হৌখিবসি মঙগুস্তা খনখি।

তাল্লকসিদা ঐগী নাপনচাউবী নুপীদুনা ঐনা তৌফম খঙদ শুম্ভগুম তৌবদু উবদা— “হাই-হাই, করিনো তৌরম্মিবসিবো?” হায়দুনা কল্প-কল্পদুনা ঐগী নাক্তা লাক্লম্মী। ঐনা পুরুষোত্তম ক্ষেত্রগী হাম্মগী নুপীদু উবদা ইচা অমসুং ইচাক ইরম্মচিংবা নিংশিংলক্তুনা রানা-নুংঙাইতনা খল্লম্মী। মতমতসিদা পরমহংস বৈষ্ণব অমখক ঐঙোন্দা নীংখিনা পাউতাক পীবিগে খন থুংলখি। মহাক মবুক তপ্পা-শেংবা অমসুং পুন্মমক্কী অরা-অনং কোকপিবা ওম্মনি। ঐগী ইমুং-মনুংনা পরমহংসবু পূজা তৌরবদা, কমদৌনা ঐনা মজল ওইরম্মনো হায়বদু খঙনিংলম্মী।

মঙাশুবা অধ্যায়

অনন্তনা মায়া থাদোকপা

লোমহর্ষণ সূতনা হায়খি— শৌনক! ব্রাহ্মণশিংনা হংগৎখি, “হে পরমহংস, মতিক চাবা ভিক্ষা তৌরগা ফমদুনা লৈবনা করি উপায়না ঐখোয় নাদ-য়েজ্ববা ওইবনো?” পরমহংস মুনিনা মখোয়গী চাউরাকপদু খঙলবা তুংদা, মাংদা লৈবা ঐঙোন্দা মুন্না য়েংদুনা হায়রস্মী— অনন্ত, চাক্ষতী কৌবী নঙগী নুপীনা বুধনচিংবা নচা মঙা, নচাক নরন, সনা-লুপা মণিনা থম্মা, লুপানা-নুঙঙৌনা লৈতেংবা ফজরবা যুমজাও, পৃথ্বমত্তু থাদোক্লগা নহাক মফমসিদা লাক্লিবনিদো! ঙসিসি নত্রদো নচানুপাগী লুহোংবা নুমিৎ? ঐনা নঙবু হৌজিত্তা সমুদ্রগী খাথংবা তোব্বান্দা কোয়চৎ-চৎহৌবা উরস্মী। মফমদুগী ধর্ম-লৈবা মীওইশিংনা নঙবু লুনা তৌনহৌই। ঙসি নহাক্সা ঐবুসু বার্তন তৌবনিদো। অমহিকসু নহাক নরৈবাক্তগী মফমসিদা লাকপনিদো। নঙগী থস্মেইদু উরে, থোইনা অরা-মৈশা লাংঙে। ঐনা মফমদুদা চহী হ্মস্মুতরারোমগী লেংদা উরস্মী, অদুগা মফমসিদনা চহী কুন্তুরোমশুবা পাখংগুন্না উররি। মসি করিননো? হিরমসিদা ঐহাক য়ান্না চিংনবা পোকই। মসিমসু

উরকই মদুদি নঙগী ইবেশ্মা, অতৈ লোয়নবশিংসু। মসিবুদি ঐনা মফমদুদা স্পণ্ড
 উরক্কে। ঐসিনা কদাইদগী করি রাখ্মা কদাইদা লাকপনো? ঐ কনানা ঐবু
 মফমসিদা পুরকপনো? নঙবু অনন্তরা নত্রগা অতোগ্মা কনাগুশ্বরা? ঐসিসু
 লম্বোইবা হায়বদুরা নত্রগা অতৈ কনাগুশ্বরা? মফমসিদা নঙগা ঐনা উনররিবসে
 লৌনমগী মতৌ ওইত্রে। নহাক নশাগী ধর্মদা পৃক্লিং চঙবা য়ুস্বানবনি। অদুগা ঐনা
 অতোগ্মগী চিত্তাদা পৃক্লিং চঙবা ভিক্কা চংপা ব্রাক্ষণনি। মফমসিদা ঐথোয়নি ঝারী
 শানবসি অঙাংগা ময়াই কাদুনা ঙাওরবগগী মতৌগুম মরী লৈনদনা থোকই।
 ঐনা খল্লি মদুদি মসি জগদীশ্বর বিষ্ণুমকী মায়ানি, মরোল অহ্মগী মীওইবু মসিতনা
 শুল্লিবনি। অচম্বা জ্ঞাননা রাফম অসি খঙবা ওশ্মোই। অনীলোঙদবা জ্ঞানখক্তনা
 মায়াসি খঙবা ওশ্মী।

সম্মাসী পরমহংসনা ঐঙোন্দা অসি হায়দুনা মথশ্মোইদা ওক্লা মার্কণ্ডেয় মুনিদা
 হক্কে— হে লাইবক ফবা, ঐ অদোমদা তুংগী বা অমা হায়জগে তাবীয়ু!
 তাঃনরিবনি, প্রলয়গী মতমদা পরম পুরুষ ভগবানগী পুরুংগী ঈশিংদা মায়ানা
 লৈ। মায়াদুনা পুম্মকপু শুল্লিবনি। হরাউ-তয়াম পান্ধী নুপীনা লমজাও-সড়ক্তদা
 লৈবগুম মরোল অহ্ম শীনবা থুংনা মায়ানা লৈরিবনি। মায়াসিনা তমগুণগী মশক
 ওই, পুম্মকপু ওইদবা সংসারদা চংহল্লিবনি। মায়া হায়বসি লোইবা নাইদনা
 অরা মৈশা লাংনীংঙাইগী মরমনি। মসি মাঙহনবা ওমদে। প্রলয়দা মরোল অহ্মমক
 মাঙত্বদা মঙান য়াওদদুনা মায়গৈ মরি পুম্মম্ অমসুং মতম হায়বগী খুদম চাংদম
 লৈত্রবা মতমদা অথোইবা ব্রহ্মানা তাইবং শেষগে হায়না নীংলক্তুনা তন্মাত্রগী
 মওংদা লেঙথোরকপনি। ব্রহ্মানা অহানবদা ইবুঙো মশাগী মাহাত্ম্যনা পুরুষ অমসুং
 প্রকৃতি হায়না শরুক অনী থোক্কা খাইদোকপিখি। মতুংদা মতমগী পান্ধৈনা পুরুষ
 অমসুং প্রকৃতিনা তিন্নরগা মহত্ত্ব পোকই। মতম অমসুং শকউদনা থৌরোয়নবা
 প্রকৃতিদগী পোন্ধকপা মহত্ত্বদগী অহঙ্কারতত্ত্ব পোন্ধকপনি। অহঙ্কারতত্ত্বনা গুণ
 অহ্ম খায়দোক্তুনা ব্রহ্মা, বিষ্ণু অমসুং মহেশ্বর পুথোক্তে। মতুংদা মথোয়সিনা
 অপ্ননবা জগৎ শেম্বিরকপনি। অহানবদা অহঙ্কারতত্ত্বদগী গুণ অহ্ম তিনবা
 পঞ্চতন্মাত্র পোকই, মঙোন্দগী অমুক পঞ্চমহাভূত পোকখি। পুরুষনা প্রকৃতিদা
 লৈবিবদগী অস্মা সৃষ্টি তৌখিবনি। অদুগী তুংদা লাই, হিংচাবা, মী অমসুং ব্রহ্মাণ্ডগী
 অপিকপা জীবশিং অমসুং পোৎ-চৈ পোন্ধকই। জীবশিংসিনা পরমাত্মাগী মায়ানা
 পুংকূপ কূপশিল্পুনা থম্বা সংসারদা পৃক্লিং ল্পুনা অমসুং সংসারগী ওইবা

ধবজা লাঙতক্ৰুনা লৈ, অদুগা মশাগী কঞ্জনবা উপায়দি করিসু খঞ্জদে। কয়াদা
 ঙকত্ৰবা মপাঙ্গমো মায়া হায়বীসে! ব্ৰহ্মানচিংবা লাইমকসু মায়া মানা লাকশিন্দুনা
 নারেং থাংবা ষঞ্জাউগুম নত্রগা যোংহিং থাংবা উচেৰুজা সংসার চক্রদা উঙহল্লিবনি।
 মহৰিশিংনা সিগুস্তা বাসনাগী ঈথক-ঈঠৈ কনবী মায়া তুরেনগী ঈচেনসি
 লাহ্ছোকচনীংবা মথোয়সিনা পৃথিবীদা পোন্ধুবসি মইঃয়াল্লবনি অমসুং হৌনশা
 ওইবা নুংগী বা খঙলবনি।

শৌনকনা হায়খি— মার্কণ্ডেয়, বশিষ্ঠ অমসুং অতৈ ঋষিশিংনা সিগুস্তা
 অঙকপা বাসি তারগা করি হায়খিবগে? অনন্তগী বারী তাখিবা নিংখৌশিংদুনা
 অমৃতগী মশক ওইবা বাদু তারগা করি হায়খিবগে? হে সূত! মুনিনা তুংগী ওইবা
 বাফম পুন্মমক অদুদং তাকপিয়ু।

সূতনা তারগা শৌনকপু থাগৎলদুনা অরাবা, শুক্লংপা কোকচবা সিগুস্তা
 তত্ত্বজ্ঞানগী বারীসি পাকশম্মা লীথরকখি। সূতনা হায়-নিংখৌশিংনা অনন্তদা
 হরাউ-হরাউ হজ্জচবদুনা অনন্তনা তপস্যা তৌদুনা মায়া থাদোকপা অমসুং ইন্দ্রিয়
 খুদুম চনবগী বারী হৌদোক্ৰম্মী। মানা হায়— মতুংদা ঐনা চেংনা মায়া থাদোক্ৰুনা
 লাই নীংবা হৌরকখি। অদুবু, ইন্দ্রিয় অমসুং পৃক্ৰিংবু খুদুম চনবা ইঙম ওল্লমদে।
 ঐনা বনদা ফমদুনা পরং ব্ৰহ্মবু ধ্যান তৌজবা মতমদুদসু নুপী অঙাং, ইরল অমদি
 অতৈ বিষয়শিংদু তন্তুনা নীংশিংদুনতা লৈরম্মী। নুপী-অঙাং অমসুং লন থুম কয়গী
 বা খল্লুরগা অরাবা নুংঙাইতবা অমসুং চিংনবা পোন্ধকখি। মদুনা থম্মোয়সি অসূপ
 লাঙতক্ৰে, হায়বদি ধ্যান ধারণাদা অপনবা পোকখি। সিগী তুংদা ঐ ইন্দ্রিয়শিংসি
 মাঙহল্লগে খল্লকখি। খনখি - ইন্দ্রিয়সি মাঙহল্লগা অয়াস্বা খিবিকসি লাকশিনবা
 ঙমগনি। মসিদা চিংনফম লৈতে। অসূয়া পৃক্ৰিং লেপুনা ইন্দ্রিয় খুদুম চনগে
 খল্লিঙৈদা ইন্দ্রিয় পুবা লাইশিংনা খঙহৌদনা থোরক্ৰুনা ইমাঙমজ্জা উহল্লম্মী। ইন্দ্রিয়
 তরাগী লাই তরানা মাগী-মাগী রূপ লৌদুনা লেঙঙকখি। মথোয়না ঐঙোন্দা
 তাকপিরম্মী— অনন্ত, মায়গৈ, নুংশিং, অৰ্ক, প্রচেতা, অশ্বিনীকুমার
 মচীশ্বনাও, মৈ, ইন্দ্র, উপেন্দ্র অমসুং নঙগী হকচাংদা ঐথোয়না চঙদুনা লৈবনি।
 নখুজিমা ঐথোয়বু খোগায়বা নত্রগা মাঙহনবা হায়বসি নঙোন্দা অচুম্বা ওইরোই।
 মদুনা নঙগী মজ্জল ওইগদবা অমসুং নবৃক্ৰিং খুদুম চনবা ঙমগনি হায়বদুসু ওইরোই।
 হেন্দোক্ৰা হায়বদা ইন্দ্রিয়শিংবু পূম্মাঙ মাঙহল্লগা নুংদা অরাবা ফংদুনা নহাক
 মায়া চক্ৰনি। ঐথোয়না পান্দমই মদুদি “মিত্তাঙবা, না পঙবা অমসুং ইন্দ্রিয়

শোইনাইবা জীবনসু বনদা লৈরবা মতম ফাওবদসু মখোয়গী মপুক্রিংদো বিষয় ভোগকী অপান্দা লাঙতক্লে। ঐখোয়গী হকচাংসি য়ুমনি, থবায়না য়ুম্বুনি, লৌশিংনা য়ুম্বুরেইনি অদুগা পুক্রিংনা শেমরোয়নি। ঐসি বুদ্ধি নুপীগী তুংইনবা শেমরোয়নি। অসুয়া খঙনগনি। জীবশিংসি মাগী-মাগী কমগী মখা পোল্লি। পুক্রিংনা মুক্তি ফংদনবা অমদি সংসারদা অফা-অপুন নংননবা মরম ওই। ব্রহ্মগী মায়াদা মবুক্রিং লুপ্তবা মীওইবু সংসার চক্রদা কোয়রৈ লৈহল্লি।”

অজ্ঞানাং বখিরাণাঞ্চ বিকলেদ্রিয় জীবিনাম্।

বনেহপি বিষয়ব্যগ্রং মানসং লক্ষয়ামহে॥

জীবস্যাপি গৃহস্থস্য দেহোগেহং মনোহনুগঃ।

বুদ্ধির্ভার্য্যা তদনুগা বয়মিত্য বধারয়॥

কর্মায়ত্তস্য জীবস্য মনোবন্ধ বিমুক্তিকৃৎ।

সংসারয়তি লুপ্তস্য ব্রহ্মণো যস্য মায়ায়া॥

মরম অসিনা নঙনা পুক্রিংবু লাকশিঞ্জনবগীদমক বিষ্ণুদা ভক্তি থমজৌ। বিষ্ণু ভক্তিতনা অতংপা লৈতনা কর্ম পুন্মক মাঙহল্লি। বিষ্ণুভক্তি লৈবদগী নুংঙাইবা অমদি অরান খুবম ফংজৈ। হরিভক্তিদগী অনীলোঙবা অমসুং অনীলোঙদবা জ্ঞান ওইজৈ, মরম অদুনা হরিভক্তিতনা নুংঙাইবগী মপৈ পীনবি অমসুং মসিতনা জীবগী পাপকী মপৈ মাঙহনগনি। হৌজিক নহাক কঙ্কি-দর্শন তৌজৌ। মদুতনা থৌইদোকপা অরান খুবম ফংজবা ওমগনি।

পরমহংসনা ঐভোন্দা অসুয়া পাউতাক পীবিবদুনা ঐনা ভক্তি চেৎনা কেশব ভগবানগী পূজা তৌজদুনা কলিগী শাগৈ মাঙহনবা কঙ্কি ভগবানবু দর্শন তৌজগে হায়দুনা মফমসিদা লাকপনি। হৌজিক্তি শক্লাইদবা ঈশ্বরগী রূপদর্শন ফংজরে, চরণ গাওদবা ব্রহ্মগী চরণথস্থাল শোকচরণা সেবা পাঙজবা শকচরে, লোয়ননা রাঙাংদবা জগৎপতিগী বাক্যসু তাজরে।

অসুম হায়না অনন্ত মুনি পুক্রিং হরাউনা মিৎলুথস্থাল্লৈকা মানবা খোয়দৌথস্থানশাংপা মপু কঙ্কিবু ভক্তি কচরণগা হনখি। নিংখৌশিংনা মুনিগী বাসি তাহৌদুনা মখোয়গী মতৌগুয়া ব্রত-নিয়মচিংবা লাঙবা হৌনরকখি অমদি কঙ্কি অমসুং পদ্মাবু পূজা তৌজদুনা অরান খুবম লব্বী চংচবা ওইজখি।

তেনবানা হায়খি - সিগুস্তা অনন্তগী বারীসি পাজবা নত্রগা তাঃজবদা সংসারগী মায়া কোকচৈ। জ্ঞান তাদবগী অমস্তা কোকচৈ অমদি সংসারগী অফা-

অপুন্দগী লাহোকচৈ। ধর্ম চেনবা বৈষ্ণবনা বিষ্ণু সেবাদা মায় ওনশিনবা ওইদুনসু
সংসার সমুদ্রদা শামদুনা লৃপশিন্দুনা লৈত্রবা কনাগুস্থনা রাবীসিনা জগৎকী খেলবা
লৈতবা জ্ঞানগী হবাউ তমাস্বা ওইবা থাঙলেন পায়দুনা ভক্তি লানবনদা চঙশিল্লগা
দেহগী য়েক্লবা তরুপু মায়খীবা পীসনু।

তরুণকণ্ঠা অধ্যায় বুদ্ধবু লাকশিনবা কিকটপুর লেঙবা

সূতনা হায়খি— সিগী তুংদা নিংথৌশিংনা হনখ্রবদা পদ্মাগা লোয়ননা কঙ্কিনা
লাগী তেংগোন পুদুনা সিংহল দ্বীপতগী শম্ভলগ্রামদা লেঙঙগে থল্লম্মী। কঙ্কিগী
ইচ্ছা মতুংইমা ইন্দ্ররাজনা বিশ্বকর্মা কৌরগা হায়খি— হে বিশ্বকর্মা, নহাক
শম্ভলগ্রামদা সনাশজায় কোনুং, চেকপল, শঙজাও, লৈকোমচিংবা শেম-শাক।
মণি, সূর্য্যকান্তমণি, বৈদূর্য্যমণিনিচিংবনা থামদুনা খুংশা হৈবগী মইদা নঙগী হৈজবা
খিবিক ফোঙদোক্তুনা শোয়হল্লোইদবনি।

দেবরাজ শোরারেনগী বাসি তাবদা বিশ্বকর্মানা মশাগী মঙ্গল ওইজরবনি
খঞ্জদুনা শম্ভলগ্রামদা কমলাপতি বিষ্ণুগীদমক স্তুতিনিচিংবা অয়ান্বা শঙলেন কয়া
শাগৎখি। হংসমুখ, সিংহমুখ, গরুড়মুখ অসিনিচিংবা মখল-মখা কয়াগী যুমজাও
কয়া শাগৎখৈ। শঙলেনশিং অদু মরোল অনী-অহম লোম্মা শাবনি অমদি
ওলাংখাদা হকচিক লাংনবা নুংশিখোঙ নীংখিনা ফাৎখি। মখল-মখা অয়ান্বা বনগী
উরী-বরী লৈকোন, পুত্ৰী অটৌবা-মচানা কঙ্কিগী শম্ভলগ্রামদো শোরারেনগী

অমরাপুরগুপ্তা অঙ্কপা ফজবনা তিনখি।

অসোমদা সিংহল দ্বীপতা লাগ্মী তেঙ্গোল ফম্মাই-ফাম্মাইবনা যোমশিন্দুনা কঙ্কি কারুমতী কোনুংদগী লেংথোরকখি। মথংদা ইবুঙোনা সমুদ্র মপান্দা লেঙ্ডকখি। মচা ইবেম্ববু নুংশিজবনা রাজদুনা মহারাজ বৃহদ্রথ রাণী কৌমুদীগা লোয়ননা মফমদু তান্ন-লাকখি। পদ্মা অমসুং মবুঙো বিষ্ণুদা নিংথৌনা মবুক পেমা শামু লীশিং তরা, অথোইবা শগোল লাখ অমা, দোলাই লীশিং অনী অমসুং মনাইনুপী চনি দান তৌখি। সিদা নন্তনা মখল-মখাগী ফিরোয়-ফিঙাম অমসুং মণি-মুক্তা কয়া দান তৌদুনা ভক্তি অমসুং নুংশিবা মিৎয়েংনা মচা নুপীগা মমাক্কগী মায়কৈদা চীঙলেম্মা য়েংদুনা লৈখি। বা অমত্তা ঙাঙথোকপা ঙমখিদে। মতুংদা মথোয়গী পূজা তৌরদুনা বিদায় পীনরগা নিজগৃহ কারুমতী নগরীদা অমুক হঞ্জনিখি।

কঙ্কিনা লাগ্মী তেঙ্গোল ফম্মাইবশিং লোয়ননা সমুদ্রগী ঈশিংদা লুপুনা স্নান তৌরিঙো উরস্মী মদুদি-লমহুই অমখক্লা অসোম রাংম তান্না ঈরাল্লস্মী। কঙ্কিনা হৌগতুনা য়েংবদা জলন্তস্ত হায়বদি লৈচিন-নোংলৈ থোরকপা উদুনা তেঙ্গোল্লস্মী, ফম্মাইবশিং অমসুং বাহনশিং পুদুনা সমুদ্র ঈমায়থক্তা লাহোকখি। সমুদ্র লাল্লবা তুংদা কঙ্কিনা তেনরাদা হায়রস্মী। - শুক, নহাক শন্তলগ্রামদা ঐগী গৃহদা চংলু। বিশ্বকর্মানা মফমদুনা শোরারেনগী য়াথংনা ঐগী অপাস্তা থৌরাং পাঙনবা নীংথিজবা য়ুম-কৈ কয়া শেম-শাপ্রবনি। মফমদুদা চংলগা নহাক্লা ইমা-পাবুং অমসুং শাগে - নাতেশিংদা হৌনবী চুল্লা মজলগী পাউ পীক। ঐহাক লুহোংলে হায়বগী মরমসু খঙহল্লু। লাগ্মীশিংগা লোয়ননা ঐহাক তুংদা লাকহৌগে। নঙনা মাঙ থানা শন্তলগ্রাম যৌনবা চংত্রো।

কঙ্কিগী বাক্য তারদুনা মবুক তল্লা, পূম্মক খঙবা তেনরানা অতিয়া লম্বেন্দা পাইখিদুনা মিকূপ খরগী তুংদা লাইখিবিব্লা ইকাই-খুম্মফম ওইবা শন্তলগ্রামদা থুংত্রো। খুঞ্জং অদু যোজন তরেং পাক চাউবনি অদুগা নুমিংকী মশেক-মঙালগুম য়ুম-কৈ চা কয়ানা লৈতেংই। মফম অদু জাং মরিমক্কী মীওইনা খুন্দাই। অসূন্না সহরদু শেমই। করিগুস্তা ঋতুদা অরা-অনা নংদনা লৈনরস্মী। তেনরানা নগরদুগী নীংথিবা ফজবশিংদু য়েংল য়েংল পুঙঙাও ঙাওদুনা চঙখি। য়ুম অমদগী অমদা, দলান মথক্তগী আকাশতা, আকাশতগী লৈকোন্দা, লৈকোল অমদগী অমদা, উপাল অমদগী মথং অমদা অসূন্না কোয়পাই-পাইরস্মী। মতৌ অসূন্না তেনরা মপুক্লিং হরাউনা বিষ্ণুযশাগী গৃহদা থুংত্রো। বিষ্ণুযশাগী নাক্তা চঙদুনা নুংশিনা রারী-রাতাই

শানদুনা অয়াস্বা নুংঙাইবা ঈ-পাউ কয়া তমখি। লঙ্কা ঈথংগী পদ্মাগা লোয়ননা কঙ্কি লেংওকহৌবগী মরমসু লীখি।

বিস্ময়শানা পুঙ্কিং হরাউনা খীন্দনা মহারাজ বিশাখযুপ অমসুং শক্লাইবশিং অমদি অথৌইবা প্রজাশিংগী মফমদা বারোল পুন্মক তমখি। বিশাখযুপ নিংখৌনা চন্দন য়ান্নরবা ঈশিংনা পিক-পিক থনবা সনাগী পাত্রশিং গ্রাম অমদি নগর অপূস্বা লৈতেংহনখি। অগরুনচিংবা মনম নুংশিবা, ঙাছোব্বা, য়েংবদা ফজরবা লৈপরেং, লফোয়-কানচিংবা হাপ্পবা ঘট অমসুং অনৌবা উনা, লাইমক্সু পুঙ্কিং হুণীংঙাই ওইরবা শম্ভলগ্রাম ওল্লোকপা মতৌদা ফজত্রে। মথোংকবিগী মিত্তা পেঞ্জবা, ঈংন-তপ্প ফজবা, খৌজানগী সমুদ্র ওইবা কঙ্কি অকনবা লাম্বী লোয়ননা নগরদা লেঙশিনত্রে। পদ্মাগা লোয়ননা পাবুং ইমাগী চরণদা খুফমজখি। মতৌ অসুম অদিতিনা লাইরৈপাক্তা ইন্দ্র অমসুং শচীবু উজবদা মনীং থুংজদুনা হরাউজবগুম, সতী সুমতিসু মচানুপা কঙ্কি অমসুং মমৌ পদ্মাবু উজবদা হরাউজখি অমসুং নীংবা থুংজখি। ছত্র-ফিরান থেংলবা শম্ভলগ্রাম নগরদা কোনুংনা নীংদু ওই, দলাম্মা থা ওই, ব্রাহোংনা খোমজিন মান, কাংঙ শঙ্গুনা লীক্লাং পরেং ওই, ধূপকী মৈখুনা ফিজংখন, ঙাঙন-শক্লা খোঞ্জোন্না কোকিলগী স্বর। মোমোন নোকপা মায়থোং মানবা পছোং, ফজবী নুপীগী মিত্তা মানবী মানা কঙ্কীশ্বরবু মপুৰৌইবা ওইনা ফংজদুনা ওল্লোকপা মওংদা নীংথিরম্মী। হৌবা লৌইবা লৈতবা, পুন্মক্কী তুঙফম ওইবা, পাপ্পু কোকপিবা কঙ্কিনা ইবুংঙো মাগী লীলা-কর্ম পাঙথোজুনা শম্ভল নগরদা চহী কয়ামুক পদ্মাগা লোয়ননা হরাউ-তয়াল্লা লেনখি।

মতম খরগী তুংদা কবিগী নুপী কাম কলানা বৃহৎকীর্তি অমসুং বৃহদ্বাহু কৌবা মচানুপা অনী পোকখি। প্রাজ্ঞগী নুপী সন্ন্যাসিনসু যজ্ঞ অমসুং বিজ্ঞ কৌবা মচানুপা অনী পোকই। মথোয়দু ইন্দ্রিয় জয় তৌরবনি অমসুং লোক পুন্মক্সা পূজা তৌনরবনি। সুমন্তকগী নুপী মালিনীগী গৰ্দদা শাসন অমসুং বেগবান কৌবা মচানুপা অনী পোকই। মথোয়দু সাধুশিংগী ফনবা তৌই। পদ্মাগী গৰ্দদা কঙ্কিনা জয় অমসুং বিজয় কৌবা মচানুপা অনী পোকই। অনীদু মপাজল য়াল্লা কল্লি, মথৌনা লৈ অসুং পৃথিবীদা মমিং চংলি। কঙ্কিনা ইমুং মনুং কয়াসিগা পূন্মা অমসুং মচাক মরন মপুং ফানা লৈরম্মী। ইবুংঙো মহাক্সা মবুধৌগা য়ান্ননা মপাবুংনা অশ্বমেধ যজ্ঞ লিংখংনবা খৌরাং লাঙবা উবদা হায়রম্মী— নচা ঐনা মায়গৈ ঙাকপশিংবু মায়খীবা পীরগা লন-থুম কয়া পৈশিনগে অদুগা পাবুংগী অশ্বমেধ যজ্ঞ তৌহনগে।

অদুনা দিগ্‌জয়গীদমক যাত্রা তৌজরে।

অসি হায়দুনা কঙ্কিনা হরাউ-হরাউ মপাবুং খুরুমখি। অদুগী তুংদা লান্মী তেজ্ঞান কয়া ইকোয়-কোয় অহানবমজ্ঞা কীকটপুর জয় তৌনবা লেঙথোরকখি। কীকটপুর য়ান্না পাকচাউবা সহরনি। বৌদ্ধগী অথোইবা মশাইকোম্মি। লৈবাকসিদা বৈদিক ধর্ম হৌদোন্ধমদে। মফমদুগী মীশিংনা পিতৃ-তর্পণ, দেবতর্পণ তৌনদে অমসুং হয়েংমুকী মপোকী অকিবসু য়াওনদে। দেশ অদুগী অয়াস্বা মীওইনা মশাগী নাপন য়ান্না কানৈ। খঙ্ন-উনবা মীওই নস্তনা অতৈ অতোপ্পবু খক য়াদে। মখোয়গী শাগৈ অমদি মজ্ঞাতিগী লেমজফম করিসু লৈরমদে। মখোয়দু লন-থুম, মতু-মচা অমদি মচীঞ্জাকী বাদা পুন্মক খল্লি, কনাবু রাংই-নেমই হায়বগী খেয়বা লৈরমদে। দেশ অদুগী অয়াস্বা মখলগী মীওইশিংনা থকপা-চাবদা মবুক্রিং চঙনৈ।

কঙ্কিনা মনাই-মশন লোয়ননা তেজ্ঞান থুংলরে হায়বা তাবগা মখোয়না লান্মী অক্ষৌহিনী তেজ্ঞাল অনী পুদুনা লান শোক্কনবা নগরদগী থোঙ-শান্দোরকখি। শগোল শামু-দোলাই চা কয়া, সনা-লুপা লৈতেংলবা রথী অমসুং খুংশু-খুংলাই পায়বঙাক্তনা পুমথন থনত্রে। সনাগী ফিরাস্তনা ওলাংবা কনখি। অঙকপা ফজবনা তিল্লম্মী লান্মীশিংদো।

তরেৎশুবা অখ্যায় বৌদ্ধগী লান

সিগী তুংদা নোংশানা শামু অমোমদা লান্দাবগুম পাপ কোকপিবা, পূম্মক
জয় তৌবিবা, বিষ্ণু ওইবা কঙ্কিনা বৌদ্ধ লান্দীদা লাল হৌবকথি। সেনাপতি কঙ্কিনা
রতি যুদ্ধদা খেগায়-খিংগায়ববা, মফি-মবোল ঈ-নাই তৈববা, মস্বাং থাদোক্কাবা,
মশম-মনা ইফা-ফা লাউ-খোংনা চেনবী নুপীগুম্বা লান্দীদুদা সেনাপতিগুম
হায়রম্মী-বৌদ্ধশা নখোয় লানফমদগী চেনগনু, হনগনু, লান তৌ। নখোয়গী
লৈজবা নখৌনা উথোকচবদা শোয়হনগনু।

হান্না মপাঙ্গল শোম্বরম্বশিংদো কঙ্কিগী বাদু তাবদা শাউদুনা থাঙ-তেন
পায়দুনা, শল্লাবা তোংলদুনা লান থেংননবগীদমক কঙ্কিগী মায়গৈ তল্লা লাক্কাথি।
মখোয় অয়াস্বা লাল্লোং মখল হৈরম্মী, অদুনা অয়াস্বা খুৎশু-খুৎলাই পায়, কঙ্কিগা
লান থেংনত্রে। লানফমদা হৈ-শিংলবা মখোয়না অসুম্মা শোক্করম্মী, মদু উবদা
লাইয়াম ফাওবনসু অঙকপা পোক্কাথি। মখোয়না খুৎশুতানা শগোনবু খিলহৎলগা
শিলীমুখনা কঙ্কিবু শুমদুনা অমসুং বান্দুদুনা তাহল্লম্মী। থুন-য়াঙন কঙ্কিবু ফাদুনা

পুনৰ্বা কোল্লগা থাংগে তৌৰস্মী। অদুবু সুকঙম ঙ্গমদে। মদুদা মথোয়না কঙ্কিবু বিশ্বন্তর মূর্তিনি খঙলবদা শাউবনা মমিৎ খানখি। কঙ্কি ভগবানবু বন্দীমক্কি খন্দুনা থৰায় থাহয়বা তৌখি অমসুং খুৎশু-খুৎলাই থাখি।

নিংথৌ বিশাখযূপনা থৌওং অদু উরকপদা মথোয়বু গদানা থাদুনা হাংলস্মী অমসুং ৰাস্থরিবা কঙ্কিবু মায়থীবা ওইনা লৌরদুনা, মাগী দোলাইদা থাংগৎত্রে। জ্ঞান তারক্ৰবা তুংদা কঙ্কিনসু মনাই মশনশিংদা থৌনা হাঙ্গিরকখি। মথংদা কঙ্কিনা নিংথৌ বিশাখযূপগী দোলাইদগী ফন চোংথরগা মথোয়রোমদা তন্না চেনশিল্লস্মী। কঙ্কিগী থেইন-মগুণ লৈরবা শগোন্নসু তাগী চৈনা থাদোজুনা লানফমদা চেনশিল্লজুনা মথোঙনা চেম্বুদুনা, ময়ানা চীজুনা অমদি মশম চিংদুনা বৌদ্ধ তেংগোল্লজনা য়েক্ৰবা লক্ষ অমা শাউনা হাংখি। মাগী নুংশাশোরগী শাফুনা কনা-কনাগুস্তা লাগ্মিশিং পাইখিদুনা অতোপ্পা দ্বীপ অমদা তাখিবা য়াওই, কনানা থেংগাইনদুনা শগোন-শামু শিনবা অমসুং দোলাই কায়দুনা লানফম ময়াদা তাখিবা য়াওরস্মী। গৰ্গা অমদি মাগী লাগ্মীশিংনা মতম খজিক্কী মনুংদা বৌদ্ধ লাগ্মী লীশীং তরুক হাংখি। লোয়ননা গৰ্গ্যনা লাগ্মী কোটী অমা নিযুত অমা হাংখি। বিশাল অমসুং মাগী লাগ্মীশিংনা বৌদ্ধ লাগ্মী লীশীং কুনমঙা মায়থীহনখি। লানফম ময়াদা কঙ্কিনা মচানুপা অনীগী মতেংনা য়েক্ৰবা লাগ্মী অযুত অনী হাংখি। অসুন্না প্রজ্ঞনা লক্ষ তরা অমসুং সুমন্তকনা লাগ্মী লক্ষ মঙা মায়থীবা পীদুনা লানফম ময়াদা য়াহিপহনখি।

মদুগী তুংদা কঙ্কিনা নোজুনা মথোয়দা হায়রস্মী— হায়! নবুক ফত্তবশা! চেনগনুকো! চঙ্ঙকউ মাঙদা। নথোয়না ঐবু মফম পুন্মজনা হায়নহৌরনি, অফ-ফত্ত মই পীনবা উদে হায়না। হৌজিক নথোয় ঐগী তেন খুবান্না থাদুনা মপোক ওল্লগদবনি। কনা অমত্তা নথোয় লোয়ননা চংমিল্লহল্লোই। অদুনা হৌজিকমক নথোয়-নথোয়গী নরুপ-নপিজাশিংগা উনজহৌরো।

কঙ্কিগী ৰাসি তারগা কল্লবশিংদুনা নোৰুগা হায়রস্মী— উদবদি কৈদৌঙেদু মায়েক্ৰবা হৌনদে। ঐথোয় মায়েক্ৰবা পাস্বা বৌদ্ধনি। মায়েক্ৰদনা তোকপসু য়াবিগদবা নত্তে। শাস্ত্রদা লৈএ, উদবদো ঐথোয়না হাংলু হায়না। নথোয় অরেন্দদা লাঙজবা শাই। হৌজিকসু নহাক লাইমক ওইরবদি ঐথোয় নমাঙদা লেঙ্গিবসিনি। নঙনা ঐথোয়দা তেন্না থাবা থোক্ৰবদি বৌদ্ধশিংনা নঙবু কমদৌনা থাদোক্ৰনি? নঙনা ঐথোয়বু হেত্তা লাউহৎপনা নথোয়দা ওন্নতৈনবা ওইজগনি। শোয়দবনি।

অসি হায়দুনা মথোয়না খৌরবা তেন খ্বাম-খ্বাম্মা কঙ্কিৰু পুংকূপ
কূপশিনত্ৰে। নুমিৎকা থেংনবদা লৈচিল্লা স্থাই মাঙখিবগুম, কঙ্কিগা থেংনবদা
তেনগী নোং অদু খ্যাও মাঙখি। ব্রাহ্মাস্ত্র, নুংশিং-তেন, মৈগী তেন, নোংগী
তেন অমসুং অতৈ খুংলাইশিং পুন্স্বা কঙ্কি হেক থেংনবগা অরেন্সদা মাঙজখি,
মৰুভূমিদা থাবা মৰুগুম, পাত্ৰ চাদবদা হাঙ্গা পোৎকুম নত্ৰগা সাধুবু য়েংথিবা
বৈষ্ণবকুম্ম। কঙ্কি ফন চোংথোরজুনা ষণ তোংবা ময়ামদুগী মশম তাপ-তাপ
পায়চিং, লৈমায়দা তাদুনা য়েনবাগুম ফ্রিং-ফ্রিং চোংনখি। অমুক মথোয়না মখুং
নামনা কঙ্কিগী শম অদুগা নামনা খুং পায়রম্মী। চানুর হিংচাবগা ভগবান কৃষ্ণগা
পানবগুম, অনী-অনী লাস্বা শা, মশমগা মখুংকা পায়ন-পায়না লৈমায়দগী
ফুক-ফুক হৌগৎনখি। কল্প-কল্পবা অনী'নীদুনা শওম শান শানা, নম্মরম্মী। ময়াই
কাবা শামুনা কোনা পাস্বী থুদেকপগুম কঙ্কিনা থোঙপাক্লা কাও-কাওদুনা ময়ামদুগী
মস্থান্ থুদেক-থুদেজুনা লৈমায়দা দোম-দোম তুহল্লম্মী। মথোয়দুনা তুখিবা উবদা
বৌদ্ধ লাম্মীশিংদো হা-হাকার লাউনরম্মী। অসোমদা য়েকুববু হাংপদুনা কঙ্কিগী
লাম্মীশিংনা নুংঙাইজবগী গুমথৈ লৈখিদে।

অসুম্মা লাম্দা হাংন-শিনরবদুনা কল্পবা-খৌরবা পোকমিল্লবা শুদ্ধোদননা
গদা পায়দুনা কঙ্কি হাংনবগীদমক মথোঙনা প্র-প্রপ চেনশিল্লকখি। অসোমদা
শামুথক্তা তোংলিবা য়েক্ল-অকনবা কবিনা তেল্লা নোং ওইনা চুহদুনা শুদ্ধোদনবু
পুঙকূপ কূপশিন, নোংশাগী মতৌগুম ওংবা হৌরকখি। শুদ্ধোদননা মথোঙনা
চংপা অমসুং গদা পায়বা উবদা ধর্ম লৈবা কবিনা মাসু মথোঙনা চং মখুতা গদা
পায় মমাঙদা চঙলজুনা লেপখি। কল্লা থৌনা শুদ্ধোদনগা লাহ্লেংনত্ৰে। শামু
য়াথিল্লবগুম গদা লাম্দা হৈরবা মহাবীর কবিগা শুদ্ধোদনগা অনীনা গদালান
থেংনরম্মী। গদানা গদাবু ঙাক্লা লানগী ময়াইদা মথোয়নী অকিবা লাল্লাউ
লাউনরম্মী। মতুংদা কবিনা সিংহনাদ লাউদুনা তিংখতুনা গদানা হস্তম্ ফুধরকপদা
শুদ্ধোদনগী মখুঙগী গদা নাহ্লেকখিদুনা মথবাক্তা য়ৈদুনা থাই। ফুজনবদা অদুম
ব্রাহ্মদুনা বীর শুদ্ধোদন লৈমায়দা তুখি। অদুবু খুদক্তা ফুক হৌগৎলক, মাগী
গদান'মুক কবিগী মকোক্তা ধম্ ফুধরকপদা কবি লৈমায়দা তুদে হায়বদমঙায়,
ইন্দ্রিয় পুন্স্বা খাঙবা ব্রাখিবনা, ব্রাহ্মবগা চপ মান্ননা য়ুস্বীগুম চপ লেপ তুমিন লৈখি।
অদুগী তুংদা শুদ্ধোদনমা মাবু রথী লীশীং-লীশীংনা কোয়শিল্লকপা উবদা মায়াদেবী
কৌথোকখি। মায়াদেবী উবগা লাই, হিংচাবা, য়ীনচিংবা মরোল অহ্মগী জীব

পুষ্পমক ইতুক তুকথনখি অমসুং অশাবা মূর্তিগুম তুমিন-তুমিন লৈনখি। শুদ্ধোদননচিংবা বৌদ্ধশিংনা মায়াদেবীদু উবদা স্নেচ্ছ লাম্মী লখা-লখাগা কোয়শিল্লজুনা অমুচ্ছা লান হৌনবা যৌশিল্লকখি। মায়া নোংশাগী ফিরান থেংপা দোলাই তোংদুনা মখল-মখা অয়াস্বা খুংশু-খুংলাইশিং থৌরাং তৌরস্মী। কাক অমসুং লমহুইশিংনা মাগী মায়গৈ মরিদা কোয়শিনত্রে। কাম-ক্রোধনচিংবা তেংগোন তরুকা ইবেস্মগী সেবা তৌরস্মী। শক্কোন কয়া পুৰী গুণ অহ্মগী মশক ওইবী, পাজ্জনবী মায়া দেবীবু মমাঙদা হেক উবদা লোইনা দোম-দোম তুনত্রে। খুংলাই পায়বা লাম্মীশিং ইতুক-তুকথনা, উকংলাইগুম তুমিং-তুমিন লৈনখি।

মতমদুদা কচ্ছি ময়াস্বশিং, শাগৈ-নাটৈশিং অমসুং চান্নবা মরূপ মপাংশিংগী নুপীশিংবু মায়ানা খুদুম চনখিবা অমসুং পাঙঙমদবদু উবদা মনাক্তা লেঙশিনখি। ঈশ্বর ওইবা হরিনা লক্ষ্মীগী মশক লৌবী বিষ্ণুগী চান্নবী মায়াবোমদা মিৎয়েং হেক তাবিবদা প্রিয়াগুম্মা, মায়া চংশিল্লজুনা অমত্তা ওইনখি। অথোইবা বৌদ্ধশিংনা মমা ইবেস্মা ময়াদেবী উবা ফংদ্রবদা মপাজ্জন-মথৌনা পূস্বা মাঙখিদুনা মীওই চা কয়ানা হন্না-হন্ন পূস্বা অরা খোল্লাউ লাউনখি। মথস্মোইদা ওক্কা শোম্নখি— ইমা-ইমা, কদাইদা লেঙত্ৰবগে?

কচ্ছিনা অসোমদা মিৎ-খতুনা ইবুংঙোগী লাম্মীশিংদু খোমজিল্লগা খৌরবা থাঙ্শাং পায়, স্নেচ্ছশিংদু হাংলগে খল্লস্মী। কচ্ছিনা শগোল তোংদুনা নক্ক চঙশিল্লক্কা থাঙ্শাং খুদুম চেৎনা পায়ত্রে। তেন্না থনবা তেদ্দোং, লিরুংনা লৈতেংবদো নীংখিট্জৈ। হকচাংদা থোনবা কবচ অমসুং খোঙদোপ-খুদোপ্সু অমুচ্ছা হেন্না ফজত্রে। কবচ ফুরীং মথক্তা সনাগী কোংগোন থিন, নোংলক্তা থরাগ্গিচাক থোকপগুম নীংখিট্জৈ। লুত্গা ফজবনে মণি-মুক্তা থিন। য়েকুবশিংবু কিহনগে হায়দুনা কচ্ছিনা মথোয়বোমদা খানা য়েংলস্মী। ইবুংঙো মাগী চরণ থস্বান দর্শন তৌজবদা ভক্তশিংগী পুক্রিং হরাউনবা! ধর্মনিন্দা তৌবা বৌদ্ধশিংনদি থোং-নৌবী ফজবীশিংনা য়েংজনীংবা, অমৃতনা তিনবা কচ্ছিবু উবদা কিবনা ইপা পাখৎনখি।

যজ্ঞ তৌফমদা অমুচ্ছা হোমগী মৈ হৌগৎলক্কদৌরে হায়নদুনা লাইয়ান্না থোইনা পেল্লখি। নীংখিনা শেম শারবা লাম্মীনা লানফমদা হরাউনা লাইয়ান্না য়েকুব হাংনবগী আশা তৌনখি। লানফমদা মথোয়না অকনবা লান শোক্খখি। সাধুশিংবু লুনা-চান্না তৌবীগে হায়দুনা ইবুঙো মানা অবতার তৌবিরকপনি। ইবুঙোনা মনাই

ভକ୍ତশিংগী পাপ କୋକପିବନି । ଈବୁଞ୍ଜୋଦି ଜୀବ ପୂସ୍ତଶି ମମ୍ବୁନି ଅମସୁଂ ସାଧୁଶିଂଶି
ଅପାନ୍ତା ମନୀଂ ଥୁଂହମ୍ବବଶିଦମକ ପୃଥିବୀନା ଶାୟୋନବିରବନି । ଅଦୁଂଶ୍ଚା କଞ୍ଚିନା ନଥୋୟ
ସ୍ବାଇଶି ମଞ୍ଜଳ ମିନବିସନୁ ।

অহমশুবা শরুক

অহানবা অধ্যায়

ম্লেচ্ছ হাৎপা

উগ্রশ্রবা সূতনা হায়— মথংদা কঙ্কিনা ম্লেচ্ছ ময়াম মরজুগী কয়ামরুপু তেমা
থাদুন অমসুং কয়ামরুপুনা থাঙুনা কতুনা অশি লৈবাক য়ৌহনখি। অসুম তৌনা
বিশাখযূপ, কবি, প্রাজ্ঞ, সুমন্তক, গর্গ্য, ভর্গ্য অমসুং বিশাল মখোয়সিনা ম্লেচ্ছশিং
হাংলম্মী। কপোতরোয়া, কাকাক্ক, কাকক্কনচিংবা বৌদ্ধ অমসুং শুদ্ধোদন
মখোয়সিনা চোংশিন্দুনা কঙ্কি-লাম্মীশিংগা লান থেংনম্মী। অসূপ কল্লা
শোক্কখি, জীব পৃথ্বা কিনখি। ঈগী অঙাংবা লৈখোম-লৈনাং উবদা হরাউখি
ভূতনাথনা। শগোন-শামু-দোলাই লাম্মী কয়া শিখিবগী ঈতনা তুরেল ওইনা
চেনখি। তুরেন্দা শমজোই মপৈ-মপৈনা ইশংগুন্না উরম্মী। হিংসা ভৌবা ঈশিংগী
জীবগী মতৌগুম খুংশু-খুংলাইশিংনা ঈচেন্দা লুফেং-লুফেং তাউরম্মী। লিরুংনা
ঈথক হৌবগুমখি অমদি শামুনা তুরেল লৈরাই চাংজৌগুম উরম্মী। মীগী কোক্লা
থেংগুগুম, দোলাইনা হিগুম, অতংপা পাম্বোন্না ঙাংগুম্মী অমসুং দুন্দুভিগী
খোঞ্জেলা ঈথক-ঈরাউগুম খল্লম্মী। ঈগী তুরেন্দুগী তোবান্দা লমহুই অমসুং উচেক

ৰায়াগী নুংঙাইবা খোঞ্জন তারস্মী। উবদা সাধুশিং পেন্নথি। শামু তোংবা
 লাম্বীগা শামু তোংবগা, শগোন তোংবগা শগোন তোংবগা অমদি দোলাই
 তোংবগা দোলাই তোংবগা লাম্বা পানদুনা, তেন্ন পান্দুনা অমসুং অতংপা পান্দোম
 অমদি কোক্লা ইচাই-চাইনা তারস্মী। লাম্বী খরদি ফিঙাং শেত্তুনা মমায়দা বিভূত
 তৈ, মশম-মনা ইফা-ফা সম্বাসীগী মতৌগুম শেম-শা মশা ঙাকথোকচনবা দেশ
 লাম্বা চেন্নথি। কনানা মিপাইনা চেন্নৈ, কনানা ঈশিং তত্তনা যৌরাংবা যাওনৈ।
 অসুন্না কঙ্কি-লাম্বীগী তেন্ন পান্দুনা স্নেচ্ছ লাম্বী কনামত্তা চনীংতানা লৈনথিদে।

অসিগী মতুংদা মখোয়গী নুপীশিংনা কনানা দোলাই, কনানা শামু, কনানা
 উচেক, কনানা শগোল, কনানা গধা, কনানা উট, কানমনা ঘণ তোংদুনা
 মপুৰোইবশিংগী মতেং পাং, লালহৌরকথি। মপুৰোইবা নীংবী মথোং কারকপী
 নুপীশিংদুনা মচামত্তু নুংশিবা অমদি চঙজফম তানবা পাম্বথিদ্রে। অয়ান্না শাফি-
 লানফি শেং-ইন-লৈতেংদুনা শাপোং-লানপোং শেম শার, লমঙানবী নুপী
 ময়ামদুনা খুজি-তান্না লৈতেং ওইবা মখুত্তা থাঙশাং চেংনা পায় অমসুং লীক্লং-
 তেন পায়নরদুনা চোংথোক্লরস্মী। মখোয়দুগী মরক্তা মপুৰোইবা নীংবী অচাউরম
 কবী অমসুং লাইবক ফবীসু ময়াওরস্মী। মপুৰোইবা শিখিবদা বানরবী ময়ামদুনা
 কঙ্কিগী লাম্বীগা লান থেংনবা থোক্লরকথি। শাস্তদা হায়রি মদুদি মীওইবনা লৈবাক,
 উং, শীঙ-য়েন্নচিংবা পোং-চৈ ফাও চেকশিন্না ঙাকই, অমবোমদা তনৌ-
 তনৌবীশিংদুনা মমাঙদা মপুৰোইবনা শিদ্দুনা লৈবদু খাঙবা ঙুম্মিগদ্রা? মদু
 ওইথোক্তে। অদুনা মখোয়না মখোয়গী মপুৰোইবদা তেন্না থাবা অমসুং ঙাওনবদু
 উবদা মতুংদগী খুংলাই শত্তুনা কঙ্কিগী লাম্বীগা কন্বা লান শোক্লথি।

অশোনবী নুপীনা লাম্বা ইচং থৌবদু উবদা কঙ্কিগী লাম্বীশিংনা ঙকত্ৰদুনা
 ইবুংঙোগী নাক্তা চঙদুনা মরম পূন্মক চেংনা হজ্জংথি। লান শোক্লনীংবী নুপীশিংগী
 বাদু তাবদা লৌশিং চাউবা কঙ্কি পূক্লিং হরাউনা দোলাই তোংবী নুপীলাম্বী,
 সেনাপতি অমসুং খোঙলোয়শিং লোয়ননা মফমদুদা থুংথি। 'সিগী তুংদা স্নেচ্ছ
 নুপীশিংদুনা অয়ান্না খুংশু-খুংলাই পায়, অয়ান্না বাহনদা তোং ব্যূহ লানবন শারগা
 লৌইনা পুংখা খাজিন্নবগী মওংদু উরকপদা পদ্মাপতি কঙ্কি বা হায়বা হৌরকথি।

কঙ্কিনা হায়রস্মী— হে পাজ্জন শোনবীশা, ঐ নখোয়গী ফনবা বা হায়গে
 তাও। নুপীগা নুপাগা লান শোক্লৌ হায়বগী চংনবী লৈতে। নখোয়গী মায়থোং,
 থা মানবা, শল্লাংগী ফজবা উরগা স্থায়না হরাউনরিবা! কনানা মদু মাঙহীংগদগে?

নখোয়গী মায়থোংগী শল্পবা মঙান্দা ফুগায়না শাংপা থম্বাল, খোইমু মতো মানবা মিৎনহা উবদা কনানা মাঙহন্নীংগদৌরিবা! মহাদেবদা লিন্না খৌগনবগুম, নখোয়গী থরাগিচাক পরেং মানবা লিক্লাং পরেংনা লৈতেংবা থীক-থা অদু উবদা কামদেবগী নাপনফাও মাঙনঙাই ওইবা, অদুদা কনানা মাঙনবা তৌবা ওমগদগে? তয়াং তশোয়বা শল্লাং, নোংইনবু মাগী থাজনা মবুন্ধিং লাকপগুম তরু-তহেনবা মায়থোংদা কনানা চৈনা পীবা ওমগনি হায়উ। থীক-থাগী অরুম্বনা নছ্ব, তুহাউনা উরী য়েংপগুম্না মতম চুপ্পা চেংল-ঝাঙ, কনানা কমদৌনা হাংপা ওমগদৌরিবা? নখোয়গী পিরাংনা কুপ্পবা মিৎলু, য়েংবগী পেনবা নাইদবা, নুংঙাইনা নীংথিবা অমংবা নোংগী মতোদা কনানা তেন কাপ্পা ওমগদগে হায়উ।

কঙ্কিগী রা তারগা স্নেচ্ছ-নুপীশিংনা হায়রকখি— ঐখোয়গী ইপুরোইবা হাংত্রবনিনা হৌজিক ঐখোয় পুংমাঙ মাঙজরবনি।

'সি হায়দুনা মখোয়না কঙ্কিবু হাংনবা খৌরাংখি। অদুবু থাখি-থাখিবা খুংলাইশিংদু মখুঙগী সূক্রান-নাছোক্রমদে। মথংদা অখৌবা থাঙ, লিকুংতেন, তাপাক, তোমর, যষ্টিনচিংবা খুংলাইশিংনা পুপ্পবা মূর্তি অমা ওন চোংথোজুনা লু-হেনবী নুপীশিংদুগী মাঙদা লেপুনা হায়রম্মী— হে নুপী ওইবী ইবেম্মশিং, মাগী মফমদগী মঙাল ফংজরগা ঐখোয়না জীবহিংসা তৌজবনি। মহাজবু পরমাত্মা ঈশ্বরনি হায়না খঙনগদবনি অমসুং চেংনা থাজগদবনি। মাখকী য়াথংনা ঐখোয়না কোয়না চচ্চবনি অদুগা মাগী মফমদা ঐখোয়না ইমিংথক চচ্চবনি। রূপ, রস, গন্ধ, স্পর্শ, শব্দ হায়বা গুণ মঙাসিনা তিন্নরগা ওইবা পঞ্চ-ভূত হায়বসি মাতনা পুথোক্লগা মশাগী মথৌ ওইবদু তৌরিবনি। কঙ্কিসে পরমাত্মাদুনি। ইবুংঙো মাগী আশানা মতম মতমগী শেংদোকপা হায়বা মিৎদা তাইবংজীব অহানবা, অথোইবা প্রকৃতি, মহত্ত্ব, অহঙ্কারতত্ত্ব অসিনচিংবা ব্রহ্মাণ্ড পুন্স্বা শেম্বিবনি। সৃষ্টি-স্থিতি-প্রলয় হায়বা তাইবংগী লৌনস্বা মাগী মায়া নত্তবা অতৈ করিসু লৈতে। মাদি পুন্স্বমকী অহৌবনি-অরৌইবনি। জগৎকী য়াইফ-খৌদোক খিবিক ইবুংঙো মঙোন্দগী থোকপা ঙাক্লি। মহাক অদুগুন্স্বা ঈশ্বরদুমক্লি। ইবুংঙো মহাকসি ঐগী ইপুরোইবনি হায়বদি ঐসি মাগী নুপীনি। ইবুংঙোনা ঐগী থরায়নি, মরুপ্পি। অসুন্স্বা মঙগুম্ মিত্রংগুম চংনরিবনি মাগীদমক ওইনা ফোংদোকপনি। নুংশিবা অমদি শুক্লংপগী মখা পোন্স্বা পোকপা শিববু হুংৎ-হুন্স্বা চংপনি হায়না খনবা, মায়াগী রাগ, কল্লক য়েংথিবা, হিংসানচিংবা ককথংত্রবা মখোয়দুবু কঙ্কিগী মনাই

ওইবশিংনদি পূম্মমজ্জু অচুস্বনি হায়না লৌদে। মতম হায়বসি কদাইদগী ওইরকখিবনো, অশিবা কদাইদগী লাকপনো, কনানা যমনো, কনানা লাইনো, মায়ানা মরম ওইদুনা অমত্তা ঙায়রবা কচ্চিৎনা মশীং যামথোকহনবনি। হে নুপী ওইবীশিং, ঐথোয়সি খুংলাই নত্তে। মসিনা খুংলাইনি, মসিনা হাংপা ঙমগদৌরিবনি, অসুম্মা খায়দোকপগী রাখল অসি ঈশ্বরতগী মায়ানি। হিংচাবগী মপু প্রহ্লাদগী বারীদা হরিনা নৃসিংহ মূর্তি লৌবিরবা মতমদা মাঝু ঐথোয়না হেত্তা হাংপা ঙমখিদে। অদুগুম্মা কচ্চিগী মনাইশিংবুসু হাংপা ঙম্মা নত্তে।

খুজু-খুংলাইশিংদুগী বাদু তারগা নুপীশিংদুগী থাম্মোইদা ইঙক-ঙরুখি। মথোয় নুংশিবা অমসুং শুদ্ধাংপা থাদোজুনা কচ্চিদা চঙজরম্মী। জ্ঞান অমসুং নীংজবনা মথোয়না নোঞ্জরকপা উরকপদা পদ্মাপতি কচ্চি মোমোন নোক্, পাপ কোরুঙাই ওইবা ভক্তি যোগ তাকপিবা হৌরকখি। মতুংদা ইবুঙোনা আত্মাবু ঈশ্বরনি খনবা জ্ঞান যোগ অমসুং খেলবা জ্ঞান ওইবা কর্মযোগ অমদি কনানা উদবগী মখা পোন্দে হায়বা বারোল পূম্মমক মথোয়দা তাকপিখি। কচ্চিগী বারীদগী জ্ঞান ফংজদুনা, ইন্দ্রিয় খুদুম চঞ্জদুনা মথোয় ভক্তিৎনা যোগীশিংনা ফঙঙমদবা তাঙলবা অথোইবা খুবম অরাঃনবা ফংজখি।

মতৌ অসুম্মা হেন্দোক-থোইদোকপা থৌবুরেল ওইবা কচ্চিনা অকিবগী মশক ওইবা লান শোবুদুনা বৌদ্ধ অমসুং ম্লেচ্ছশিংবু হাংখি। মতুংদা মথোয়গী নুপীশিংবু অরান খুবম পীদুনা বৌদ্ধ অমসুং ম্লেচ্ছশিংগী মঙানগী মশক ওইবা খুবম যৌহন্দুনা নীংখিনা লৈহনখি।

কনাগুম্মনা ম্লেচ্ছ অমদি বৌদ্ধ হাংপগী বারীসি চেকশিন্না শক-শোঞ্জবা নত্রগা তাজবদা অরা-অনা খিবিক কোকচৈ অমদি মতম চূপ্পা লাইবক ফবা ওইজৈ। মথোয়দু মাধব ভগবানদা ভক্তি পোকচৈ। মরম অসিনা মথোয় অমুক পোকপা-শিবা নাইররোইদবনি। মসি তাজবদা লনথুম ফংজৈ। মায়াগী শুদ্ধাংপা চঙদে অমদি সংসার মায়াগী মৈচাক অমুক খাঙলরোই।

অনীশ্বা অধ্যায় কুখোদরী হাৎপা

উগ্রশ্রবা সূতনা হয়থি— অসিগী তুংদা কঙ্কিনা বৌদ্ধ অমসুং ম্লেচ্ছশিংবু মায়থীবা পীরগা লন-থুম কয়া পুরতুনা লান্ধী তেঙ্গোল লোয়ননা কীকট নগরদগী হল্পকথি। ধর্মবু ঙাকশেনবিবা থোইনা মতিক মগুগ লৈবা কঙ্কিনা মতুংদা চক্রতীর্থদা পূন্না হৌনবী চুম্মা স্নান তৌথি। ইবুংঙোনা লোকপালগা মান্নরবা ময়ান্মুং ইবুংঙো অমসুং অয়ান্মা মরী মতাশিং পূন্না লৈরিঙৈ মতমদা অথোইবা ঋষি ময়াম অমা থরায় বানা থুংলবা উথি। মথোয়না কিনা কঙ্কিগী নাক্তা চঙশিল্পতুনা হম্ম-হম্মা প্রার্থনা তৌজথি— হে জগৎপতি। ননাই ঐথোয়বু কনবিয়ু।

বালখিল্যানচিংবা মশা য়ান্মা পীকপা অমদি শেগায়বা ফি শেৎপা জটাপুবা মহর্ষি ময়ামদুনা বানা লাকপদুদা হরিনা নোল্লুকা ঋষিশিংদা হয়থি— মুনিশিং, কদাইদগী লেঙঙকপনো? কনাবু কিবনো তাকপিয়ু। করিগুস্বা মহাক দেবরাজ ইন্দ্রমকসু ওইসনু ঐনা মাবু হাৎকনি।

পুণ্ডরীকাক্ষ কঙ্কিগী ব্রাসি তাবদা মুনি থিবিক থম্মোয় পেন্নথি অমসুং হিংচাবী

নিকুন্তগী মচানুপীগী রারী লীবা হৌরকথি। মুনিশিংনা লীরস্মী— হে বিষ্ণুযশাগী মচাইবুঙো! লীজগে তাবিয়ু। কুন্তকগী মচানুপা নিকুন্তগী মচানুপী অমা লৈ। মমিং কুথোদরী কৌই। রাংবদা মহাক অতিয়া তঙ্খায় রাংই। মহাক কালকঞ্জগী রাণীনি অদুগা বিকঞ্জবু পোকপনি। হিংচাবীসিনা হিমালয়দা মোনখাঙনা অদুগা নিষখাচল বিস্খা চীংশাংদা খুয়া ওই হিপুনা মচা বিকঞ্জবু খোম পীথকই। মাগী নুংশা শোর হোস্দোরকপদু খাঙবা ওমদদুনা ঐখোয় মফমসিদা লাকচরিবসিনি। লাইগী নোংদল্ল ! ঐখোয়বু মফমসিদা পুবিরকপনা ঐখোয় ইবুঙোগী চরণ নকচবা ফংজররে। খুদোংথীরবা হিংচাবগী মীওং-মীনৈদগী ননাই ঐখোয়বু কনবিয়ু।

মুনিশিংগী ব্রাদু তারদুনা লাল্লোইঙস্বা কঙ্কিনা লাস্মী পুরদুনা হিমালয়দা লেঙপ্ত্রে। হিমালয়গী খেল অমদা যৌখিদুনা ইবুংঙোনা অহিং অমা লেল্লস্মী। নোং ঙাল্লগা অয়ুস্তা লাস্মীশিং পুদুনা যৌগে নীংবা মফম তান্না যৌনবা লেঙলকপদা ষঙ্কোমগী তুরেল অমা থেংনথি, তুরেল অদু মোইবুংগুম-থাগুম ভৌরোক ভৌ, চাউই। মায়গৈ মরিদা কোঙ্কোন মপৈ কা-কাদুনা শঙ্কোম ওইনা ঈচেন কন্না চেইস্তু। কঙ্কিগী লোয়নরোয়শিংনা ষঙ্কোমগী তুরেন্দু উবদা পুংঙক ওঙ্কুথি অমসুং যুস্মীগুম চপ্-চপ্ লেপুথি। ভগবান কঙ্কিনা হান্না মরম খঙলবসু, ইবুঙোনা শগোন, শামু, দোলাই অমসুং খোঙমী লাস্মীনচিংবা ময়্যাম্কা পূন্না মুনিশিংদা ইঙ্কংথি— তুরেনসিগী মিং করি কৌবগে? মসিদা করিগী শঙ্কোম ওইনা চেল্লিবনো?

মুনিশিংনা কঙ্কিগী ব্রাদু তাবদা হরাউনা খুম্মকথি— হে কঙ্কি, ষঙ্কোমগী তুরেনসিনা হৌরকপগী রারী লীজগে তাবিয়ু। হিংচাবী কুথোদরীগী থবাক নামনা হিমালয়দা তাদুনা মদুনা তুরেল ওইনা চেম্বরকপনি। পুং তরেংকী মতুংদা ষঙ্কোম-তুরেল অমগমুক চেম্বরকথিনি। অদুদগী তুরেল অসি পুঙ্কং কংবগুম তৌত্রগনি।

কঙ্কি অমসুং লাস্মীশিংনা মুনিশিংগী ব্রাদু তাবদা হায়নরস্মী— কয়াদা ওকত্ৰবনো? হিংচাবীগী খোল্লাংনা পাকত্ৰবা তুরেনসি ওনত্ৰবা! বিকঞ্জবু লুনা তৌজদুনা খোম নামা পীথক্লিবা মচানুপাদুনা কয়াম চাউরমগবা, লৌশিংনা লাস্মা ফংদে। হিংচাবীদুনা কয়া য়ান্না কল্লমগবা!

পূম্মক্লা ওঙ্কুদুনা অসুম হায়নরবদা পরমাত্মা কঙ্কিনা খুদক্তা শেম শাদুনা, লাস্মী পুদুনা হিংচাবীদুগী নাক তান্না লেঙপ্ত্রে। হিংচাবীনা লৈবা অদোমদা মুনিশিংনা লন্থেন তাকথি। ময়্যান্না মফমদু যৌরগা উরস্মী, নোংগী মতৌগুম্বী হিংচাবীদুনা চীঙদোন্দা ফল্লগা মচা খোম ইল্লস্মী। উমং-শামুশিং মাগী নিংশাশোর

হোস্দেরকপদা হুমদোতুনা লাপ্প-লাপ্পা পাইথোক্করম্মী, নোংশাশিংনা মাগী মনাকোং মনুংদা তুম্মম্মী, শজি-শঙাইনা চিংগী লোক ওইরবোই নীংদুনা মাগী তুথোঙ অহোবদা মচা-মশুশিং লোয়ননা তুম্মম্মী। শাদানবগী অকিবা লৈতনা মথোয় হীক্কুনা কোয়চৎ চৎলম্মী। চিংদোস্থক্তা অতোপ্পা চিং অমগী মতোগুম হিংচাবীদু উবদা কিবনা জ্ঞান তানদ্রবা, ব্রানরবা অমসুং খৃজু-খৃলাইনচিংবা থাদোর গদবগী খৌরাংনরকপা লান্মীশিংদা পম্মনেত্র কচ্চিনা হায়রম্মী— চিং অসিগী পল্লোন অকোয়বসি নখোয়না মৈ চুদুনা লানবন্ শাদুনা লৈয়ু। শগোন লান্মী শামু লান্মী দোলাই লান্মী মথৈনা ঐগা লোয়ননা চঙশিনসি। ঐহাক লান্মী খরা পুদুনা তেননা, থাঙ-অথৌবনা অমসুং শীংজংনা হাংনববা মমাংদা চঙশিনগে।

অসি হায়দুনা কচ্চিনা তুংদগী তেন শৎলগা হিংচাবীদা তল্লা কাপশিল্লম্মী। হিংচাবীনা শাউদুনা হৌগৎলক্কগা অঙকপা শব্দনা খংলাউ লাউরম্মী। অকিবগী মশক ওইবা খোঞ্জেন্দু পুম্মকরা কিনরম্মী। সেনাপতিশিং ব্রাহ্মদুনা লৈমায়থক্তা তানখি। অকিবগী মতো ওইবী কুথোদরীনা ময়া কাথোতুনা নুংশাশোর চিংশিন-চিংশিন্দুনা শগোন-শামু-দোলাইশিংদু চাবা হৌরকখি। শঙল্লা শোর হোঞ্জবদা চিংশিনখিবা ককচেং খোয়াগুম, কচ্চিগা লোয়ননা লান্মীশিংদো হিংচাবীগী মবুক মনুংদা চঙত্রে। মদু উবদা লাইয়াম অমসুং গন্ধবশিংনা হাহাকার লাউনরম্মী। মুনিশিংনা শাপ তৌনরম্মী অমসুং কনা-কনাগুম্বা মহর্ষিনা কচ্চিগী মঙ্গল ওইনবা মঙ্গজপ তৌনখি। অতৈ বেদখঙবা ব্রাহ্মগশিংনা নুংঙাইতনা মফমদুদা তুখিবা যাওই অমদি মবুঙোবু নীংজবা লান্মীশিংনা কপ্প লাউনরম্মী। অদুগা হিংচাবশিংনদি হরাউনরম্মী।

হিংচাবু তাহোকপা কচ্চি জগৎনা অসুম ব্রানবদু উবিদুনা ইবুঙো মশানা মশাবু নীংশিংবিরম্মী। অদুগী তুংদা মল্লাবা পুক্কুংদুদা তেল্লা মৈ হৌগতুনা দোলাই-শীং-উনচিংবা, ফিরোল অমসুং কবচগকাদু মৈনা চাকথোকহল্লাগা থাঙ-থাঙ্গৎত্রে। ইন্দ্রনা বজ্রনা ব্ৰাসুরগী পুক্কাক যানখায়দুনা থোরকখিবা অদুগুম্বা পাঙ্গু মাঙহনবিবা, পুম্মমক্কী ঈশ্বর ওইবা কচ্চিনসু চাউরবা থাঙপাক্লা হিংচাবীগী য়েংথংবা পৃঙনাক হোগায়দুনা খৃজু-খৃলাই পায়বা কল্লাবা মরুপ-মপাং অমসুং মচীশ্বনাওশিং লোয়ননা লেঙথোরকখি। হিংচাবীগী খাগী থোঙলোমদসু অয়ান্না শগোন-শামু-খোঙমীশিং থোক্কখি। ঈনা মশা ঈতৈ-তৈ, লান্মীশিংনা থোরকপদা হিংচাবীদুনা মথোঙ-মখৃং ফ্রিং ফ্রিং কাওবদু উরম্মী। খুদক্তা মথোয়না মঙোন্দা তেন কাপখি।

মাগী মকোক-মবুকুচিংবা মশা অপূহ্মা শিংকূপ শারবদা অবা খোম্বাউনা মায়গৈ
তরা নিন্ ফর-ফর ওল্ল, চিংদুমদু হোগায়রম্মগা হিংচাবী থবায় থাত্রে।

মমাগী মতৌ উবদা বিকঞ্জ বারম্মী অমসুং শাউদুনা খুংলাই ম্যাওদনা
লাগ্মীশিংগী মরক্তা চঙ্লকখি। মথবাত্তা শামু পরেং, মশাপূহ্মা শগোম্মা ফিজোল
ওই, মকোকথক্তা লাইরেনগী কোয়য়েং অমসুং খুংশাদা নোংশাগী নুদোপ, মমাগী
রাখন্দা বানা মহাক্সা কঙ্কিগী লাম্মী ময়ামদু অরাবা পীরম্মী। চহী মঙাদা ওয়রিবা
হিংচাবদু হাংনবা কঙ্কিনা পরশুরামনা পীরম্মা ব্রহ্মাস্ত্র পুথোরকখি। মদুনা মাগী
মঙক থবৎ কঙ্কুনা লৈমায়দা থাদখি। মুনিশিংগী বাদগী লৈঙাং মচুগী চিংদোন
মানবী, থোইনা ওকপী, ঈনা ঈতৈ তৈবী হিংচাবীদু মচাগা লোয়ননা হাংখি।
লাইয়াম্মা লৈগী নোং চুহল্লম্মী অমসুং মুনিশিংনা স্তব তৌনরম্মী।

মথংদা কঙ্কিনা মফম অদুদগী হরিদ্বারদা গজ্ঞা মপান্দা লেঙক্সুনা লাম্মীশিং
খোমজিনখি। বিষ্ণুগী অবতার ওইবা কঙ্কিনা পরিজনশিং কয়া লোয়ননা অহিংদুমা
মফমদুদা লেল্লগা অয়ুক্তা মুনিশিংনা গজ্ঞাম্মানগী মওংদা মবুঙো দর্শন তৌজনবা
বান লাক্সবা উরম্মী। হরিদ্বার গজ্ঞা মপান্দা ইনক নক্সা ময়াম খিবিক লোয়ননা
কঙ্কি লৈবিরম্মী অমদি জহুকন্যা গজ্ঞা দর্শন তৌরম্মী। মতমদুদা মুনিশিংনা লাক্সুনা
মবুঙো দর্শন তৌজদুনা হৌনবী খঙ্ন, স্ততি বাক্যনা হন্ন-হন্ন ইবুংঙো মাগী স্তব
তৌনখি।

অহমশুবা অধ্যায় রাম চরিত

সূতনা হায়খি— অথোইবা ধর্ম চেনবা কঙ্কিনা মুনিশিংনা হরাউ-নুংঙাইজবদু
উবদা হৌনবী চুন্না পূজা তৌরদুনা হংখি, নুমিংকুম মঙান চেনবা, তীর্থ কোয়বা
পাস্বা অমদি মরোল অহমগী ফনবা হোৎনবা মুনি স্বাই ময়ামসিবু কনা-কনা
ওইরবনো? ওসি ঐগী লাইবক ফনবা স্বাই ময়ান্না মফমসিদা লেঙতুনা থুংবিররি।
মুনি ময়ান্না ঐগী মায়কৈদা খৌজান মিৎয়েং তাবিরবসিনা ওসি ঐখোয় সংসারদা
লাইবক ফবা, পুণ্য চেনবা অমসুং মিং চংপা ওইজরে।

মফমদুদা বামদেব, অত্রি, বশিষ্ঠ, গালব, ভৃগু, পরাশর, নারদ, অশ্বথামা,
পরশুরাম, কৃপাচার্য্য, ত্রিত, দুর্বাসা, দেবল, কণ্ঠনচিংবা পৃথ্বমক য়াওবিরে। (গ্লোক
মঙাদগী তরানিথোই ফাওবা হাপচদ্রে) মরুনা হায়রম্মী— প্রভু, ইবুঙোদি
থম্মোইদা লেঙশিনবিবা পরমাত্মা ওইবা অন্তর্য্যামীনি। পৃথ্বমকপু খঙবিবনি।
ইবুঙোগী য়াথংদগী খিবিকপৃথ্বা লীজগে, তাবিয়ু। ইবুঙো নঙগী খোয়দৌদগী ব্রহ্মা
পোকখি। ব্রহ্মাগী মচানুপা মরিচি, মরিচিনা মনু, মনুনা অচুশ্বদা খৌবা ইক্ষ্বাকু

পোকথি। ইক্ষুকুগী মচা যুবনাশ্ব, যুবনাশ্বগী মচানুপা মক্ষাতা, মক্ষাতাগী মচা পুরুকুৎস, মাগী মচানুপা হর্ষশ্ব, অদুগা হর্ষশ্বগী মচানুপা ত্র্যরুণি। ত্র্যরুণগী মচা মরৌশিং চঙ্কোবনা ত্রিশঙ্কু, ত্রিশঙ্কুনা মতিক চাউরবা হরিশ্চন্দ্র পোকথিবনি। হরিশ্চন্দ্রগী মচানুপা হরিত, হরিতগী মচানুপা তরুক, তরুকী মচানুপা বৃক, বৃকগী মচা সগর, সগরগী মচা অসমঞ্জা, অসমঞ্জানা অংশুমান পোকথি। অংশুমানগী মচানুপা দিলীপ, মাগী মচানুপা ভগীরথ ফাওস্ত্রিবনিদো। মানা পুথরকপনি হায়দুনা গঙ্গানা ভাগীরথী হায়না মমিং চৎত্রবনি। ইবুংঙোগী চরণদগী হৌরকই হায়দুনা সংসারদা মাগী স্তব-প্রণাম অমসুং পূজা তৌনরি। ভগীরথগী মচানুপা লাভ, লাভগী মচানুপা মপাঙ্গল কল্পবা সিঙ্কুদ্বীপ, সিঙ্কুদ্বীপনা অযুতায়ু পোকথি। অযুতায়ুগী মচানুপা ঋতুপর্ণ, ঋতুপর্ণগী মচানুপা সুদাম, মাগী মচানুপা সৌদাম, সৌদামগী মচানুপা লৌশিং শিংবা অশ্বক, অশ্বকগী মচানুপা মূলক, মূলকগী মচা দশরথ, দশরথনা এড়াবিড় পোকথি। তড়াবিড়গী মচানুপা বিশ্বসহ, বিশ্বসহগী মচানুপা খট্রাঙ্গ, খট্রাঙ্গগী মচানুপা দীর্ঘবাহুনি। দীর্ঘবাহুগী মচানুপা রঘু, রঘুনা অজ, অজগী মচানুপা দশরথ অমদি দশরথনা সাক্ষাৎ জগৎপতি হরিনা রাম ওইনা অবতার তৌবিথি।

রাম অবতারগী ব্রাহ্মী তাবদা কঙ্কি থোইনা হেন্না নুংঙাইবা পোকথি অমদি মরুদা রাম চরিত পাক শন্না লীবিয়ু হায়জথি।

মরুনা হায়রম্মী— পৃথিবীদা সীতাপতি রামগী কার্য্য পূম্বা লীবদি কনাসু ঙমখিদে। অঙইবমক মকোক লীশিং পানবা অনন্তদেবমরুসু মসি লীবদা ব্রানা থোকই। অদুবু ইবুঙোনা তাকপিরবনিনা ইশাগী খঙজবা মতুংইনা শেংলবা অমদি পাপকী মৈচাক কোকুরবা রামগী চরিত্র লীরক্লে।

মমাঙউদা ব্রহ্মানচিংবা লাইয়ান্না হায়জবদগী নুমিংকী শাগৈদা অংশ মরি থোল্লগা, দশরথনা হিংচাববু লৌশিনিবিবা জানকীপতি রাম পোকথি। অঙাৎ ওইরিঙৈদা ইবুঙো মানা কৌশিক যজ্ঞদা যজ্ঞথুগাইবা হিংচাবশিংবু মপাঙ্গল্লা মাঙহনবিদুনা অথোইবা মশক ফোংদোকপিথি। ইবুঙো মাগী মতিক মগুণনা অপান্নতনা থল্লবা জগত্তা অমুক হেন্না পোকচদে। মহাজি থোইদোক্লা পাজনবা অমসুং মঙান্না থনবা, মাতনা মপান নাইদবা খুজু-খুংলাই বিদ্যাদা যৌনা হৈবা শ্রীরাম জগৎপু শুক্লংপা মওংদা লক্ষ্মণগা লোয়ননা মুনি থিবিক তিনবা জনক নিংথৌগী সভাদা লেঙথি। বিধাতাগী তুংদা চন্দ্রদেবনা লেঙশিনবগুম, মপান নাইদ

মঙাল্লা তিনবা দাশরথি লক্ষ্মণগা লোয়ননা বিশ্বামিত্র মুনিগী তুংদা ফক্ষম কায়দ
 লেঙশিল্লম্মী। জনকনা মাবু আদিদেব বিষ্ণুনি খন্দুনা জানকীগী মতিক চাবা বর
 ওইগে হায়না খনখি অমদি মানা খুরুস্বদা হৌনদ্রি খন্দুনা মথন্তা
 মওন-মওন খল্লুরগা রামগী নাক্তা চঙলম্মী। জনকনা ইকাই খুল্লবা অমসুং
 জানকীগী মিৎয়েংদা লুনা-চান্না তৌবদুনা ওছোক্কা কল্লবা লীকুংদু তাপ পায়খতুনা
 অনিথোক্কা থুদেকখি। মদুদা রান্না মায়পাক্কে হায়বা ধনিনা মরোল অছম শনখি
 অমদি রাম থোইনা হেন্না নীংথিখি। মতুংদা মহারাজ জনকনা রামনচিংবা
 মচীশ্বনাও মরিদা লুহোংবগী হৌনবীদা বার্তন কতুনা ফিজ়েং লৈতেংলবী অমদি
 নীংথিরবী মচানুপী মরি দান তৌখি।

হল্লকপা লম্বেন্দা পরশুরামনা বঘুপতিদা ইবুঙোগী অরাংবা থাক্কী খৌনা
 ফবদু ফোঙদোকখি। মতুংদা দশরথনা নিজপুৰীদা হল্লফুনা মস্ত্রীগা তান্দুনা মস্ত্রবা
 মঙাল ওইবা সীতাপতিবু নিংথৌ ওইহন্নবা রাখল ফোংদোকখি। মতমদুদা কৈকয়ীনা
 শং-হেজ়া চঙশিল্লক, মরীমতা ময়াম তিন্দুনা খৌবাংলিঙে দশরথতা অথিংবা
 পীখি। মতুংদা মপাবুংগী রাশক ঙাক রাম সীতা অমসুং লক্ষ্মণগা লোয়ননা বনদা
 লেঙখি। ইবুঙোনা লোয়নবা লৈবাক মীয়াশু থাদোক্কা, গুহকগী গৃহদা লেঙদুনা
 নিংথৌগী খুদম পৃথ্মক থাদোক্কা জটা পুনখি, উকু থোনখি। অদুগী তুংদা জায়া
 অমসুং মনাওগা লোয়ননা ইবুঙোনা বনদা মুনিশিংগী মতৌগুম লেন্ পূজা
 তৌনঙাই ওইবিখি। অদুগা পঞ্চবটী বনগী আশ্রমদা লেঙঙল্লগা অরাবা
 ফোংদোক্কা বরতা ভরতপু থেমজনবিখি অমসুং মপাবুং লৈতবগী পাউ ফংলবসু
 রাংলিবা চহী কয়া চুপ্লা তপোবনদা শাংনা লেনখি।

অসিগী তুংদা ইবুঙোনা কামগী তেন্না পাল্লবী, ফজরবী, ফিজ়েং-লৈতেংলবী,
 মোমোন মিনোকপী রাবণগী মচননা ইবুঙো মঙোন্দা পুঙ্কিং লৈশিল্লকপা উবদা
 লক্ষ্মণদা ইঞ্জিং তৌখি। মদুদা লক্ষ্মণনা খৌরবা থাঙুনা মাবু ওছোকপা শকওই
 শেম্বিখি। লম্বীদা ইবুঙোনা হিংচাববু হাংপিরম্মী। রাবণনা লোই চনত্রবা লাগ্গী
 লীশিং তরামরিগী মপু খর-দুষণবু মনাই-মশনশিং লোয়ননা হাংখি। মতুংদা
 সীতাগী পামজবা মতুংইন, খেংলবা সনাগী শজি শাবা হিংচাববু হাংখি। অদুগী
 তুংদা রাম অমসুং লক্ষ্মণনা শারম-খোঙ্গুল লীশ্বে খঙদুনা রাবণনা আশ্রমদগী সীতাবু
 থুনমক হুখি। উনাগী খাংপোক্তা সীতা লৈরম্মা উদ্রবদা রামনা ‘হা সীতা’ হায়না
 কয়ারক তেংখাদুনা রাহুখি। মতুংদা ঋষিগী আশ্রমদা, চীংগী লোকুংদা ঈশিংদা

অমসুং লৈকূদা মফম কয়াদা সীতাবু থির-থিরদুনা লাকপদা লম্বীদা অশিবগুম
তাদুনা লৈরম্বা জটায়ুগা উনখি। মাগী মফমদগী রাবণনা সীতা হৃষ্মে হায়বা খঙবা
ঙমখি। মপাবুংগা মাম্ননা জটায়ুনা মৃত্যু ওইরবদা রাম্মা মাগী অশি-থৌরম
পাঙবিরম্বী।

সীতা কায়নবদা বারবা অথৌইবা লীৰুং পায়বা রাঘব লক্ষ্মণগা লোয়ননা
নৌনা শকখঙনবা য়োং তেঙ্গোনগা উনখি। নুমিৎকী মচানুপা বালিগী মনাও সুগ্ৰীব,
নুংশিংকী মচা মন্ত্ৰী হনুমানগা উনখি। তুংদা সুগ্ৰীব অমসুং হনুমাম্মা হায়জবদগী
পাতাল মরোন তরেং থিংগাইখি। অদুগা বালিবু তেননা কাপ্তুনা হাংলগা সুগ্ৰীবগা
মরুপ শানদুনা মাৰু য়োংলৈবাক্কী নিংথৌ হাম্মীরম্বী। মতুংদা পবননন্দন হনুমাননা
জানকীবু থিরকপদা জটায়ুগী রাফম ওইনা সমুদ্র লানখি অমসুং লক্ষা লৈবাক
চঙখিদুনা অশোকবনদা সীতাগা বারী শানরগা নুংঙাইনা অমুক রঘুপতিগী নাক্তা
হল্লকখি। রাম হনুমাননা মপাঙ্গম্মা হিংচাবা হাংলম্বা অমসুং লক্ষা মৈ থারম্বগী
ব্রাহ্মণ খঙলবদা অশাউ মপুং ফা, চীংতনা সমুদ্র থিংখি অদুগা য়োং তেঙ্গোনগা
লোয়ননা লক্ষাদা চতুনা রাবণ নিংথৌগী কোনুং চেকপন, লাম্বম্ভচিংবা থুগায়
য়েখায়খি। মদুগীতুংদা নরপতি রাম লক্ষ্মণগা লোয়ননা লানদা থৌইনা হেমা কল্লবা
লিংলবা লীৰুংপায়, অথৌবা তেন অমসুং থাঙ্শাংনা শগোন-শামু-দোলাইগা
কোন্ননা কল্লবা হিংচাবশিং হাত্তুনা তমথীবা কালগী লৈতোনগুম নীংথিখি। নল,
অঙ্গদ, য়োং নিংথৌ সুগ্ৰীব, নুংশিংকী মচা হনুমান, জাম্ববান অমসুং অতৈ মপাঙ্গল
কল্ল-কল্লবা য়োংশিংনা উপাল-চীংদুম অসিনচিংবা লংশিন্দুনা অমসুং মাঙ
তাকহন্দুনা জনকনন্দিনী সীতাগী অশাউবনা মাঙওইনা, মাঙহন-তাকহল্লম,
কল্লবা থৌনা লৈবা হিংচাবা রাবণগী মনাই হিংচাবশিং হাংলম্বী। অদুগী তুংদা
অশাউবনা মরম ওই প্রহস্ত, নিকুম্ভ, মকরান্ধ, বিকটনচিংবা অরাক-অরাকপা
হিংচাবশিংবুসু থৌরবা থাঙ্শা কজ্জুনা হাংলম্বী।

অদুগী তুংদা জয় তৌঙমদবা দশানন, লাকঙম-ফাঙমদবা শগোন-শামু-
দোলাই তোংবা অমসুং খোম্বী ময়াম লোয়ননা লানফমদা থোরজুনা য়োং
তেঙ্গোনগী সেনাপতি সুগ্ৰীবগী মবুঙো, লাইগী খুংলাই থোনবা, মপান নাইদ
মতিক-মগুণ চেনবা রঘুপতি রামগী নাক্তা থুংলদুনা খুংলাই পায় লাহ্লেংনবা
হৌরম্বী। মতমদুদা রঘুবীর রাম ব্রহ্মাগী বরনা চাউজবা, মপাঙ্গন মথৌনা ফরবা,
লানফমদা চীঙ্গুম লেঙদবা অমসুং কল্লবা হিংচাবা তেঙ্গোনগী মপু, মকোক তরা

পানবা রাবণ অমসুং কুন্তকৰ্ণবু থৌরবা তেন্না থারম্মী। মতুংদা রাম অমসুং রাবণগী থৌর-থৌরবা তেন ঙাভুনা অতিয়া পুছুপ কুপখি। অতিয়া মকোয় শীনবা থুংনা নোংনা পুছুপ কুপত্ৰবোই খল্লম্মী। তেঞ্জিনগা-তেঞ্জিনগা থেংনবদা মখোল হৌনা মৈ ফ্রি-ফ্রি হৌ, পাইথোরভুনা মখোল হৌবা নোংথাভুম নীংথিখি। নোংথাভুনা খেকপগুম লীৰী চিংবনা মালেম শীনবা থুংখি অমদি লানফমদু থোইনা অকিবগী মতৌ ওইখি। অদুগী তুংদা লাইয়ামগী মপুমক্সু কিনফম ওইবা রাবণ সীতাগী অশাউবনা অমসুং রামগী খুংলাইগী মঙান্না য়ৈহভুনা লৈমায়থক্তা তাখি।

মদুদা হনুমান থোইনা হরাউজদুনা মৈনা শেংদোক্কবী জানকীবু রামগী নাক্তা কংলদুনা নিজপুরীদা হল্লকখি। শোরারেনগী রাফমদগী রামনা কিবনাইদবা বিভীষণবু খুদক্তা হিংচাবগী নিংথৌ হাপ্পিরম্মী। মতুংদা যোংয়ামশিং, রাম, সীতা অমসুং লক্ষ্মণগা লোয়ননা, নুংশিংনা লিরি-লিরি হুম্, লূরবা ফজরবা পুষ্পক দোলাইদা লেঙখত্তুনা অযোধ্যাদা হল্লকখি।

লক্ষীদা লেঙঙকপদা ইবুংঙোনা বনগী মনুং চঙলমদাইদা ইবুঙোগী মুনিবেশ অমসুং গুহক চণ্ডালগা মরুপ শানবগী রা নীংশিংবিরম্মী। অযোধ্যাগী মুনিশিংনা লাক্সগা ইবুংঙোগী পূজা তৌরম্মী। মতুংদা মনাই মশন কাঙলুপ্পা ইকোয়-কোয়, পুক্রিং নুংঙাইতবনা বারবা ভরতপু থেমজিনবিখি অমদি মমাশিংগী য়াথং ইন, মপাবুংগী সিংহাসন্দা কাহন্দুনা নিংথৌ হাপখি। বশিষ্ঠনচিংবা খমিষিংনা ইবুঙোগী অভিষেক তৌখি। শোরারেনগী মতৌগুম লোক পুন্মক্কী মপু ওইবিদুনা ইবুঙোনা নুংঙাই-য়াইফবা ফংখি।

অসুন্না মপাঙ্গল মথৌনা থোইনা লৈবা রঘুপতি রাম রাজ্য শাসন তৌবা হৌ, প্রজা পুন্না মতিক-ময়াই চেনবা ওই পানখি। ব্রাহ্মণশিং তত্তনা তপস্যা তৌনখি। পুন্মক্সা, ইমুং মনুং পরিবার খিবিক লোয়ননা অকি-অখং লৈত মাগী মাগী ধর্মশিং হৌদোক্কখি। নীংথিনা নিয়ম চুন্না নোং চুবনা পৃথিবীনা হরাউজরম্মী। জগৎপুন্না অফবা লক্ষীদা চংনরম্মী।

মতৌ অসুন্না রঘুপতি ইবুঙো মানা চহী লীশিং তরা ইবুঙোগী নুংঙাইরবা গুণগ্রামদা প্রজাবু লুনা তৌবিরম্মী। ইবুঙো মানা পুক্রিংগী অপান্না নীংবা থুংনা ইবুঙোগী চান্নরবী জানকীবু মবুক্রিং হরাউহল্লম্মী অমদি মহম্মিশিং য়াওনা লন-থুম দক্ষিণা চাউনা কত্তুনা যজ্ঞ কয়া অমসুং অশ্বমেধ যজ্ঞ অহুন্নক কত্তুনা দেবতাশিংদা নীংথিনা তর্পণ কংলম্মী।

মতুং তারকপদা ইবুংঙো রঘুপতি নুংশি হৈতবা ওইবিদুনা করিগুস্তা মরম
 অমগী চিত্তা তো, জানকীবু বনদা হুঞ্জেকপিথি। মবুকচেন চাউবা বাপ্পীকিনা মশানা
 ইজবা রামায়ণবু নীংশিংদুনা রামগী বারবী চাম্বী জানকীবু মাগী আশ্রমদা
 পুশিল্লম্মী। আশ্রমদুনা ধারয়িত্রীনন্দিনী সীতা কুশ-লব কৌবা পাজন থৌনা লৈবা
 মচানুপা অনী পোকথি। রঘুবীর প্রভুরামগী মফমদা মথোয়না ইবুঙোগী মিংথৈরোন
 শক শোনথি। অথোইবা মুনি বাপ্পীকিনা নুংঙাইবা শরুক ফংজদ্রবী, লাইশিংনা
 খুরুম্বী সীতাবু মচা ইবুঙো অনীদুগা লোয়ননা রামগী চরণদা কংলম্মী। কল্পদগী
 হেন্দ্রবী জানকীবু মাঙদা উবদা রঘুপতি প্রভুনা তাকপিরম্মী নহাক আত্মা
 শুদ্ধিগীদমক অমুকা লৈনুং চঙ্ছো।

মবুঙোগী বাদু তাবদা সীতা মবুঙোগী পাদ পদ্যদা প্রণাম ভক্তি কংলগা
 অপোকপী মমাগা লোয়নর, মগিমুক্তা ইরং লং, পৃথিবী লৈনুংদা চঙথি। অসূম্মা
 জনকনন্দিনী সীতাগী অরোইবা তানথিবদু উবদা, থৌদোক অসিবু নীংশিং-নীংশিং
 রাম গুরুবশিষ্ঠ, মচীশ্মনাওশিং, প্রজা ময়াম অমসুং শঙ্কু শন্নাও থিবিক লোয়ননা,
 পুক্রিং পেম্মা সরযু তুরেনগী গঙ্গাজল শোঙ্কগা দিব্য বিমানদা বৈকুণ্ঠদা লেঙথি।

কনাগুস্তানা অসিগুস্তা নাকোং থুস্তা রামচরিতপু চেকশিম্মা তাজরবদি লম্বীগী
 মবুঙো পরমেশ্বর প্রভু রামচন্দ্রগী কৃপানা মহাক অপনবা লৈতনা লায়না লায়থুং
 কোকচগনি, শাগৈ-নাতৈ চাওখংচগনি অমদি লন-থুম অমসুং স্বর্গনচিংবা লন
 ফংজগনি। রামচরিত পাজবদা থম্মোই নুংঙাইজগনি, সংসার সমুদ্র কংগনি অমদি
 থোইদোকপা নুপাথোকপা অরান খুভম ফংজবা ওমগনি।

মরিশুবা অধ্যায় থা অমসুং নুমিৎকী শাটৈ শক্-শোনবা

রামগী মচা ইবুঙো কুশ, কুশগী মচানুপা অতিথি, অতিথিগী মচা নিষধ, নিষধগী মচা নভ, নভগী মচা পুণ্ডরীক, পুণ্ডরীকগী মচা ক্ষেমধ্বা, ক্ষেমধ্বাগী মচা দেবানীক, দেবানীকগী মচা হীন, হীনগী মচা পারিপাত্র, পারিপাত্রগী মচা বলাহক, বলাহকগী মচা অর্ক, অর্কগী মচা রজলাভ, রজলাভগী মচা খগন, খগনগী মচা বিধ্ত, বিধ্তগী মচা হিরণ্যলাভ, হিরণ্যলাভগী মচা পুষ্প, পুষ্পগী মচা ধ্রুব, ধ্রুবগী মচা স্যন্দন, স্যন্দনগী মচা অগ্নিবর্ণ অমদি অগ্নিবর্ণগী মচা শীঘ্রনি। কন-থৌবদা লাস্থা লৈতবা শীঘ্র হায়বসিমক ঐগী পাবুংনি। ইমিংনা মরু। কনানা ঐবু বুধ, কনানা সুমিত্রসু কৌনৈ। নুমিৎ মতম অসুক কুইনা ঐহাক কলাপ খুজ্জংদগী হৌনা তপস্যা তৌজরকপনি। সত্যবতীগী মচা ইবুংঙো ব্যাসগী মফমদগী ইবুঙোনা অবতার ওইরককনি হায়বগী মরম তাজদুনা কলিগী চহী লক্ষ অমা চুপ্পা ওইজরবা তুংদা চরণনাক্তা যৌজরক্লিবসিনি। ইবুঙোদি পরমাষ্টানি। শ্রীচরণ নাক যৌজরগা মপোক কোটীগী পাপ্ কোকচৈ, ধর্ম চাওখচৈ, মিৎ চচৈ অমসুং অপাস্থা থিবিক

নীংবা থুংজৈ।

কঙ্কিনা হায়— ঐ হৌজিক নঙগী বংশাবলী তাবদা খঙলে, নহাক সূর্য্যবংশদা পোকপা নিংথৌনি। অদুগা নহাক্কা লোয়নরকপা গুণ লৈবা, মহাপুরুষমতো মানবা অসিনা কনানো?

কঙ্কিগী থুম্নবা বাদু তাবদা দেবাপিনা নোল্লুকা হুংখি— প্রলয়গী অরৌইবদা ইবুঙোগী খোয়দৌ থস্বান্দগী ব্রহ্মা পোকখিবনি। ব্রহ্মাগী মচানুপা অত্রি, অত্রিগী মচা চন্দ্র, চন্দ্রগী মচা বুধ, বুধগী মচা পুরুববা, পুরুববাগী মচা নহুং, নহুংগী মচা যযাতি, যযাতিগী নুপী অহন দেবযানিনা যদু অমসুং তুর্বসু কৌবা মচানুপা অনী পোকখি। অদুগা অতোস্ত্রী শর্মিষ্ঠানা দ্রুহু, অনু অমসুং পুরু কৌবা মচা অহুম পোকখি। লৈশেম্বকপা মতমদা তামস অহঙ্কারদগী পঞ্চ ভূত পোকখিবগুম যযাতিসু মচা মঙা পোকখি। পুরুগী মচা জম্মেজয়, জম্মেজয়গী মচা প্রচিহ্নান, প্রচিহ্নানগী মচা প্রবীর, প্রবীরগী মচা মনসু, মনসুগী মচা অভয়দ, অভয়দগী মচা উরুক্ষয়, উরুক্ষয়গী মচা ত্র্যাকণি, ত্র্যাকণিগী মচা পুষ্টরাকণি, পুষ্টরাকণিগী মচা বৃহৎক্ষেত্র, বৃহৎক্ষেত্রগী মচা হস্তী। হস্তী কৌবা নিংথৌসিগী মিং লৌদুনা হস্তিনাপুর নগর শেমখিবনি। হস্তীগী মচা অহুমনি। মমিং অজমীঢ়, অহিমীঢ় অমসুং পুরমীঢ়। অজমীঢ়গী মচানুপা ঋক্ষ, ঋক্ষগী মচা সংবরণ, সংবরণগী মচা কুরু, কুরুগী মচা পরিক্ষিৎ, পরিক্ষিতকী মচানুপা সুধনু, জহু অমসুং নিম্বধনি। সুধনুগী মচা সুহোত্র, সুহোত্রগী মচা চ্যবন, চ্যবনগী মচা বৃহদ্রথ, বৃহদ্রথগী মচা কুশাগ্র, কুশাগ্রগী মচা ঋষভ, ঋষভগী মচা সত্যজিৎ, সত্যজিৎকী মচা পুষ্পবান, পুষ্পবানগী মচানুপা নহুমনি। বৃহদ্রথগী অতোস্ত্রী নুপী অমগী গর্ভদা য়েকুবা নৈহংপা ওস্তা জরাসন্ধ পোকখি। জরাসন্ধগী মচা সহদেব, সহদেবগী মচা সোমাপি, সোমাপিগী মচা শ্রুতশ্রবা শ্রুতশ্রবাগী মচা সুরথ, সুরথগী মচা বিদুরথ, বিদুরথগী মচা সার্বভৌম, সার্বভৌমগী মচা জয়সেন, জয়সেনগী মচা রথানীক, রথানীকগী মচা শাউগনবা পৃকচেন চেনবা যুতায়ু। যুতায়ুগী মচা দেবাতিথি, দেবাতিথিগী মচা ঋক্ষ, ঋক্ষগী মচা দিলীপ, দিলীপকী মচানুপা প্রতীপক। হে ঈশ্বর! ননাই ঐহাক প্রতীপককী মচানুপা দেবাপিনি। ননাই ঐনা শান্তনুদা ইরৈবাক কথোক্লুগা কলাপ গ্রামদগী হৌনা পৃক্লিং অনী লোঙদনা মতম কুইনা তপস্যা তৌজরকই। হৌজিক ইবুঙোবু দর্শন ফংজগে হায়না যৌজরক্লিবসিনি। ঐনা মরু অমসুং মুনি খিবিক লোয়ননা ইবুঙোগী চরণ থস্বাল ফংজররে। মসিনা ননাই ঐখোয় অমুক হুয়া মতমগী

তমখীবা খায়ান্তা তাররোই। ঐখোয় আত্মতত্ত্বজ্ঞান খণ্ডজবগী খুভম ফংজরনি।

মরু অমসুং দেবাপিগী বাদু তারগা কমললোচন কঙ্কি মোমোন নোক, হরাউহল্লা, তাকপিরম্মী— ঐ খণ্ডই, নখোয় অনী অথোইবা ধর্ম খণ্ডবা নিংথৌনি। হৌজিক ঐগী য়াথংনা নখোয় নিংথৌ ওইদুনা নরৈবাক ঙাকউ। মরু, হৌজিক ঐনা প্রজা ব্রাহ্মনবা অমসুং জীবহিংসা তৌবা ধর্ম লৈতবা শ্লেচ্ছশিংবু মাঙহল্লগা নঙোন্দা নশাগী কোনুং অযোধ্যাপুরীদা অভিষেক তৌরগনি। অদুগা রাজর্ষি দেবাপি, ঐনা লানফমদা পুঙ্কস চণ্ডালশিংসি হাংলগা নহাকপুসু নশাগী কোনুং হস্তিনাপুরদা রাজ অভিষেক তৌগে। ইশামক মথুরা নগরদা লৈরগা নখোয়গী অকি-অখং কোকহনগে। ঐনা শব্যাকর্ণ, উষ্ট্রমুখ, একজঙ্ঘ অমসুং বিনোদয়খোয়সি হাংলগা সত্যযুগ লিংখংলগা প্রজাপালন তৌগনি। নখোয়সু লাইনীংফিজোল অমসুং ব্রত থাদোক্তুনা দোলাই তোংখংলো। মরমদি নখোয় খৃজু-খৃংলাই শীজিল্লাব হৈবা অমসুং মহারথী অথোইবা লান্মী ঙাক্লি। নখোয়নী ঐগা লোয়ননা কোয়না চংমিল্লগনি। মরু, বিশাখযূপ নিংথৌগী নোল্লুকপী, ফজবদা লান্মা লৈতবী, নীংখিজবী মচানুপীদুগা নহাক্কা লুহোংগনি। অদুগা দেবাপি, নহাক্কা রুচিরাশ্বগী মচানুপী শান্তাগা হোঙসি।

মরু, দেবাপি অমসুং মুনিশিংনা কঙ্কিগী হরাউনীংঙাই ওইবা বাদু তাবদা থম্মোয় ওক্লা চিংনবা লৈতনা লেপুখি-মহাকসিদি হরি কৌবা ঈশ্বরমক্খিদনা!

কঙ্কিনা চিংনদ্রবা ব্রাহ্মসি হায়বগা আকাশতগী ফজরবা দোলাই অনীখক কুমথরকখি। দোলাই অনীমক নুমিৎকুম প্লাম্—লং অয়ান্মা মণিমুক্তা লৈতেংদুনা শেমশা অমসুং লংলবা লাইগী খৃংশু-খৃংলাইনা পীক থল্লি। বিশ্বকর্মানা শাবা দোলাইদু সভা ময়ায় যৌরকপা উবদা মুনি, নিংথৌ অমসুং সভাদা তিল্লিবা প্লাম্মক হরাউনখি। ‘মসিবু করিনোনে’ হায়দুনা অঙকপা ফোঙদোক্লখি।

কঙ্কিনা হায়রম্মী— স্বাই ময়ান্মা খণ্ডনরবনি মদুদি নখোয় অনীমক নিংথৌ ঙাক্লি অমদি লৈবাক ঙাক্লবা অমসুং পৃথিবী পালনগীদমক নুমিৎ-থা, শোরারেন, যম অমসুং কুবেরগী অংশনা লাংওল্লকপনি। হৌজিকফাওসি নখোয় নশা-নশাগী শকফম লোভুনা লৈরুবনি। হৌজিক ঐগা লোয়ননবা মফমসিদা লাক্লবনি। হৌজিক ঐগী য়াথংনা ইন্দ্রনা পীবা দোলাইসিদা তোংখংলো।

পদ্মাপতি জগৎকী মপু সনাতন কঙ্কিনা ব্রাসি হেক তাকপিবগা লাইয়ান্মা লৈগী নোং চুহল্লকখি। মুনিশিংনা মাঙওইনা চেকশিল্লা স্তব তৌনখি। জাহুবী

গঙ্গাজলগা ঈরাইনা, ঈচোৎনরবা মহাদেবগী লাইবকী বিভূতি মরীক্লা নীংথিবা
অমসুং পার্বতীগা হকথেংনবদা মঙ্গলগী মশক ওইরবা নুংশিংনা লিরি-লিরি
হুন্নম্মী।

মতমসিদা ভিক্ষারী অমা লাতুনা থুংলথি। মহাক মশাদা হরাউবগী খুদম উৎপা
উই। মঙান্দি ফুদোংলবা সনাগী মতৌনি, লংই। ধর্মগী অরেপ্পা তুঙনফম ওই।
থোইদোক্লা পুফ্রিং হুরবা ফিজ়েং-ফিগায় শেং, খুত্তা চৈশু পায় অঙকপনি জগত্তা
লৈরোই মহাকু। মশাদগী হুন্নকপা নুংশিংনা পাপ কোকপা ওমই। সনককী
মতৌপ্তম মহাক মতিক মঙান মপুং ফানা লৈ অমদি নয়ন অনীদুনা থস্বান মাল্লি।

মঙাশুবা অধ্যায়

সত্যযুগ লাকপা

সূত মুনিনা হয়— ভিক্ষারীদু হেক উবমত্তা কঙ্কি, সভা মীয়াম ওল্লমক ফুক-ফুক হৌগতুনা পাদ্য অর্ঘ্য অমসুং আচমন্নচিংবা পোংল্লয়া মাগী পূজা তৌখি। মতুংদা ইবুঙোনা আশ্রমদুগী পূজা ভিক্ষুক ময়ামদু লেঙশিলহল্লগা হঙ্গংলম্মী— ঐগী লাইবক ফবনা নহাক্লা মফমসিদা যৌবিরকপা নহাক কনানো? মীওইবশিংগী পাপ চেন্দনবা অমসুং স্থায় পুন্মমক্কী নীংখিনা চান্নবা মাতনা তাইবংপানবু কনবিনবা পৃথিবীদা খোঙদাবিরকপোই!

লম্বোইবদুনা হয়খি— হে লম্বীনাথ, ঐহাক ইবুঙোগী অমত্তা ঙায়রবা সত্যযুগনি। ইবুঙোগী অবতার অমসুং বৈভব দর্শন ওইজগে হয়দুনা ননাইনা মফমসিদা লাকচবনি। ইবুঙোদি মিংথোল লৈতবা মতমগী মশক্লি। হৌজিকসু মিকূপ, পুংজা, লগ্ননচিংবা শরুক-তাংকক কয়া থোনবনা ইবুঙোনা মিংথোন নাইবা ওইবিবনি। ইবুঙোগী মায়ানা জগৎপুন্ম শেম্বিবনি। ইবুঙোগী নাক্ নক্লা অহিং-নুংখিন, থাখায়-থাবুম, ঋতু, চহী, যুগ অমসুং মনু তরামরি-পুন্মমকসি

নিয়ম কায়দনা চংলিবনি। অহানবা স্বয়ম্ভব মনু অনীশুবা স্বারোচিব মনু, অহমশুবা উত্তম মনু, মরিশুবা তামস মনু, মণ্ডাশুবা রৈবত মনু, তরুণশুবা চান্দ্রম মনু, তরেৎশুবা বৈবস্বত মনু, নিপানশুবা সাবর্গি মনু, মাপনশুবা দক্ষপাবর্গি মনু, তরাশুবা ব্রহ্মসাবর্গি মনু, তরামাথোইশুবা ধর্মসাবর্গি মনু, তরানিথোইশুবা রুদ্রসাবর্গি মনু, তরাহ্মদোইশুবা শীলুংনা মমিং চংপা বেদসাবর্গি মনু অমসুং তরামরিশুবা ইন্দ্রসাবর্গি মনুনি। ময়ামসিনা তাইবংমশক, শকওই মিংলেন খায়দোক্তুনা পূন্না হজৎহন্দা চংলিবনি অদুগা ফোংদোকপা নাইরিবনি। লাইগী কুস্মারোন্দা চহী লীশিং তরানা যুগ মরি শাই। চহী লীশিং মরি, লীশিং অহ্ম, লীশিং অনী অমসুং লীশিং অমগী খুজিংদা সত্য, ত্রেতা, দ্বাপর অমসুং কলিযুগ খায়রিবনি। যুগ মরিসিগী অহানবা সঙ্ক্যাদা চহী লীশিং মরি, অহ্ম, অনী অমসুং অমনি অদুগা অরোইবা সঙ্ক্যাগী চাংসু সিগা চপ্ মাত্লে। মনু খুদিংমক যুগ হ্ম্মুতরামাথোই পৃথিবীদা চারিবনি। মনু খুদিংমক য়াওল অসি ওল্লিবনি। মনু ময়ামসিনা পুরিবা মতম অদুকপু ব্রহ্মাগী নুংখিল অমা অদুগা অহিং অমগী মতমসু চপ্ মাত্লে। অসূন্না মতমনা অহিং-নুংখিন, থাখায়, থাবুম, ঋতু, চহীনচিংবা মিংথোন নাইদুনা ব্রহ্মাগী পোকপা-শিবনচিংবা পাঙলিবনি। ব্রহ্মাগী চহী চামাশুবদা ইবুঙো নঙোন্দা পূন্লোই লোইবনি অদুগা প্রলয়গী অরোইবদা অমুক ইবুঙোগী খোয়দো থস্মান্দগী পোন্ধকপনি। ময়ামসিগী মনুংদা ঐহাক কালগী অংশ কৃতযুগনি। ঐগী খুদুন্না অথোইবা ধর্ম য়োকখংলিবনি। প্রজাশিংনা ঐগীদমক ধর্ম লিংবনা তৌজমন ওইবনি হায়দুনা সত্য ঐনা কৃতযুগ হায়না ইমিং চচ্চবনি।

মনাই মশনশিং লোয়ননা কঙ্কিনা কৃতযুগকী ব্রাদু তাবদা হায়নীঙাই লৈতনা নুঙাইখি। সত্যযুগ লাকপদু উবদা কলি হাংপা ওন্না কঙ্কিনা কলিনা পানবা বিশসন কৌবা লৈবাক্তা লালহৌনীংবা লাম্মীশিংদা হায়খি— শগোন-শামু-থোঙমী লাম্মী অমসুং সনাগী অঙকপা লৈতেংনা লৈতেংলবা, খুজু-খুংলাই পায়বা হৈরবা অমসুং লান্দা হৈশিংলবা লাম্মীশিং পুথোরকউ অদুগা মশীং থীয়ু।

তরুণকণ্ঠ বা অধ্যায় কঙ্কি লান্ধীগী লাঞ্জাও

সূতনা হায়খি— মরু অমসুং দেবাপি লুহোংলবা তুংদা কঙ্কিগী বাদু তাদুনা দোলাই তোংদুনা মাঙদা থুংলখি। মথোয়নিমক মশীং লাকঙমদবা লান্ধী লোয়নৈ অমসুং মখল-মখা খুংলাই পায়বনি। মথোয় মহাবীরনি হায়না নাপন তৌরস্মী। মথোয় মখুতা খুংলাই অমসুং মশা অপূস্বা কবচনা যোমশিল্লি, খুংশাদা খুদোপ, মকোক্তা অমুবা লুহপ অমসুং অথোইবা লীরুং পায়বশিং তেঙ্কোল অক্ষৌহিনী তরুকা পৃথিবী থক্-থক্ নীকহল্লস্মী। নিংথৌ বিশাখযূপনা শামু লক্ষ অমা, শগোল লক্ষ চামা অমসুং দোলাই লীশিং তরেং পুন্লপ পুন্লস্মী। মথোয়দুগা খোঙী লান্ধী লক্ষ অনী শেষ শাদুনা লীরুং পায়দুনা যৌরকখি। মথোয়গী কোয়য়েং অমসুং ইন্নফিশিংদু নুংশিত্তা ফ্র-ফ্র হায়রস্মী। সিদা নত্তনা মচু অঙাংবা শগোল লীশিং য়াঙ্ছ, ময়াই কাবা শামু লীশিং তরা, দোলাই কয়া অমা অমসুং খোঙমী লান্ধী লক্ষ মাপনগসু য়াওরস্মী। অসূম্বা লাঙ্কোইঙম্বা কঙ্কিনা লাইরৈবাক্তা লাইনিংথৌ শোরারেনগী মতৌগুম লান্ধী অক্ষৌহিনী তরাগা লোয়ননা লেঙথোঙ্কস্মী।

জগদীশ্বর কঙ্কিনা মচীশ্বনাওশিং, মচাশিং, চাম্ববশিং অমসুং লাম্বী কয়া পুদুনা দিগ্বিজয় তৌগদবগী যাত্রা তৌরকখি।

কল্পবা কলি-মানা মাঙহনবা ধর্ম মশামক মতমসিদা ব্রাহ্মণগী ফিজেন্তা থুংলখি। মনাইশিংগী মনুংদা যাওরশ্মী-ঋত, প্রসাদ, অভয়, সুখ, প্রীতি, যোগ, অর্থ, অনহঙ্কার, স্মৃতি, ক্ষেম, প্রতিশ্রয় অমসুং হরিগী অংশ লাইনীং চেংপা নরনারায়ণ। মথোয়সিগী নুপী অঙাং মচা-মশুশিং থিবিক পুদুনা ধর্মনা থুনমক মফমদুদা লাক্সম্মী। শ্রদ্ধা, মৈত্রী, দয়া, শান্তি, তুষ্টি, পুষ্টি, ক্রিয়া, উন্নতি, বুদ্ধি, মেধা, তিতিক্ষা, হ্রী কৌবা ধর্ম ঙাকপা মথোয় ময়াম মরুপ মপাংশিং যাওনা কঙ্কি দর্শন অমসুং মথোয়না তৌগদবা মথৌগী রা হঙ্গংনবা ধর্মগা লোয়ননা মফমদুদা লাক্সম্মী। কঙ্কিনা ব্রাহ্মণবু উবদা নোল্লুকা, হৌনবী চুম্বা পূজা তৌদুনা হায়খি— ইবুঙো নহাক কনানো? কদাইদগী লেঙ্ডকপনো? পুণ্য ময়েং তারবা মীওইগুম নুপী-অঙাং পুদুনা অদোম্বা করস্বা নিংথৌনা খুদুম চনখিদুনা লেঙ্ডকপনো তাকপিয়ু। পাপচেনবনা মায়থীহল্পবা বৈষ্ণব-সাধুগী মতৌগুম নহাকী নুপী অঙাংশিংসিনা মপাঙ্গন শোম্বা হৈঙমদনা বারবোই খল্লি।

কমলানাথ কঙ্কিগী ব্রাদু তাবদা মপু লৈজদ্রবা বারবা ধর্মনা মাগী মঙ্গলগীদমক খুমজখি। মবুঙোগী মাঙদা ধর্মনা নুপী-অঙাং, মনাই-মশন ময়াম লোয়ননা থুং লোমদুনা আনন্দ-স্বরূপ ওইবা থৌজাল হৈবা হরিগী পূজা অমসুং প্রণাম ভক্তি কত্তুনা স্তব তোখি। মতুংদা হঙ্গংখি— হে কঙ্কি, ননাই ঐগী মরম হঙ্গচগে তাবিয়ু। ননাই ঐহাক ইবুযৌ ব্রহ্মাগী মশক লৌ, ইবুঙোগী থবাক্তগী পোকখিবনি। ননাইগী মিং ধর্ম কৌই। ননাইনা জীব পূম্বমকী অপাস্বা মনীং থুংহঙৈ। ঐহাক লাইয়ামগী মকোক্লি। যজ্ঞদা হোম কংলকপা চাবনি অমদি যজ্ঞগী মইঃ পীদুনা সাধুশিংগী অপাস্বা মনীং থুংহল্লি। ইবুঙোগী যাথং মতুংইম্বা ননাইদি তত্তনা সাধুশিংগী থবাক্তা তৌদুনা কোয়না চচ্চবনি। হৌজিক শক, কস্মোজ, শবরনচিংবা স্নেচ্ছ জাতিশিংনা কলিগী অধিকারদা লৈথ্রে। ননাইবু মতমগী মতুংইন, কল্পবা কলিসিনা মায়থীবা পীবিরে। হে জগৎকী তুঙনফম ওইবা! সাধুশিংনা হৌজিক সংসার মতমগী মৈরিদা চাক্তুনা বানরে। মরম অসিনা ননাইনা ইবুঙোগী চরণনাক্তা যৌজরক্লিবসিনি।

ধর্মগী অঙকপা ব্রাদু তাবদা কঙ্কিনা পেনবিদুনা পূম্বমকপু হবাউহন্দুনা তপ্প-তপ্পা তাকপিরকখি— ধর্ম! য়েংউদো। সত্যযুগ থুংলরবনি। মহাক অদো নুমিংকী শাগৈদা পোকপা নিংথৌ মরুসিনি। অদুগা ঐনা ব্রহ্মানা হায়জবদগী সিগুম্বা

হকচাংসি লৌরিবনি হায়বসি নহাক খঙউ। নহাক্সা খঙলে মদুদি ঐনা কীকট দেশদা বৌদ্ধশিংবু নমথস্ববনি। মথোয় বৈষ্ণব নত্তবা অমদি নঙোন্দা কা হেন্না হৌনদবা তৌবা মথোয়দুবু মাঙহনগে হায়দুনা লান্গী তেঙ্গোন পুদুনা ঐহাক থোঙ শাল্লিবনি। নহাক হৌজিক অকিবা লৈতনা পৃথিবীদা কোয়না চংলু। ঐহাক য়ৌরক্সা অদুগা সত্যযুগ লাক্সবা মফমসিদা নহাকী কিনঙাই করি অমুক লৈরি? নহাক করিগী পঙশিন্দুনা লেল্লিবনো? হৌজিক নহাক যজ্ঞ দান তপস্যা অমসুং ব্রত তৌদুনা কোয়না চংলু। ধর্ম, নঙদি জগৎকী চালবনি। নঙনা নচা অমসুং নরুপ-নপিজাশিং লোয়ননা দিগ্বিজয়গীদমক অমসুং য়েক্সবা নৈহংনবা যাত্রা তৌ। ঐ নঙগা লোয়ননা চংকনি।

কঙ্কিগী রাসি তাবদা ধর্ম হায়নীংঙাই লৈতনা হরাউজদুনা মবুংঙোগী ব্রাদু কাউদনা কঙ্কিগা লোয়ননা চচবা পাল্লস্মী। যাত্রা তৌরমদাইদা মহাক্সা নুপী অঙাংশিং অমসুং মচা-মনাইশিংবু অথোইবা আশ্রমদা থনস্মী। ধর্মনা লান যাত্রা তৌরকপা মফমদুদা সাধুশিংনা ওক্সম্বদু মাগী ফিজোনঙাক ওনত্রে। বেদ অমসুং ব্রহ্মনা মহারথগী শক্তম লৌত্রে। অয়াস্বা শাস্ত্র থিজনগে খনবা রাশক্সা লিরুং ওই, বেদগী থোঞ্জন তরেংনা ওইত্রে-মাগী দোলাইগী শগোন তরেং। ব্রাহ্মণনা সারথি ওইত্রে অমদি মৈনা মাগী চঙজফম অদুগা লেঙশিনফম আসন ওইত্রে। অসুন্না ধর্ম সেনাপতিনা অয়াস্বা থৌওং হৌদোক্তুনা মপুংফাবা পাঙ্গল লোয়ননা যাত্রা তৌরকথি। অদুগা কঙ্কিনা যজ্ঞ দান তপস্যা যম নিয়মনচিংবা পাত্রশিংগা লোয়ননা খশ, কস্মোজ, শবর, বর্বরনচিংবা শ্লেচ্ছশিংবু জয় তৌননবা কলিগী পামজবা লৈফমদা থোঙলেঙথি। কলিগী লৈফমদু ভূত-প্রতকী লৈফমদৌনা তৌরগা লেঙদনা লৈ। মায়গৈ মরিদা হুই, কাক অমসুং মকুনা পুংয়োম-য়োম অমদি মনশাগী নমথীবা মনস্বা শীনবা থুংই। নুপী নহাশিংগী খংনলাউনবা, অয়াস্বা অরা-অনং অমসুং জ্বার শাল্লফম ওল্লবা কোনুংদুগী তমথীরবা মশক অদু জগৎনা কিনিংঙাইনি। কোনুংদুগী লৈরিবা খুদিংমক নুপীগী যাথং ইনবঙাক ওইরস্মী।

কঙ্কিগী লান যাত্রাগী থৌরাংদু তাবদা কলি শাউদুনা মচা মশু ময়াম পুদুনা মকুতোংবা ফিরান থেংপা দোলাই তোংদুনা বিশসন নগরদগী থোরকথি। ধর্মনা কলিবু উবদা কঙ্কিগী যাথংনা মরম ওই, ঋষি ময়ামগা লোয়ননা মাগা লাছুংনথি। ঋতগা দণ্ডগা শোক্সবা হৌত্রে, অভয়গা ক্রোধগা, সুখগা ভয়গা লান হৌনত্রে। নিরয়না প্রীতিগী নাক্সা চঙশিল্লবা, খুজু-খুংলাই মখল মখা পায়নদুনা লান

শোক্ৰে। আখিনা যোগগা, ব্যাখিনা অকনবা ক্ষেমগা পাদুনা থেংনত্ৰে। গ্লানিগা
 প্রশ্রয়গা, জরাগা স্মৃতিগা পাদুনা থেংনত্ৰে। অসূয়া য়ায়া শাখিবা অমসুং অকনবা
 লাঞ্জাও হৌনত্ৰে। ব্রহ্মানচিংবা লাইয়ালা লান অদু য়েংগদবগী মথোয়গী মতিক
 ময়াই লোয়ননা অতিয়া লম্বেন্দা লেঙথোক্করকথি।

মরুনা থোইনা কন-খৌরবা খশ অমসুং কস্মোজগা লোয়ননা লাঙ্হেংনথি।
 দেবাপিনা চীন, বর্বর অমসুং মথোয়গী মনাই মশনশিংগা লোয়ননা লাঞ্জাও হৌথি।
 নিংথৌ বিশাখযূপনা পুলিন্দ অমসুং শ্বপচগা লোয়ননা লুল্ল-লুল্লবা লাইগী খুংশু-
 খুংলাইশিং পায়নদুনা লাঙ্হেংনথি। অদুগা কঙ্কিনা মাগী লাগ্মী লোয়ননা মখল-
 মখনগী খুংলাইনা কোক-অমসুং বিকোকগা লোয়ননা অকনবা লাঞ্জাও থেংনথি।
 হায়রিবা হিংচাবা অনীসি ব্রহ্মাগী বরনা য়ায়া নাপন কারম্মী অদুগা হিংচাবশিংগী
 মনুংদা মথোয়সিনা অথোইবনি, অহেনবনি অমসুং লান্দা য়ায়া হৈশিংবা ঙাক্রি।
 মথোয়নী অমত্তা ওইনা মপাঙ্গল কল্লম্মী অমসুং লাইয়ামশিংবুসু কিবা হেলহনথি।
 মথোয়নীগী মশাদু বজ্জগী মতৌগুয়া কল্লম্মী অদুগা দিষ্টিজয় ওম্বা ঙাক্রি।
 মচীশ্মনাও অনীনা পূম্মা লান তৌবদা অশিবফাওসু জয় তৌবা ঙম্মি। মথোয়নিনা
 মপাঙ্গল থোইনা কনবা তেঙ্কোল লাগ্মী কয়াগা পূম্মা খোঙথাং লৈনা গদা খৃত্তা
 পায়, লান শোক্ৰবা হৌরকথি। কঙ্কিনা মাগী লাগ্মী লোয়ননা কোক অমসুং বিকোঙ্কা
 অকনবা লঞ্জাও কন্না হৌনথি। শগোম্মা খেঙ্ককপা মিং হেঁ---, শামুগী খোঞ্জন
 ওঁ--- অমসুং য়াখিম্ববগী শব্দ, লীকুং-লীরী চিংবগী খোঞ্জেলা, অকনবশিংগী
 শয়েং পান্বেম ঙাবগী শব্দ, খুত্ৰুয়া পোপ্ পোপ্, খুন্নাঙ্কা শেং-শেং থানবগী
 অকনবা খোঞ্জেম্মা হৌনা মায়গৈ তরা পূম্মিন নিনথি। কনা অমত্তা নাঙ্হোকনবা
 ঙম্মখিদে। লাইয়াম্মক্কসু কিদুনা ওঙ্হোঙ্কা বানা আকাশতা লম্মী শেরাম্মনা চংনত্ৰে।
 লান্দুদা পাশ কৌবা খুংলাই, চৈতূপ, থাঙপাক, শক্তি, ঞ্টি, তাপাক, গদা,
 তেম্চিংবা খুংলাইশিংনা অকনবা কোটিচামগী, মপান্বেম, মথোঙ অমসুং মন্নাংনা
 মতূপ-মতূপ, মতং-মতং তত্তুনা লানফমদু পূংকূপ কূপথি।

তরেৎশুবা অধ্যায় কোক অমসুং বিকোকনচিংবা হাংপা

উগ্রশ্রবানা হায়থি— মতো অসূম্মা লাঞ্জাও হৌদুনা ধর্মনা থোইনা শাউনা সত্যযুগকা লোয়ননা পূল্পপ কলিগা কন্না লান শোকুরমই। ধর্ম অমসুং সত্যযুগকী অকিবা ফংবা তেন্না মায়থীবা পী, কলি গধা তোংবা হুন্দোন্ধুম মাগী কোনুংতান্না চঙশিনথি। মাগী মকুগী দোলাইদু পুমতোই তোইথ্রে, মশা অপূস্বা ঈথেং ওরোরো চেছুথি, মশাগী ঈহিং-নাহিং নময়্না হুঁ-হুঁ, অকিবা মায়থোং ওই যাওঙশঙদা চঙশিনথ্রে। শাগৈগী মৈতাল অশিবা, কান্দদবদা নাপন কাবা সন্তোগ লৈতবগী তেন্না থাদুনা মবুক্লিং বানা মশাইকোন্দা চঙথ্রে। লোভবু প্রসাদনা মমিংতা মঙায়হনথ্রে। গদানা থাবদা মকোক পূঙ্কায় কায়থ্রে অমদি মাগী হুইগী দোলাইদু তোইবদগী মদু হুঞ্জেরুন্সগা ঈ ওনা-ওনা চেনথ্রে। অভয়গা লাহ্লেংনবদা ক্রোধ মায়থীথ্রে। মমিং অনীদু পূংমম মমথ্রে অমদি নমথীরবা উতীনগী দোলাই তেকথিবদগী মদুসু হুন্দোন্ধুমগা বিশসন নগর মনুংদা চঙশিনথ্রে। প্রীতিনা খুত্বান্না শুবদা নিরয় বানা যম লৈবাক য়োথ্রে। আধি-ব্যাধিনচিংবা পূল্লমক কৃতযুগকী তেনগী চৈনানা নাদুনা মাগী-মাগী

বাহন হুন্দোক্রম, বানা কিনা লৈবাক-লৈবাক কয়াদা চেন্নে।

অদুগী তুংদা ধর্মনা কৃতযুগকা লোয়ননা পূন্না কলিগী কোনুং বিশসন নগরদা চঙশিনে, অদুগা তেনগী মৈরিনা কলিগা লোয়ননা সহর অদুসু তুন্না চাকহনেন্নে। কলিগী মশা অপূন্না পূমচাক চাকেন্নে। নুপ্পী অঙাংশিংসু যমালয় পাংয়ে। মতোমদা ওহোন্না তোন্না কপ-কপুনা উনরোইদবা অতোন্না লৈবাক্তা চেন্নে।

অসোমদা মরুনা দিব্যান্ত্রগী মঙান্না শক অমসুং কান্হোজবু লৈমায়দা থাদেন্নে দেবাপিনসু শবর, চোল অমসুং বর্বরবুসু মরুফুন্না মাঙহনেন্নে। মতিক মঙাল লৈবা অথোইবা নিংথো বিশাখযূপনা দিব্যান্ত্র লংশিন্দুনা পুলিন্দ অমসুং পক্সবু মায়থীবা পীয়ে। লু-হেন্না খঙহৈবা বিশাখযূপনা অরংপা লৈতনা থাঙনা য়ান্দুনা অমদি মখল-মখা অয়ান্না খুংলাইনা নোং চুহন্দুনা য়েকুবশিংবু হাথরশ্মী। অসূম তৌনা য়েকুব লাম্মীশিং অয়ান্না হাংয়ে।

গদাগী লান হৈরবা কক্ষিনা গদা খুত্তা থোন, লোক অপূন্না অকিবা পোকহন্না কোক অমসুং বিকোকগা লান থেংনেন্নে। মচীশ্বানাও অনীসি ব্‌কাসুরগী মচানি অদুগা শকুনীগীনা মশু। থায়ন মমাঙউদা হরিনা মধু অমসুং কৈটভগা লাঙ্হেংনথিবা অদুগুন্না কক্ষিসু মহাবীর অনীদুগা লাঙ্গাও হৌনথি, অদুবু মথোয়গী গদানা থারকপদা কক্ষিগী দেহপূন্না তেকব্ববোই, খুত্তগী গদা নাঙ্হোকখিদুনা লৈমায়দা তায়ে। উবদা পূন্মক ওকুথি।

অদুগী তুংদা মরোল অহুম জয় তৌবা ওন্না, পান্হোম পান্জনবা জগৎপতি বিষ্ণুনা শাউদুনা ভল্লবান কৌবা তেন্না বিকোকগী মঙক থবৎ ককথি। মহাবল বিকোক শিরবোই নীঙই, অদুবু ময়ান্না হেক য়েঙকপদা শিদুনা তারন্বদগী ফুক হৌগৎলকথি। মদু উবদা লাইয়ান্না অমসুং য়েকুব অকনবা হাংপা ওন্না কক্ষিনা থোইনা হেন্না ওকুথি। গদা পায়বা কোকনা বিকোকবু অমুক হন্না হিংগৎহনবসি খঙবদা কক্ষিনা কোকপুসু মঙক ককথি। কোকসু শিরবোই নীঙই, অদুবু মাসু বিকোকনা হেত্তা য়েংঙকপগা অমুক হিংগত্তুনা ফুক হৌগৎলকই।

ওন্নীংবদা ওনবা ওন্না, মপান্জন কনবা কোক-বিকোক অমুক পূন্না কাল অমসুং অশিবগী মতোগুন্না কক্ষিগা লান হৌনেন্নে। থাঙ-চুঙ্কোয় পায়নদুনা মথোয়না হন্না-হন্না কক্ষিদা য়ানশিল্লকথি। কক্ষি শাউদুনা তেন্না মথোয়নিগী মঙক থবৎ-থবৎ ককথি। অদুবু, অমুক্কা মথোয়নিগী মকোজু শৌজল্লথিবা উবদা কক্ষি থোইনা চিন্তা তৌথি। কোক-বিকোক হাংলকপদু উবদা কক্ষিগী শগোন্না কন্না কাওশিল্লশ্মী।

শগোন্না কাওবদা কাল কৌবা লাইগুম থৌর, কোক-বিকোক মমিং ঈমুক ঙাং, অশাউবনা থমা মঙোন্দা তেমা কান্নকথি। মদুদা শগোন্না শাউদুনা কোক অমসুং বিকোকগী পান্সোম মরুদা চীকথি। মথোয়গী পান্সোম শরু পূমতোই তৌইথ্রে। পান্সোম ফাবী তংথ্রে অদুগা লীৰুংসু তেকথ্রে। অঙাংনা ষণমমৈ পায়বগুম মথোয়নীসু শগোন মমৈদু য়ান্সম্মী। মদুদা শগোন্দুনা অমুকা শাউদুনা খুদুং অনীদুনা বজ্জগী মতৌগুম মথবান্জা তিংখতুনা কাওশিনথি। কোক-বিকোক ব্রাহ্মদুনা শমৈ থাদোন্না তুথ্রে। তৌইগুমসুং মিক্কাদা হৌগৎলজুনা কচ্চি উবদদা শেংনা অমুক লান্সেংনশি কৌথোকথি।

মতমসিদা ব্রহ্মানা কচ্চিগী নাক্তা লাকুনা মখুং লোন্ন তপ্প-তপ্প হংগৎথি-কোক-বিকোক হায়বসিদি খুংলাইনা হাংপা ঙম্মোই। মতম অমত্তদা খুংনা ফুদুনা অনীমক হাংলবদি শিগনি। মথোয়নীসি অমনা হেক য়েংবদা অমদু শিরোই। ইবুংঙোনা মসি খঙবিদুনা অনীমকসি পূন্না হাংপিযু।

ব্রহ্মাগী ব্রাসি তাবদা কচ্চি বাহন অমদি খুজু-খুংলাই থাদোকথ্রে। মতুংদা মীহাংপা হিংচাবা অনীদুগী মরক্তা খজিক চঙশিল্লক শাউদুনা অমুক্তা বজ্জগা মান্নবা খুতুন্না হস্তিক শুথবদা অনীগী মকোক পূঙ্কায় কায়থি। স্বৰ্গদা লাইয়ান্সম্মকা কিনরবা পূন্মমক হাংপা ঙম্মা হিংচাবা অনীদুনা মতোন নীজ্জায়ত্ৰবা চীংদুমগুম মকোক কায়দুনা লৈমায়দা তুথ্রে। অঙকপা থৌওংসি উবদা গন্ধবশিংনা ঈশৈ শকথি, অঙ্গরানা জগোই শাথি। মুনিশিংনা স্তব হৌনথি অমদি দেবতা, সিদ্ধ অমসুং চারণশিংনা মবুক পেমা লৈগী নোং চুথহল্লকথি।

কোক-বিকোক শিবদু উবদা কবিনা হরাউদুনা অমসুং থৌনা হাপকতুনা লাইগী খুংলাইনা শগোন-শামু কোন্না অকনবা মহারথী লীশিং তরা মথন্তনা হাংথি। লানফমসিদা প্রাজ্জনা লান্গী লক্ষ অমা হাংথি। সুমন্তগী মখুওসু দোলাই তোংবা লান্গী লীশিং কুম্মাঙা শিথি। অসুন্না গৰ্গ্য ভৰ্গ্য, বিশালনচিংবা অকনবশিংনসু শাউদুনা স্নেচ্ছ বৰ্বর অমসুং নিষাদশিংবু হাংথি।

অসুন্না কচ্চিনা নিংথৌশিং লোয়ননা য়েক্ক-তেজোন পূন্না পূন্না মায়থীবা পীরগা শয্যা কর্ণনা পানবা ভল্লাট নগর জয় তৌনবা যাত্ৰা তৌথ্রে। অটৌবা লান্গী তেজোল ইবুঙোগা লোয়ননা খোঙশানথি। অয়াশ্বা পুং-শেন কয়া য়ৈ, খুংলাই মখল-মখা পায় ফিজেং লৈতেংলদুনা মীয়ান্না মথোয়গা লোয়ননা চংনথি। বাহন মখল-মখা কয়াসু। মায়গৈ মরিদা চামর থৌগন তৌথি।

নিপানশুবা অধ্যায় শশিধ্বজ অমসুং কঙ্কি লান্মীগী লান

উগ্রপ্রবানা হায়থি— নারায়ণ কঙ্কি প্রভুনা খৃত্তা থাঙ পায়দুনা লান্মী ময়াম
লোয়ননা শগোন তোংদুনা ভল্লাট নগরদা লেঙথি। যোগী ভল্লাটেস্বরনা কঙ্কিবু
জগৎপতি বিষ্ণুনি খঙনা মবুঙোগা লান শোক্লনবগীদমক লান্মীশিং লোয়ননা শাস্
দারকথি। হরাওজবনা মশা অপূস্বা তুজুংথি। মহাক কৃষ্ণ ভাব নারায়ণ ওইরম্মী,
লৌশিং চেনবা, শ্রীমান ওইবা, মরেপ রাংবা অমসুং অথোইবা মতীক মঙান্না
থনবা ওইবম্মী। মাগী মিং শশিধ্বজ অদুগা মাগী নুপীগী মিংনা সুশাস্তা কৌরম্মী।
নুপীদু মহাদেবীনি অমসুং বিষ্ণুদা মায় ওনশিনবীনি। সুশাস্তা মপুরোইবনা কঙ্কিগা
লান শোক্লনবা থৌরাংবদু উবদা হায়জরম্মী— ইবুঙো মহাক্তি জগৎকী মপু অমসুং
পৃথ্বী অস্তর্য্যামী প্রভুনি, সাক্ষাৎ নারায়ণনি। অসিগুস্বা কঙ্কিবু ইবুঙোনা কমদৌনা
হাৎকদৌরিবনো?

শশিধ্বজনা— সুশাস্তা! ইবুঙৌ ব্রহ্মানা মসিমক ধর্মনি হায়না লেপ্লিরম্মী মদুদি
লানফমদা হরিগুস্বা, গুরুগুস্বা নত্রগা শিষ্যগী হকচাং ফাওসু পৃথ্বীমত্তা হাৎপা

য়াই। হিংলিঙদা রাজ্য ভোগ অদুগা শিরগা স্বর্গদা নুংঙাইবা ভোগ চাঙে। মরম
অদুনা লান্দা জয় অমদি শিবা হায়বসি ক্ষত্রিয়শিংগী মফমদা চপ মান্না নুংঙাইঙে।

জীবতো রাজ্য ভোগঃ স্যাৎ মৃতঃ প্রমোদতে।

যুদ্ধে জয়ো বা মৃতুর্বা ক্ষত্রিয়ানাং সুখাবহঃ।।

সুশাস্তানা হায়জখি— বিষয় পান্না অমদি বিষয়গী অপান্না অদুতদা ময়াই
কানা ঙাওরবা মখোয়দুতনা লান জয় তৌরগা লৈবাক ফংবা অদুগা শিরগনা
লাইগুম ওইবা অদুতবু নিপা থোকপনি খমৈ। অদুবু কনাগুম্বা হরিপদসেবা তৌজবা
মহাকুগী মফমদি অনীমকসি সূপ্নে লৈতে। মশাদি সেবকনি, মহাক্লা ঈশ্বরনি।
মাদি অপান্না লৈতবনি, অদুনা মহাক মইঃ শীনবগী মপু ওইদে। ফিভমসিদা
অনীমক লানগী মওং ওইবা, শুক্ষৎপা মতো ওইবা থবকসি কমদৌনা ওইবা
য়াগদগে?

শশিধ্বজনা হায়খি— ঈশ্বরগা মনাইগদি অরা-নুংঙাইনচিংবা পূকচেন অনী
লোঙবগী ব্রাহ্মদনি। অনীমক শারোয়নগে হায়দুনা মায়ানা দ্বন্দ্ব হায়বসি পোকপনি।
মরম অদুনা লান হায়বসি ঐঙোন্দদি লীলাগী মতোগুম্বা সেবানি হায়না শীংথাগনি।
হকচাংদা ফিংগৎপনচিংবা ঈশ্বরগী মায়াগী শরুক ওইবা, অপান্নগী মতো ওইবা
হকচাংগী গুণনা করিগুম্বা মাগী মথজা থোঙ্গলবা তারবাদি কাঙলুথুনা করিগী
মায়াগী বিষয় পুরোইদগে? ঈশ্বরদি ব্রহ্মগী মতো ওইরিঙেদা ইবুংঙো মহাক ব্রহ্মনি,
মীরলেন্নেগী হকচাং পুবিবমতো ওইরিঙেদা মীরলেন্নেদা পোকপা ওইবিবনি। মনাই
ওইবদুগী খেম্বা রাখল য়াওদবা মহাকুগী মপোজি মাঙ-তাকপা অমসুং
শেমগৎপসু অমত্তগুম্বনি। মপু অমসুং মনাই হায়বসি ভাব অমসুং সেবানি। মসি
তশেংবা বিষ্ণুগী মায়ানি। সিগুম্বা অনী লোঙদবগী খৌরাংসি সাধুশিংগী নাকন্দা
ধর্ম-অর্থ-কাম হায়বা কাঙলূপ অসি পোকহনবনি। চান্নরবী, অসিননি ঐনা
লাগী পুদুনা কঙ্কিগা লান শোক্কাবা চংকে হায়রিবসি। গুসি নহাক প্রভু কমলাপতি
বিষ্ণু পূজা তৌজৌ।

সুশাস্তানা হায়খি— ইবুংঙো, ইবুংঙোনা বিষ্ণুসেবা তৌদুনা বিষ্ণুদা তিল্পে
হায়বসিদা ঐহাক তৌজমন ফংলে খঞ্জব্রবনি। মপোক খুদিংমক বিষ্ণু নত্তনা অতৈ
পাশ্বে অমা লৈতে।

সুশাস্তানা নোল্লুক্লা বা অসি হঙ্গৎপদা শশিধ্বজ মিৎলু পিরাং ঈহৌনা বিষ্ণুবু
নীংশিংঙে। মশাবু অথোইবা বৈষ্ণবনি খঙে। মতুংদা থম্মোয় নুংঙাইনা রাণীবু

চেজেং কোনবিরগা শ্রীহরিগী মূর্তিদা চঙজদুনা, হরিনাম শোল্ল-শোল্ল, অকল-
অথৌ কয়া লোয়ন, লান যাত্রা তৌত্রে।

কঙ্কিগী তেজোন ময়ায়দা চঙশিন্দুনা শশিধ্বজনা কঙ্কিগী মকোক ওইবা
লান্গী কাঙলূপ থুগাইখি। মহাবীর সন্নদ্ধ, শয্যাকর্ণথোয় খুজু-খুংলাই খৌরাং
তৌনদুনা মাগা লোয়ননা লাছেংনত্রে। কন-খৌরবা অথৌইবা লীকুং পায়বা,
অথৌইবা বৈষ্ণব শশিধ্বজগী মচানুপা শ্রীমান সূর্য্যকেতু সূর্য্যবংশগী নিংখৌ মরুগা
লাছেংনত্রে। সূর্য্যকেতুগী মনাও বৃহৎকেতু মশক - মতৌ ফজৈ অমসুং কোকিলগুম
মখোন নুংশি। মহাক গদা-লান যান্না হৈরশ্মী। দেবাপিগা মাগা পাদুনা শোকুত্রে।
নিংখৌ বিশাখ্যুপ শামু তোংদুনা খুজু-খুংলাই কয়া লোয়ন, শশিধ্বজ নিংখৌগা
লাছেংনবা হৌত্রে। শগোল অঙাংবা তোংবা মখুং তেনবা লীকুং পায়বা, খৌনা
লৈবা ভর্গ্য কুঙলবা তেল্লভা লীকুং পায়বা শান্তগা লান্গা তৌনত্রে। অসুয়া তাপাক,
প্রাস, গদা, তেন, শক্তি, ঋষ্টি, তোমর, ভল্ল, থাঙপাক, ভুষুণ্ডি অমসুং কুস্ত
পায়দনা লান খেংনখি। নিংখৌগী খৌগন পোং ফিরান-ফিনা, চুঙ-পে, তোমর,
চামর অমসুং হুয়াইগকা ময়ামসিনা লানফম ময়ায়দু পুঙমম মল্লনী। লাইয়ান্না নোংগী
মরুমদা থৈজনবোই লান য়েংনখি। গন্ধবশিংনা সাধুগী মতাং হৌর, নুংশিবা
শৈরোন শকখি। লোক পুন্মমক অঙকপা লান অসি য়েংবা লাকুখি। মোইবুং-
দুন্দুভিগী খোঞ্জন, অকনবগী খোল্লাউ, শামুনা খোংবা, শগোল্লা থেকপা অমসুং
খুংলাইশিংনা থেজাইনবগী মথোন্না পুন্মমক বা ঙাংদনা লৈত্রেবোই নীঙই। লানফমদা
কনাগী বা তানরমদে। দোলাই তোংবগা দোলাই তোংবগা, খোন্খীগা খোন্খীগা,
শগোন তোংবগা শগোল্লাতোংবগা অমসুং শামু তোংবগা শামু তোংবগা লান্গা
থেংনরশ্মী। থায়নঙৈদা অদুঙৈ লাইহিংচাবগী লাঞ্জাও হৌখিবা অদুগুন্না, লানসিদসু
যমনিংখৌগী প্রজা মশীং হেনগৎখি। শশিধ্বজ অমসুং কঙ্কিগী সেনাপতিশিং অমদি
অতৈ লান্গীশিংসু মপান্নোম তংপা, মখোঙ তংপা অমসুং মঙক তংপা যাও
লৈমায়দা প্রো-প্রোপ্ তুনরশ্মী। চৈনা ফংদুনা চেন্নবা যাওই। কনানা লাউই,
কনাগুন্না খোনফম কায়না অবা-খোঞ্জেলা লাউরশ্মী। কনাগুন্না মশা অপুন্না
ঈনা ওরোরো চেম্বা যাওই। কনা-কনাগুন্নাশিংনা মরোনমরোন লোমদুনা লৈমায়
পুঙ্কপ কুপ্পমথৈ তাদুনা লৈরশ্মী। কনানা শগোন-শামুগী মখোঙ নত্রগা দোলাই
চাকা নোইদুনা খাঙনৈ। অসুম তৌনা লাঞ্জাও অদুদা অকনবা কোটি লীশিং অমা
তুখি। লানফমদু ঈগী তুরেন চেনখি। ঈগী ঈচেদ্দা হরাউনরশ্মী-হিংচা-য়াইতন্না,

লমহুয়, লাঙজানচিংবা জীবশিংনা। ঈয়ায়দা তাউবা কোয়য়েংপু কাংঙগুম, শামুবুনা তেনগুম, দোলাইনা হিগুম, পাম্বোম-খোঙ অতংপশিংনা ঙাঙম অমদি থাঙশাংবুনা সনা অতোইবা মানবা লৈঙোয়গুম খল্লম্মী। লানফমদু অকিবগী মশক ওইবা তুরেল অমা হৌরকপগুম ওইখি।

কল্লবা সূর্যকেতুগা মরুগা লানশোক্লরম্মী। কালগী মতোগুম তমথীরবা সূর্যকেতুনা মরুদা তেন্না থারম্মী। মরুসু তেন তরা সূর্যকেতুদা ফরং কাপশিনখি। মরুগী তেন্না পাম্বুনা বীর সূর্যকেতু খাঙঙমদনা শাউনা মরুগী শগোন পূমমক তুম্মা হাংখি অদুগা দোলাইমথে মখোঙনা কাওথেতুনা পূমতোই তোইহনখি। অদুগী তুংদা মথবাক্তা গদানা ধঙ লাউনা ফুজনখি। মরু ব্রাহ্মদুনা তুত্রে। ধর্ম খঙবা মাগী সারথীনা মবুংঙো মরুবু অতোপ্পা দোলাই অমদা হাপকংলগা ইরেন্ পুখি।

মপাঙ্গল কল্লবা বৃহৎকেতুনা দেবাপিবু তেন্না পুঙ্কপ কৃপশলহনত্রে। নুমিংপু লৈচিন্না খঞ্জিনবগুম তেন্না কৃপত্ৰবা দেবাপি লীরুং পায়দুনা তেনগী নোংচুশিল্লকপদু মাগী তেন্না ঙাকথোক্লম্মী। অদুগী তুংদা নুংদা ফেঙলবা থৌরবা তেন খুবাম কয়ানা বৃহৎকেতুদা কাপশিনখি। বৃহৎকেতুনা উরে, মাগী তা ফাওবা থুদেকপিত্রে, মদুদা লীরুং অমা তাপ পায়খং, লীরী-তেঙ্গা থোং, সনানা তেল্লিৎচন, লাঙজামতু থেংপা, তেঞ্জিন য়োথৌ শঙবা নিশিত কৌবা তেন্না দেবপিদা ফরং কাপশিনখি। দেবাপিনা থৌরবা তেন্না বৃহৎ কেতুগী লাইগী লীরুং থবং ককখি। লীরুং ককত্ৰবদা বৃহৎকেতু দেবাপি হাংনবা থাঙ তাপ্ পায়খংখি, দেবাপিগী শগোন-শামু খ্যাউ। দেবাপি লীরুং শং লংশেকত্ৰগা য়েক্লবা বৃহৎকেতুদা খুঙ্কাক্সা শেং অমুক্তং খাজল্লগা মপাম্বোম অনীনা করক লাকশিন্দুনা নুংশি হৈতবা মতোদা চপ্খায়রম্মী। চহী চানিপান শুরবা বৃহৎকেতু অব্রা-চৈনা ফং, ব্রাহ্মদুনা শিবগা মান্না তাপ্ত্রে।

সূর্যকেতু মনাওগী দশা উবদা দেবাপিগী মকোক্তা খুঙ্কুয়া পোপ্ দেবাপিসু ব্রাহ্মদুনা লৈমায়দা তুত্রে। দেবাপিগী য়েক্লবা সূর্যকেতুনা দেবাপি ব্রাহ্মখিবদু উবদা য়াল্লা শাউনা মাগী লাম্মী তেঙ্গোনগী মথক্তা নুংশি হৈতনা তকখায়রকখি।

অসোমদা শশিধ্বজ নিংথৌনা লানফম ময়ায়দা কঙ্কিবু মাঙওইননা উখি। নুমিংকুম লং, কুচু মুবা কঙ্কি ভগবান ব্রহ্মাওগী অমত্তা ঙায়রবা তুঙনফম্মি। ইবুংঙোগী মিংলু অনীদো থন্সানগী মতোনি। পাম্বোম অনী নোয়-নোয়, সনা ফিগে থোনবা অদুগা নিংথিবা মুকুট। অয়ান্না মণি-মুক্তানা লৈতেংবা শ্রীঅঙ্গগী নিংথিবদো, ইবুংঙো মানা লোক পূম্মমক্কী মিৎফম অমসুং থম্মোইগী অমস্বা থিবিক

কোকহনবিবনি। ইবুংঙোগী মাযগৈ মবিদা বিশাখমূপনচিংবা নিংথৌশিং অমদি
ধর্ম অমসুং সত্য যুগনা ইবুংঙোগী পূজা মপুং ফানা তৌবশ্মী।

মাপনশুবা অধ্যায় ধর্ম, কল্কি অমসুং কৃতযুগ পুরকপা

উগ্রশ্রবানা হায়থি— শশিধ্বজ নিংথৌনা নীংথিবা শগোন তোং, খুত্তা থাঙ
পায় মপুং ফানা লাঙঙোনবা কল্কিগী থম্মোয়দা পুন্নিং লুপথনা খল্খবা মতৌদু উবদা
খনথি-জগৎকী মপু ওইবা মহাক অসি লীকুংতেন কয়া লোয়ন, নিংথিজবা ফিজ়েং-
লৈতেংবা শ্রীঅঙ্ক লৌবিদুনা পাপকী মৈচাক কোকপিগে হায়না লাঙবিরবনি। মশা
তুজুং পোন্না, পরমাত্মা ওইবা ইবুঙো মাগী মফমদা হুংথি — ইবুঙো, কমল
নেত্র! থাবিয়ু ননাইগী থম্মোয়দা। তেন কাপ্পা চিংনবিরগা শূক্কা মল্লবা ননাইগী
থম্মোইদা লেঙশিনবিয়ু। গুণ লৈতবা ওইদুনসু গুণ খঙবিবা, অনী লোঙদবা ওইদুনসু
খুংলাই থাবা ওম্বিবা, অপান্না লৈতবা ওইদুনসু জয় তৌবা ওম্বিবা লান্মীনা মতেং
পাংবা, পরমাত্মা ওইবা ইবুঙোগা ঐহাক্কা রথী অনীগী লান থেংনগে। স্বায় পুন্না
য়েংনসনু। ইবুঙো নহাক্তি বিভুনি। ঐনা ইবুঙোবু শোয়দনা হাংনবা হোংনজগে,
হাংনবা হোংনবসিদা করিগুন্না বুদ্ধি শেরামদুনা ওমজদবা থোন্নাগদি, মহাদেব অমসুং
বিষ্ণুগী খেলবা রাখল পুবা লোক্তা চংকদবা ওইবা লান্দা ঐসু লোক অদুদা চচবা

ওইজগে।

খুংলাই পায়বা, যেকুবদা অরাবা পীবা ওম্বা নিংথৌ শশিধ্বজগী রাসি তাবদা তাইবংগী মশক ওইবা কঙ্কিনা শাউদ্রবসু শাউবা শা, মঙোন্দা তেন ফরং কাপশিল্লকথি। শশিধ্বজ নিংথৌ কাপ্লকপা তেদুবু কাপ্লকপনি লৌদ, থোইনদুম চীংথক্তা নোং হৈথবগুম খুংলাই মখল-মখা কয়া হৈথখি। তেন ময়াম হৈথরকপা অদুদা দেহ পূম্বা পূমতং-তং, কঙ্কি থোইনা শাউখি। মথংদা লাইগী খুংশু-খুংলাইনা মথোয়নিতগী অকনবা লান থেংনত্রে। ব্রহ্মাস্ত্রবু ব্রহ্মাস্ত্রনা, চীংগী তেনবু নুংশিংকী তেন্না, নোংগী তেনবু মৈগী তেন্না, গরুড়াস্ত্রবু পন্নগাস্ত্রনা য়াড্রায়খি। অসূম্বা কঙ্কিগা শশিধ্বজগা অয়াস্বা দিব্যাস্ত্রনা অমনা অমদা থাজন্নরম্মী। লোক অমসুং লোকপালশিং পূম্বমক্কা থোইনা ওক্লখি। প্রলয়গী মতম যৌরমালে খন্নখি। লাল অদু য়েংহৌনবা লাইয়ান্না অতিয়া লম্বেন্দা থোক্লরকথি। মথোয়না তেনগী মৈথেংদুবু কিনরম্মী।

লাইগী খুংলাই শীজিল্লবা কান্দ্রে খল্লক, কঙ্কি অমসুং শশিধ্বজ অনীনা খুংলাই থাদোক্লদুনা অমগা-অমগা পান্সোম লান থেংনত্রে। খোঙপাক্লা কাওশনৈ, খুপ্পাক্লা-খুত্লাম্বা থাজনৈ। অনীমক অকনবা অমসুং লালহৈবা ওক্তনি। অদুনা অমনা অমগী লাল্লোং উনবদা হরাউনখি। লৈশেশ্বা হৌরকপদা বরাহনা পৃথিবী থাংগংপা মতমদা থোকখিবা খোঞ্জনগুম কঙ্কিনা শশিধ্বজদা খুপ্পাক্লা পাক্ থাজনববু! নিংথৌ ব্রাহ্মদুনা তাপ্ত্রে, অদুবু খুদক্তা ফুক হৌগং শাউদুনা লৈজবী থা, বজ্রগী মতৌগুম্বা খুত্লাম্বা কঙ্কিগী দেহদা দাং-কঙ্কি ব্রাহ্মদুনা লৈমায়দা তুপ্ত্রে।

জগদীশ্বর কঙ্কিনা ব্রাহ্মখিবা উবদা ধর্ম অমসুং সত্যযুগ মবুঙোবু পুথোকখিনবা নাক্তা যৌশনখি। শশিধ্বজ নিংথৌনা মথোয়নীবু শেগা অনীদা চপত্রে অদুগা কঙ্কিবু মথাদা কোন্দুনা, নুংঙাইজরেদা খন নিজগুংহ কোনুংলোমদা হনত্রে। মানা খল্লম্মী-কনাগুম্বা নিংথৌনসু মচানুপা অনীদুবু মায়খিবা পীবা ওম্বারোই।

মতৌ অসূম শশিধ্বজ নিংথৌ লাইয়াম খিবিকমক্কীসু মপু কঙ্কিবু লান্দা মায়খিবা পী, ধর্ম অমসুং কৃতযুগবু শেগা অনীদা চপ্তুনা হরাউনা থম্মোই মকা লাম অমসুং মশাদা হরাউ তুজুংপোক, লান্দী ময়াম নৈহং, অমুক্তং চাইখায়রন্নগা ময়ুম শঙ্কায় কোনুং যৌশিল্লকপদা থেংনরম্মী-মহারাগী সুশাস্ত্রনা হরিমন্দিরদা লৈরম্মী অদুগা বৈষ্ণবীশিংনা মাগী মায়গৈ মরিদা হরিগুণ শক্ শোল্লম্মী। রাণীগী নীংথিবা মায়থোং উবদা নিংথৌনা হায়খি— লাইয়ান্না প্রার্থনা তৌদুনা শম্ভলপ্রামদা পোকপিৰবা

ইবুংঙো মহাক্লা মইহে তল্লাগা অমসুং লুহোংলগা শ্লেচ্ছ অমসুং পাপীশিং
মাঙহনস্তবনি। সুশাস্তা, অসিগুস্তা কচ্চিনা ঐগী থস্মায়দা লেঙশিনবিরে। ঐগী
ভক্তি চাংয়েংবিগে মায়া তৌ, বাস্তুশমা মফম অসিদা য়ৌরক্লিবসিনি। য়েংউদো,
ধর্ম অমসুং কৃতযুগসু ঐগী শেগা অনীদা য়েল্লিবসে। নহাক মখোয়বু পূজা তৌজৌ।

নিংথৌগী বা তারগা সুশাস্তা থোইনা হরাউজ্জবি, লোয়ননা স্ত্রীহরি, ধর্ম,
সত্য অমসুং মপুরোইববু বুকমজরবা তুংদা ইকাইবা থাদোক্তুনা লোয়নবীশিং পূম্মা
হরিগুণ শক শোন, জগোই শা, প্রদক্ষিণা তৌবি।

তরাশুবা অধ্যায় কঙ্কি-রমা লুহোংবা

সুশাস্তানা হঙ্গৎখি— শ্রীহরি, ইবুঙোনা জয় ওইবিয়ু। হে ইবুঙো, মহামতি!
থাদোকপিरो ইবুঙো শুক্ষৎপা রাখন্দো। সাধুনা লুনা নীঙনবা, অমবগী মপু
ওইনা সেবা তৌনবা ইবুঙো, লৈতেং খিবিক লৈতেংবা চরণ থন্মান্দু ননাইগী
আসনদা লেঙশিনিবিয়ু। ইবুঙোগী শ্রীঅঙ্গ জগৎকী মশক ওইবা বৈভবনা থনবা,
বৈষ্ণবকী পুঙ্কিংদা লেঙশিনিবা অমসুং রতিপতি কামদেবমকপুসু শুক্ষৎনীঙাই
ওইবা মশক্লি। হৌজিক ননাইগী অপান্না সিনা থুংগনি হায়বদুক থুংহনবিয়ু।
ইবুঙোগী মিংচৎনা জগৎকী অরাবা কোকচৈ। ইবুঙোগী থোৎনা মেঙবা অমৃতগী
রারীনা পেন্নঙাই ওইবা, থাগুন্না মায়থোং, মোমোন মিনোক অমৃত শিন্ধবা!
হৌজিক্তি জগৎকী মঙ্গল ওইনবা তৌবিগে নীংবা তৌবিরো। ননাইগী ইপুরোইবদি
পুন্নমক্লা জয় তৌবা ওমদবনি। ইপুরোইবনা ইবুঙোদা করিগুন্না লঙখিবা লৈরবসু
য়েক্ল-রাখল থাদোকপিদুনা ননাইবু কৃপা তৌবিয়ু। নত্রবদি লোকনা ইবুঙোবু
থৌজানগী মশক ওইবা ঈশ্ববনি করন্না হায়নগনি? ইবুঙোগী প্রকৃতি-জায়াদগী

মহত্ত্বনচিংবা পঞ্চতম্মাত্রনা হকচাং শেমখিবনিদো। ইবুঙোগী অনীংবা অমসুং
 লীলানা ব্রহ্মাগী কল্প অমগী জগৎ শেম্বিবা, লেঙহন-পালহনবিবা, প্রলয়
 ওইহনবিবনি। হে জগৎকী মশক ওইবা! হকচাংসি অমহিত্তা ইন্দ্রিয়গী চঙজফম
 ওইবসি লৈপাক, ঈশিং, নুংশিং, অতিয়া অমসুং মৈশা হায়বা পঞ্চভূত পোংলম
 মঙা তিনবনা অমদি ইবুঙোগী গুণ অহ্মগী মশক ওইবা মায়ানা মরম ওই,
 নঙগী সেবা নিজবশিংবু খৌজানবিয়ু। সংসার মৈনা চারুবা কনানা কলিগী পাপ
 মাঙহনবিবা, সংসারগী অকিবা ঙাকপি-শেনবিবা, লোইবা নাইদবা গুণনা তিনবা
 ইবুঙোগী থোইনা লালফম ওইবা নান্দু শক-শোজবদা, মহাক সংসারসিদা অমুক
 পোঙ্করোইদবনি। ইবুঙোনা অবতার তৌবিবনা জগৎকী লেমজফম হেনগংলি,
 ব্রাহ্মণগী শাগৈ থোঙ্ককই অমসুং লাইয়াম খিবিকপু য়োকপি। সত্যযুগকী খুভম
 হঞ্জিলহনবী, ধর্ম চাওখংহল্লি অমদি কলি-শাগৈ মাঙহল্লি। হৌজিক ইবুঙোনা
 লেঙশিনবিবনা ননাইগী মঙ্গল ওইজগে। ননাইগী গৃহদা ইপুরোইবা, ইচা-ইশু,
 অতৈ শগোন-শামু, ফিরান, চামর, লন-থুম অমসুং মণিগী আসন লৈজৈ। অদুবু,
 ইবুঙোগী পাদপদ্ম পূজা তৌজদ্রবদা করম্মা পৃথ্বীকসি ফজফম ওইগনি? হে জগৎকী
 থরায় ওইবা! নীংখিজবা মোমোন মিনোক, খোল্লোয়, ফজনা নিন্‌বা ইবুঙোগী
 মায়থোংনি। করিগুম্মা ইবুঙোনা ননাইগী পামজবা থৌরাংসি পাঙহনবিদ্রবদি
 ননাই হৌজিকমক শিজগনি। ইবুঙো! ‘শগোন্দা লেঙখংপিদুনা কোয়না লেঙবিয়ু,
 অকিবা মাঙহনবিয়ু। ব্রহ্মা অমসুং মহাদেবগী চঙজফম ওইবা! তমথিরবা তেমা
 পাজন তরা নৈহংপিরো, য়োকখংপিরো লান্দা হাংপিদুনা অকনবশিংবু। নঙগী
 নাম্মা সংসার অকিবা কোকই। থা চামনা তিনবগুম ঈংনা নুংশিবা মায়থোংনি।’

হয় চর ভয় হর কর হর শরণ

খর-তর-বর শর দশবল মদন।

জয় হত পর ভর ভবভর নশন

শশখর শত সমরস ভর বদন ॥

সুশান্তাগী ঈশৈসিদা পেনবিদুনা কঙ্কি রণশয্যাঙ্গী লান পান্‌বা অকনবগী
 মতৌগুম ফুক লেঙখংলকখি। সুশান্তানা মাঙওইনা, সত্যযুগনা ওইওইনা, ধর্মনা
 য়েংওইনা অমদি শশিধ্বজ নিংথৌনা তুংওইনা, য়েংবদা কঙ্কি ইকাই-লুরুকুবা
 মায়থোং ওই, হায়রম্মী— হে মিৎ থম্মাল মানবী! নহাক কনানো? করিগীদমক
 ঐগী সেবা থরায় যাওনা লাঙবনো? মহাবীর শশিধ্বজনা করিগী ঐগী তুংদা

লৈরস্বনো? হে ধর্ম, হে কৃতযুগ! করিগীনো ঐশ্বোয়না লানফম থাদোজুনা
য়েক্লবগী কোনুংদা চঙশিল্পস্বা? ঐদি য়েক্লবনি। য়েক্লবগী নুশীনা করিগী ঐবু মবুক
পেমা সেবা তৌরিবা? ঐহাক স্বাস্থরুরে, অকনবা শশিধবজনা ঐবু করিগী
হাস্তবনো?

সুশাস্তানা হঙ্গংখি— স্বর্গ-মর্ত্য-পাতালদা কনাগুস্বা লাইনা, হিংচাবনা, লিমা
অমসুং মীওইবনা নারায়ণ কঙ্কিগী সেবা তৌদবা কনা য়াওবগে? জগৎ পূস্বা
ইবুঙোগী সেবকনি। ইবুঙোদি পূস্বমক্কী মরুপ্পি, ইবুংঙোবু দর্শন তৌজবদা য়েক্ল-
ব্রাখন কাউই। কনানা ইবুঙোদা য়েক্লবা ওমগনি? ইপুৰোইবনা করিগুস্বা য়েক্ল
ব্রাখমা লাঙ্হেংনগে খল্লবদি করিগী ইবুংঙোবু কোনুং তাম্মা পুরকনি? ইপুৰোইবদি
ইবুঙোগী ননাইনি, ঐসুনি। হে মহাভুজ, ননাই ঐশ্বোয়গী ইফমদা পেনবিবনা
ইবুঙোনা মফমসিদা লেঙশিনবিরকপনি।

ধর্মনা হঙ্গংখি— হে কলিবু মাওহনবিবা! ননাই ওইবা অনীসিনা ইবুঙোদা
ভক্তি কচ্চরিবা নাম কীর্তন অমসুং স্তব অদুক তৌজবসি উজবদা ঐহাক ওহোঙ্কা
পেনস্ত্রে, পেনস্ত্রে।

কৃতযুগনা— ওসি ননাই ঐহাঙ্কা ইবুঙোগী ননাই ওইবা মহাকসি উবদা
সত্যযুগ ওইরমালে, শীংথারুরে। ইবুঙোসু ননাইসিগী মঙাম্মা ঈশ্বর অমসুং
জগৎপুণ্য ওইরে।

শশিধবজনা— হে বিড়! লাস্দা ননাইনা ইবুঙোগী অঙ্গদা খুংলাই খনস্ত্রে।
ইবুঙোদি ননাই ওইবা ঐশ্বোয়খিবিকী আত্মানি। অদুবু, ননাইনা অপাস্বা
অশাউবনচিংবা ব্রাখমা থুংকংখিদুনা ইবুঙোগা য়েক্লকরে।

বাদু তারগা কঙ্কিনা মোমোন নোক, মায়থোং মকাফন, হন্ন-হন্ন
তাকপিখি— নঙনা ঐবু জয় তৌস্ত্রে।

মতুংদা শশিধবজ নিংথৌনা মচাশিংবু লানফমদগী কৌহল্লুরে, অদুগা সুশাস্তাগী
মবুক খঙবীরদুনা মচা ইবেস্মা রমাবু কঙ্কিগী খুত্তা দান কংস্ত্রে।

মসিদা মরু, দেবাপি, বিশাখযুপ, রুধিরাস্ব মথোয়সি শশিধবজগী বার্তন
ফংদুনা লানফমদগী নিংথৌ শর্য্যাকর্গগা লোয়ননা ভল্লাট নগরদা লাক্লখি। মশীং
লাকঙমদ্রবা লান্মীনা কোনুংদু পৈবা হৌরস্মী। শগোন-শামু-দোলাই-খোঙমী
অমসুং ফিরান লৈনাতনা কঙ্কি-রমা লুহোংবগী উৎসব মপুং ফাহনখি। স্বাই খিবিক
হরাউনা লুহোংবা য়েংগদবগী ইচং থৌনা বাহনগা লোয়ননা অরংপা লৈত

লাক্কি। শঙ্খ-ভেরী-মৃদঙ্গ অমসুং পূং-শেন কয়্যাগী খোঞ্জেন্না, জগেই ঈশৈ
হৌদোক্তুনা অমসুং কোনুংগী ইবেম্মশিংনা মঙ্গল-ঈশৈ শজুনা লুহোংবদু
ওন্তোক্তা নুঙাইথি।

নিংথৌশিংনা মখল-মখা-মথেনগী অচা-অথক্কা লুনা-চান্না তৌবা, সভাদা
লেঙশিনথি। ব্রাহ্মণ-ক্ষত্রিয়-বৈশ্য-শূদ্র অমসুং অতৈ জাংকী মীওইশিংনা
অঙকপা কয়া লৈতেংদুনা অমসুং মখল-মথেনগী অচা-অথক থুংদুনা কঙ্কি-দর্শন
তৌনবা সভাদা ফম্মবম্মী। কমললোচন কঙ্কিনা সভাদা ণাংহোইবম্মী। থরান্
এচাকশিংগী মরক্তা পূর্ণিমাগী থাণ্ডুনা নিংথৌশিংগী মপু ওইবা কঙ্কিনা পূম্মকপু
শুঙ্গাংথি। থম্মাল লৈকা মাম্ম নুংশিবা মিৎলুনা নীংথিরবা কঙ্কিনা সভাদা
লেঙশিনবদু উবদা শশিধ্বজ নিংথৌ ভক্তিনা তিল্লবা থম্মোইনা ইবুঙো মাবু মমাক
ওইজরে খয়া সভাদা লেঙশিনথি।

তরামাথোই শুবা অধ্যায় মপোক নীংশিংবগী বারী

উগ্রশ্রবানা হায়খি— ভক্তিগী ওমথৈ শরু-শোল্ল মতমদা তিল্লবা নিংথৌশিং, অথোইবা বৈষ্ণব অমসুং ভক্ত শশিধ্বজ নিংথৌ ধর্ম অমসুং কৃতযুগকা লোয়ননা সুশান্তাগা পূজ্যপ লৈরম্বদু উবদা মহর্ষিশিংনা হায়রম্মী - মহারাজ, হৌজিক তশেংবা নারায়ণগী মকু ইবুংঙো ওইরে। মসিদা ঐথোয় নিংথৌ, ঋষি, ব্রাহ্মণ অমসুং বৈশ্যনচিংবা সাধারণ মীয়ান্না মহারাজগী ভক্তি পাকশনবসি উবদা ওক্লে। মহারাজনা সিগুন্না পরমাত্মাগী বিষয়দা ওইবা ভক্তি হায়বসি কদাইদগী ফংবনো? মসি খঙজনীংই। হে নিংথৌ, ভক্তিসি কনাগুন্মদগী তস্মুত্রা নত্রগা মহারাজগী মহৌশা ওইবা ভক্তির? মহারাজগী মফমদগী ঐথোয়না হরি-ভক্তিগী মরম খঙনিংলিবা বারীসিমক তাজবদসু মরোল অহ্মগী মীওইনা শেংজবা ওইগনি। মসিনা সংসার-মায়াগী মচং মরু-ফৃক্কা মাঙহনগনি।

শশিধ্বজনা— হে পাপ্ চেন্দবা থৌনা লৈবা নিংথৌশিং, ঐথোয়নীগী নুপা-নুপী ওইবগী মপোক-কর্মচিংবা ওইখিবা অমদি ভক্তি অমসুং স্মৃতি পোন্ধকখিবদু

লীজগে, তাসি। যুগ লীশিং অমগী মমাঙদা ঐহাক অপুস্বা-শদুমচাবা লাঙজা ওইরস্মী অদুগা ঐগী চান্নরবী শাস্তানা লাঙজা অমোম ওইরস্মী। অনীনা বনগী মনুংদা চাউরবা উজাউ অমদা মম্বম শারস্মী। বন অমসুং উপবনগী শোঙলবা মফমদা কোয়নীংবদা কোয়রস্মী। ঐথোয়নী অশিবা জীবগী নমথীবা শদুম্না পুন্সি লেঙ্গুনা লৈরস্মী। নোংমদি তমথীরবা শাদানবা অমনা ঐথোয়নীবু ফাগে তৌরস্মী। ঐথোয়বু ফাননবা ময়ুমদা য়োকপা লাঙজা অমা থাদোরকথি। মতমদু ঐথোয় য়ান্না অরাম-খৌরাংনা লৈরস্মী। অয়োকপা লাঙজাদু উবদা থাজরুদুনা শদুম পাম্বদগী মাগী নাক্তা পাইশিল্লুই। ঐথোয়বু ফাবা উবদা শাদানবা হরাউনা চঙশিল্লুফুনা ঐথোয়নীগী খৌরিসি কন্না পায়রস্মী। মদুদা ঐথোয়না মঙোন্দা চান্না লৈজবী থাদুনা হল্পস্মী। অদুবু শাহিং পাম্বা শাদানবনা ঐথোয়নীবু পুরগা গঙ্গা মপান্দা গণ্ডকী তীর্থগী নুংমায় অমদা হাইহংপদা ঐথোয়নীগী কোকসি পুমতোই তোইখিবোই! গঙ্গাদা অমসুং চক্ৰলৈবা নুংমায়দা শিজবদুনা ঐথোয় খুদক্তা পান্সোম মরি পানবা মূর্তি লৌদুনা পুন্সং লংবা দোলাইদা স্বর্গনা পূজা তৌনবা বৈকুণ্ঠধামদা চচ্চথি। যুগ চামা বৈকুণ্ঠদা লৈরগা ঐথোয় ব্রহ্মলোকতা লাকথি। মফমদুদা যুগ চামা নুংঙাইনা লেল্লবা তুংদা, মতম্না থুংলবনা যুগ চামরি দেবলোকতা স্বর্গগী নুংঙাইবা লৌরস্মী। অদুগী তুংদা ঐহাক মর্ত্যলোক্তা পোঙ্কস্মী। অদুবু হরিগী থৌজান্না অমসুং শালগ্রাম চক্ৰগী মফম লৈবা, পুন্সমকসিনা ঐগী নীংশিংলস্বেন্দা মীকপ থোক্লা লৈজথি। গণ্ডকী তোব্বান্দা শিজবদা অদুক অঙকপা মপোক্তু নীংশিংজবা অদুদি করি অমুক হায়গনি। মাগী জল অদু শোকচবতদা অঙকপা থোইদোকপা অমনি। শালগ্রাম চক্ৰ শোকচদুনা শিজবদি, মইহেংদু ফংজবদা ভগবান বাসুদেবগী সেবা তৌজবা, করি মইহেংনো হায়ঙমদে। অসি খল্ল ঐথোয়না হরি পূজাদা পুন্সিং চঙুনা লৈজদুনা করিগুস্বদা হরাউনা জগোই শাজথি, করিগুস্বদা হরিগুণ শক-শোঞ্জথি, করিগুস্বদা ভক্তি ভাবতা থরো-থরো ওঞ্জথি। অসুন্না ঐথোয় মতম লেল্লকই। কলি হাংনবগীদমক নারায়ণ অংশনা কঙ্কি অবতার তৌরক্কনি হায়বসি ব্রহ্মাগী মুখদগী তাজদুনা খঙহৌই। ইবুঙো মাগী মতিক মঙানগী ঝারী ঐহাক নীংথিনা খঙই।

মহারাজ শশিধ্বজনা সভাদা মশাগী ওইরকপা মরমদু লীরদুনা, রমানাথ কঙ্কিবু লুন-চান্ন তৌ, শামু লীশিং তরা, শগোন লক্ষ অমা, দোলাই লীশিং তরুক, লৈশাবী অউন্নাই চামা অমসুং মমল য়ান্না মণি-মুক্তা কয়া লোয়ননা কতুনা মরুপ-

মপাং কয়া খিবিক্কা, মশাবু তৌজমন কান্ন-মহৈঃ ফংজরে হায়না খঞ্জখি। সভা মীয়ামসু নিংথৌগী নহান মপোকী বিবরণ তাবদা পুক্রিংদা ওম্বোহ্লা ওক্লা, নিংথৌদা অরাংপা লৈত্রে হায়না খন্নখি অমদি পুন্নমক্কা কঙ্কিবু স্তব ধ্যান অমসুং প্রশংসা তৌনখি।

অদুগী তুংদা ময়ান্না শশিধ্বজ নিংথৌদা ভক্তি অমসুং ভক্তগী লক্ষণ হংনখি। নিংথৌশিংনা হংখি— ভগবদ্ভক্তি কদায়বু কৌবগে অমদি কনাবু বিধিখঙবা ভক্ত কৌগদগে? ভক্তনা করি মথৌ তৌবনো, কবি চীঞ্জাক চাবনো, মফম কদাইদা লৈবনো অমসুং কমদৌনা ঙাঙ-শকপনো? হে রাজন্, পুন্নমক খঙবিবিবনি। পুন্নমকসি নীংখিনা তাকপিয়ু।

নিংথৌশিংগী রাহংশিং তাবগা নিংথৌগী পুক্রিং মকা লামখি অমদি সাধুগী মতৌনা মথোয়গা রাবী শাদুনা মপোক খঙনবা মতৌ ওইবদু ব্রহ্মাগী মফমদগী তাহৌবা কৃষ্ণ নামনা জগৎ শেংই হায়বগী রাবী লীবা হৌবকখি। শশিধ্বজনা হায়খি— ওসি ময়াম স্বাইনা হংলিবসি অদুঙৈ ব্রহ্ম লোকতা ব্রহ্মাগী সভাদা তিনখিবা মহর্ষিশিংগী মাঙদা সনকনা নারদদা হংলিঙৈদা এহাক যৌকবোইনা, মথোয়গী কৃপানা রাবী পুন্না তাহৌই। হে পাপ কোক্লবশিং, এনা তাহৌবা রাবীদো স্বাই ময়ামদা লীরগে, তাবিয়ু। সনকনা হংখি— হে মহর্ষি নাবদ, হরিবু কমদৌনা ভক্তি তৌবগা সংসারদা পোক্লরোইদবা অমসুং ভক্তিবু কমদৌনা থাগংনিংঙাই ওইবা অদু লীবিয়ু, এথোয় চেৎনা তাজগে।

নারদনা— লোকতন্ত্র খঙবা, মীথোই-মীহেনবনা পুক্রিং অমসুং ইন্দ্রিয় তরুৰ লাকশিন্দুনা অথোইবা জ্ঞানদা চঙজদুনা গুরুদা ইশাসি কথোক্কনি। গুরুনা পেনবিরগা ভগবান হবিনসু পেনবি। গুরুগী যাথংনা প্রণব অমসুং মৈ লাংপশিংগী মরক্তা নমঃ হায়বা ময়েক হায়বদি ওঁ নমঃ স্বহা হায়বা মন্ত্ৰসি পুক্রিং লোঙদনা নীংশিংগদবনি। শিষ্যনা তুংদা পুক্রিং চেৎনা পাদ্য অর্ঘ্য আচমনীয় অমদি স্নানগী ওইবা আভরণ, লৈতেংনচিংবনা বাসুদেব হরিগী চরণ থস্বান্দা পূজা কংকনি। মথংদা থস্মোই থস্বান ময়াদা লেঙশিনবা, মপুং ফানা ফজবা, নীংখিজবা বাসুদেবগী ধ্যান তৌগনি। ধ্যান তৌদুনা জ্ঞান লৈবা অমসুং ভাব খঙবা মীওইনা রাঙাং পুক্রিং বুদ্ধি অমসুং ইন্দ্রিয়গা লোয়ননা মশাগী আত্মাবু শ্রীহরিদা কংশনগনি। দেবতা অতৌগী মূর্তি, কঙ্কি-মূর্তি পুন্নমক অনন্ত ভগবান শ্রীবিষ্ণুগী অঙ্গ স্বরূপনি। নাম পুন্নমক ময়ান্না খঙবিবিবদুনি। অসি নন্তনা অতৌ করিসু ওইদে। কৃষ্ণ হায়বসি

সেবা তৌজফলি অদুগা ঐনা সেবা তৌজবা মনাইনি। জীব পূন্মক কৃষ্ণতগী আত্ম-
 মূর্তিনি। জ্ঞানীশিংনা হায়রশ্মী— পূন্মকসে অবিদ্যা মায়াগীদমক ওইনা
 পোকহল্লম্বনি। ভক্তদসু সেব্য সেবকী মওং অনী লোঙনা দ্বৈতভাবসি
 থোরকশিবনি। মহৈঃদি হরি সেবা নত্তনা অতৈ কদায়দা করিসু ওইদে। ভক্তনা
 হরিবু নীংশিংজৈ, হরিণাম শক শোঙৈ, হরিগীদমক ওইনা কর্ম তৌই। মসিতনা
 মাগী নুংঙাইজবা হরাউজবা ভক্তনা মশা খীংনা জগেই শাই, কপটৈ-নোকটৈ,
 মপ্কিং চঙনা চট্টৈ, মশাবু কাউথোক্তনা লৈমায়দা থরো-থরো ওঙৈ অমদি
 করিগুম্বদা খেল্লাব সুকউ উদে। সিগুম্বা হৌনলীচং কায়জদ্রবা ভগবন্তক্তিনা লাই
 হিংচাবা অমসুং মীওইববু শেংদোকপি। অরেস্বা ওইবী প্রকৃতি অমসুং ব্রহ্মগী
 নুংঙাইবদা লেল্লাব কনামক্সা ভক্তিগী মওং ওইনা ফোংদোরকই। ভক্তিদি
 বেদনচিংবগী মনুংদা অথোইবনি, ভক্তিদি ব্রহ্মা, বিষ্ণু অমসুং শিবগী মশক্লি।
 দ্বৈতজ্ঞান লৈবা কনাগুম্বনা মশাদা সত্ত্বগুণ লৈজবনা ভক্ত ওইবনি। কনাগুম্বা
 রজোগুণ চেনবদনা ইন্দ্রিয়গী অপান্সদা লৈজবনি অদুগা তমোগুণ পোকপ্তবদি
 তমখীবা থবক্তা তৌদুনা লৈগনি। সংসারদা মপু-মনাই হায়বা জ্ঞান মপুং ফানা
 লৈবা মহাক অদুদা সত্ত্ব গুণ চেল্লাগা গুণ লৈতবমতৌ ফংজৈ, রজোগুণ চেল্লাগা
 মায়াগী নুংঙাইববু মিহৌবা পোকই অদুগা তমোগুণনা হেল্লাবদি নরক তাই।
 কনাগুম্বনা ভক্তিগী অরেস্বা প্রসাদ, অথোইবা অদুতবু পামজবা অমসুং শেংলবা
 বিষ্ণুগী নৈবেদ্য প্রসাদ ফংজবা অদুবু সাত্ত্বিক আহার কৌই। মহাক অদুনা ইন্দ্রিয়গী
 অপেনবা পোকপা, পাক্সন-ঈ হাঙ্গা অমসুং পুন্নি হেমা শাংবা, মদুনা হকচাং নাদবা
 অদুগুম্বা অওইবা চীজাকপু রাজসিক আহার কৌই। সিগী তুংদা তামসিক আহারগী
 বা হায়জগে। মহাক অদুনা অখা-অয়াক, মোরোক শাবা, অশীনবা, মৈগী অশাবা,
 প্রোক-প্রোক চাকপা, নমখীবা অমদি চজিক অরেম-অপা চাবা অদুনা তামসিক
 আহার। মসি তমগুণ চেনবা মীতনা পামজৈ। কনাগুম্বা সত্ত্বগুণ ইল্লা চংপনা
 বনদা লৈজৈ, রজোগুণগী তুংইজবনা খুঙ্গংদা লৈজৈ, তমোগুণগী মতুংইনবনা
 স্বার শামফমদা নত্রগা যু য়োনফমদা। হরিণা মখুংনা কনাদা করিসু পীদে, সেবকনসু
 হরিগী মফমদা করিসু নিবা তৌদে। অদুম ওইনমক মথোয়সিগী মনুংদা
 থোইদোকপা প্রেম কায়দনা উবা মহাক অদু খজিক-খরাক গুপগী থৌওং
 ওইরৌই। থম্মোয় শেংলবা দেবর্ষি সনকনা ঈশ্বর ওইবা বিষ্ণুগী গুণগী বারী
 তাবদা নোল্লুকপা বচননা স্ততিপাঠ তৌদুনা ইন্দ্রলোক্তা হনখি।

তরানিথোইশুবা অধ্যায় ভক্তি-ভক্তগী থোইদোকপা

শশিধ্বজনা হায়খি— হে লৈঙাকপশিং! ইবুংঙো মাগী অচেৎপা সেবা কর্ম
নাম কীর্তন তৌব-হৌনবা অদুগুন্না ভক্ত অমসুং ভক্তিগী থোইদোকপা শক
শোনত্রে। মথং কবি তাকপিগদবা তাকপিয়ু।

নিংখৌশিংনা হায়খি— মহারাজ, মহারাজদি অথোইবা বৈষ্ণবনি, জীবপুন্সগী
মঙ্গল ওইনবা খৌরাং তঙনা তৌবনি। অদুবু করিগী অদোন্না হিংসানচিংবা দোষ
লৈবা লাম্‌চিংবা থবক্তা চঙশিনবনো? ঐখোয়না উই, সাধুদি মহৌশানা মথায়
মবুদ্ধি মরল অমসুং রাঙাংনা বিষয়দা লুপ্তা জীবশিংগী ফনবা খৌবাং তৌদুনতা
লৈ।

শশিধ্বজনা— সত্ত্ব রজঃ তমঃ হায়বা গুণ অহ্মগী মশক ওইবা প্রকৃতিদগী
দ্বৈতভাব ফোংদোকখিবনি। প্রকৃতি হায়বীসিমক কামগী মশক ওইবী হায়বদি
সঙ্কল্লাত্মিকানি। প্রকৃতিদগী বেদ পুন্স্বা অমসুং মরোল অহ্ম পোকখিবনি। বিষয়
ফংনীংবা অপান্স্বা ব্রাখন চেনবা মীনা বেদনা মরম ওই, মখোয়গীদমক মরোল

অহমগী ধর্ম লিংখৎলকপনি অদুগা ধর্ম লৈতবা মাঙহন্দুনা ভক্তি পোন্ধকপনি। বেদ লোইনা খঙবা ব্যাৎসায়ননচিংবা মহর্ষিশিংনা অমসুং মনুশিংনা বেদবাক্য মতুংইন্না ঈশ্বর ভগবানগীদমক বলিদান তৌরম্মী। ঐখোয়না মখোয়দুগী মতুং ইন্দুনা ধর্ম-কর্মদা পৃক্লিং চঙজরগা লান তৌরুবনি। ঐখোয়না বেদগী অচেৎপা রা ইন্না লানফমদা য়েক্লবশিংগী মথায় মাঙহনবনি। বেদপৃশ্বগী অর্থ খঙলবা বেদব্যাসনা হায়রম্মী— হাংলোইদববু হাংপা পাপনি। হাংকদববু কন্দুনা থম্বসু পাপনি। মসি খঙনা চত্ৰবদি য়ান্না কুইনা পাপ ফংই, মদুগী কোক্লবা লৈতে। মরম অসিনা ঐনা লান তৌদুনা নিংথৌ ময়ান্না জয় তৌবা ওমদ্রবা লাম্মী হাংলগা ধর্ম, সত্য অমসুং কঙ্কি পুদুনা লাক্লিবা অসিনি। ঐগী রাখন্দা ভক্তি হায়বসি হৌনশা ভক্তিবুনি। রাখমসিদা অদোন্না করি খনবিবগে তাকপিযু। বেদবাক্যগী মতুংইন্না খুমজগে। বিষ্ণুদি মফম পূন্মজ্ঞা লৈ হায়বা রাখল্লোনসি করিগুন্না চুম্ববদি কনানা কনাবু হাংকনি? হায়বদি কনানা হাঙে, কনাসু শিদি। হাংলিবা মহাক্সু বিষ্ণুনি, শিবা হায়বদুসু বিষ্ণুনি। অদুনা কনানা কনাবু হাংপনে? থোইদোক্সা বেদনা তাকপা লৈ মদুদি লান অমসুং যজ্ঞ মফমদা হাংপদি হাংপগী মনুং চন্দে। মহর্ষিশিং অমসুং মনু তরামরিনা মসি হায়রম্মনি। অসুন্না ঐখোয়সু লান্দা অমসুং যজ্ঞদা বিষ্ণুগী পূজা তৌরি। ভগবানগী মায়গী মতেংনা-বিধিচুন্না সেব্য সেবকী ভাবতা পূজা তৌজবা সাধকনা নুংঙাইজৈ। অতৈ রাখন্না নুংঙাইজবা ওমজদে।

নিংথৌশিংনা— রাজন, মহারাজ নিমিনা মাগী গুরু বশিষ্ঠগী শাপ্তগী হকচাং থাদোকখি। অদুবু রাজভোগ চাবা হকচাংদুনা মঙোন্দা কমদৌনা বিরাগ পোকখিবনো? হায়বদি যজ্ঞ লোইরগা লাইয়ান্না হরাউনা মাবু হিংগংহন্দুনা হকচাংদু লৌ হায়বদা, মাগী থাদোকখিব হকচাংদু করিগী মানা লৌ হায়বা য়াখিদবনো? তাখি, মহর্ষি বশিষ্ঠসু শিষ্য অদুগী শাপনা হকচাং থাদোকখি, মহাক্তি অমুক হন্না হকচাংদু লৌশিনখি। ভক্তদি মুক্তি ওইরবনি। মরম অসিনা মুক্ত ওইরবা মীনা অমুক কমদৌনা পোন্ধকদৌরিবনো? মসিদা ভগবানগী মায়ানা জ্ঞানীশিংবুসু জয় তৌবা ওমদে। মায় হায়বসিনা মখল-মখা অয়ান্না মিত্রংগী মতৌগুম সংসারবু শুদ্ধাভুনা থমই।

নিংথৌশিংগী বাদু তারগা রা লৌশিনবা হৈবা শশিধ্বজ নিংথৌনা ভক্তি চেনবা থম্মোয়না অমুক মখা তারকখি— তীর্থ দর্শননচিংবগী মইংনা মপোক কমগী তুংদা লাইগী কপানা জীবনা সাধু সঙ্গ ফংজৈ। সাধু সঙ্গদুদগী ঈশ্বরবু তরংনা

উজৈ। তুংদা বিষ্ণু লোক্তা চচ্চদুনা চেৎনা ভগবানবু ভজন তৌজৈ। অসুয়া জীবনা অথোইবা ভোগ চাজদুনা সংসারদা ভক্ত ওইজৈ। কনাগুস্তা রজোগুণগী মতুং ইনবনা তন্তনা কর্ম তৌজদুনা, মতম চুপ্পা হরি পূজা তৌজদুনা, হরিনাম শক-শোঙ্গদুনা অমসুং হরিগী রূপ নীংশিংজদুনা মমায় ওনশিমা লৈজৈ। মথোয়না ভগবানগী অবতারগী মতো তমদুনা একাদশীনচিংবা পর্বদা, ব্রত মহোৎসব ভক্তি অমসুং পূজানচিংবা কর্মদা হরাউনা মপুক্রিং লুপ্পা লৈজৈ। ভক্তশিংনা চানঙাই মহৈঃ শোয়দনা থোরক্কনি হায়না অরান-খুবম নিজদে। ভক্তশিংনা স্বর্গভোগ চারবা তুংদা পোন্ধুতুনা হরিগী রাখল ফোংদোকপি। মথোয়দু হরিগী অওনবা মশাক্লি। মথোয়না লাইফম অমসুং তীর্থনচিংবা শেংদোকই অমদি ধর্ম-কর্মদা মপুক্রিং চঙনা লৈ। মথোয়না কান্নবা-কান্নদবা পুন্মমক খঙই। মপু অমসুং মনাই হায়বা শকফম অনীদা মথোয় লৈজৈ। কৃষ্ণনা অবতার তৌবিবা অদুগুস্তা মনাইশিংসু মতম-মতমদুগী মিত্তা মিকুপমুক উহল্লম্বদু মাগী লীলাখক্লি। বশিষ্ঠনা মুক্ত ওইরবসু, মশাগী হকচাং লৌবদা উহৌরিবা অদুসু অসিননি। হে নিংথৌ থিবিক, ঐনা ময়াম খ্বাইগী মফমদা ভক্তি অমসুং ভক্তগী মাহত্বা শক-শোনত্রে। মসি তাবদা মীওইবগী পাপ পুন্মমক খুদক্তা কোকই। মসিদগী হরিভক্তিসু চাওখৎচৈ। ইন্দ্রিয়গী মপু ওইবা লাইশিংগী হরাউ নুংঙাইবা হেনগৎলি। কাম রাগনচিংবা দোষ কোকই অমদি মায়া মোহসু ঙাকথোকই। বেদব্যাসনচিংবা মরোল অহ্মগী রাখন লৈবা মুনিশিংনা বেদ পুরাণ অমসুং অয়ান্বা শাস্ত্রশিংগী মক্তুবা ব্যাখ্যাগী অমৃত সমুদ্র নৈজরগা সংসারগী অফা-অপুন কোকপা অচীকপা রাখন্দা ত্রিভুবনদা কৃষ্ণগা মান্নবা ওইজখি।

তরাহমদোইশুবা অধ্যায় চক্রনা হাৎপগী বারী

উগ্রশ্রবানা হায়থি— মহারাজ শশিধ্বজ মবৃক্লিং নুংঙাইনা সভাদা তিল্লিবা মীয়ামদা মশাগী বৃতান্তসি ফোংদোজুনা মখুং লোম, কচ্ছিদা হঙ্গংখি, হে হরি! ইবুঙোদি মরোল অহ্মগী মপুনি। নিংথৌ ময়ামসি ইবুংঙো নঙোন্দা চঙজবা ঙাক্লি। মখোয়গা ঐগা ইবুঙোগী য়াথং ঙাকচবদা মায় ওনশিঞ্জরি হায়না খনবিগনি। ঐহাক হৌজিক মুনিশিংনা পাম্ববা হরিদ্বারদা তপস্যা তৌবা চৎলগনি। ইচা-ইশুশিংসিসু নঙোন্দা চঙজবা ঙাক্লি। ইবুঙোনা মখোয়সে য়োকপিহৌবা তারে। হে সুরেশ্বর, ঐহাকী চাউরাকপা বারী ইবুঙো নহাক্লা খঙলিবনি। নহানমুকী মপোক্তা ইবুঙোনা অদুঙৈ জাম্ববান অমসুং দ্বিবিদ কৌবা য়োংবু হাৎখিবদু নীংশিংবিবিনি।

অস্মা হায়দুনা শশিধ্বজ নিংথৌ রাণীগা লোয়ননা চৎকে তৌরবদা কচ্ছি ইকাইনা, লু লুকথখি। নিংথৌশিংনা মদুগী মরম খঙনীংদুনা হংখি। হে নাথ, মহারাজ শশিধ্বজনা হায়রিবসি করিনো? তারগা ইবুঙোনা করিগী বদন

লুকপিবনো? মদু তাকপিয়ু, ননাই ঐথোয়গী চিংনবসি কোকহনবিয়ু।

কঙ্কিনা— হে নিংথৌ থিবিক ! স্বাইনা শশিধ্বজ নিংথৌদগী পুম্মক অদু খঙবিবো। মাতনা নখোইগী চিংনবদু কোকহনগনি। মাসি থোইদোকপা জ্ঞান লৈবা অদুগা ঐঙোন্দা মশাগী অচেৎপা ভক্তি লৈজবনি।

কঙ্কিগী বাসি তাবদা নিংথৌশিং চিংনবা পোক, শশিধ্বজ নিংথৌদা অমুক হংথি। হে শশিধ্বজ, মহারাজদি নিংথৌ অমসুং পণ্ডিতনি। অদোন্না হৌজিক করি বানো হায়বিথিবদো, মদু তারগা কঙ্কিনা লু-লুকথিবদো?

শশিধ্বজনা— মমাঙুঙৈ রাম অবতার মতমদা লক্ষ্মণনা ইন্দ্রজিৎপু হাংথি। মদুদা তমথীবা হিংচাবা ওইবদগী ইন্দ্রজিৎ মুক্তি ফংজৈ, অদুবু মৈহৌবুংদা ব্রাহ্মণ হাংলুবদগী লক্ষ্মণগী হকচাংদা নোংমগী অরুম হৌই। মদুদা লক্ষ্মণনা হোমনচিংবা তৌই। অশ্বিনীকুমারথোয়গী বংশদা পোকপা মাইব-অথোইবা দ্বিবিদ কৌবা যোং অমনা লক্ষ্মণগী য়ান্না রাবদু উবদা মস্ত্র অমা তাহনথি। মস্ত্রদু ইদুনা খুদজ্তা বামগী মাঙদা অরাংবদা থল্লগা লক্ষ্মণদা উহনথি। পত্রদু উবগা লক্ষ্মণ অরুম কোকথি অমসুং মপাঙ্গন কনখংথি। মমৈদা লক্ষ্মণনা দ্বিবিদতা হায়থি— হে যোং, নহাক বর নিজৌ। দ্বিবিদ মদু তাবদা মবুক হরাউনা লক্ষ্মণদা হায়জথি— ননাইনা প্রার্থনা তৌজবি মদুদি ইবুঙোংগী খৃত্তা ননাই শিবা ওইজগে, মদুনা ননাই যোংগী মতৌদগী লাষ্টোকচগে। লক্ষ্মণনা হায়থি— মথংগী মপোক্তা ঐহাক বলবাম ওইনা অবতার তৌগনি। মতমদুদা ঐগী খৃত্তা নঙগী যোং ওইবা মতৌ কোকচগনি। সমুদ্রগী অরাংথংবা তোৰ্বান্দা দ্বিবিদ কৌবা যোংসি লৈবনি। দ্বিবিদনা ইবা মস্ত্রদু য়েংবদা লক্ষ্মণগী নোংমগী অরুম হৌবদু কোকথি। কোনা মনাদা মস্ত্রসি ইরগা থোঙদা থেংলগা য়েংলবদি নোংমগী অরুম হৌবা ফৈ। দ্বিবিদ লক্ষ্মণগী মফমদগী বর ফংদুনা মশা কল্লা পুন্নি শাংনা লেনথি। মতম কুইরবা তুংদা বলরামগী খুংলাইনা মশাদা থাবদা মহাক মুক্তি ফংজথি। মাগী অনীংবা মতুংইন্না নৈমিষ্যারণ্যদা বলরামগী খুংলাইনা সূতমচা লোমহর্ষণ হাংথি। নিংথৌ থিবিক, মমাঙোদা বিষ্ণুনা বামন অবতার তৌবিবা মতমদা চরণ অহুন্না লোক অপুন্না খুদুম চনথিবা মতমদুদা জাম্বুবাননা ইবুঙোংগী থকলোমদা থাবা খোঙফমদু পরিক্রমা তৌথি। ভগবান বামনদা নীংজবা থল্লা যাঙন চেনবদু উবদা ওজুনা তাকপিথি— হে শওম অথোইবা ! নপাঙ্গল কনথ্রে, নথৌনা লৈথ্রে, নহাক ঐঙোন্দগী বর অমত্তং নিজৌ। ব্রহ্মাগী অংশনা পোকপা জাম্বুবাননা বাদু তাবদা মায়থোং মকা লান্না

হুঙ্খি— ননাইদা বরসি পীনবিয়ু, ইবুঙোগী চক্রনা ননাই শিবা ওইজগে। বামন ভগবাননা রাদু তাবদা তাকপীখি— ঐনা কৃষ্ণ ওইনা অবতার তৌরক্কনি, মতমদুদা ঐগী চক্রনা নঙগী নঙক কল্লগনি অদুগা নহাক মুক্তি ফংগনি। মতুংদা কৃষ্ণ অবতার তৌরবা মতমদা ঐহাক সত্রাজিৎ কৌবা নিংথৌ ওইখি অমসুং নুমিংপু আরাধনা তৌরম্মী। মতমদুদা ঐগী মণি অমগীদমক কৃষ্ণগা রাথোক ওইনখি। ঐগী ইনাও অতোম্বদুগী মিং প্রসেন কৌই। নোংশা অমখক্সা মণিদুগীদমক মাবু হাংলবদা অমুক্সা নোংশাদো মণিদুগীদমক জাম্বুবানগী খুত্তা শিখি। মপান নাইদা মঙল্লা থনবা কৃষ্ণনা রাথোজুগী কিবনা মণিদু থিরকখি অমদি গুহা অমগী মনুংদা জাম্বুবানগা কৃষ্ণগা লান শোক্সখি। জাম্বুবান প্রভুবু খঙবা ওমখি, কৃষ্ণ-চক্রনা মাগী মঙক ককখি। লক্ষণ তিনবা মবুঙো কৃষ্ণবু দর্শন তৌজ-তৌজ জাম্বুবান প্রাণ থাদুনা মুক্তি ফংজখি। অদুবু শ্রীকৃষ্ণগী অনৌবা তিংথৌগী মতৌগুম শংবানবা মূর্ত্তি দর্শণ ফংজবদা জাম্বুবান মণিগা লোয়ননা নিজকন্যা জাম্বুবতীবুসু সম্প্রদান কংখি। কৃষ্ণনা দ্বারকাদা অমুক লেঙঙজুনা সভা ময়ায়দা ঐবু কৌখংপীখি অদুগা মহর্ষিশিংমক্সা ফংওমদবা মণিদু ঐঙোন্দা পীনবিখি। মতমদুদা ঐনা তঙনা ইকাইদুনা মণিদুগা লোয়ননা ঐগী ইচানুপী সত্যভামাবু কৃষ্ণদা কংখি। অনীমক্কী ফজবদু উবদা কৃষ্ণনা অনীমক লৌবিখি। নুমিং খরনিগী তুংদা কৃষ্ণনা ঐগী ইফমদা মণি থনল্লগা সত্যভামাবু পুদুনা হস্তিনাদা লেঙখি। কৃষ্ণনা লেঙথ্রবা তুংদা শতধন্বা কৌবা নিংথৌনা ঐবু হাংলগা মণিদু লৌখি। অদুনা নহানমুক্কী মপোক্তা কচ্চিনা অদুম-অদুম তৌখিবা পৃথ্মমজ্ঞো ঐনা খঙবা লৈ। ঐনা কৃষ্ণদা মীনম্বা রাথোক ওইখিবনা মপোকসিদা ঐহাক মুক্তি ফংদ্রি। মপোকসিদা ঐনা কচ্চিগী মশক ওইবা পরমাত্মা কৃষ্ণদা ঐগী সত্যভামাগী মশক ওইবী ইচানুপী রমাবু দান কচ্চদুনা অফবা লম্বেন ফংজরিবা অসিনি। ঐনসু পামজরকই মদুদি সুদর্শন চক্রনা কতুনা ঐ শিজবা। লান্দা শিবদি মুক্তি ওইগনি খঙদুনা ঐনা মসি পামখিবনি। জগদীশ্বর কচ্চিনা মকুবোক হাংলি হায়বা বারীসিদা ধর্ম কায়বগী কিবনা অমসুং ইকাইবনা লু লুকখিবনি।

অসিগুম্বা মাঙদা থোকখিদবা অঙকপা অমসুং পৃক্লিং হুবা বারীসি তাবদা সভাদা তিল্লিবা নিংথৌশিংদো ওক্সখি। ময়াম পূম্বা হরাউনখি অমদি মহর্ষিশিংবু কচ্চিগী গুণনা চিংশিনখি। শ্রীমান ভূপতি শশিধ্বজনা লীবা বারীসি কনাগুম্বনা তাজবদা, মহাক নুংঙাইজগনি, মঙ্গল ওইগনি, থোইনা মিং চংচগনি অমসুং অরান-খুবম ফংজগনি।

তরামরিঙবা অধ্যায় বিষকন্যা লাঙবা

উগ্রপ্রবানা হায়থি— অসিগী তুংদা মতীক মঙাল লৈরবা কঙ্কিনা অঙকপা
ব্রাঙাঙ-ব্রাতা ফজবনা মকু-ইবুঙো শশিধবজবু পেলহল্লগা নিংথৌশিংগা লোয়ননা
হনশ্বে। মহারাজ শশিধবজসু কঙ্কিগী মফমদগী পামজবা বর কায়দনা ফংজদুনা,
মহেশ্বরী মহামায়াগী স্তব তৌদান মায়াশাপতগী লাহ্লেঙ্কগা প্রিয়াগা লোয়ননা বনদা
চৎশ্বে।

কঙ্কি লাম্বী তেংগোল পুরগা কাঞ্চনপুরীদা লেঙশ্বে। পুরীসি চীংনা লানবন
ওইনা কোয়শিল্লি অদুগা মহু কল্লবা লিন ময়াম্মা লানবন্দু ঙাকই। কঙ্কিনা তেন
কাপশিন্দুনা মহু কনবা লিনশিংদু হাংলগা লাম্বীশিং লোয়ননা কল্লবা লানবন
থুগাইদুনা কোনুংদা চঙশিনথি। মদুদা অয়াম্মা সনা-লুপা মগি মুক্তানা লৈতেংবা
অমসুং মফম খুঁদীং লিন-লৈশাবী ময়াম লৈরম্মা থেংনথি। মরক মরক্তা কল্লব্জসু
হৌরম্মী। অদুবু মী কনা অমফাও লৈরমদে।

অঙকপা থৌওং কয়াসি উবদা কঙ্কিনা মোমোন নোক নিংথৌশিংদা

হায়রশ্মী— য়েংউ, কয়াদা ওকথবা! মসিদি লিনশিংগী কোনুংনিদনা। য়ায়া ফজত্রে, অদুবু মীওইবগী নাকন্দদি য়ায়া কিনিঙাই ওই। থাঈশেংবা মফমসি লিন লৈশাবী ঙাক্তা লৈ। মখেয়সিগী মরক্তা অসুম চঙশিনগদ্রা, ময়াম হায়য়ু।

রমানাথ হরি অমসুং নিংখৌশিংনা মফমদুদা কমদৌসিগে হায়বা লেপ্পা ঙমদুদা চিন্তা তৌনরিঙৈদা আকাশবাণী লাউরকথি— কোনুং অদুদা লাম্মী পুশিন্দুনা চঙবা য়ারোই। মরমদি বিষকন্যানা য়েংঙকপদা কঙ্কি নঙ্তা অতৈ পৃম্মক কালগী খুদুমদা তাগনি। অকাশবাণীসি তাবগা কঙ্কি থাঙ পায়দুনা শগোন তোংদুনা মতোমতা তেনরাগা লোয়ননা প্রপ-প্রপ লেঙশিনথি। খরা শাংনা চঙলগা কঙ্কিনা কনাগুম্মী কন্যা অমা লৈরম্মা উরশ্মী। মাৰু উবদা অশিংবমকসু মপৃক্লিং তপথবা ঙল্লোই। কন্যাদুনা শকহেনবা, থোৎ-নৌনা চংখানবা, রমাগী মবুংঙো কঙ্কিবু উবদা হায়রকথি— জগৎসিগী থোইনা কন-খৌবা নিংখৌ চা কয়া অমা অমসুং মীওইবা কয়া অমদা মীৎনা য়েংবদা মশা তুমদুনা অশি খায়াত্তা তাত্রবনি। অদুনা ঐহাক য়ায়া রাঈ। লাই, হিংচাবা নত্রগা মীওইবা কনানসু ঐবু নুংশিবিগনি হায়বগী ওইথোকপা লৈজদ্রবীনি। হৌজিক্তি ইবুংঙোগী অমৃত ওইবা মিৎয়েংনা ননাইদা প্রেমগী ঈথক হৌত্রে। শ্রীচরণদা ননাইনা ভক্তি কচ্চরি। সংসারসিদা ঐহাক্কী হু চেনবা মীৎয়েং অসিনা ঐহাক তোল্পবী অমসুং থোইনা লাইবক থীরবীনি। অদোমগী মিৎয়েংদু অমৃতগুম খঙ্গে। ননাইনা করি তপস্যা তৌজরকপননো, ইবুঙোগী দর্শন ফংজররে।

কঙ্কিনা— হে স্বাং চেংনা নিংখিবি! নহাক কনানো? কনাগী মচানো? কমদৌনা নহাক্কী ফিভমসি ওইখিবনো? নঙ্তা করি কমদৌরুদুনা নমিত্তা হু চেনখিবনো?

বিষকন্যানা— মহামতি! ঐহাক চিত্রগ্রীব কৌবা গন্ধর্বগী নুপীনি, ইমিং সুলোচনা কৌই। ঐনা ইপুরোইবগী মবুক হরাউনবা হোৎনজরশ্মী। নোংমা ঐহাক ইপুরোইবগা লোয়ননা বিমান তোংদুনা গন্ধমাদন চাংজাওগী কুঞ্জবন অমদা নৃপাক অমগী মথক্তা ফল্লগা হরাউ-নুংঙাই শাম্রশ্মী। মতমদুদা ঐনা মদুদা লৈরম্মা যক্ষ মুনি অমা ফিবম কায়না অমসুং বানা লৈরম্মা উরুবদা মীৎচিনা লৈনা য়েংল, মাৰু নোক্লরশ্মী। ইচীন্দগী হৌনদবা নুংশিদ্রবা করেম-কথাইনবা বাদু তাবদা মহর্ষিদুনা শাউদুনা ঐঙোন্দা শাপ তৌরশ্মী। শাপ অদুদগী ঐহাক হু চেনবা মীৎয়েং ওইদুনা লৈখিবনি, অদুগা কাঞ্চনী কৌবা লিনগী লৈবাকসিদা লিন অমোমশিংগী মরক্তা

লংশিনবীরশ্বনি। ঐনা হেক য়েংখিবদা হু ফ্রি-ফ্রি হেজ্জা কান্দি। অদুনা ঐহাক মফমসিদা লাইবক থীবী, ইপুৰোইবা লৈজদ্রবী ওইদুনা ইতোমতা কোয়চৎ চতুনা লৈজরন্নিবা অসিনি। খঙবা ঙমজদে, করি তপস্যা তৌজরজুনা ইবুঙোবু দৰ্শন ফংজররিবা! ইবুঙোবু দৰ্শন ফংজবদগী হৌজিক ননাইগী মীংয়েংদা অমৃত কান্লে। হৌজিক্তি ননাই ঐহাক ইপুৰোইবগী নাজ্জা চৎচরগনি। কয়াদা ঙকস্ববা! সাধুনা নুংশিনা দৰ্শন তৌবিবদা শাপ কোকচবা উৰেদনা! মরমদি ঋষিনা শাপ কোকপিরবা মতমদা ইবুঙোগী চরণ থশ্বান দৰ্শন ফংজবোই।

অসি হায়দুনা বিষকন্যা নুমিংকুম মঙান শন, বিমান তোংদুনা স্বৰ্গ কাখি। কঙ্কিনা মহামতি কৌবা নিংথৌবু কাঞ্চন পুরীগী নিংথৌ ওইহনখি।

মহামতিগী মচানুপা অমৰ্ষ, অমৰ্ষগী মচানুপা লৌশিং চাউবা সহস্র। সহস্রগী মচানুপা ওইনা পোকখিবনি অসি কৌবা অফাওবা নিংথৌদো। মাগী শাগৈদা ব্হম্বল কৌবা নিংথৌ অমা পোকখি। হে লৈবাক মপু ! থৌনা লৈবা মরুৰু অযোধ্যাগী নিংথৌ হাঙ্গীরল্লগা হরি মুনিশিংগা মথুরাদা লেঙপ্লে। মতুংদা ইবুঙোনা মতীক মঙান লৈবা নিংথৌ সূৰ্য্যকেতুবু মথুরাগী নিংথৌ হাঙ্গুগা বারণাবততা লেঙপ্লে। মফমদুদা দেবাপিবু নিংথৌ হাপুনা, মঙোন্দা অরিস্থল, ব্কস্থল, মাকন্দ, হস্তিনাপুর অমসুং বারণাবত লৈবাক মঙাসিগী মপু ওইহল্লগা ইবুঙোনা শম্ভল দেশতা অমুক লেঙখি।

অদুগী তুংদা মচীন মনাও লুনা তৌবা হরিনা কবি, প্রাজ্ঞ অমসুং সুমন্তদা শৌন্ত, পৌত্ত, পুলিন্দ সুরাষ্ট্র অমসুং মগধ লৈবাকশিং পীরম্মী। ইবুঙোনা শাগৈ-নাটেশিংদা কীকট, মধ্য, কর্ণাট, অঙ্ক, ওড়্র অমসুং বঙ্গ লৈবাকশিংসি পীরম্মী অমদি নিংথৌ বিশাখম্পদা কঙ্কক অমসুং কলাপ দেশ পীরগা ইবুঙোনা শম্ভল গ্রামদা লৈবিখি। কৃতবৰ্মনচিংবা মচাশিংদনা ইবুঙোনা দ্বারকাগী মনুংচনবা লম চোল, বৰ্বর অমসুং কর্বদেশ পীখি। মপাবুংদসু কঙ্কিনা থোইদোকপা ভক্তিগা লোয়ননা মণি-মুক্তা, লন-থুম কয়া কংখি। অদুগা লৈবাক প্রজা ময়ামদা থাজবা পীদুনা ইবুঙোনা য়ুশ্বানবগী আশ্রমদা লৈবিদুনা পদ্মা অমসুং রমাগা লোয়ননা নুংঙাইনা মতম লেনমিল্লখি।

মরোল অহম্মক সত্যযুগ মপুং ফাপ্লে। ধর্মগী মখোঙ মরি চোংথোরকপ্লে। লাইয়ান্না মতীক চানা মই পীনরবা পৃথ্বী অপূস্বা কোয়ন-লেঙখি। পৃথিবীগী মই-মরোং খিবিক মরীক চুমপ্লে অমদি লোক অপূস্বা লৈরিক-লৈরা থনবা হৌরকখি।

হুৱান-চীহীবা, ওইদ-পাদবা ৱা অমসুং লমচৎ-লায়না-লায়থুং পুন্স্বা খিবিকসু
কোকথ্ৰে। ব্ৰাহ্মণশিংনা তত্তনা বেদপাঠ তৌনখি। নুপী ওইবীশিংনা মঙ্গলগী থবক
খৱা তৌদুনা হৌন-লীচৎ কায়দনা ব্ৰত চেৎপা, পূজা হোমদা পুন্স্বা চঙবা অমসুং
মপুৱোইবগী ধৰ্মদা মায় ওনশিনবা ওইখি। ক্ষত্ৰিয়শিংনা যজ্ঞনচিংবা তৌনৱম্মী,
বৈশ্যানা বিষ্ণু পূজা লুনা তৌদুনা ধৰ্ম কায়দনা পোৎলম চৈৱম লৌন-ওন্না পুন্স্বা
লেমৱম্মী। শূদ্ৰশিংসু ব্ৰাহ্মণ সেৱা মায় ওনশিনা হৱি-সেৱা অমসুং কথা কীৰ্ত্তন
তৌদুনা মতম লেনবা হৌখি।

তরামঙাশুবা অধ্যায়

মায়া স্তব

শৌনকনা হায়থি— হে সূত! মহারাজ শশিধ্বজনা মায়া স্তব তৌরগা কদায়দা চংখিবনো? মুনিদি অকৃপা খঙবিবনি। মরম অসিনা মায়া স্ততিগী মরমদু তাকপীমু। মায়াগী ঝারীগা বিষ্ণুগী ঝারীগা খেলবা লৈতে হায়বা অদুসু মুনিনা তাকপীমু।

উগ্রশ্রবা সূতনা হায়থি— মুনি খিবিক, মহর্ষি মার্কণ্ডেয় মুনিনা হংজবদা শেংলবা আত্মা ওইবা শুকদেব মুনিনা থোইদোকপা মায়াস্তবসি তাকপীথি। ঐহাক মুনি স্বাইদা লীবন্ধে, তাবিসি। ঐনা অদুক তাহৌবা তমহৌবদো তাবদা মীওইবগী অপান্না খিবিক থুংজৈ অমসুং পাপকী মৈচাক কোকচৈ হায়বা মায়াস্তবতু লীরন্ধে, ময়াম তাবিগনি। শশিধ্বজনা হায়থি— ইবেশ্মা মানা হ্রী হায়বা বীজ স্বরূপ ওইবা, শেংলবী অমসুং সত্ত্বগুণগী মশক ওইবী, ব্রহ্মানচিংবগী মমা ওইবী, বেদ খঙবী, নিংথিজবী অমসুং অথোইবী ওইবী, মণ্ডোন্দা পঞ্চভূত হায়বদি মৈ, ঈশিং, নুংশিং, পৃথ্বী, আকাশ অমসুং পঞ্চ তন্মাত্র শব্দ, স্পর্শ, রূপ, রস, গন্ধ হায়বসিগী লৈফম ওইবী, দেব-গন্ধর্ব্ব অমসুং সিদ্ধশিংগী নীংফম ওইবী ভগবতীবু ঐনা বন্দনা

তৌজৈ। লোকাভীত ওইবী, দ্বৈতভাব নিংখিনা চেনবী, ব্যাস, শততপনচিংবা মহর্ষিশিংনা মাৰু বন্দনা তৌনবী, অদুগা পণ্ডিতশিংনা স্ততি-পাঠ তৌনবা, মতমগী ঈথক-ঈপোম্বা হাই-হুমহনবী, ইবেম্বা মাগী অপাঙ্গ লীলানা জীবশিংবু সংসার সমুদ্রদা থাদবিবা ইবেম্ববু ঐনা স্তব তৌজৈ। ইবেম্বদি মহাভাবকী ফংনফম অদুগা দ্বৈতগীসু ফংনফম্বি। ইবেম্বনা চঙজরকপা মনাইশিংবু য়োকপী। মহাক্তি লৈশেমগী অহৌবা, ময়ায় চনবা অমসুং অরৌইবা মতম পূম্বমক্তা লেঙদনা লৈবীনি। ইবেম্বনা লাই, শা-উচেক, মীনচিংবা অয়াস্বা মশক কয়া ফোঙদোকপীরি অমসুং পূম্বমকী তুংফম ওইবীনি। অদুগুস্বী ব্রহ্মগী মশক ওইবীবু ঐনা খুরুমজৈ। ইবেম্বা মহাক য়াওদনা মরোল অহম্বা পঞ্চভূতনা মরম ওই-ঙাছোকপা ওইবা, অদুগা মঙাল অদু য়াওদনা কাল দৈব অমসুং কর্মনচিংবা করিগুস্বা মশক মঙাল অমত্তা ঙাছোক্কা, অদুগুস্বী অথৌইবী ভগবতীবু ঐনা খুরুমজৈ। ইবেম্বগী মীংকী মশক ওইবী মঙাল লৈপাক্তা মনম, ঈশিংদা মহাও, মঙান্দা মশক, নুংশিত্তা শোব্র-পম্বা অমসুং আকাশতা শব্দনচিংবা ফোঙদোকপা ওম্বা ওইবী, জগত্তা কুপ্ত-লেঙশিনবী তাইবঙগী মশক ওইবী ভগবতীবু ঐনা খুরুমজৈ। ইবেম্বা নঙদি ব্রহ্মগী সাবিত্রীনি, ভুবনেশ্বর মহাদেবগী ভবানী দুর্গানি। অদুগা শ্রীবিষ্ণুগীদি লক্ষ্মীগী মশক ওইবীনি। ইবেম্বা নঙদি স্বর্গগী নিংথৌ ইন্দ্রগী মহারানী শচীগী মশক ওইবীনি। নঙনা মায়াতনা তাইবঙ ওইনা থস্বীরি। নহাক্তি অঙাং ওইবদা নুপীমচা, মথোং কারকপদা লৈশাবী অদুগা অহল ওইবা মতৌদা হনুবীনি। নঙদি মতমগী মশক ওইবীনি, কামগী মশক ওইবীনি অমসুং জ্ঞানগী ব্রাহ্মদা লৈবীনি। অয়াস্বা যজ্ঞ-য়াগনা নঙবু উপাসনা তৌনৈ। নঙদি অথৌইবী, পীনহৌবী, অপাঙবা পীনবনি। নঙদি মঙ্গল ওইবী, জগৎনা সন্মান তৌবী, চণ্ডী, দুর্গা, কালিকা, মহা কালিকা হায়বা মিংনা মফম কয়া শক্কোন কয়া অমসুং ফিজোন কয়া পুথোজুনা ঙাছৌইবীনি। তাইবঙগী অহানবী দেবী, কনাগুস্বা লাইনচিংবনা খুরুম্বী নঙগী পাদ-পদ্মদা প্রেমভক্তি মপুং ফানা চিত্তা তৌনৈ, অমহিক্তি নহাক্তী নামবু কনানা নাকোং থুয়া তাজবদা মাগী ধর্মগী লন ফংজবা অমসুং পূম্বমক পাঙজবা ওমজবসু ওইজৈ।

শুকদেবনা সিগুস্বা শেংলবা মায়া স্তবসি কীর্তন তৌখি। মহারাজ শশিধরজ মহর্ষি মার্কণ্ডেয়গী মফমদগী মায়াস্তবসি ফংহৌদুনা সিদ্ধি ফংখি। মহাক্তা বন মনুংদা লৈবা কোকামুখ কৌবা মফমদা তপস্যা তৌনা হরি ধ্যান তৌজবদা সুদর্শন চক্ৰনা হাংলবা তুংদা বৈকুণ্ঠদা চংখি।

তরাতরুকশুবা অধ্যায় বিষুযশানা মোক্ষ ফংবা

উগ্রপ্রবানা হায়থি— হে ব্রাহ্মণ থিবিক! ঐনা সভা ময়ামগী মফমদা শশিধ্বজ
নিংথৌনা অবান খুবম ফংখিবগী বিবরণ লীত্রে। হে পণ্ডিত ওইবশিং! অসিগী
তুংদা কঙ্কিগী রারী অমুক লীরক্কে, তারসি। কঙ্কিনা নিংথৌ ওইববদা বেদ ধর্ম
কৃতযুগ দেবতা লোক অমসুং অচৎ-চত্ৰ থিবিক নোয়-পেন, হরাউনবঙাক
ওইনথি। মাঙলমচৎ মতমদা লাই সেবা তৌবা ব্রাহ্মণশিংনা অয়ান্না ফিজোন লৈতেং
কয়ানা লৈতেংবা লাই মূর্তি পুন্মমক ওইদবা মিত্রংগুম খন্নবস্বদো, হৌজিক
খন্নথিদ্রে। হৌজিক্তি অতৈ করিগুস্বা মফমদসু মায়ানা শুমজনবা, লৈতেং তাম্নবা,
সাধু লৌনস্বা পাপচেনবা কনাসু লৈথিদ্রে। কঙ্কিনা নিংথৌ ওইরবা তুংদা পুন্মমক
চন্দন থিন্নত্রে। অসুন্না কঙ্কি পদ্যা অমসুং রমাগা লোয়ননা শম্ভলগ্রামদা লৈরকথি।
নোংমা মপাবুং ইবুংঙোনা কঙ্কিদা হায়থি— লাইয়ান্না জগৎকী ফনবা থৌরাং
লাঙ্ডিবমক্কা। লাইয়ামগী উদ্দেশ্যাদা যজ্ঞ লিংখৎলু।

মপাবুংগী বাক্য তাবদা কঙ্কি থোইনা পুঙ্কিং মকালাম, নোল্লুকা ভক্তি কংনা

হুগুৎচৈ— ধম-অর্থ-কাম-সিদ্ধিগীদমক ঐহাক রাজসূয়, বাজপেয়, অশ্বমেধ
অমসুং মহানঘ অসিনচিংবা কর্মকাণ্ডগী মনুং চনবা যজ্ঞ তৌদুনা যজ্ঞপতি হরিগী
পূজা কচ্চগে।

তুংদা ইবুঙোনা কৃপ রাম ব্যাস বশিষ্ঠ ধৌম্য অকৃতবর্ণ অশ্বথামা মধুচ্ছন্দ
মন্দপাল অসিনচিংবা মহাবিশিৎ অমসুং বেদ লৌহীনা হৈরবা ব্রাহ্মণ মহাত্মাশিংবু
পূজা কতুনা গঙ্গা যমুনা ময়ায়দা যজ্ঞ কৎলগা দীক্ষা ফংদুনা স্নান তৌরগা দক্ষিণা
কৎথি। অদুগী তুংদা ইবুঙোনা মখল মথা অযাস্তা শায়দুনা চাব, চুপুনা চাবা,
লেফুনা চাবা, থক্কদবা, মালপোয়াতল, উমদুনা চানবা, ফৌ, যু, শা, হৈ-রা,
মরু-মতা অমসুং মখল মথা অযাস্তা পোৎচাক-পোৎচঙ কয়া লাঙ, ব্রাহ্মণশিংদা
হৌনবী চুমা উৎসব কৎথি। যজ্ঞগী পাঙ্গদবা থৌ মথৈ ওমা লৌহীনা মপুং ফাথি।
মৈনা তুল্লাবা, বকণনা ঈশিং পীবা অমসুং নুংশিংনা যজ্ঞদুগী য়েনবগী থৌবু ওইথি।
কমলপত্রাক্ষ কঙ্কিনা যজ্ঞ খুদিংমক্তা অপাস্তা অথৌইবা খুৎশু-খুৎলাইনচিংবা
অমসুং জগৌই-ইশৈ যন্তনচিংবা লাঙদুনা হরাউ-কুশ্মৈ চাউনা তৌ, পুন্মমকী
হরাউবা হেঙ্গৎহনথি। ইবুংঙোনা নুপী-অঙাং হনু-হনা পুন্মমক্তা মতীক চানা লন-
থুম দান তৌথি। রক্তানা জগৌই শাথি, নন্দীনা তাহ্না য়ৈদুনা পুঙ য়ৈথি, গঙ্কর্ব
হুহুনা ইশৈ শকথি। জগদীশ্বর কঙ্কিনা ব্রাহ্মণ অমসুং মতীক চাবদা লন-থুম
য়েন্দুনা মপাবুংগী য়াথং লৌরগা গঙ্গা মপান্দা লৈরকথি।

অসোমদা বিষ্ণুযশাগী সভাদা ব্রাহ্মণ পণ্ডিতশিংনা মাঙদা হৌথ্রবা
নিংথৌশিংগী বারী তাদুনা নুংঙাইনরম্মী অমসুং নোক-খেনা হরাউনরম্মী।
মতমসিদা দেবর্ষি নারদ অমসুং তুশুরু মফমদুদা থুংলথি। মমিং চাউনা চংলবা
বিষ্ণুযশা পুক্রিং পেয়া মহর্ষি অনীদুগী হৌনবী চুমা পূজা তৌথি। নিংথৌনা নিংথিনা
মখোয়গী পূজা তৌরগা নোল্লুকপা থেস্মোইনা বিষ্ণুভক্ত, বীণাপাণি, মহামুনি
নারদদা হরাউজবগা লোয়ননা হুগুৎথি— নিংথৌ ঐগী লাইবক কয়াদা ফথ্রবা!
করস্বা অঙকপা ঐগী মপোক চামগী লৈজরকপা লাইবক ফবনো? মুনিশিংদি
মপুং ফারবনি, ঐগী মুক্তিগীদমক অদোমগী দর্শন ফংজরে। ওসি অদোমগী দর্শন
অমসুং পূজানা ঐগী পিতৃগণনা পেনবিরে। মৈদা ঐনা হোম অদুক কচ্চথিবদো
মহৈ য়াঙ্গে। ওসি লাইয়াম্মসু পেনবিরে। পূজা কচ্চবদা বিষ্ণুপূজাগা মান্নবা; দর্শন
ফংবদা অমুক পোঙ্কত্ৰবা, শোকচবদা পাপ কোকচবা অদুগুস্তা সাধুনা লেঙবীরকপা
কয়াদি চাওখংলবা ! সাধুগী থেস্মোয়দি ধর্মনি, মখোয়গী ব্রাঙাঙনা সনাতন

দেবতানি, মথোয়গী কর্মনা কর্ম তৌদবগী মরম ওই। মরম অদুনা সাধুদি হরিগী মূর্তিনি। ফণুবা তাহোব্লবগীদমক কৃষ্ণ অবতারদা কৃষ্ণগী অরেপ্পা হকচাংদু ভৌতিক ওইদবগুম, মরোল অহুমসিগী বৈষ্ণবকী হকচাংসু পঞ্চভূতনা শাবা নগুমালে হায়না খল্লি। মায়গী সংসার সমুদ্রসিদা বিষ্ণুভক্তিনা হি ওই, অদোম্মা লাস্তোক-লানশিনগী হিরোয়নি। অদুনা মুনিদা করিগুম্মা খরা হংজগে। হে জগদ্বন্ধু! করি কর্মনা এনা অরাবা কোন অসিদগী লাস্তোকচবা ফংদুনা মঙ্গলগী থৌরাং ওইবা অথোইবা অরান খুবম ফংজগদবা অদুদং তাকপীয়ু।

নারদনা— উম, মায়গী ব্রাদি করি হায়গনি! পূন্মকী যৈখায়-থুগায়বী অদুগা অফ-শাবীনি। বিষ্ণুনা ইবুঙো মাগী মমা পাবুং ফাওববুসু মায়াদগী লাস্তোকপা ওমহন্দে। মপুং ফাবা নারায়ণ জগৎকী মপু কঙ্কিবু মচা ইবুংঙোনি হায়রিবা বিষ্ণুযশানা ঐগী নাক্তা মুক্তিগী আশা তৌররি।

ব্রহ্মাগী মচা ইবুঙো নারদনা বা অসি ময়েক শেংনা হৌদোজুনা ব্রহ্মযশাগী মচা ইবুঙো বিষ্ণুযশাবু অচীকপদা ব্রহ্মজ্ঞান তাকপীনবগীদমক হায়রি— হকচাং মাওস্ত্রবা তুংদা জীবনা অমুক হন্না হকচাংদা চঙশিনবা পান্সা উবদা মায়ানা হায়খিবদু ঐহাক লীরক্কে তাসি। বারী তাবদা মুক্তি ফংই। বিষ্ণ্য চীংজাওদা মায়ানা মশাগী অনীংবনা তনৌবী নুপীগী শক্তম লৌদুনা হায়খি, ঐহাক মায়ানি। এনা নঙবু থাদোব্লবনি। নহাক কমদৌনা পুন্সি লেনবা পান্সগে?

জীবনা— হে মায়, ঐহাক পুন্সি লেন্দি, হকচাংতনা পুন্সিগী চঙফল্লি। ঐ হায়বা নাপনসিনা খেমবা রাখন থাদোব্ল, কমদৌনা হকচাংদা লৈবা য়াগনি।

মায়ানা— হকচাং পুবগা মাগী মরীদা খেম-রাখল খল্লকপা বুদ্ধিদুবু কমদৌনা নঙগী ওইগদৌরিবনো? হোংনবা হায়বসি মায়গী মখা পোল্লনি। হৌজিক মায় থাদোব্লগা নঙনা কমদৌনা থৌরাংগদৌরিবা?

জীবনা— মায়, ঐ য়াওদনা নঙগী হৈশিংবা শাবা মতৌদু ফোঙদোকপা অমসুং বিষয় পান্সা ওইবা য়ারোই।

মায়ানা— মায় এনা মরম ওইদুনা জীবনা খুংলাইগী মতৌগুম থবক অমসুং থৌরাং তৌই। মায়ানা মরম ওই, পুন্সি লেন্দি। শামুনা চাবা হৈপ্রিগুম মচি য়াওববুসু মচি য়াওবগুম খল্লি।

জীবনা— অপঙ, নঙ ঐগা লোয়নরগা পোজুনা অয়ান্সা মিংথোন কয়া পুরিবদুদি! ওক্তবী নুপীনা মপুরোইবা নিন্দা তৌবগুম করিগী ঐবু নিন্দা তৌরিবা?

নুমিৎনা থোরকপদা অমস্ৱা লৈতবগুম ঐ যাওদবদা নঙগী অৱাংপা ওইদুনা লৈগনি। ফুয়না হৌবা নোংনা নুমিৎপু খঞ্জিনবদা গানবা মঙানগুম নঙসু ঐবু খঞ্জিল্লগা নিংথিবা মতৌ ওইরিবদুনি। মায়া, নঙসি লীলাগী মক্ৰ অমসুং মতোংগী মশক্ৰি। নঙগী শক্লেণ কয়া থোকপা মৱল্লা নঙনা সংসারসিগী অহৌবা, অৱৌইবা অমসুং ময়ায়দা মিৎৱংগী মতৌগুম নিংথিৱিবদুনি।

অসুন্না বিষয় লল্লেণবা যাওদনা লেপ্লবা, পুঞ্জিং লল্লেণবা যাওদ্রবা, ভূতদেহ ওইদ্রবা, পুঞ্জি নাইদবা হকচাং উবগা মায়াদি মদু থাদোকই। ঐবু থাদোৱুগা মায়ানা শাপ তৌৱশ্মী, “হে নুংশি হৈতবা, হন্দক মপোক্তা উকংলাইগুম নঙগী ফিবম কৈদৌনুংদসু হকথেংননা ফংলৱৌইদবনি”। নচা ইবুঙো জগৎকী থৱায় ওইবা মপু কক্ষিমক মায়াদুনি। মায়াবু খঙ-উনা হরিদা থৱায় কথেৱুগা চংনিংবা কোয়না চচৌ। মই পাস্ৱা যাওদনা, নুংশিবা লৈতনা, ঈংনা অমসুং মখল খুদিংগী ভোগ পাস্ৱা ওইৱৌইদবনি। জগৎসি বিষ্ণুদা তিনবা গুস্তনি। অদুগা বিষ্ণুতনা জগৎসিদা চঙবিদুনা লৈবিবনি হায়বা জ্ঞানসি ফংগদবনি। মতুংদা জীবাআবু পৱমাত্মাদা তিজ্জবগা কৰ্ম পূম্মকপু থাদোৱকপা গুমগদবনি।

মহৰ্ষি অনীদু বিষ্ণুযশাগা লোয়ননা ব্ৰাহ্মসি শানদুনা কক্ষিবু প্ৰদক্ষিণা তৌ, ভক্তি কংলগা কপিলাশ্ৰমদা লেঙথি।

নাৱদগী মুখদগী বিষ্ণুযশা মচা ইবুংঙো কক্ষিবু জগন্নাথ নাৱায়ণনি হায়বসি তাৱবা মতমদা মহাক সংসাৱ আশ্ৰম থাদোক্তুনা বনদা লেঙথি। মহাক বদৱিকশ্ৰমদা চতুনা অকনবা তপস্যা তৌদুনা, আত্মাবু পৱত্ৰম্ভদা তিনশিদুনা মপুং ফাবা মশক ওই, মাগী পঞ্চভূতকী হকচাং থাদোকথি। পূকচেন শেংবী সুমতি শিৱবা মপুৱৌইবু কোন্দুনা মৈদা চঙথি। লাইৱৈবাক্তা লাইয়াম্মা ফিজ়েং-লৈতেং, মাগী স্তব শক্ৰথি। মুনিশিংগী মুখদগী কক্ষিনা পাবুং-ইমানা স্বৰ্গ কাথিবগী পাউদু তাবদা নুংশিবনা লাকশিদুনা মীংকী পি ঈৱোয়না শ্ৰাদ্ধ কৰ্মনচিংবা পাঙথি।

লৈবাক্কী চংনবী অমসুং বেদগী চংনবী পাস্ৱা ধৰ্ম চেনবা কক্ষিনা লাইয়াম্মক্ৰা হায়নবা শম্ভলগ্ৰামদা লৈদুনা পদ্মা অমসুং ৱমাগা লোয়ননা লৈবাক গুস্তুনা লৈথি।

তীৰ্থবুসু শেংবীৱস্ৱা পৱশুৱামনা তীৰ্থ কোয়বা লাকপদা মহেন্দ্ৰ চিংজাও মতোন্দগী কুন্সক্তুনা কক্ষি দৰ্শন তৌনবগীদমক শম্ভল গ্ৰামদা লাকথি। হৌন-খঙবা কক্ষিনা পৱশুৱান্ধু উবমক্তা হৱাউনা পদ্মা অমসুং ৱমাগা সিংহাসনদগী হৌগতুনা বিধি চুন্না পৱশুৱামগী পূজা তৌথি। ইবুঙোনা পৱশুৱামবু অয়াস্ৱা অহাউ-অথুম

অমসুং গুণ চেনবা ভোগ কতুনা হাহল্লগা মমল য়াস্তা লৈতেংগী শযাদা নুংঙাইনা পোখাহল্লস্মী। গুরুনা পোখারিঙৈদা খোঙ নোইদুনা নুংঙাইনা কঙ্কিনা নোল্লুক্কা নুংশিবা ব্রাঙাঙনা হংজখি— গুরুদেব, গুরুগী কৃপাদগী ঐহাক ধর্ম-অর্থ-কাম হায়বা বর্গ অহ্ম সিদ্ধ ওইজরে। হৌজিক শশিধ্বজগী মচানুপীনা হায়জবা অমত্তং তাবীসি।

শশিধ্বজগী মচা ইবেস্মা রমানা মপুরোইবগী ব্রাদু তাবদা থস্মোই নুংঙাইনা জামদগ্গা পরশুরামদা হংজখি— করি করহ্বা যম নিয়ম জপ নত্রগা ব্রত তৌজরগা ঐনা পামজবা ইচানুপা ফংজবা ওমগদগে?

তরাতরেৎশুবা অখ্যায় রুক্ষিণী ব্রত

উগ্রশ্রবানা হায়খি— জামদগ্ন্য পরশুরামনা রমাবু মচানুপা ফংনীংবা উদুনা অমসুং কক্ষিগী অপাস্বদু খঙদুনা রুক্ষিণী ব্রত তৌহনখি। সতী রমা ব্রতসিগী মপান্না মচানুপা পোকপী, লৈরিক-লৈরা থনবী অমসুং কুইনা নহা ওইবী ওইজখি।

শৌনকনা হায়খি— সূতমুনি, রুক্ষিণী ব্রতগী নিয়ম করিনো? মহৈঃনা করি? কনানা সিগুস্বা অথোইবা ধর্ম-ব্রতসি হৌদোরুস্বনো, মদু ঐথোয়দা তাকপীয়ু।

উগ্রশ্রবানা— ঐহাক রাবী পৃস্বা লীগে তাবীয়ু। নোংমা বৃষপর্ব কৌবা হিংচাবা নিংথৌগী মচানুপী শর্মিষ্ঠানা পুস্ত্রিগী ঈশিংদা লূপথদুনা লৈরিঙৈদা সোমেস্বর শিববু উবা ফংখি। মানা মতাশিং লোয়ননা দেবযানীগা অবেংখা শাল্লরস্মী। মহাদেব উবদুদা মথোয়না কিদুনা ঈশিংদগী কাখং, খুদক্তা মফি-মরোল হোংদোকখি। মতমদুদা হিংচাবগী গুরু শুক্রাচার্যগী মচানুপী দেবযানীসু মফিদু থল্লস্মী। মাগী ফিদু ওল্লখিবদা শর্মিষ্ঠানা শাউদুনা হায়রস্মী— চাক্রিবী, নঙ ঐগী ফিদু পীরকউ।

মদুদা মনাইনুপী কয়া লোয়নরিবী শর্মিষ্ঠানা দেবযানীবু ফিনা পুনশিল্লগা গুহা

মনুংদা লংথরঙ্গগা ময়ুমদা হনত্রে।

দেবযানী গুহা মনুংদা কপ্তুনা লৈরিঙৈদা নহুংগী মচা ইবুঙো যযাতিনা ঈশিং থক্কে হায়দুনা মফমদুদা থুংলখি। মদুদা মখুং পায়দুনা মাবু চিংখৎপীরগা হায়রম্মী— শকহেনবী! নহাক কনানো?

ইরাইগুরুগী মচা ইবেম্মা ইকাই-ইকাই, কিনা মফি-মরোন শেংচিল্লগা নিংথৌগী মফমদা মীংয়েং থম, শর্মিষ্ঠাগী বারী পূম্বা তমখি। যযাতিনা দেবযানীগী পামজবদু খঙলদুনা মাবু লুহোংবা পামখি। অমুক খরা শাংনা মাগা চংমিল্লরগা, মাবু থাজহল্লগা হলহৌই।

দেবযানীনা য়ুমদা হল্লরুগা মপাবুং শুক্রাচার্য্যগী মফমদা শর্মিষ্ঠাগী মরমচতুগী বাবোন পূম্বা তমখি। শুক্র মদু হেক তাবদা শাউদুনা ফুক হৌগৎখি। হিংচাবা নিংথৌ বৃষপর্বনা আচার্য্যবু থেমজিস্দুনা হায়খি— গুরুদেব ! কবিগুস্মা ঐঙোন্দা অদোম্মা শাউবিবা ওইরবা, ঐহাকসি দণ্ডি ফংনীংঙাই ওইরবা নত্রগা অদোমগী মাঙনবা তৌবী শর্মিষ্ঠাগী মথজ্ঞা শাউবিবা লৈরবদি পীবিনীংবা দণ্ডি পীবিয়ু।

হিংচাবা নিংথৌনা মপাবুংগী খোঙদা তুরবদু উবদা দেবযানীনা শাউনা হায়রম্মী— নচানুপীদু ঐগী মীনাই ওইহল্লু।

অশিংবা নিংথৌ ওইবনা লাইগী শক্তিগী বা খল্লুদুনা মচানুপীবু ইরেন পুবরুগা দেবযানীগী মীনাই খৌদাং য়াহল্লরুগা নিজ গৃহদা হনখি।

সিগী তুংদা শুক্রনা নিংথৌ যযাতিবু কৌরুদুনা প্রতিলোম বিবাহ হায়বদি জাং অনেসুগা-অব্রাংবীগা লুহোংবগী মতুং ইন, হৌনবী চুম্মা দেবযানী লুহোংখি। দেবযানীগা লোয়ননা মনাইনুপী শর্মিষ্ঠাসু কৎখি। শুক্রাচার্য্যনা রাজকন্যা শর্মিষ্ঠাবু কংলদুনা নিংথৌদা হায়খি— করিগুস্মা নহাক্সা রাজকন্যাসিবু তুম্বদা কৌশিনবা থোক্কেবদি, খুদজ্ঞা নহাক হনুগনি।

যযাতি নিংথৌ শুক্রাচার্য্যগী বাদু তাবদা কিদুনা দেবযানীগী মনাইনুবী মশক মতৌ চংখোনবী শর্মিষ্ঠাবু মীংয়েংগী মরুমদা থম্বিখি। অবা-অনং অমসুং অকিবনা রাজরবী রাজকন্যা শর্মিষ্ঠানা নুমিৎ খুদিং মীনাইনুবী চামগা লোয়ননা দেবযানীগী সেবা তৌরম্মী

নোংমা শর্মিষ্ঠানা বনদা গঙ্গা মপাস্দা ফমদুনা কপ্তম্মী। মতমদুদা মহর্ষি বিশ্বামিত্রনা নুপী ময়ামগা পূম্বা লৈরম্বদু উরুই। মহর্ষি মশামক ব্রত তৌদুনা মনম নুংশিবা লৈ-চন্দননা লৈতেংদুনা লৈরম্মী অদুগা পুণ্যগী মনম চেনবী, মশক মতৌ

ফজবী ইবেশ্মশিংনা মুনিগী মায়গৈ মরিদা কোয়শিল্লশ্মী। মুনিদা ধূপ-থাউমৈ, লৈ পরেং অমসুং মখল-মথেল অয়াস্বা অথেস্পাৎ কতুনা ইবেশ্মশিংদু ব্রত তৌহল্লশ্মী। মহর্ষিনা বেদীদা অষ্টদল য়েতুনা, চিথেক মরিদা লফু পান্নী মরি য়ংলশ্মী। ফিজং থাদরবা মণ্ডপতা সনাগী পীঠ নিংথিবা, মথজ্ঞা অয়াস্বা মণিনা অমুক লৈতেংবা, নীংথিনা শেম-শারবা আসনদা বাসুদেবগী শ্রীমূর্তি লেঙশিল্লশ্মী। পুরুষ সূক্ত পাঠ তৌ, অয়াস্বা পুক্রিং হুবা চন্দন মহী, পঞ্চামৃত অমসুং পঞ্চগবানা ব্রাহ্মণনা মন্ত্র থীদুনা বাসুদেবগী স্নান কং, ভদ্রসীঠদা থমচেং-মমায়দা লেঙশিল্লগা, পঞ্চ, দশ অমদি ঘোড়শ উপচার কং— “হে পরমেশ্বর! সিগুস্বা লক্ষ্মীগী অরাবা কোক্রিংঙাই ওইবা, ঈংলবা, পুক্রিং হুবা, থোইনা নুংঙাইবা পোকপা পাদাসি লৌবিয়ু। হে প্রভো, রুক্ষিণীগী মবুংঙো, ননাইনা চেকশিল্লা থিজবা তিংথৌ-চন্দন অমসুং মনম নুংশিবা হাপ্পবা অর্ঘ্য অসি লৌবিয়ু, পেনবিয়ু। হে শ্রীনিবাস! অয়াস্বা তীর্থদা থোকপা সিগুস্বা মনম নুংশিবা অমসুং পুক্রিং হুৱবা জল অসি ইবুঙোনা লক্ষ্মীগা লোয়ননা আচমনগীদমক লৌবিয়ু। হে সুরেশ্বর, অয়াস্বা মনম নুংশিবা লৈশিংনা নিংথিবা লংলাদা ফজনা লেংবা লৈ পরেং নিংথিবসি থবাক্কী লৈতেং ওইনবা ইবুঙোনা লৌবিয়ু। হে নিরাবরণী হরি! লংহিংনা শাবা অশেংবা ফি অসি ইবুঙো-ইবেশ্মনা লৌবিয়ু। হে দেবতা বাসুদেব! প্রজাপতিনা শেন্সা লুগুণ অসি ইবুঙোনা রমা অসুং রুক্ষিণীগা লোয়ননা লৌবিয়ু। হে দেবেশ, অয়াস্বা মণিনা থান্নবা, সনানা, মুক্তানা হংলবা ফিজোনসি ইবুংঙোনা ইবেশ্মগা লোয়ননা লৌবিয়ু। হে প্রভো, রুক্ষিণীনাথ! ইবুঙো নহাক্সা সিগুস্বা শঙ্কোম অফস্বা-অনৌবা, চীনি অঙাংবা, চাক, তনঙাং, লডু অমসুং খণ্ডকনচিংবসি লৌবিয়ু। হে পীনহৈবা, চান্নবী বৈদভীগা লোয়ননা ইবুঙোনা থোইনা নুংঙাইবা পীবা কপূর অগরু অমসুং চন্দন ধূপসি লৌবিয়ু। হে বিতু! সংসারদা পুক্রিং থিংজিনবা ভক্তশিংগী অমস্বা কোকহনবিয়ু। জগৎপু মীংয়েং তাবিনবা ইবুঙোনা থাউমৈ অসি মীংয়েং তাবিয়ু। হে শ্যামসুন্দর, মীং থস্বান মানবা! সনা ফিগে থোন, পাস্বোম অনী লৈতেং ওই, লাইশিংগী মবুঙো, ময়েং তাবা লৈতবা! ইবুঙো নঙোন্দা ননাইনা চঙজবিএ। রুক্ষিণীগা ইবুঙোগনা ননাইবু ঙাকপিয়ু।”

লময়ৌনা ব্রারবী শর্মিষ্ঠানা ইবেশ্মশিংদুগী ব্রতদু উবদা মহর্ষিদা খুরুমজদুনা মখুং লোমনা নুংশিবা ব্রাহ্মীনা হজৎথি— ইবেশ্মশিং, ঐহাক ইপুরোইবগা লংনরবী লাইবক থীরবী রাজকন্যা অমনি। ব্রতসিগী মরম তাকপীদুনা ইবুঙো

স্বাইনা ঐবু অমুক্তা কনবিয়ুগবা।

ব্রাদু তাবদা ইবেশ্মশিংদুনা নুংশিবিথি, পূজাগী থৌরম খর-খরা য়াওহন্দুনা মাবুসু চেৎনা-লুনা ব্রতসি তৌহনথি।

ব্রতসি তৌজদুনা শর্মিষ্ঠানা যযাতি নিংথৌবু মপুরোইবা ওইনা ফংজদুনা মবৃক্লিং পেমা মচানুপা পোকচদুনা লেপ্প-মথোৎ কাবি ওইজথি। সীতানা অশোক বনদা সরমাগা লোয়ননা ব্রতসি তৌজদুনা হিংচাবা মাঙহনবা মপুরোইবা রাম ফংজথি। বৃহদশ্বগী প্রসাদনা দ্রৌপদীনা ব্রতসি তৌজদুনা মপুরোইবা লোয়নজ, অরাবা কোকচথি অমসুং লেপ্প-মথোৎ কাবি ওইজথি।

মতৌ অসুন্না রমানা বৈশাখ শুক্লা দ্বাদশীদা যামদগ্যনা মরম ওই, চহী মরি ব্রত তৌজথি। খুত্তা ফিজ়েং লংশুং পুন্দুনা রমানা ব্রাহ্মণ কয়ামুক লুক ফংহনথি। মতুংদা মহাক্লা মপুরোইবগা লোয়ননা অথুম-অহাউ, ক্ষীর-চকু চামিল্লদুনা ইমুং-মনুং মরী-মতাশিং য়াওনা পৃথিবী অপূন্না লোইনা ভোগ তৌথি। মতম চানা শেংলবী পদ্মাগী গৰ্দদা মচানুপা অনী পোকথি। অহানবা মচাগী মিং মেঘমাল অদুগা মথংদুগী মিংনা বলাহক। মথোয় অনীসি কঙ্কিনা চানবি, মরাইবক ফৈ, মতীক মঙান লৈ অমসুং মথৌনা য়ান্না মপুং ফায়। মথোয়নীনা যজ্ঞ-দান-তপস্যা অমসুং ব্রত তৌদুনা লাইয়ান্নু পেলহল্লম্মী। মীদুনা ব্রতসি হৌদোজুনা তৌজবদা মহাক লন-থুম থিবিক ফংজৈ। মাগী অথুন্না খঙজ, মপোকসিদা মহাক পূজা তৌনীংঙাই অমসুং নীংবা থিবিক থুংজবা ওইজৈ। অসিদা নত্তনা হরিপাদপদ্মদা চীক্লা ভক্তি কচচবদা মহাক ব্রহ্ম খঙবা ব্রাহ্মণমক্লসু ফংঙমদবা অঙকপা উপায় ফংজৈ।

তরানিপানশুবা অখ্যায় কঙ্কি লীলাগী বারী

উগ্রপ্রবানা হায়বি— হে ব্রাহ্মণশিং! ঐনা ব্রাহ্মণশিং স্বাইগী নাক্তা মরোল
অহল্লা তানরবা কুস্ত্রীণী ব্রতগী বারী লীত্রে। অসিন্দী তুহুদা কঙ্কি ভগবাননা
তৌখিবশিংদু লীরক্কে তাসি। ইবুঙোনা মচীন-মনাও, মচাশিং, শাগৈ-নাতৈ, মরী-
মতা অমসুং মরুপ-মপাংশিং লোয়ননা শম্ভল গ্রামদা চহী লীশিং অমা লৈবিরম্মী।
শম্ভল অসি মীতিনফম, কৈথেন, য়াকাবুং অমসুং মিরান লৈনানা লৈতেংদুনা
অমরাবতীগী মতৌগুয়া ওহোকা ফজম্বে। গ্রামসিদা তীর্থ মম্মা হুম্মুনিপান লৈ।
মফমসিদা শিজরগা কঙ্কি-চরণ ফংজদুনা পাপ পুত্ৰা কোকচৈ অমদি অরান খুবম
ফংজৈ। অয়ান্না লৈশিংনা কুংনা শাংপা বন-উপবনশিংগী ফজবনা গ্রাম অসি
পৃথিবীদা অরান খুবম ফংনফম ওইখি।

লৈম-লীজশিংগী মীংকী পেন্নফম ওইবা জগৎপতি কঙ্কিনা মফমদুদা পদ্মা
অমসুং রমাগা লোয়ননা লীলা শাল্লরকখি। ইবুঙোনা ইচ্ছানা শীরকপা চংনীংবদা
চংপা দোলাইদুদা তুরেন, চিংজাউ, কুঞ্জ অমসুং দ্বীপ কয়ান্না চতুনা পদ্মা রমানচিংবী

ইবেশ্মশিংগা লোয়ননা কোয়ন-চৎমিন্নরশ্মী। ইবেশ্মশিংগা প্রেম-সম্বন্ধী অপাম-
নুংশিদা হরাউ তয়াস্বিবা রমাপতি অহিং-নুংখিলগী রাখল চেনখিলে।

অদুগী তুংদা নোংমা পদ্মাগী নিংখিবা মায়থোঙ থস্বাল লৈনম লৈহী চুপ্লিবা,
নুংঙাইনা শাল্লরিবা কঙ্কি ইন্দ্রনীলমণি কয়ানা লৈতেংবা চাংগী লোকুং অমদা
লেঙশিনিখি। থস্বানগী মতৌগুম, সনাগী কুচুনা লৈতেংবী পদ্মা অমসুং অমৃত
পাত্রগী মতৌগুম্বা রমা মপুরোইবনা চাংগী লোক্তা লেঙশিনিখিবা উবদা ইবেশ্মা
লীশিং অমা পুদুনা মফমদুদা চঙখি। মপুরোইবনা লোকুংদা লেঙশিনিখিবা উবদা
পূকচেল খঙবী পদ্মানা বিহার ওইরুগে হায়না ইবুংঙোগী তুংওইননা ইন্নরশ্মী।
রমাসু বিহারগী থোইদোকপা অপাস্বনা রমণীশিং লোয়ননা মথোয়গী তুংওইনা
লোকুংলোমদা চঙখৈ।

অদুগী তুংদা পদ্মানা উরশ্মী মদুদি ইন্দ্রনীলমণিগী লোকুংদুদা ফুয়না হৌবা
নোংগী কুচুমানবা ভগবান কঙ্কি ইবুঙো মাগা মামনা নিংখিবা ইবেশ্মশিংগা
লোয়ননা লৈমিন্নরশ্মী। মদু উরুদা পদ্মা উং লাউখিদুনা উতূপ তাগুম রাষ্ট্র, তাদুনা
লৈখি। রমাসু মমাল্লবীশিংদুগা লোয়ননা লাঙতক্লা মায়গৈ মবি য়েংলশ্মী। থস্বান
চামনিপানগী মতৌগুম নিংখিবা পদ্মাসু থস্মোই নুংঙাইত, রাখিবনা কুচু
মকশিল্লশ্মী। পদ্মাগী মীংলুগী কাজলনা লৈমায়দা তৈরশ্মী অমদি কঙ্কি অমসুং
তেনরাবু মাগী কুমকুম তৈরবা থস্মোইদা থম অমদি কস্তুরী চন্দন চাইরবা ঈরীক
হৌরবা লৈমায়থজুদা তুশনখি। কামনা নৈহংলবী অমসুং তেংথা-নাওইরবী রমানা
মবুঙোবু থস্মোয়দা নীংজদুনা, থস্মোয়নুংদা লাংচদুনা রাবনা খমথেং, মৈচাক
পুদুনা লৈখি। মীকূপমুঙ্কী মতুংদা মানা ফুক হৌগতুনা রাহোংগী মতৌগুম খোঞ্জেল
রাংনা কপ্পা হৌরকখি। মাগী থস্মোয়দা কঙ্কিবু কোঞ্জবা ফংদবনা অপাম নুংশিনা
বাদুনা মবুঙোদা হায়জরশ্মী— হে হরি কৌবা ইবুঙো! নহাক্লা পেনবীয়ুকো।

পদ্মাসু মশাগী লৈতেং থাদোক্তুনা উফুল মরক্তা থরো-থরো ওল্লশ্মী। মাগী
ঙকশমদা কস্তুরীনা শংহনবা অদুদা খল্লি— কামবু মাঙহন্নবগীদমক মহাক
মহাদেবগী শক্তম লৌরমাল্লে। রাববগী মরুপ হরিনা অরা মীংয়েংনা চাম্রবী
হরাউজবীশিংদুগা হরাউমিন্ননীংবদু খঙবিদুনা, মথোয়গী অপাস্বা মনীং থুংহনগে
হায়না মথোয়গী মরক্তা লেঙশিনিখি। শামু অমোমশিংনা শল্পপ পূবগা লোয়ননা
লৈমিন্নবগুম পুঙ্কিং হুরবী ইবেশ্মশিংদুসু নুংঙাইনা, মক্তুনা, পূকচেল তিংনা বন
অদুদা লুনা-চান্না মবুঙোগা লোয়ন, লৈজদুনা মনীং থুংজখি। অদুগী তুংদা মঙান

চাউবা কঙ্কিনা রমণীশিংগা লোয়ননা অতিয়াদা পাইবা লংলবা দোলাইদা নিংথিবা
লৈশিংনা ফজরবা বৈশ্রাজক বনদা কুবেরগী লৈকোন্দা অমসুং নুংঙাইরবা মন্দর
চিংজাউগী লোকুংদা হরাউ-তয়াম শাম্মথি।

পদ্মাগী মায়থোঙ থম্বানগী অমৃত থকপদা ময়াই কারবা, রমানা কোঞ্জবগী
নুংশিবা মনম্বা খোয়রাঙলবী ইবেম্মশিংগী কুচ কুমকুম্বা ঙাংঙানরবা কঙ্কি ওম্ব-
তৈনবা রতি লীলাদা য়াওয়ে। ইবেম্মশিংনা ইবুঙো মাগী চান্দাম্দা য়াতোম্বা চীক,
ইবুঙোনা চান্দবীশিংদুগী মুখামৃত থক্কবদা থোইনা হেমা ঙাওথি, হকচাং ফাওবা
শেমজন-তাশন রাখল লৈখিদ্ৰে। শক হেনবা মাম্ববী, নিংথিবী, অতপ্পী
ইবেম্মশিংনা পুরুষোত্তম মবুঙোবু থম্মোয়দা হাপচ, প্রেমলীলা শাম্ববা হৌরম্মী।
মখোয়গী তুজুংলবা হকচাংদু অমগা অমগা শোক্কবদা মখোয় ময়াম্মক নোকমিল্মথি।

অদুগী তুংদা চোকথরবী ইবেম্মশিংনা বন মনুংদা শাম্মরিবা চান্দরবা মবুঙো
কঙ্কিগা লোয়ননা থীন্দনা পুত্রি তাম্ব চংনত্রে। শামু অমোমশিংনা শল্পুপ পূবগী
মশাদা ঈশিং চাইশিনবগুম্ব, ফজবী ইবেম্মশিংদুনসু থোইনা হেমা নিংথিবী পদ্মাগা
লোয়ননা পুত্রিদা কুমথদুনা কঙ্কিগী গ্ৰীঅঙ্গদা ঈশিং রা-রা চাইশিঞ্জথি। যুবতীশিংগা
লোয়ননা লীলাদা থরায় য়াওবা দেবেশ্বর বাসুদেব লোকনাথ কঙ্কিনা জয় ওইবিথি।
ইবুঙোনা শম্বল গ্রামদা ইবুঙোগী চান্দবী রমা অমসুং নুংশিরবী যুবতীশিংগা লোয়ননা
শাম্মবিগে খনবা লীলানচিংবা কয়ানা হরাউহন্দুনা ময়াম পূম্মমক্তা তাকপিগদবা
কয়্য তাকপিরম্মী।

রাখন লৈবা মীওইশিংনা পুরুষোত্তম কঙ্কিগী অমৃতগী মশক ওইবা চরিতবু
চেংনা লুনা তাজবদা, শক শোঞ্জবদা নত্রগা চিন্তা তৌজবদা, মখোয়দো সিগুম্বা
মনাই ওইনীংবগী অপান্সি থাদোজুনা নুংঙাইরবা অমৃত সমুদ্ৰ ওইবা সংসারদগী
লাঞ্জবা ফংদুনা নুংঙাইজথিগে হায়না মপ্ক্ৰিংদা খল্লরোই।

ভরামাপনশুবা অধ্যায় কঙ্কিগী অরোইবা

উগ্রশ্রবানা হার্ষস্ব— লাই অমসং ব্রাহ্মণশিঃ হৌদুনা মনাই-মশন লোয়ননা
দোলাই তোংদুনা ককি দর্শন তৌনবা লাক্করশ্মী। মহর্ষি, গন্ধর্ব, কিম্বর অমসং
অন্ধরাশিংনা মবুক্রিঃ নুংঙাইনা লাইশিংনা পূজা তৌনবা শম্ভলগ্রামদা লাক্করি।
মথোয়না সভাদা চঙ্গলকপগা উরশ্মী— মঙাম্মা সমুদ্র ওইবা কমললোচন ককিনা
চঙ্গরক্লিবা মীয়ায়দ অকিবা লৈতবা মঙ্গল শীবিরশ্মী। ইবুঙো মাগী মঙান্দি
শংবানবা নোংগী মটৌশ্মী। পুনুম শাংবা পান্নোম অনী অদুগা পাজন কনবা,
কোকথক্তা নোংথাং কুঙ্গশুম ঙাঙানবা মচুগী লুংপ। ইবুঙোগী লংলবা যায়থোঙ,
মণিগী কুঙল নাইম্মা লৈজংবা, নুঙাইয়বা হারী পুক্রিঃমকা লাম্বা অমসং খোয়কুম
মোমোম মীনোক্কা থুন্না দর্শন শীবিরিবা। ইবুঙোগী যৌজানগী মীংচিনা
য়েক্কবফাওবসু যৌজানবীনিংঙাই ওইরশ্মী। ইবুঙোগী থবাক্তা পুক্রিঃ হুনা
লীকফাংদা চন্দ্রকাস্ত্র মণিগী থা মঙান মানবদুনা থরোশিংগী হরাউজবা
হেনগৎলশ্মী। খোক্তিবা সনা কিংগেনা লীকং চুমখাং খানবশুম থোইনা হোম্মা

নিংথিরম্মী অমদি শ্রীঅঙ্গদা মতম চূপ্পা নুংঙাইবা মপৈনা তিনবা রসদা হরাউ-
 তয়ান্নিরম্মী। ইবুঙোগী অঙকপা শ্রীমূর্ত্তি মখল মখা অয়ান্না মণিগী মঙান মশেক্স
 ইরং লংলম্মী। দেবতা গন্ধর্ব্ব অমসুং অতৈ মীওই কয়ানা লাক-লাফুনা শ্রীরূপ
 দর্শন তৌনরম্মী। পূম্মমক্সা থোইদোক্সা নুংঙাইবা মূর্ত্তিদু দর্শন তৌনথি। অমদি
 কঙ্কিগী স্তব তৌনথি।

লাইয়াম্মা স্ততি কংনৈ— হে লাইগী মপু, তাইবংগী মপু, থরায় পানবগী
 মপু, অরোইবা নাইদবও! রাখল পোংচাক হায়না লৈরিবপুন্না, ইবুংঙো নহাকী
 নুংদা লৈবঙাক ওইরে। ইবুংঙোগী শ্রীঅঙ্গদা থোল্লিবা মণিগী মঙান্না নিংথিরবা
 চরণদা অনন্ত শক্তিনা নোল্লুক্লিংঙাই ওইবিরি। হে ঈশ্বর, ইবুংঙোদি লোইব-
 নাইদ-অরাবা নারক শীঙলকী মূত্রবা মৈনি। ইবুংঙোনা জয় ওইবিয়ু। ইবুংঙো
 নঙোন্দগী তাইবঙ মালং অসি ফোঙদোকপীবনি। কুচু মুবা নহাক্লি, থবাক্সা কৌস্তভ
 মণিনা নিংথিবা! পূম্মমকসি ওইবনা খঞ্জরে, অমুবা কুচুদো ফুইনা মংবা নোংগী
 মরক্তা পূর্ণিমা থাজনা গাংহুইরি। ননাই ঐথোয়না নুপী-অঙাং অমসুং লাই
 মনাইশিং থিবিক পুন্না ইবুঙো নঙোন্দা চঙজরি। হে বিষ্ণু, ইবুঙোনা ঐথোয়বু
 ঙাকপীয়ু। হে ঈশ্বর, ননাই ঐথোয়দা থৌজানবিরবদি অচুন্না ধর্মবু অথিংবা লৈতনা
 ঙাকপীবা পৃথিবী থাদোকপীদুনা ইবুঙো বৈকুণ্ঠদা লেঙবিয়ু।

লাইয়ামগী রাসি তারগা কঙ্কি হরাউবিথি অমদি পাত্র-মন্ত্রী থিবিক লোয়ননা
 ইবুংঙো বৈকুণ্ঠদা লেঙলগে খনবিথি। অসিগী তুংদা ইবুঙোনা প্রাজাশিংনা লুনা
 তৌবা থোইনা ধর্ম চেনবা মপাঙ্গল কল্পবা মথৌনা লৈরবা মচা ইবুঙো মরি
 কৌখতুনা খুদক্তা রাজ অভিষেক তৌবীথি। মতুংদা ইবুঙোনা প্রজা পূম্মমক
 কৌখতুনা রাবোল থিবিক খঙহনথি। তাকপীথি— লাইয়ামগী ওইবা তঙাইফদবনা
 ঐহাক বৈকুণ্ঠদা চংপা তারগনি।

প্রজানা রাসি তাবদা ইঙক-ঙরুদুনা কপুবা হৌরকথি। মচা ইবুঙোশিংনা ঈশ্বর
 ওইবা মঙোন্দা খুরুমজরগা প্রার্থনা তৌনা হঞ্জৎথি— হে নাথ, ইবুঙোদি ধর্ম পূম্ম
 মক খঙবিবনি। ননাই ঐথোয়বু থাদোকপীরপ্পা হৌনদেদা! ইবুঙোদি নুংশিবনা
 খুদুম চনবনি। ইবুঙোনা লেঙবদা ঐথোয়সু চচগনি। জগৎসিদা লন-থুম, ইচা-
 ইশু অমসুং ইয়ুম-ইংখোল মী পূম্মমক্সা পাম্মবা ঙাক্লি। অদুবু ইবুঙোদি যঙ্ক পুরুষনি।
 ইবুঙোগী কপানা অরা-অনং থিবিক শাস্তি ওইজৈ। মসি খঙজদুনা ঐথোয়গী
 থরায়সে ইবুঙোগী তুংইনবা ওইজস্ববনি।

প্রজাশিংগী বাদু তারগা কঙ্কিনা ফজবা পাউতাক্কা মখেয়বু থেমজিল্লগা পুক্রিং লাওতক্কা ইবেম্ম অনীগা লোয়ননা বনদা লেঙত্বে। মতুংদা ইবুঙোনা মুনিশিংগা গজ্জাজলনা মপুং ফানা সেবা তৌনবা, থেম্মাইগী চাম্লরবা হিমালয়দা লেঙথি। মফমদুদা লাইয়াম্মা পুল্পপ পুন, গজ্জা মপান্দা লেঙশিল্লিবা অঙকপা পান্নোম মবি থোনবা বিষ্ণু মূর্তিদা ইবুঙোনা নুমিং লীশিং ঙানবগুম ঙাহোকপীরকথি। মঙাল পুন্মগী মশক ওইবা, খঙবী-উবিবগী মশক ওইবা লিরবা পরমাত্মাগী মঙাল ফাওবকথি। শ্রীমূর্তিদু মখল মখা অয়ান্না লৈতেংগী লৈতেং ওইবা শকফম ওইখি। ইবুঙোবু শঙ্খ-চক্র-গদা-পদ্ম-শার্ঙ্গনচিংবনা থৌগনত্বে। নিংথিজবা থবাত্তনা কৌস্তভ মণিনা লৈতেংত্বে। লাইয়াম্মা ইবুঙোগী থক্তা মনম নুংশিবা লৈগী নোং চুহল্লকথি। মায়গৈ মরিদা দেবদুন্দুভি য়ৈরকথি।

কঙ্কিনা বিষ্ণুপাদদা চঙশিনখিবা মতমদা শঙ্কাইদবা অঙকপা রূপ-দর্শন ফংবদা অচং-চত্ত তাইবঙ পূন্না শুমহংখি অমসুং স্তব তৌনখি। পদ্মা অমসুং রমা পরমাত্মা ওইবা মবুঙো কঙ্কিগী অঙকপা মূর্তি-দর্শন তৌজরগা মৈনুংদা চঙশিন্দুনা মবুঙো ফংজখি।

ধর্ম অমসুং কৃত্যুগনা কঙ্কিগী য়াথং ইন্না মালেম লৈকোয় পূদা নুপী-অঙাং য়াওদ, থোইনা নুঙাইনা মতম কুইনা পৃথিবীদা কোয়না চংলকথি। মরু অমসুং দেবাপি কৌবা নিংথৌশিং কঙ্কিগী য়াথং ইন, প্রজা পালন তৌদুনা, লৈবাক ঙাকুনা লৈবকথি। নিংথৌ বিশাখ্যপনা কঙ্কি-নির্বাণগী পাউসি হেক ফংবগা মচাইবুঙোবু নিংথৌ হাঙ্গিবল্লগা বনদা লেঙত্বে। অতোপ-অতোপ্পা নিংথৌশিংনা কঙ্কি কায়নবদা বানখি। মখেয়না নিংথৌগী থবক-ইন্ডাংদা পুক্রিং চঙনরক্তদুনা তত্তনা কঙ্কিগী নাম জপ অমসুং কঙ্কি ধ্যান তৌনবা হৌরকথি।

শুকদেবনা অসুম্মা অনন্ত কঙ্কিগী জগৎ লানবিবা মরমসি লীদুনা নরনারায়ণ আশ্রমদা চংখি। ঈংলবা গুণ চেনবা মার্কণ্ডেয়নচিংবা মহাষিংশিনা কঙ্কিগী মাহাত্ম্য তাবদা মবুঙোবু ধ্যান তৌনখি অমসুং মিংথৈ শক-শোমখি। অসুম্মা কঙ্কিগী শাসননা পৃথিবীদা কনাগুস্তা প্রজা ধর্ম লৈতবা, পুন্নি তেনবা, লায়রবা, পাপ চেনবা অমসুং লৌনপ্পা লৈখিদ্বে। জীব পুন্মমক লায়না-লায়থুং চেন্দনা, অরা-অনা লৈতনা, কল্লক-মিহৌ চেন্দনা অমসুং লাইগুম্মা মতম চুপ্পা নুংঙাইখি। অসিগুস্তা অথোইবা কঙ্কিগী অবতার-কথাসি ঐনা লীরল্লবনি। বারীসি তাবদা লন-থুম, মিংচং অমসুং পুন্নি চাওখংলি, থোইদোকপা মজ্জল অমসুং অরৌইবদা স্বর্গ ফংজৈ। থোইদোকপা

ওইনা বারীসি তাজরবদি পাপ কোকচৈ অমসুং অরাবা কোকই। কলি মতমদা পোকপা ফিংগংপা রাখল মাঙহল্লি অমদি নুঙাইবা, অরানবা অমসুং কিদবা মই ফংই। হন্দক মপোক্তা কিদবা মই পীনবা পুরাণগী নুমিং থোক্তিবমথৈ, পৃথিবীদা অতৈ শাস্ত্রগী থাউমৈগী মঙান্না অদুক ঙাল্লম্বনি। ভক্তি পীনহৈবা কঙ্কিগী মক্ত্রবা অবতার বারী তারগা ভৃগুবংশদা পোকপা জিতেন্দ্রিয় শৌনক মুনিশিংগা লোয়ননা হরাউ মপুং ফাজখি। মানা লোমহর্ষণগী মচা ইবুঙো উগ্রস্রবাবু মপান্নাইদবা জ্ঞানগী মপৈনা শীনবা থুংই হায়না ফোঙদোকখি মতুংদা মহাক্সা গঙ্গাস্তব তানীংদুনা অমুক হায়খি।

কুনশুবা অধ্যায় গঙ্গাস্তব

শৌনকনা— হে সূত, নহাতি ধর্ম পূত্বা খণ্ডবনি। নহাক্সা তাকপীখিবদাই, মুনিশিংনা গঙ্গাস্তব তৌজরগা কঙ্কিগী নাক্সা চট্টে। হৌজিক গঙ্গাস্তব থীবিয়ু, মদু ভক্তি চেন্ন তাজবা নত্রগা শোঞ্জবদা লাইবক ফবা ফংগনি অমসুং পাপ কোক্কনি।

উগ্রপ্রবানা— হে মুনিশিং, ঋষিনা হায়নবা, অরাবা অমসুং শুমহংপা কোকঙন্থা থেইদোকপা গঙ্গাস্তব ঐহাক শোল্লক্কে, ময়াম তাসি। ঋষিশিংনা হায়খি, অদুগুস্ত্বী লাইগী তুরেন ওইবীদুনা পূন্মকপু সংসার-সমুদ্রদগী লাহ্ছোকপি, হরিগী চরণ-থন্বান্দগী পোল্লকপীনি, মাবু স্বায়না স্তব তৌনৈ। মাগী ঈশিংনা পাপকী লৈখোম চামথোকপি। স্নজীং চিংদোনগী লাইয়ান্সু গঙ্গাজলবু পান্নজৈ। লাইবক ফবী ইবেন্মা মানা পেনবীরগা সংসারগী অকিবসু কোকটৈ। ভগীরথগী তুংইল্লকপী গঙ্গানা শোবাবেনগী শামু ঐরাবতকী নাপন মম্ য়ৈথেকপিখি। মহেশকী মুকুটকী মঙাল, চিংমদোনগী অঙৌবা ফিরান, লাই, হিংচাবা, মী, লিন অমসুং ব্রহ্মা-বিষ্ণু-মহেশ্বরনা মাবু স্তব তৌনৈ। গঙ্গাদি পাপ কোকপী অমসুং মুক্তিগী মই

পীনবীনি। মাди ইবুযৌ ব্রাহ্মাগী কমণ্ডলুদা লৈবী, মুক্তিগী মরু ওইবী উরীনি,
 শ্রুতি-স্মৃতিনচিংবা ব্রাহ্মগণিংনা মাবু কোয়শিল্লগা স্তব তৌনৈ। ইবেশ্মা মানা স্রজীং
 মতোন খিংগাইদুনা চেহুরুল্লগা মরোল অহম শীনবা ধুংবি। ইবেশ্মা মানা অফবা
 ধমগী মহৈ য়ানবী অমসুং নুংঙাইবা য়না পানবী ওইদুনা ঙাংহুইবীরি। মাগী মন্ত্রবা
 ঈশিং দর্শন তৌজরগা, মাবু খুরুমজরগা অমসুং মাগী গুণ শক-শোঙ্করগা জগংকী
 অরাবা পূত্বা কোকচৈ। মাগী তোব্বান্দা অমসুং ঈয়ায়দা উচেকশিংনা কোয়না
 শামৈ। মাগী মপাল্লা সগরগী লৈখা তারবা শাগৈ মুক্তি ফংবি। জহুমুনিগী শকহেনবী
 কন্যা, নিংখৌ শাস্তুনুগী পত্নী, লাইইরৈবাস্তা মানা
 মন্দাকিনী কৌদুনা মমিং চংপীনি। হিমগিরি চিংদোম্মা মাগী খীক-থানি, কোজোন
 থোকপা ঈশিংনা মাগী মীনোক, অডৌবা কাংঙনা মাগী খোঙচং, ঈথক-ঈপোম্মা
 মাগী খুংনি, ফুগায়না শাংপা থম্বালনা মাগী লৈ পরেংনি। রস চেম্মা হরাউনা
 ইবেশ্মা মানা সমুদ্র তল্লা চঙশিল্লি। করিগুস্বদা মানা দ্রোং-দ্রোং লাউনা চেল্লি,
 করিগুস্বদা কুস্তীরনচিংবা ঈশিংগী জীবশিংনা কোয়না চাই, করিগুস্বদা মুনিশিংনা
 মাবু স্তব তৌই, করিগুস্বদা অনন্তনা মাবু পূজা তৌই। করিগুস্বদা মহাক চাইথ-
 হুহু চেহুরগী অরাবা, করিগুস্বদা মীয়ায়লা স্নান তৌনবা! জম্ব ওইসনু, অসিগুস্বী
 সতী ভীষ্মগী মমা ইবেশ্মনা। ভাগীরথীবু খুরুমজবা মহাক অদু মজল ওই, চেংনা-
 লুনা জাহুবীগী নাম জপ তৌজবদা মহাক অথোইবা তপস্বী ওই। মন্দাকিনীগী
 নাম নীংশিংজবদা মহাক পুরুষোত্তম অমদি গঙ্গা-সেবা তৌজবদা মহাক মায়
 পাকচৈ অমসুং মপু ওইজৈ। হে ঈরোং অহম চেনবী! করস্বা নুমিত্তা ননাইনা
 ইবেশ্মা নঙগী লুরবা ঈশিংদা লুপ্তিবা উচেক-রায়া, লমহুই অমসুং ঙাদা ঈরায়-
 ঈফুনা তয়াং-তশোয়বা ঈথক্তা নোম-নোম কাবা নিংখিবা তোব্বানগী লৈনাং
 তৈজরবা ইশাসি উজগবা অমদি লাই, মী অমসুং কাংঙশিংনা ঐবু স্তব তৌনগবা!
 হে গঙ্গা! কেদৌঙৈদা ঐনা নঙগী তোব্বান্দা লৈজগবা, স্নান তৌজগবা! নঙগী
 লুরবা ঈয়ায়দা লৈজবা অমসুং ঈশিংদু য়েংজবা ফংগবা! নঙগী নাম নীংশিংজগে
 অমসুং নৈনজগে, নঙগী শেংলবা অবতারগী বারী লীজগে! অমস্তা ঙায়রবা নহাকী
 সেবাতদা পুঞ্জিং চঙনা লৈজগে অমদি চেংনা নঙগী স্তব তৌজদুনা পাপ
 কোকচদুনা, নুংঙাইজদুনা অমসুং থেশ্মাই ঈংনা পৃথিবীদা কোয়না চংচগে।

খবিনা শোনবা থোইদোকপা গঙ্গাস্তবসি পাজবা তাজবদা স্বর্গ ফংই, মিংচং
 শন্দোকই অমসুং থোইনা পুজি শাংই। অমুক্তা, নুমিং যুংবদা অমসুং নুমিদাংরাইদা

পাঠ তৌজবা অমসুং তাজবদা গজ্জাগী নাক তন্তনা নকচৈ। পাপ পূহ্না কোকচৈ
অদুগা পাজ্জল অমসুং পুলি চাওখৎচৈ।

ঐনা শুকদেবগী নাজ্জগী ভার্গবগী ব্রাবীসি তাহৌবনি। মসি পাজ্জবা অমসুং
তাজবদা পুণ্য ওই। লন ফংজৈ অমসুং মিং চচৈ। অসিগুহ্না থোইদোকপা অঙকপা
মহাবিস্মু কচ্চিগী অবতাবগী বিববণ ভক্তি চেন্ন পাঠ অমসুং শ্রবণ তৌজবগা অমজ্জল
পূহ্না কোকই।

କୁନ୍ୟାଥୋଇଶୁବା ଅଧ୍ୟାୟ ଅରୋହିବା ବାରୀ-ବ୍ରାହ୍ମେୟ

ଉଗ୍ରପ୍ରବୀନା ହାୟସି— କଞ୍ଚି ପୁରାଣସିଦା ଅହାନବଦା ଲୌଶିଂ ଚେନବା ମାର୍କଂଘେୟଗା
ଶୁକଗା ବାରୀନବା, ମଥଂଦା ଅଧର୍ମବଂଶଗୀ ବାରୋନ, ମତୁଂଦା କଳିଗୀ ମରମ ଲୀତ୍ରେ ।
ପୃଥିବୀଗା ଲୋୟନନା ଲାଈୟାନ୍ନା ବ୍ରହ୍ମଲୋକ୍ତା ଚଂପା, ବ୍ରହ୍ମାଗୀ ପାର୍ଥନାନା ବିଷ୍ଣୁୟଶାଗୀ
ଗୃହଦା ବିଷ୍ଣୁ ଅବତାରଗୀ ବାରୀ, ଶକ୍ତୁଲଗ୍ରାମଦା ସୁମତିଗୀ ଗର୍ଭଦା ବିଷ୍ଣୁ-ଅଂଶନା ମଟୀନ
ମନାଓ ମରି ପୋକସିବା, ମତୁଂଦା ମପା-ମଚା ବାରୀନବା । କଞ୍ଚିଗୀ ଲୁଗୁଗ ଥାଂବା, ଧୂଳାଇ
ତନ୍ନା ଅମସୁଂ ଶିବ-ଦର୍ଶନ, କଞ୍ଚିଗୀ ମହାଦେବ ଶ୍ରବ, ଶିବଗୀ ମଫମଦଗୀ କଞ୍ଚିନା ବର ଫଂବା,
ତେନବା ଫଂବା, ମତୁଂଦା କଞ୍ଚିନା ଶକ୍ତୁଲଗ୍ରାମଦା ହଲ୍ଲକପା, ଶାଂଗେ-ନାଠେଗୀ ମଫମଦା ଶିବ-
ବରଗୀ ମରମ ଲୀବା, ଅଦୁଗୀ ତୁଂଦା ବିଶାଧୂପ ନିଂଧୌନା ହୌଦୋକପଦଗୀ କଞ୍ଚିନା
ଇବୁଂଘୋଗୀ ପ୍ରିୟତୀର୍ତ୍ତି ବର୍ଣନା ତୌବା ଅମସୁଂ ବ୍ରାହ୍ମଣଶିଂଗୀ ଥୋଇଦୋକପା ବାରୀ, ମତୁଂଦା
ତେନବା ହଲ୍ଲକପା, ତେନବାଗା କଞ୍ଚିଗା ବାରୀନବା, ତେନବାନା ସିଂହଲ ବର୍ଣନା ତୌବା,
ଶିବଗୀ ବରନା ପଦ୍ମାଗୀ ସୟସ୍ବରଦା ନିଂଧୌଶିଂନା ନୁଂଜୀ ଓନବା, ପଦ୍ମାଗୀ ଅରାବା ବାରୀ,
କଞ୍ଚିନା ଲୁହୋଂନବା ଥୌରାଂ, ମତୁଂଦା ତେନବାବୁ ପାଓ ପୁବଗୀ ଥବକ ତୌହନବା, ପଦ୍ମା

তেনৱা উনবা, শুকগা পদ্মাগা খঙনবা, মতুংদা বিষ্ণু পূজাগী ৱারম, বিষ্ণুগী
 চরণদগী কোকখক ফাওবা শীংথাবা, পদ্মানা তেনৱাদা লৈতেং দান, মতুংদা
 কঙ্কিগা লোয়ননা অমসুং হ্না লাকমিন্নবা, পদ্মা লুহোংনবা কঙ্কিনা যাত্ৰা তৌবা,
 অৱেংখা শাম্মরিঙৈদ পদ্মা-কঙ্কি উনবা, তুংদা লুহোংবা, কঙ্কি দৰ্শন তৌজবদগী
 নিংথৌশিংনা নুপা ওঞ্জবা ফংবা, মথংদা অনন্ত লাকপা, সভাদা নিংথৌশিংগা
 অনন্তগা ৱাৱী শানবা, অনন্তনা ষণ্ড ওইনা পোকখিবগী ৱাৱী, শিবন্তব, অনন্তগী
 মপাবুং লৈত্ৰবা তুংদা বিষ্ণু ক্ষেত্ৰদা মায়া উনহনবা, অনন্তগী ৱাৱী, অনন্তগী জ্ঞান
 অমসুং বৈরাগ্য-বৈভব, নিংথৌশিং হ্নাখিবা, তুংদা পদ্মাগা লোয়ননা কঙ্কিনা
 শন্তলগ্ৰামদা হ্নাকপা, মতুংদা বিশ্বকৰ্মনা শন্তলদা কোনুং শেন্সা, অদুগী তুংদা
 কঙ্কিনা পদ্মা, ইমুং-মনুং শাগৈ-নাঠৈ, মচীন-মনাও, মচাশিং অমসুং লাগ্নীশিং
 লোয়ননা বিশ্বকৰ্মনা শাবা কোনুংদা লেঙশিনবা, মতুংদা বৌদ্ধ-দমন তৌবা,
 বৌদ্ধ-নুপীশিংগী লান যাত্ৰা, মতুংদা বালখিলা-মুনিশিং লাকপা অদুগা আত্ম
 বেদনা তৌবা, মচাগা কোম্মনা কুথোদৱী হিংচাবী হাংপা, হৰিহাৱদা লেঙলকপা,
 কঙ্কিগা মুনিশিংগা উনবা, তুংদা সূৰ্য্য অমসুং চন্দ্ৰবংশগী ৱারম, সূৰ্য্যবংশগী মতাংদা
 ৱাম চৱিত লীবা, লানগীদমক মৰু অমসুং দেবাপি লাকপা, মতুংদা য়াৱা তমথীবা
 কোক-বিকোক হাংপা, কঙ্কিনা ভল্লাট-নগৰ লেঙবা, শ্যাক্যকৰ্ণচিংবগা লান
 শোৱুবা, সুশাস্তাগী ভক্তি কীৰ্ত্তন, অদুগী তুংদা লানফমদগী কঙ্কি ধৰ্ম অমসুং কৃতযুগ
 পুৱকপা, সুশাস্তানা কঙ্কি স্তব তৌবা, মফমদুদা কঙ্কি ৱমা লুহোংবা, সভাদা
 শশিধ্বজগী মাঙলমচংকী ৱাৱী লীবা, মানা লাঙজা ওল্লবুগী মৱম, ভগবান কঙ্কিগী
 নাক্তা ভক্তি প্ৰাৰ্থনা তৌজবা, শশিধ্বজ মোক্ষ ফংবা, অদুগী তুংদা বিষকন্যা
 লাঃঞ্জবা, নিংথৌশিংগী অভিষেক, মতুংদা মায়াস্তব, অদুগী তুংদা শন্তল গ্ৰামদা
 মখল-মখা যজ্ঞ লিংখংপা, নাৱদগী নাক্তা বিষ্ণুযশা মোক্ষ ফংবা, সত্য ধৰ্মগী
 লমচং, ৱল্লগী ব্ৰত কীৰ্ত্তন, অদুগী তুংদা কঙ্কি লীলা, কঙ্কিনা মচা-মশু পোন্ধুৱা,
 তুংদা শন্তলগ্ৰামদা দেবতা অমসুং গন্ধৰ্বশিং লাকপা অমসুং মতুংদা ভগবান বিষ্ণু
 কঙ্কিনা বৈকুণ্ঠ লেঙখিবগী ৱাৱী লীয়ে। পূন্মকসি লীৱগা শুকদেব হনখিবা অদুগা
 তুংদা পুৱাগসিদা মুনিশিংনা য়ানবা গন্ধা স্তব হায়ন্ত্ৰে।

কঙ্কি পুৱাগসিদা সৰ্গ, প্ৰতিসৰ্গ, বংশ, মন্ত্ৰস্তৱ, বংশ অনুচৰিত মওং মঙাসিনা
 তিনবা অমসুং জগৎকী নুংঙাইবা মপৈনা তিনবনি। কলিগী পাপনা মপুং ফাৱবা
 মীদুনা পুৱাগসি অজ্ঞবদা মহাক সিদ্ধি ফংই। পুৱাগসিদা শ্লোক লীশিং তৰুৰ চামনি,

মসি শাস্ত্র পুস্তকী অর্থ-অথুগ্না কয়গী মচিনি। মসি হেক তাবদা মীওইবনা পুক্রিং
হুনা নুংশি। হায়নবা লৈ মদুদি কঙ্কি পুরাণসিদগী চতুৰ্ভগগী মহৈ: ফংজৈ। প্রলয়গী
অরোইবদা পুরাণ অসি শ্রীহরিগী মুখদগী শিহুরজুনা জগত্তা শন্দোকখিবনি।
ভগবান বেদবাস্যসনা দ্বিজ ওইনা পৃথিবীদা অবতার তৌদুনা পুরাণ অসি শক-
শোল্লম্বনি। মসিদা বিষ্ণু ভগবান কঙ্কিগী প্রভাব লেংই। মীদুনা পুণ্য ক্ষেত্রদা, পুণ্য
তীর্থদা, পুণ্য আশ্রমদা নত্রগা সাধু সমাজদা, লুন-চান্না ব্রাহ্মণদা ষণ, শগোন,
গধা অমসুং সনা দান তৌজদুনা ফি-রোল লৈতেং পোংলান্না বিধি চুন্না ব্রাহ্মণবু
পূজা তৌজদুনা, ভক্তিনা থনবা বিষ্ণুগী ব্রাহ্মা শিহুরজুনা, সিগুস্তা নিংথিনা লূরবা
পুরাণসি শোঞ্জবা নত্রগা তাজবদা, মথোয়দু মীওইবগী মরক্তা অথোইবা অমসুং
মোক্ষপদ ফংজবা যাবগী অধিকারী ওইরে। কঙ্কি পুরাণসি বিধিচুন্না তাজবদি
ব্রাহ্মণনা বেদ লোইনা হৈজবা ওই, ক্ষেত্রিয়না নিংথৌ ওইজৈ, বৈশ্যনা ইনাক
খুঞ্জৈ অমসুং শূদ্রনা মহাপুরুষ ওইজৈ। কঙ্কি পুরাণবু পাঠ নত্রগা শ্রবণ তৌজবদি
মচা পান্সনা মচা ফংজৈ, লন পান্সনা লন ফংজৈ অদুগা বিদ্যা পান্সনা বিদ্যা ফংজৈ।

লোমহর্ষণ মুনিগী মচা ইবুঙোনা ভক্তি লৈনা মহর্ষিশিংগী শেংলবা বারীশিংসি
তাবগা তীর্থ কোয়বা চংখি। যোগ শাস্ত্র হৈরবা, ধর্ম খঙবা মহর্ষি শৌনকনা
মুনিশিংগা লোয়ননা উগ্রশ্রবাগা বারী শানদুনা শেংলবা নৈমিষ্যারণ্যদা শ্রীহরি ধ্যান
তৌদুনা ব্রহ্ম ফংখি।

এনা পুরাণ পুস্তা খঙবা যতব্রত ব্যাসগী শিষ্য মুনি অথোইবা লোমহর্ষণগী
মচা ইবুঙো সূতবু খুরুমজৈ। শাস্ত্র পুস্তক নৈনদুনা, বিচার কয়ামুক তৌনদুনা
লেপকদবসিদা লেপ্পে মদুদি মতম লৈবা খিবিজ্ঞা নারায়ণবু কাউরোইদবনি। বেদ,
রামায়ণ, ভারত অমসুং পুরাণদা হৌবা-লোইবদা অমসুং ময়্যাদা মফম পুস্তকত্তা
অসিগুস্তা হরিনামসি কীওন তৌই। ফুইনা হৌবা নোংগী মতৌ মান, অঙ্গকাস্তিনা
তিনবা, নুংশিংকী মতৌগুম য়াঙবা, শগোন তোংবা, খুস্তা থাঙশাং পায়দুনা লোক
পুস্তা ঙাকপীবা, কলি লাম্বী হাতুনা সত্য ধর্ম লিংখংপীবা, কঙ্কিগী রূপ লৌবীবা
ভূপাল ইবুঙো মহাক্সা ভাবুক বৈষ্ণব ভবন্ত স্বাই খিবিজ্ঞী ফনবা তৌবিসনু।□

কঙ্কি পুরাণ মতৌল লোশ্বে।



- ❖ শ্রী মথুরাবাসী মধুম নন্দকিশোর শৰ্মা (১৯৪১)
- ❖ মাইরিপোক বিষ্ণু নহা, খৌবাল জিলা, মণিপুর।
- ❖ অপোকপা াথানিল শৰ্মা অমসুং অপোকপী ারোহিনী দেবী।
- ❖ ওজা ওইরম্মী, পো থারে।
- ❖ ফোঙলবা লাইরিকশিংঃ
 - (১) থম্বালনু শৈরেং - (১৯৬৬)
 - (২) একাদশী মাহা অ্য - (১৯৮৪)
 - (৩) নুংশি লম্বী চৎপা (অনুবাদ) - (১৯৯৫)
 - (৪) লীক্লাং পরেং (শৈরেং) - (১৯৯৮)
 - (৫) শ্রীগীতা মহিমা - (২০০৩)
 - (৬) কক্কি পুরাণ - (২০০৬)
- ❖ ফংলবা এৱাৰ্ড শিংঃ
 - 'সাহিত্য সেবক, ইবোতোত্তা এৱাৰ্ড' মণিপুরী সাহিত্য প্ৰচাৰক সভা, ৰাংজিং।
 - ডাঃ অম্বৈদকর ফেলোশিপ এৱাৰ্ড, নয়ী দিল্লী।
- ❖ সাহিত্যগী সেবাদাঃ
 - 'মাইরিপোক থম্বালনু সাহিত্য মৰূপ' কী ফাউণ্ডৰ প্ৰসিডেণ্ট ওইরম্মী।
 - 'সী বেবস, মণিপুর' গী প্ৰসিডেণ্ট ওইরি।
 - 'মণিপুরী সাহিত্য পৰিষদ, ইম্ফাল' গী লাইফ মেম্বৰ ওইরি।
 - 'মণিপুর সাহিত্য সমিতি, খৌবাল' গী ভাইস প্ৰসিডেণ্ট ওইরি।
 - 'মণিপুরী সাহিত্য পৰিষদ, খৌবাল মশা, ৰাংজিং' গী ট্ৰেজৰৰ ওইরি।
 - প্ৰোপ্ৰেসিব ৱাইটস এসোসিয়েশন, মণিপুরগী মেম্বৰনি।